

សូមថ្វាយបង្គំចំពោះព្រះសង្ឃ,
ជំរាបសួរឧបាសក និងឧបាសិកាទាំងអស់

នេះគឺជាសេចក្តីប្រាង្គច្បាប់ការបោះពុម្ពផ្សាយ! 1.Edition 01.01.2017-04.08.2017
សូមកុំចែករំលែកបន្ថែមទៀត ប្រសិនបើមិនមែនសម្រាប់ការកែសម្រួលនៅ sangham.net និង
កិច្ចការនេះ។

សូមគិតថាលោកអ្នកត្រូវបានអញ្ជើញដើម្បីចូលរួមបុណ្យកុសលនេះ និងសូមប្រាប់ពួកយើងអំពី
កំហុស និងប្រើវេទិកានេះ:<http://sangham.net/index.php/board,85.0.html> ឬប្រាប់ឧបាសិកា

Norum នៅលើ sangham.net

សូមអនុមោទនា!

Ven. Members of the Sangha, Ven. Theras

Valued Upasaka, valued Upasika

This is a Work Edition! 1.Edition 01.01.2017-04.08.2017

Do not share it further except for editing and working purposes within the transcription
project on sangham.net.

Only for personal use.

If you find any mistake or like to join the merits please feel invited to join here:

<http://sangham.net/index.php/board,85.0.html> or Upasika Norum on sangham.net

Anumodana!

សុត្តន្តបិដក
អង្គត្ថវនិកាយ អដ្ឋកនិបាត
នវមភាគ
ភាគ ៤៨

សូមនមស្ការព្រះដ៏មានព្រះភាគអរហន្តសម្មាសម្ពុទ្ធអង្គនោះ។

១. បឋមបណ្ណាសក

១. មេត្តាវគ្គ

១. មេត្តាសូត្រ

[១] ខ្ញុំបានស្តាប់មកយ៉ាងនេះ។ សម័យមួយ ព្រះដ៏មានព្រះភាគ ទ្រង់គង់ក្នុងវត្ត
ជេតពន របស់អនាថបិណ្ឌិកសេដ្ឋី ជិតក្រុងសាវត្ថី។ ក្នុងទីនោះឯង ព្រះដ៏មានព្រះភាគ
ទ្រង់ត្រាស់នឹងភិក្ខុទាំងឡាយថា ម្ចាស់ភិក្ខុទាំងឡាយ។ ភិក្ខុទាំងនោះ ទទួលព្រះពុទ្ធដីកា
នៃព្រះដ៏មានព្រះភាគថា ព្រះករុណា ព្រះអង្គ។ ព្រះដ៏មានព្រះភាគ ទ្រង់ត្រាស់ដូច្នោះថា
ម្ចាស់ភិក្ខុទាំងឡាយ មេត្តាចេតោវិមុត្តិ ដែលបុគ្គលធ្វើឲ្យថ្មីក ចំរើនធ្វើឲ្យរឿយៗ ធ្វើឲ្យ
ដូចជាយាន ធ្វើឲ្យជាទីនៅ បានតាំងទុករឿយៗ បានសន្សំ បានប្រារព្ធល្អហើយ មាន
អានិសង្ស ៨ ប្រការជាប្រាកដ។ អានិសង្ស ៨ ប្រការ តើដូចម្តេចខ្លះ។ គឺដេកលក់ជាសុខ
១ ភ្ញាក់ឡើងជាសុខ ១ មិនឃើញនូវសុបិនអាក្រក់ ១ ជាទីស្រឡាញ់នៃពួកមនុស្ស ១ ជាទី
ស្រឡាញ់នៃពួកអមនុស្ស ១ ពួកទេវតាតែងរក្សា ១ ភ្លើងក្តី ថ្នាំពិសក្តី ស្រ្តាវុធក្តី មិន
ប៉ះពាល់នូវបុគ្គលនោះ ១ កាលបើមិនទាន់បានគុណវិសេសដ៏ខ្ពង់ខ្ពស់ទេ រមែងទៅកើត
ក្នុងព្រហ្មលោក ១។ ម្ចាស់ភិក្ខុទាំងឡាយ មេត្តាចេតោវិមុត្តិ ដែលបុគ្គលធ្វើឲ្យថ្មីក ចំរើនធ្វើ
ឲ្យរឿយៗ ធ្វើឲ្យដូចជាយាន ធ្វើឲ្យជាទីនៅ បានតាំងទុករឿយៗ បានសន្សំ បានប្រារព្ធ
ល្អហើយ រមែងមានអានិសង្ស ៨ ប្រការនេះឯងជាប្រាកដ។

បុគ្គលដែលនឹករលឹកចំពោះ ចំរើននូវមេត្តា ប្រមាណមិនបាន ពិចារណាឃើញនូវ
ការអស់ទៅ នៃឧបធិក្កិលេស សំយោជនៈទាំងឡាយ ក៏ស្រាលស្មើ (ចាកខន្ធសន្តាន)

បើបុគ្គលមានចិត្តមិនបានប្រទុស្តសត្វណាមួយ ឈ្មោះថា ជាប់មេត្តា កុសលក៏
រមែងកើតមាន ដោយហេតុនោះ ចំណែកព្រះអរិយៈ មានចិត្តអនុគ្រោះសត្វទាំងឡាយ
ទាំងពួង តែងធ្វើបុណ្យច្រើន ពួកស្តេចណា ដែលប្រាកដដូចជាសី បានឈ្នះនូវផែនដី
ដែលពាសពេញដោយមនុស្សសត្វ កាលឲ្យទាន ប្រព្រឹត្តរឿយ ។ (ដោយសង្គហវត្ថុ ៤
ប្រការ) គឺឈ្លាសវៃ ក្នុងការទំនុកបម្រុងធនជាតិ ១ ឈ្លាសវៃក្នុងការទំនុកបម្រុងមនុស្ស
១ ការចងចិត្តមនុស្ស ១ ពោលពាក្យជាទីស្រឡាញ់ ១ មិនបាច់ប្រើរនុកទ្វារផ្ទះឡើយ ការ
ឲ្យទានទាំងឡាយនោះ ក៏មិនដល់នូវចំណិតក្នុងចំណែក ១៦ នៃមេត្តាចិត្ត ដែលបានអប់រំ
ហើយ ដូចជារស្មីព្រះចន្ទ្រ និងពួកផ្កាយទាំងពួង បុគ្គលណា ជាអ្នកមានចំណែកនៃមេត្តា
សមាធិចិត្ត ចំពោះពួកសត្វទាំងអស់ មិនបៀតបៀន មិនសម្លាប់ មិនធ្វើសេចក្តីវិនាសដល់
សត្វដទៃដោយខ្លួនឯង មិនប្រើអ្នកដទៃ ឲ្យធ្វើសេចក្តីវិនាសដល់សត្វដទៃ វេរារបស់បុគ្គល
នោះ មិនមានដោយហេតុណាមួយឡើយ។

២. បញ្ញាសូត្រ

[២] ម្នាលភិក្ខុទាំងឡាយ ហេតុ ៨ យ៉ាង បច្ច័យ ៨ យ៉ាងនេះ ប្រព្រឹត្តទៅ ដើម្បីបាន
នូវបញ្ញា ជាខាងដើមនៃមគ្គព្រហ្មចារ្យ ដែលខ្លួនមិនធ្លាប់បាន ដើម្បីជាភិយ្យោភាព ដ៏ធំ
ទូលាយ ចំរើនបរិបូណ៌នូវបញ្ញាដែលខ្លួនបានហើយ។ ហេតុបច្ច័យ ៨ យ៉ាង តើដូចម្តេច
ខ្លះ។ ម្នាលភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យនៅនឹងគ្រូ ឬសព្វហ្មចារី
បុគ្គលណាមួយ ជាគរុដ្ឋានិយបុគ្គល (បុគ្គលតាំងនៅក្នុងស្ថានដែលគួរគោរព) ជាអ្នកមាន
ហិរិ និងឱត្តប្បៈដ៏ក្លៀវក្លា ដម្កល់នូវសេចក្តីស្រឡាញ់ និងសេចក្តីគោរព ចំពោះបុគ្គលជាគ
រុដ្ឋានិយៈ ម្នាលភិក្ខុទាំងឡាយ នេះជាហេតុ នេះជាបច្ច័យ ទី១ ដែលប្រព្រឹត្តទៅ ដើម្បី
បានចំពោះនូវបញ្ញាជាខាងដើមនៃមគ្គព្រហ្មចារ្យដែលខ្លួនមិនធ្លាប់បាន ដើម្បីជា
ភិយ្យោភាព ដ៏ធំទូលាយ ចំរើនបរិបូណ៌នូវបញ្ញាដែលខ្លួនបាន។ បុគ្គលនោះ ចូលទៅ
អាស្រ័យនៅនឹងគ្រូនោះ ឬសព្វហ្មចារីបុគ្គលណាមួយ ជាគរុដ្ឋានិយៈ ជាអ្នកមានហិរិ និង
ឱត្តប្បៈដ៏ក្លៀវក្លា ដម្កល់សេចក្តីស្រឡាញ់ និងសេចក្តីគោរពចំពោះបុគ្គលគរុដ្ឋានិយៈ ភិក្ខុ
នោះ ចូលទៅរក (បុគ្គលនោះ) តាមកាលគួរ ហើយសាកសួរត្រង់ប្រស្នាថា បពិត្រលោកដ៏
ចំរើន ហេតុនេះដូចម្តេច សេចក្តីអធិប្បាយ នៃភាសិតនេះដូចម្តេច។ លោកដ៏មានអាយុ

ទាំងឡាយនោះ បើកបង្ហាញនូវធម៌ដែលកំបាំងផង ធ្វើធម៌ដែលមានជម្រៅ ឲ្យរាក់ផង បន្ទាបនូវសេចក្តីសង្ស័យ ក្នុងធម៌ដែលគួរសង្ស័យច្រើនប្រការផង ដល់ភិក្ខុនោះ ម្នាល ភិក្ខុទាំងឡាយ នេះជាហេតុ ទី២ ជាបច្ច័យ ទី២ ដែលប្រព្រឹត្តទៅ ដើម្បីបានចំពោះនូវ បញ្ញា ជាខាងដើមនៃមគ្គព្រហ្មចារ្យដែលខ្លួនមិនធ្លាប់បាន ដើម្បីជាភិយ្យោភាព ដ៏ធំ ទូលាយ ចំរើនបរិបូណ៌នូវបញ្ញាដែលខ្លួនបាន។ ភិក្ខុនោះ លុះបានស្តាប់ធម៌នោះហើយ ទើបញ្ជាំងសេចក្តីស្ងប់រម្ងាប់ ២ ប្រការ ឲ្យសម្រេច គឺការស្ងប់រម្ងាប់កាយ ១ ស្ងប់រម្ងាប់ចិត្ត ១ ម្នាលភិក្ខុទាំងឡាយ នេះជាហេតុ ទី៣ ជាបច្ច័យ ទី៣ ដែលប្រព្រឹត្តទៅ ដើម្បីបាន ចំពោះនូវបញ្ញា ជាខាងដើមនៃមគ្គព្រហ្មចារ្យ ដែលខ្លួនមិនធ្លាប់បាន ដើម្បីជាភិយ្យោភាព ដ៏ធំទូលាយ ចំរើន បរិបូណ៌នូវបញ្ញាដែលខ្លួនបាន។ ភិក្ខុជាអ្នកមានសីល សង្រួមហើយ ក្នុងបាតិមោក្ខសំរេៈ បរិបូណ៌ដោយអាចារៈ និងគោចរៈ ឃើញភ័យក្នុងទោសទាំងឡាយ សូម្បីបន្តិចបន្តួច សមាទាន សិក្សាក្នុងសិក្ខាបទទាំងឡាយ ម្នាលភិក្ខុទាំងឡាយ នេះជា ហេតុ ទី៤ ជាបច្ច័យ ទី៤ ដែលប្រព្រឹត្តទៅ ដើម្បីបានចំពោះនូវបញ្ញា ជាខាងដើមនៃមគ្គ ព្រហ្មចារ្យ ដែលខ្លួនមិនធ្លាប់បាន ដើម្បីជាភិយ្យោភាពដ៏ធំទូលាយ ចំរើន បរិបូណ៌នូវ បញ្ញា ដែលខ្លួនបាន។ ភិក្ខុជាអ្នករៀនសូត្រច្រើន ទ្រទ្រង់ព្រះសូត្រ ចេះចាំព្រះសូត្រ ធម៌ ទាំងឡាយណា មានពីរោះបទដើម ពីរោះបទកណ្តាល ពីរោះបទចុង ប្រកាសនូវ ព្រហ្មចរិយធម៌ ព្រមទាំងអត្ថ ព្រមទាំងព្យញ្ជនៈ ដ៏បរិបូណ៌ បរិសុទ្ធទាំងអស់ ធម៌ ទាំងឡាយ មានសភាពដូច្នោះ ភិក្ខុនោះ បានរៀនសូត្រច្រើន ទ្រទ្រង់ចាំស្ងាត់ រត់មាត់ ជាក់ច្បាស់ក្នុងចិត្ត យល់ច្បាស់ដោយទិដ្ឋិ ម្នាលភិក្ខុទាំងឡាយ នេះជាហេតុ ទី៥ ជាបច្ច័យ ទី៥ ដែលប្រព្រឹត្តទៅ ដើម្បីបានចំពោះនូវបញ្ញា ជាខាងដើមនៃមគ្គព្រហ្មចារ្យ ដែលខ្លួន មិនធ្លាប់បាន ដើម្បីជាភិយ្យោភាព ដ៏ធំទូលាយ ចំរើន បរិបូណ៌នូវបញ្ញា ដែលខ្លួនបាន។ ភិក្ខុប្រារព្ធសេចក្តីព្យាយាម ដើម្បីលះបង់នូវអកុសលធម៌ទាំងឡាយ ហើយបំពេញនូវ កុសលធម៌ទាំងឡាយ មានកំឡាំង មានសេចក្តីប្រឹងប្រែងដ៏មាំ មិនជាក់ផុរៈ ក្នុងធម៌ ទាំងឡាយជាកុសល ម្នាលភិក្ខុទាំងឡាយ នេះជាហេតុ ទី៦ ជាបច្ច័យ ទី៦ ដែលប្រព្រឹត្ត ទៅ ដើម្បីបានចំពោះនូវបញ្ញា ជាខាងដើមនៃមគ្គព្រហ្មចារ្យ ដែលខ្លួនមិនធ្លាប់បាន ដើម្បី ជាភិយ្យោភាពដ៏ធំទូលាយ ចំរើន បរិបូណ៌នូវបញ្ញាដែលខ្លួនបាន។ ភិក្ខុនៅក្នុងសង្ឃ

មិនមែននិយាយផ្ដេសផ្ដាស មិនមែនជាអ្នកនិយាយតិរច្ឆានកថា រមែងសំដែងធម៌ដោយ
ខ្លួនឯងផង អារាធនាអ្នកឯទៀត ឲ្យសំដែងផង មិនមើលងាយព្រះអរិយៈ ដែល
ស្ងប់ស្ងៀមផង ម្នាលភិក្ខុទាំងឡាយ នេះជាហេតុ ទី៧ ជាបច្ច័យ ទី៧ ដែលប្រព្រឹត្តទៅ
ដើម្បីបានចំពោះនូវបញ្ញា ជាខាងដើមនៃមគ្គព្រហ្មចារ្យ ដែលខ្លួនធ្លាប់បាន ដើម្បីជា
ភិយ្យោភាព ដ៏ធំទូលាយ ចំរើន បរិបូណ៌នូវបញ្ញាដែលខ្លួនបាន។ ភិក្ខុពិចារណាឃើ
ញរឿយៗ នូវការកើតឡើង និងសូន្យទៅ ក្នុងឧបាទានក្ខន្ធទាំងឡាយ ៥ ថា រូបដូច្នោះ ការ
កើតឡើងនៃរូបដូច្នោះ ការវិនាសនៃរូបដូច្នោះ វេទនាដូច្នោះ សញ្ញាដូច្នោះ សង្ខារទាំងឡាយ
ដូច្នោះ វិញ្ញាណដូច្នោះ ការកើតឡើងនៃវិញ្ញាណដូច្នោះ ការវិនាសទៅ នៃវិញ្ញាណដូច្នោះ។
ម្នាលភិក្ខុទាំងឡាយ នេះជាហេតុ ទី៨ ជាបច្ច័យ ទី៨ ដែលប្រព្រឹត្តទៅ ដើម្បីបានចំពោះ
នូវបញ្ញា ជាខាងដើមនៃមគ្គព្រហ្មចារ្យដែលខ្លួនមិនធ្លាប់បាន ដើម្បីជាភិយ្យោភាពដ៏ធំ
ទូលាយ ចំរើន បរិបូណ៌នូវបញ្ញា ដែលខ្លួនបានហើយ។ ពួកសព្វព្រហ្មចារីបុគ្គល តែងនាំគ្នា
សរសើរនូវភិក្ខុនោះ យ៉ាងនេះថា លោកដ៏មានអាយុ (នេះ) បានចូលទៅនៅអាស្រ័យ
នៅនឹងគ្រូ ឬសព្វព្រហ្មចារីបុគ្គលណាមួយ ជាគរុដ្ឋានិយៈ ជាអ្នកមានហិរិ និងឱត្តប្បៈ
ដម្កល់សេចក្ដីស្រឡាញ់ និងសេចក្ដីគោរព ចំពោះបុគ្គលជាគរុដ្ឋានិយៈ ដោយគិតថា
លោកដ៏មានអាយុនេះ ដឹងនូវហេតុដែលគួរដឹង ឃើញនូវហេតុ ដែលគួរឃើញដោយពិត
ធម៌នេះប្រព្រឹត្តទៅ ដើម្បីឲ្យគេស្រឡាញ់ ដើម្បីឲ្យគេគោរព ដើម្បីញ៉ាំងគុណ ឲ្យចំរើន
ដើម្បីភាពជាសមណៈ ដើម្បីសេចក្ដីស្ងប់ស្ងាត់។ ចំណែកលោកដ៏មានអាយុនេះ ចូលទៅ
នៅអាស្រ័យនឹងគ្រូនោះ ឬសព្វព្រហ្មចារីបុគ្គលណាមួយ ជាគរុដ្ឋានិយៈ ជាអ្នកមានហិរិ និង
ឱត្តប្បៈ ដម្កល់សេចក្ដីស្រឡាញ់ និងសេចក្ដីគោរព ចំពោះបុគ្គលជាគរុដ្ឋានិយៈ លុះ
លោកដ៏មានអាយុនោះ ចូលទៅរកគ្រូនោះតាមកាលដ៏សមគួរហើយ សាកសួរត្រង់ប្រស្នា
ថា បពិត្រលោកដ៏ចំរើន ហេតុនេះដូចម្ដេច សេចក្ដីអធិប្បាយនៃភាសិតនេះដូចម្ដេច។
លោកដ៏មានអាយុទាំងនោះ ក៏បើកបង្ហាញ នូវធម៌ដែលកំបាំងផង ធ្វើធម៌ដែលមាន
ជម្រៅ ឲ្យរាក់ផង បន្ទោបង់នូវសេចក្ដីសង្ស័យ ក្នុងធម៌ទាំងឡាយ ដែលគួរសង្ស័យ
ច្រើនប្រការផង ដោយគិតថា លោកដ៏មានអាយុនេះ រមែងដឹងនូវហេតុដែលគួរដឹង
ឃើញនូវហេតុដែលគួរឃើញដោយពិត ឯធម៌នេះ ប្រព្រឹត្តទៅ ដើម្បីឲ្យគេស្រឡាញ់

ដើម្បីឲ្យគេគោរព ដើម្បីញ៉ាំងគុណឲ្យចំរើន ដើម្បីភាពជាសមណៈ ដើម្បីសេចក្តីស្ងប់ស្ងាត់។ លុះលោកមានអាយុនេះ ស្តាប់ធម៌នោះហើយ ទើបញ្ជាំងការស្ងប់រម្ងាប់ ២ ប្រការឲ្យសម្រេច គឺការស្ងប់រម្ងាប់កាយ ១ ស្ងប់រម្ងាប់ចិត្ត ១ ដោយគិតថា លោកដ៏មានអាយុនេះ រមែងដឹងនូវហេតុដែលគួរដឹង ឃើញនូវហេតុ ដែលគួរឃើញដោយពិត ធម៌នេះឯង ប្រព្រឹត្តទៅ ដើម្បីឲ្យគេស្រឡាញ់ ដើម្បីឲ្យគេគោរព ដើម្បីញ៉ាំងគុណឲ្យចំរើន ដើម្បីភាពជាសមណៈ ដើម្បីសេចក្តីស្ងប់ស្ងាត់។ ចំណែកខាងលោកដ៏មានអាយុនេះ ជាអ្នកមានសីល សង្រួមហើយក្នុងបាតិមោក្ខសំរេ: បរិបូណ៌ដោយអាចារៈ និងគោចរៈ ឃើញភ័យក្នុងទោសទាំងឡាយបន្តិចបន្តួច សមាទាន សិក្សាក្នុងសិក្ខាបទទាំងឡាយ ក៏គិតថា លោកដ៏មានអាយុនេះ រមែងដឹងនូវហេតុ ដែលគួរដឹង ឃើញនូវហេតុដែលគួរឃើញដោយពិត ធម៌នេះឯងប្រព្រឹត្តទៅ ដើម្បីឲ្យគេស្រឡាញ់ ដើម្បីឲ្យគេគោរព ដើម្បីញ៉ាំងគុណឲ្យចំរើន ដើម្បីភាពជាសមណៈ ដើម្បីសេចក្តីស្ងប់ស្ងាត់។ ចំណែកលោកដ៏មានអាយុនេះ ជាអ្នករៀនសូត្រច្រើន ទ្រទ្រង់ព្រះសូត្រ ចេះដឹងព្រះសូត្រ ធម៌ទាំងឡាយណា មានពីរោះបទដើម ពីរោះបទកណ្តាល ពីរោះបទចុង ប្រកាសនូវព្រហ្មចរិយធម៌ ព្រមទាំងអត្ថ ព្រមទាំងព្យញ្ជនៈ ដ៏បរិបូណ៌ បរិសុទ្ធទាំងអស់ ធម៌ទាំងឡាយមានសភាពដូច្នោះ ភិក្ខុនោះ បានរៀនសូត្រច្រើន ទ្រទ្រង់ ចាំស្ទាត់រត់មាត់ ជាក់ច្បាស់ក្នុងចិត្ត យល់ច្បាស់ដោយទិដ្ឋិ ក៏គិតថា លោកដ៏មានអាយុនេះ រមែងដឹងនូវហេតុដែលគួរដឹង ឃើញនូវហេតុដែលគួរឃើញដោយពិត ធម៌នេះឯង ប្រព្រឹត្តទៅ ដើម្បីឲ្យគេស្រឡាញ់ ដើម្បីឲ្យគេគោរព ដើម្បីញ៉ាំងគុណឲ្យចំរើន ដើម្បីភាពជាសមណៈ ដើម្បីសេចក្តីស្ងប់ស្ងាត់។ ចំណែកខាងលោកដ៏មានអាយុនេះ ប្រារព្ធនូវសេចក្តីព្យាយាម ដើម្បីលះបង់នូវអកុសលធម៌ទាំងឡាយ ដើម្បីបំពេញនូវកុសលធម៌ទាំងឡាយ ជាអ្នកមានកំឡាំង មានសេចក្តីប្រឹងប្រែងមាំ មិនដាក់ធុរៈក្នុងធម៌ជាកុសល ក៏គិតថា លោកដ៏មានអាយុនេះ រមែងដឹងនូវហេតុដែលគួរដឹង ឃើញនូវហេតុដែលគួរឃើញដោយពិត ធម៌នេះឯង ប្រព្រឹត្តទៅ ដើម្បីឲ្យគេស្រឡាញ់ ដើម្បីឲ្យគេគោរព ដើម្បីញ៉ាំងគុណឲ្យចំរើន ដើម្បីភាពជាសមណៈ ដើម្បីសេចក្តីស្ងប់ស្ងាត់។ ចំណែកខាងលោកដ៏មានអាយុនេះ តាំងនៅក្នុងសង្ឃ មិនមែននិយាយពាក្យផ្តេសផ្តាស មិនមែននិយាយតិរច្ឆានកថា តែងសំដែងធម៌ដោយខ្លួនឯងផង

អារាធនាអ្នកដទៃឲ្យសំដែងផង មិនមើលងាយនូវព្រះអរិយៈដែលស្ងប់ស្ងៀមផង ដោយគិតថា លោកដ៏មានអាយុនេះ រមែងដឹងនូវហេតុដែលគួរដឹង ឃើញនូវហេតុដែលគួរឃើញដោយពិត ធម៌នេះឯង ប្រព្រឹត្តទៅ ដើម្បីឲ្យគេស្រឡាញ់ ដើម្បីឲ្យគេគោរព ដើម្បីញ៉ាំងគុណឲ្យចំរើន ដើម្បីភាពជាសមណៈ ដើម្បីសេចក្តីស្ងប់ស្ងាត់។ ក៏ឯលោកដ៏មានអាយុនេះ ពិចារណាឃើញរឿយៗ នូវការចំរើនឡើង និងការសាបសូន្យទៅ ក្នុងឧបាទានក្នុងទាំងឡាយ ៥ ថា រូបដូច្នោះ ការកើតឡើងនៃរូបដូច្នោះ ការវិនាសទៅនៃរូបដូច្នោះ វេទនាដូច្នោះ សញ្ញាដូច្នោះ សង្ខារទាំងឡាយដូច្នោះ វិញ្ញាណដូច្នោះ ការកើតឡើងនៃវិញ្ញាណដូច្នោះ ការវិនាសនៃវិញ្ញាណដូច្នោះ ក៏គិតថា លោកដ៏មានអាយុនេះ រមែងដឹងនូវហេតុដែលគួរដឹង ឃើញនូវហេតុដែលគួរឃើញដោយពិត ធម៌នេះឯងប្រព្រឹត្តទៅ ដើម្បីឲ្យគេស្រឡាញ់ ដើម្បីឲ្យគេគោរព ដើម្បីញ៉ាំងគុណឲ្យចំរើន ដើម្បីភាពជាសមណៈ ដើម្បីសេចក្តីស្ងប់ស្ងាត់។ ម្នាលភិក្ខុទាំងឡាយ ហេតុទាំង ៨ យ៉ាង បច្ច័យទាំង ៨ យ៉ាងនេះឯងប្រព្រឹត្តទៅ ដើម្បីបានចំពោះនូវបញ្ញា ជាខាងដើមនៃមគ្គព្រហ្មចារ្យ ដែលខ្លួនមិនធ្លាប់បាន ដើម្បីជាភិយ្យោភាព ដ៏ធំទូលាយ ចំរើនបរិបូណ៌នូវបញ្ញាដែលខ្លួនបាន។

៣. បឋមអប្បិយសូត្រ

[៣] ម្នាលភិក្ខុទាំងឡាយ ភិក្ខុប្រកបដោយធម៌ ៨ យ៉ាង រមែងមិនជាទីស្រឡាញ់ មិនជាទីពេញចិត្ត មិនជាទីគោរព មិនជាទីសរសើរនៃសព្វហ្មតារីបុគ្គលទាំងឡាយ។ ធម៌ ៨ យ៉ាង តើដូចម្តេចខ្លះ។ ម្នាលភិក្ខុទាំងឡាយ ភិក្ខុក្នុងសាសនានេះ ជាអ្នកសរសើរចំពោះបុគ្គលមិនជាទីស្រឡាញ់ ១ តិះដៀលនូវជនជាទីស្រឡាញ់ ១ ប្រាថ្នាលោក ១ ប្រាថ្នាសក្ការៈ ១ មិនខ្មាសបាប ១ មិនខ្លាចបាប ១ ប្រាថ្នាលាមក ១ យល់ខុស ១។ ម្នាលភិក្ខុទាំងឡាយ ភិក្ខុប្រកបដោយធម៌ ៨ យ៉ាងនេះឯង រមែងមិនជាទីស្រឡាញ់ មិនជាទីពេញចិត្ត មិនជាទីគោរព មិនជាទីសរសើរ នៃសព្វហ្មតារីបុគ្គលទាំងឡាយឡើយ។ ម្នាលភិក្ខុទាំងឡាយ ភិក្ខុប្រកបដោយធម៌ ៨ យ៉ាង រមែងជាទីស្រឡាញ់ ជាទីពេញចិត្ត ជាទីគោរព ជាទីសរសើរនៃសព្វហ្មតារីបុគ្គលទាំងឡាយ។ ធម៌ ៨ យ៉ាង តើដូចម្តេចខ្លះ។ ម្នាលភិក្ខុទាំងឡាយ ភិក្ខុក្នុងសាសនានេះ ជាអ្នកមិនសរសើរនូវបុគ្គលមិនជាទីស្រឡាញ់ ១ មិនតិះដៀលនូវជនជាទីស្រឡាញ់ ១ មិនប្រាថ្នាលោក ១ មិនប្រាថ្នាសក្ការៈ ១ មានសេចក្តី

ខ្មាសបាប ១ មានសេចក្តីខ្លាចបាប ១ ប្រាថ្នាតិច ១ មានសេចក្តីយល់ត្រូវ ១។ ម្ចាស់ភិក្ខុ
ទាំងឡាយ ភិក្ខុប្រកបដោយធម៌ ៨ យ៉ាងនេះឯង ទើបជាទីស្រឡាញ់ ជាទីពេញចិត្ត ជាទី
គោរព ជាទីសរសើរ នៃសព្វហ្មតារីបុគ្គលទាំងឡាយ។

៤. ទុតិយអប្បិយសូត្រ

[៤] ម្ចាស់ភិក្ខុទាំងឡាយ ភិក្ខុប្រកបដោយធម៌ ៨ យ៉ាង រមែងមិនជាទីស្រឡាញ់
មិនជាទីពេញចិត្ត មិនជាទីគោរព មិនជាទីសរសើរ នៃសព្វហ្មតារីបុគ្គលទាំងឡាយ។
ធម៌ ៨ យ៉ាង តើដូចម្តេចខ្លះ? ម្ចាស់ភិក្ខុទាំងឡាយ ភិក្ខុក្នុងសាសនានេះ ជាអ្នកប្រាថ្នា
លាភ ១ ប្រាថ្នាសក្ការៈ ១ ប្រាថ្នាមិនឲ្យគេមើលងាយ ១ មិនស្គាល់កាល ១ មិនស្គាល់
ប្រមាណ ១ មានការងារមិនស្អាត ១ និយាយច្រើន ១ ជេរប្រទេចផ្កាសា នូវសព្វហ្មតារី
បុគ្គលទាំងឡាយ ១។ ម្ចាស់ភិក្ខុទាំងឡាយ ភិក្ខុប្រកបដោយធម៌ ៨ យ៉ាងនេះឯង រមែង
មិនជាទីស្រឡាញ់ មិនជាទីគាប់ចិត្ត មិនជាទីគោរព មិនជាទីសរសើរ នៃសព្វហ្មតារី
បុគ្គលទាំងឡាយ។ ម្ចាស់ភិក្ខុទាំងឡាយ ភិក្ខុប្រកបដោយធម៌ ៨ យ៉ាង រមែងជាទី
ស្រឡាញ់ ជាទីពេញចិត្ត ជាទីគោរព គួរជាទីសរសើរ នៃសព្វហ្មតារីបុគ្គលទាំងឡាយ។
ធម៌ ៨ យ៉ាង តើដូចម្តេចខ្លះ? ម្ចាស់ភិក្ខុទាំងឡាយ ភិក្ខុក្នុងសាសនានេះ ជាអ្នកមិនប្រាថ្នា
លាភ ១ មិនប្រាថ្នាសក្ការៈ ១ មិនមែនជាអ្នកប្រាថ្នាមិនឲ្យអ្នកដទៃមើលងាយ ១ ស្គាល់
កាល ១ ស្គាល់ប្រមាណ ១ មានការងារស្អាត ១ មិននិយាយច្រើន ១ មិនជេរប្រទេច
ផ្កាសា នូវសព្វហ្មតារីបុគ្គលទាំងឡាយ ១។ ម្ចាស់ភិក្ខុទាំងឡាយ ភិក្ខុប្រកបដោយធម៌ ៨
យ៉ាងនេះឯង ទើបជាទីស្រឡាញ់ ជាទីពេញចិត្ត ជាទីគោរព ជាទីសរសើរ នៃសព្វហ្មតារី
បុគ្គលទាំងឡាយ។

៥. បឋមលោកធម្មសូត្រ

[៥] ម្ចាស់ភិក្ខុទាំងឡាយ លោកធម៌ទាំងឡាយ ៨ យ៉ាងនេះ តែងជាប់តាមនូវសត្វ
លោក ទាំងសត្វលោក ក៏វិលទៅតាមនូវលោកធម៌ទាំង ៨ ដែរ។ លោកធម៌ ៨ យ៉ាង តើ
ដូចម្តេចខ្លះ? គឺ លាភ ១ អលាភ ១ យស ១ អយស ១ និន្ទា ១ បសំសា ១ សុខ ១ ទុក្ខ ១។

ម្នាលភិក្ខុទាំងឡាយ លោកធម៌ទាំង ៨ យ៉ាងនេះ តែងជាប់តាមសត្វលោក ទាំងសត្វ
លោក ក៏វិលទៅតាមនូវលោកធម៌ទាំង ៨ យ៉ាងនេះដែរ។

ធម៌ទាំងឡាយនេះគឺ លោកៈ ១ អលោកៈ ១ យសៈ ១ អយសៈ ១ និន្ទា ១ បសំសា
១ សុខ ១ ទុក្ខ ១ ជាធម៌មិនទៀង ក្នុងមនុស្សជាតិទាំងឡាយ ជាធម៌មិនបិតថេរ មាន
សេចក្តីប្រែប្រួលជាធម្មតា ចំណែកបុគ្គលអ្នកមានប្រាជ្ញា មានស្មារតី លុះដឹងនូវធម៌
នេះហើយ រមែងពិចារណានូវធម៌ ដែលមានសេចក្តីប្រែប្រួលជាធម្មតា ឥដ្ឋារម្មណ៍
ទាំងឡាយ រមែងមិនញាំញីនូវចិត្តរបស់បុគ្គលនោះបាន ទាំងអនិដ្ឋារម្មណ៍ ក៏មិនអាចប៉ះ
ទង្គិចបាន សេចក្តីត្រេកអរ ឬថាសេចក្តីថ្នាំថ្នាក់ចិត្ត ក៏បុគ្គលនោះបានកំចាត់បង់ហើយ
ដល់នូវសេចក្តីវិនាស មិនមានតទៅទៀតឡើយ បុគ្គលអ្នកដល់នូវត្រឡប់នៃភព រមែងដឹង
ច្បាស់ដោយប្រពៃ ព្រោះដឹងច្បាស់នូវបទ គឺព្រះនិព្វាន ដែលមិនមានធូលី គឺកិលេស មិន
មានសេចក្តីសោក។

៦. ទុតិយលោកធម្មសូត្រ

[៦] ម្នាលភិក្ខុទាំងឡាយ លោកធម៌ទាំង ៨ យ៉ាងនេះ តែងជាប់តាមសត្វលោក
ទាំងសត្វលោក ក៏វិលទៅតាមនូវលោកធម៌ទាំង ៨ យ៉ាងដែរ។ លោកធម៌ ៨ យ៉ាង តើ
ដូចម្តេចខ្លះ? គឺលោក ១ អលោក ១ យស ១ អយស ១ និន្ទា ១ បសំសា ១ សុខ ១ ទុក្ខ ១។
ម្នាលភិក្ខុទាំងឡាយ លោកធម៌ទាំង ៨ យ៉ាងនេះឯង តែងជាប់តាមសត្វលោក ទាំងសត្វ
លោក ក៏វិលទៅតាមនូវលោកធម៌ទាំង ៨ យ៉ាងដែរ។ ម្នាលភិក្ខុទាំងឡាយ លោកក្តី
អលោកក្តី យសក្តី អយសក្តី និន្ទាក្តី បសំសាក្តី សុខក្តី ទុក្ខក្តី តែងកើតឡើងដល់បុគ្គលអ្នក
មិនចេះដឹង ម្នាលភិក្ខុទាំងឡាយ លោកក្តី អលោកក្តី យសក្តី អយសក្តី និន្ទាក្តី បសំសាក្តី
សុខក្តី ទុក្ខក្តី តែងកើតឡើងដល់អរិយសាវក អ្នកចេះដឹងដែរ។ ម្នាលភិក្ខុទាំងឡាយ ចុះ
ក្នុងលោកធម៌ទាំងនោះ មានសេចក្តីប្លែកគ្នាដូចម្តេច មានអធិប្បាយដូចម្តេច មានហេតុ
ផ្សេងគ្នាដូចម្តេច របស់អរិយសាវក អ្នកចេះដឹង និងបុគ្គលអ្នកមិនចេះដឹង។ បពិត្រ
ព្រះអង្គដ៏ចម្រើន ធម៌ទាំងឡាយ មានព្រះដ៏មានព្រះភាគជាមូល មានព្រះដ៏មានព្រះភាគ
ជាអ្នកណែនាំ មានព្រះដ៏មានព្រះភាគ ជាទីពឹងរបស់យើងទាំងឡាយស្រាប់ហើយ
បពិត្រព្រះអង្គដ៏ចម្រើន សេចក្តីនៃភាសិតនោះ ជាក់ច្បាស់ដល់ព្រះដ៏មានព្រះភាគដោយ

ល្អស្រាប់ហើយ ភិក្ខុទាំងឡាយ បានស្តាប់ (ធម៌) របស់ព្រះដ៏មានព្រះភាគ នឹងចង់ចាំទុក
បាន។ ម្នាលភិក្ខុទាំងឡាយ បើដូច្នោះ ចូរអ្នកទាំងឡាយ ប្រុងស្តាប់ ធ្វើទុកក្នុងចិត្តដោយ
ប្រពៃចុះ តថាគតនឹងសំដែង។ ភិក្ខុទាំងនេះ ទទួលព្រះពុទ្ធដីកាព្រះដ៏មានព្រះភាគថា
ព្រះករុណា ព្រះអង្គ។ ព្រះដ៏មានព្រះភាគ បានត្រាស់ដូច្នោះថា ម្នាលភិក្ខុទាំងឡាយ លោក
តែងកើតឡើងដល់បុប្ផជនអ្នកមិនចេះដឹង បុប្ផជននោះ មិនពិចារណា មិនដឹងច្បាស់តាម
ពិតដូច្នោះថា លោកនេះ កើតឡើងដល់អាត្មាអញហើយ លោកនោះឯង មិនទៀង ជាទុក្ខ
មានសេចក្តីប្រែប្រួល ជាធម្មតា អលោក រមែងកើតឡើង យសរមែងកើតឡើង អយស
រមែងកើតឡើង និន្ទា រមែងកើតឡើង បសំសា រមែងកើតឡើង សុខ រមែងកើតឡើង ទុក្ខ
រមែងកើតឡើង (ដល់បុប្ផជនអ្នកមិនចេះដឹង) បុប្ផជននោះ មិនពិចារណា មិនដឹងច្បាស់
តាមពិតដូច្នោះថា ទុក្ខនេះ កើតឡើងដល់អាត្មាអញហើយ ទុក្ខនោះឯង មិនទៀង ជា
របស់អត់ធន់បានដោយក្រ មានសេចក្តីប្រែប្រួលជាធម្មតា។ លោកក្តី រមែងគ្របសង្កត់ចិត្ត
របស់បុប្ផជននោះ អលោកក្តី រមែងគ្របសង្កត់ចិត្ត យសក្តី រមែងគ្របសង្កត់ចិត្ត អយសក្តី
រមែងគ្របសង្កត់ចិត្ត និន្ទាក្តី រមែងគ្របសង្កត់ចិត្ត បសំសាក្តី រមែងគ្របសង្កត់ចិត្ត សុខក្តី
រមែងគ្របសង្កត់ចិត្ត ទុក្ខក្តី រមែងគ្របសង្កត់ចិត្ត។ បុប្ផជននោះ តែងត្រេកអរ នឹងលោក
ដែលកើតឡើង តូចចិត្តព្រោះអលោក ត្រេកអរនឹងយសដែលកើតឡើង តូចចិត្តព្រោះ
អយស ត្រេកអរនឹងបសំសាដែលកើតឡើង តូចចិត្តព្រោះនិន្ទា ត្រេកអរនឹងសុខដែល
កើតឡើង តូចចិត្តព្រោះទុក្ខ។ បុប្ផជននោះ ប្រកបនូវសេចក្តីត្រេកអរ និងសេចក្តីតូចចិត្ត
យ៉ាងនេះហើយ រមែងមិនរួចចាកជាតិ ជរា មរណៈ សោកៈ បរិទេវៈ ទុក្ខ ទោមនស្ស ឧបា
យាសៈ តថាគតពោលថា មិនរួចចាកវដ្តទុក្ខឡើយ។ ម្នាលភិក្ខុទាំងឡាយ លោកកើតឡើង
ដល់អរិយសាវកអ្នកចេះដឹង អរិយសាវកនោះ ពិចារណា ដឹងច្បាស់តាមពិតដូច្នោះថា
លោកនេះកើតឡើងដល់អាត្មាអញហើយ លោកនោះឯង មិនទៀង ជាទុក្ខ មានសេចក្តី
ប្រែប្រួលជាធម្មតា អលោកកើតឡើង យសកើតឡើង អយសកើតឡើង និន្ទាកើតឡើង
បសំសាកើតឡើង សុខកើតឡើង ទុក្ខកើតឡើង អរិយសាវកនោះ ពិចារណាដឹងច្បាស់
តាមពិតដូច្នោះថា ទុក្ខកើតឡើងដល់អាត្មាអញហើយ ទុក្ខនោះឯង ក៏មិនទៀង អត់ធន់
បានដោយក្រ មានសេចក្តីប្រែប្រួលជាធម្មតា។ អរិយសាវក ដឹងច្បាស់តាមពិតថា នេះជា

ទុក្ខ ទុក្ខនោះឯង ក៏មិនទៀង អត់ធន់បានដោយក្រ មានសេចក្តីប្រែប្រួលជាធម្មតា លោកក្តី មិនគ្របសង្កត់ចិត្តរបស់អរិយសាវកនោះ អលោកក្តី ក៏មិនគ្របសង្កត់ចិត្ត យសក្តី ក៏មិន គ្របសង្កត់ចិត្ត អយសក្តី ក៏មិនគ្របសង្កត់ចិត្ត និន្ទាក្តី ក៏មិនគ្របសង្កត់ចិត្ត បសំសាក្តី ក៏ មិនគ្របសង្កត់ចិត្ត សុខក្តី ក៏មិនគ្របសង្កត់ចិត្ត ទុក្ខក្តី ក៏មិនគ្របសង្កត់ចិត្តបាន។ អរិយ សាវកនោះ មិនត្រេកអរនឹងលោក ដែលកើតឡើង មិនអាក់អន់ព្រោះអលោក មិនត្រេកអរ នឹងយស ដែលកើតឡើង មិនអាក់អន់ព្រោះអយស មិនត្រេកអរនឹងបសំសា ដែល កើតឡើង មិនអាក់អន់ព្រោះនិន្ទា មិនត្រេកអរនឹងសុខដែលកើតឡើង មិនអាក់អន់ ព្រោះ សេចក្តីទុក្ខ។ អរិយសាវកនោះ លះបង់សេចក្តីត្រេកអរ និងសេចក្តីអាក់អន់យ៉ាងនេះ ហើយ រមែងរួចចាកជាតិ ជរា មរណៈ សោកៈ បរិទេវៈ ទុក្ខ ទោមនស្ស ឧបាយាសៈ តថាគតពោលថា រួចស្រឡះចាកវដ្តទុក្ខ ម្នាលភិក្ខុទាំងឡាយ នេះឯងជាសេចក្តីប្លែកគ្នា នេះជាអធិប្បាយ នេះជាហេតុផ្សេងៗ គ្នា នៃអរិយសាវកអ្នកចេះដឹង និងបុប្ផជនអ្នកមិន ចេះដឹង។

ធម៌ទាំងឡាយនេះ គឺ លោក ១ អលោក ១ យស ១ អយស ១ និន្ទា ១ បសំសា ១ សុខ ១ ទុក្ខ ១ ជាធម៌មិនទៀងក្នុងមនុស្សជាតិទាំងឡាយ ជាធម៌មិនបិតថេរ មានសេចក្តី ប្រែប្រួលជាធម្មតា ចំណែកបុគ្គលអ្នកមានប្រាជ្ញា មានស្មារតី លុះដឹងនូវធម៌ទាំងនេះ ហើយ រមែងពិចារណាយើញច្បាស់នូវធម៌ដែលមានសេចក្តីប្រែប្រួលជាធម្មតា តដ្ឋារម្មណ៍ រមែងមិនញាំញីចិត្តរបស់បុគ្គលនោះបាន ទាំងអនិដ្ឋារម្មណ៍ ក៏មិនអាច ប៉ះទង្គិចបាន សេចក្តីត្រេកអរ ឬថាសេចក្តីថ្នាំងថ្នាក់ ក៏បុគ្គលនោះបានកំចាត់បង់ហើយ ដល់នូវសេចក្តីវិនាស មិនមានតទៅទៀតឡើយ បុគ្គលអ្នកដល់នូវត្រើយនៃភព រមែងដឹង ច្បាស់ដោយប្រពៃ ព្រោះដឹងច្បាស់នូវបទ គឺ ព្រះនិព្វាន ដែលមិនមានធូលី គឺកិលេស មិនមានសេចក្តីសោក។

៧. ទេវទត្តវិបត្តិសូត្រ

[៧] សម័យមួយ ព្រះដ៏មានព្រះភាគ ទ្រង់គង់នៅលើភ្នំគិដ្ឋកូដ ទៀបក្រុង រាជគ្រឹះ។ កាលដែលទេវទត្តភិក្ខុ ចៀសចេញមិនយូរប៉ុន្មាន ក្នុងទីនោះឯង ព្រះមានព្រះ ភាគ ទ្រង់ប្រារព្ធនូវទេវទត្តភិក្ខុ ហើយត្រាស់ហៅភិក្ខុទាំងឡាយថា ម្នាលភិក្ខុទាំងឡាយ

ភិក្ខុជាអ្នកពិចារណានូវវិបត្តិនៃខ្លួនសព្វៗ កាល ជាការប្រពៃ ម្នាលភិក្ខុទាំងឡាយ ភិក្ខុជា
អ្នកពិចារណា នូវវិបត្តិរបស់បុគ្គលដទៃសព្វៗ កាល ជាការប្រពៃ ម្នាលភិក្ខុទាំងឡាយ ភិក្ខុ
ជាអ្នកពិចារណា នូវសម្បត្តិនៃខ្លួនសព្វៗ កាល ជាការប្រពៃ ម្នាលភិក្ខុទាំងឡាយ ភិក្ខុជា
អ្នកពិចារណា នូវសម្បត្តិរបស់បុគ្គលដទៃសព្វៗកាល ជាការប្រពៃ។ ម្នាលភិក្ខុទាំងឡាយ
ទេវទត្តត្រូវអសទ្ធម្មទាំងឡាយ ៨ ប្រការ គ្របសង្កត់ហើយ មានចិត្តត្រូវអសទ្ធម្មរូបវិត
ហើយ ទៅកើតក្នុងអបាយ ទៅកាន់នរក តាំងនៅអស់ ១ កប្ប មិនអាចអ្នកណា
ស្រោចស្រង់បាន។ អសទ្ធម្ម ៨ ប្រការ តើដូចម្តេច។ ម្នាលភិក្ខុទាំងឡាយ ទេវទត្ត ត្រូវ
លាភគ្របសង្កត់ហើយ មានចិត្តដែលលាភរូបវិតហើយ ទៅកើតក្នុងអបាយ ទៅកាន់នរក
តាំងនៅអស់ ១ កប្ប មិនអាចអ្នកណាស្រោចស្រង់បាន។ ម្នាលភិក្ខុទាំងឡាយ ត្រូវអលាភ
ម្នាលភិក្ខុទាំងឡាយ ត្រូវយស ម្នាលភិក្ខុទាំងឡាយ ត្រូវអយស ម្នាលភិក្ខុទាំងឡាយ ត្រូវ
សក្ការៈ ម្នាលភិក្ខុទាំងឡាយ ត្រូវអសក្ការៈ ម្នាលភិក្ខុទាំងឡាយ ត្រូវសេចក្តីប្រាថ្នាដ៏
លាមក ម្នាលភិក្ខុទាំងឡាយ ទេវទត្តត្រូវបាបមិត្តគ្របសង្កត់ហើយ មានចិត្តត្រូវបាបមិត្ត
រូបវិតហើយ ទៅកើតក្នុងអបាយ ទៅកាន់នរក តាំងនៅអស់ ១ កប្ប មិនអាចអ្នកណា
ស្រោចស្រង់បាន។ ម្នាលភិក្ខុទាំងឡាយ ទេវទត្ត ត្រូវអសទ្ធម្មទាំង ៨ ប្រការនេះឯង គ្រប
សង្កត់ មានចិត្តត្រូវអសទ្ធម្មរូបវិត ទៅកើតក្នុងអបាយ ទៅកាន់នរក តាំងនៅអស់ ១ កប្ប
មិនអាចអ្នកណាស្រោចស្រង់បាន។

ម្នាលភិក្ខុទាំងឡាយ ភិក្ខុគ្របសង្កត់ ញាំញីនូវលាភ ដែលកើតឡើងហើយ ជាការ
ប្រពៃ នូវអលាភដែលកើតឡើងហើយ នូវយសដែលកើតឡើងហើយ នូវអយសដែល
កើតឡើងហើយ នូវសក្ការៈដែលកើតឡើងហើយ នូវអសក្ការៈដែលកើតឡើងហើយ នូវ
សេចក្តីប្រាថ្នាលាមក ដែលកើតឡើងហើយ គ្របសង្កត់ ញាំញីនូវបាបមិត្ត ដែល
កើតឡើងហើយ ម្នាលភិក្ខុទាំងឡាយ ភិក្ខុគ្របសង្កត់ ញាំញីនូវលាភ ដែលកើតឡើង
ហើយ តើព្រោះអាស្រ័យនូវអំណាចប្រយោជន៍ដូចម្តេច។ ម្នាលភិក្ខុទាំងឡាយ ព្រោះ
ថា អាសវៈទាំងឡាយណា ជាសភាវៈចង្អៀតចង្អល់រោលរាល កើតឡើងដល់ភិក្ខុនោះ
ព្រោះមិនបានគ្របសង្កត់នូវលាភ ដែលកើតឡើងហើយ អាសវៈទាំងឡាយនោះ ជា
សភាវៈចង្អៀតចង្អល់ រោលរាល រមែងមិនមានដល់ភិក្ខុនោះយ៉ាងនេះ ម្នាលភិក្ខុទាំង

ឡាយ ព្រោះថា អាសវៈទាំងឡាយណា ជាសភាវៈចង្អៀតចង្អល់ រោលរាលកើតឡើង ដល់ភិក្ខុនោះ កាលមិនបានគ្របសង្កត់នូវអលាក ដែលកើតឡើងហើយ នូវយស ដែល កើតឡើងហើយ នូវអយស ដែលកើតឡើងហើយ នូវសក្ការៈ ដែលកើតឡើងហើយ នូវអសក្ការៈ ដែលកើតឡើងហើយ នូវសេចក្តីប្រាថ្នាលាមក ដែលកើតឡើងហើយ នូវបាបមិត្ត ដែលកើតឡើងហើយ អាសវៈទាំងឡាយនោះ ជាសភាវៈចង្អៀតចង្អល់ រោលរាល រមែង មិនមានដល់ភិក្ខុ កាលគ្របសង្កត់ នូវបាបមិត្តដែលកើតឡើងហើយ យ៉ាងនេះឯង។ ម្នាលភិក្ខុទាំងឡាយ ភិក្ខុគ្របសង្កត់ ញាំញីនូវលាក ដែលកើតឡើងហើយ នូវអលាក ដែលកើតឡើងហើយ នូវយសដែលកើតឡើងហើយ នូវអយស ដែលកើតឡើងហើយ នូវសក្ការៈដែលកើតឡើងហើយ នូវអសក្ការៈ ដែលកើតឡើងហើយ នូវសេចក្តីប្រាថ្នា លាមក ដែលកើតឡើងហើយ គ្របសង្កត់ ញាំញីនូវបាបមិត្ត ដែលកើតឡើងហើយ ព្រោះអាស្រ័យនូវអំណាចប្រយោជន៍នេះឯង ម្នាលភិក្ខុទាំងឡាយ ព្រោះហេតុនោះ ភិក្ខុ ក្នុងសាសនានេះ គប្បីសិក្សាយ៉ាងនេះថា យើងទាំងឡាយ គួរជាអ្នកគ្របសង្កត់ ញាំញីនូវ លាក ដែលកើតឡើង យើងទាំងឡាយ គួរជាអ្នកគ្របសង្កត់ ញាំញីនូវអលាក ដែលកើត ឡើងហើយ នូវយសដែលកើតឡើងហើយ នូវអយស ដែលកើតឡើងហើយ នូវសក្ការៈ ដែលកើតឡើងហើយ នូវអសក្ការៈ ដែលកើតឡើងហើយ នូវសេចក្តីប្រាថ្នាលាមក ដែល កើតឡើងហើយ នូវបាបមិត្តដែលកើតឡើងហើយ។ ម្នាលភិក្ខុទាំងឡាយ អ្នកទាំងឡាយ ត្រូវសិក្សាយ៉ាងនេះឯង។

៨. ឧត្តរវិបត្តិសូត្រ

[៨] សម័យមួយ ព្រះឧត្តរដ៏មានអាយុ គង់ក្នុងវិហារឈ្មោះវដ្តជាលិកា ទៀបភ្នំ ឈ្មោះសង្ខេយ្យកៈ ជិតស្រុកមហិសវត្ត។ ក្នុងទីនោះ ព្រះឧត្តរដ៏មានអាយុ ហៅភិក្ខុទាំង ឡាយថា ម្នាលអារុសោទាំងឡាយ ភិក្ខុជាអ្នកពិចារណា នូវវិបត្តិនៃខ្លួនសព្វៗកាល ជាការ ប្រពៃ ម្នាលអារុសោទាំងឡាយ ភិក្ខុជាអ្នកពិចារណានូវវិបត្តិរបស់បុគ្គលដទៃសព្វៗកាល ជាការប្រពៃ ម្នាលអារុសោទាំងឡាយ ភិក្ខុជាអ្នកពិចារណានូវសម្បត្តិនៃខ្លួនសព្វៗកាល ជាការប្រពៃ ម្នាលអារុសោទាំងឡាយ ភិក្ខុជាអ្នកពិចារណានូវសម្បត្តិរបស់អ្នកដទៃសព្វ ៗកាល ជាការប្រពៃ។

សម័យនោះឯង មហារាជឈ្មោះវេស្សវ័ណ ចេញអំពីឧត្តរទិស ទៅកាន់ទេវគិរិណ
ទិស ដោយកិច្ចនីមួយៗ មហារាជឈ្មោះវេស្សវ័ណ បានឮថេរវាចានៃព្រះឧត្តរដ៏មាន
អាយុ កំពុងសំដែងធម៌ដល់ភិក្ខុទាំងឡាយ ក្នុងវិហារឈ្មោះវដ្តជាលិកា ទៀបភ្នំសង្ខេយ្យ
កៈ ជិតស្រុកមហិសវត្ថុ យ៉ាងនេះថា ម្ចាស់អាវុសោទាំងឡាយ ភិក្ខុជាអ្នកពិចារណា នូវ
វិបត្តិនៃខ្លួនសព្វៗកាល ជាការប្រពៃ ម្ចាស់អាវុសោទាំងឡាយ ភិក្ខុជាអ្នកពិចារណា នូវ
វិបត្តិរបស់អ្នកដទៃសព្វៗកាល ជាការប្រពៃ ម្ចាស់អាវុសោទាំងឡាយ ភិក្ខុជាអ្នក
ពិចារណានូវសម្បត្តិនៃខ្លួនសព្វៗកាល ជាការប្រពៃ ម្ចាស់អាវុសោទាំងឡាយ ភិក្ខុជាអ្នក
ពិចារណានូវសម្បត្តិរបស់អ្នកដទៃសព្វៗកាល ជាការប្រពៃ។ លំដាប់នោះ មហារាជ
ឈ្មោះវេស្សវ័ណ ក៏បាត់អំពីវដ្តជាលិកាវិហារ ទៀបភ្នំសង្ខេយ្យកៈ ជិតស្រុកមហិសវត្ថុ ទៅ
ប្រាកដក្នុងតាវត្តិឱ្យទេវលោក ដូចបុរសមានកំឡាំង លាដៃដៃលបត់ចូល ឬបត់ចូលនូវដៃ
ដែលលាចេញយ៉ាងនោះឯង។ លំដាប់នោះ មហារាជវេស្សវ័ណ ចូលទៅគាល់ព្រះឥន្ទ្រ
ជាធំជាងពួកទេវតា លុះចូលទៅដល់ហើយ បានទូលពាក្យនេះ នឹងព្រះឥន្ទ្រជាធំជាង
ពួកទេវតា បពិត្រលោកជាម្ចាស់យើង សូមទ្រង់ជ្រាប ព្រះឧត្តរដ៏មានអាយុនុ៎ះ
សំដែងធម៌ដល់ភិក្ខុទាំងឡាយ ក្នុងវដ្តជាលិកាវិហារ ទៀបភ្នំសង្ខេយ្យកៈ ជិតស្រុកមហិស
វត្ថុយ៉ាងនេះថា ម្ចាស់អាវុសោទាំងឡាយ ភិក្ខុជាអ្នកពិចារណានូវវិបត្តិរបស់ខ្លួនសព្វៗ
កាល ជាការប្រពៃ។ បេ។ ជាអ្នកពិចារណានូវសម្បត្តិរបស់អ្នកដទៃ។

គ្រានោះ សក្កៈជាធំជាងពួកទេវតា ក៏បាត់អំពីទេវលោក ទៅប្រាកដក្នុងទីចំពោះ
មុខព្រះឧត្តរដ៏មានអាយុ ក្នុងវត្តជាលិកាវិហារ ទៀបភ្នំសង្ខេយ្យកៈ ជិតស្រុកមហិសវត្ថុ
ដូចបុរសមានកំឡាំង លាដៃដៃលបត់ចូល ឬបត់ចូលនូវដៃដែលលាចេញយ៉ាងនោះឯង។
លំដាប់នោះ សក្កៈជាធំជាងពួកទេវតា ចូលទៅរកព្រះឧត្តរដ៏មានអាយុ ត្រង់កន្លែងដែល
លោកគង់នៅ លុះចូលទៅហើយ ថ្វាយបង្គំព្រះឧត្តរដ៏មានអាយុ ហើយបិតនៅក្នុងទី
សមគួរ។ លុះសក្កៈជាធំជាងពួកទេវតា បិតនៅក្នុងទីសមគួរហើយ បានដំណាលពាក្យ
នេះ នឹងព្រះឧត្តរដ៏មានអាយុ ដូច្នេះថា បានឮថា ព្រះឧត្តរដ៏មានអាយុ សំដែងធម៌ដល់
ភិក្ខុទាំងឡាយថា ម្ចាស់អាវុសោទាំងឡាយ ភិក្ខុជាអ្នកពិចារណានូវវិបត្តិនៃខ្លួន ជាការ
ប្រពៃ។ បេ។ ជាអ្នកពិចារណានូវសម្បត្តិរបស់អ្នកដទៃពិតមែនឬ។ ថ្វាយព្រះពរ ទេវានមិនុ

ទេ។ បពិត្រលោកដ៏ចម្រើន ចុះការសំដែងតាមសេចក្តីយល់របស់ខ្លួនព្រះឧត្តរដ៏មានអាយុបុ
ប្បក៍សំដែងតាមព្រះពុទ្ធដីការរបស់ព្រះដ៏មានព្រះភាគ អរហន្ត សម្មាសម្ពុទ្ធ។ ថ្វាយព្រះពរ
ទេវានមិន្ទ បើដូច្នោះ អាត្មាកាព នឹងឧបមាថ្វាយមហាបពិត្រ ពួកវិញ្ញាបុរសក្នុងលោកនេះ
គង់ដឹងនូវសេចក្តីអធិប្បាយនៃភាសិតដោយសេចក្តីឧបមា ថ្វាយព្រះពរ ទេវានមិន្ទ ដូចជា
គំនរស្រូវដ៏ធំ ក្នុងទីជិតស្រុកក្តី និគមក្តី ពួកមហាជននាំយកស្រូវអំពីគំនរនោះ ដោយ
អម្រែកទាំងឡាយខ្លះ ដោយល្អិតទាំងឡាយខ្លះ ដោយថ្នក់ទាំងឡាយខ្លះ ដោយកំបង់ដៃ
ទាំងឡាយខ្លះ ថ្វាយព្រះពរ ទេវានមិន្ទ ពួកមហាជនណា ដែលមិនបានចូលទៅ (នឹងគេ)
គប្បីសួរយ៉ាងនេះថា អ្នកទាំងឡាយ នាំយកស្រូវនេះអំពីទីណា។ ថ្វាយព្រះពរ ទេវានមិន្ទ
ពួកមហាជននោះ កាលនឹងឆ្លើយប្រាប់ គប្បីឆ្លើយប្រាប់តាមទំនងដូចម្តេច។ បពិត្រលោក
ដ៏ចម្រើន ពួកមហាជននោះ កាលឆ្លើយប្រាប់ គប្បីឆ្លើយប្រាប់តាមទំនងថា យើង
ទាំងឡាយ នាំមកអំពីគំនរស្រូវធំឯណោះ ដូច្នោះ។ ថ្វាយព្រះពរ ទេវានមិន្ទ ពាក្យឯណា
នីមួយ ជាសុភាសិត សុភាសិតទាំងអស់នោះ ជាព្រះពុទ្ធដីការ នៃព្រះដ៏មានព្រះភាគ
អរហន្តសម្មាសម្ពុទ្ធអង្គនោះ យើងទាំងឡាយ នាំចេញមកអំពីព្រះពុទ្ធដីការនោះ ទើប
សំដែងដូចជាស្រូវ យ៉ាងនោះដែរ។ បពិត្រលោកដ៏ចម្រើន អស្ចារ្យណាស់ បពិត្រលោកដ៏
ចម្រើន ចំឡែកណាស់ ពាក្យនេះ ព្រះឧត្តរដ៏មានអាយុ ពោលហើយដោយប្រពៃ (ព្រោះ)
ពាក្យឯណានីមួយជាសុភាសិត ពាក្យទាំងអស់នោះ ជាព្រះពុទ្ធដីការ របស់ព្រះដ៏មានព្រះ
ភាគ អរហន្តសម្មាសម្ពុទ្ធព្រះអង្គនោះ យើងទាំងឡាយ ក៏ពោលនូវស្រូវ ប្រៀបធៀបនឹង
ព្រះពុទ្ធដីការនោះដែរ បពិត្រព្រះឧត្តរដ៏ចម្រើន សេចក្តីនេះយ៉ាងនេះ សម័យមួយ ព្រះដ៏
មានព្រះភាគ គង់លើភ្នំគិរីជ្រករាជ ជិតក្រុងរាជគ្រឹះ កាលដែលព្រះទេវទត្ត ចៀសចេញទៅ
មិនយូរប៉ុន្មាន ក្នុងទីនោះឯង ព្រះដ៏មានព្រះភាគ ទ្រង់ប្រារព្ធនូវទេវទត្ត ត្រាស់នឹងភិក្ខុ
ទាំងឡាយថា ម្ចាស់ភិក្ខុទាំងឡាយ ភិក្ខុជាអ្នកពិចារណានូវវិបត្តិនៃខ្លួន ជាការប្រពៃ ម្ចាស់
ភិក្ខុទាំងឡាយ ភិក្ខុជាអ្នកពិចារណានូវវិបត្តិរបស់អ្នកដទៃ នូវសម្បត្តិរបស់ខ្លួន នូវសម្បត្តិ
របស់អ្នកដទៃ។ ម្ចាស់ភិក្ខុទាំងឡាយ ទេវទត្ត ត្រូវអសទ្ធម្មទាំង ៨ ប្រការគ្របសង្កត់ហើយ
មានចិត្តត្រូវអសទ្ធម្មរឹតហើយ ទៅកើតក្នុងអបាយ ទៅកាន់នរក តាំងនៅអស់ ១ កប្ប
មិនអាចអ្នកណាស្រោចស្រង់បាន។ អសទ្ធម្ម ៨ ប្រការ តើដូចម្តេច។ ម្ចាស់ភិក្ខុទាំងឡាយ

ទេវទត្ត ត្រូវលោកគ្របសង្កត់ហើយ មានចិត្តត្រូវលោករូបវិតហើយ ទៅកើតក្នុងអបាយ
ទៅកាន់នរក តាំងនៅអស់ ១ កប្ប មិនអាចអ្នកណាស្រោចស្រង់បាន។ ម្នាលភិក្ខុ
ទាំងឡាយ ត្រូវអលោក ម្នាលភិក្ខុទាំងឡាយ ត្រូវយស ម្នាលភិក្ខុទាំងឡាយ ត្រូវអយស
ម្នាលភិក្ខុទាំងឡាយ ត្រូវសក្ការៈ ម្នាលភិក្ខុទាំងឡាយ ត្រូវអសក្ការៈ ម្នាលភិក្ខុទាំងឡាយ
ដែលត្រូវសេចក្តីប្រាថ្នាលាមក ម្នាលភិក្ខុទាំងឡាយ ទេវទត្តត្រូវបាបមិត្តគ្របសង្កត់ហើយ
មានចិត្តដែលត្រូវបាបមិត្តរូបវិតហើយ ទៅកើតក្នុងអបាយ ទៅកាន់នរក តាំងនៅអស់ ១
កប្ប មិនអាចអ្នកណាស្រោចស្រង់បាន។ ម្នាលភិក្ខុទាំងឡាយ ទេវទត្ត ត្រូវអសទ្ធម្ម
ទាំងឡាយ ៨ ប្រការនេះឯង គ្របសង្កត់ហើយ មានចិត្តត្រូវអសទ្ធម្មរូបវិតហើយ ទៅកើត
ក្នុងអបាយ ទៅកាន់នរក តាំងនៅអស់ ១ កប្ប មិនអាចអ្នកណាស្រោចស្រង់បាន។ ម្នាល
ភិក្ខុទាំងឡាយ ភិក្ខុគ្របសង្កត់ ញាំញីនូវលោក ដែលកើតឡើងហើយ ជាការប្រពៃ នូវ
អលោកដែលកើតឡើងហើយ នូវយសដែលកើតឡើងហើយ នូវអយស ដែលកើតឡើង
ហើយ នូវសក្ការៈដែលកើតឡើងហើយ នូវអសក្ការៈដែលកើតឡើងហើយ នូវសេចក្តី
ប្រាថ្នាលាមក ដែលកើតឡើងហើយ គ្របសង្កត់ ញាំញីនូវបាបមិត្ត ដែលកើតឡើង
ហើយ។ ម្នាលភិក្ខុទាំងឡាយ ភិក្ខុគ្របសង្កត់ ញាំញីនូវលោក ដែលកើតឡើងហើយ គ្រប
សង្កត់ ញាំញីនូវអលោក ដែលកើតឡើងហើយ នូវយសដែលកើតឡើងហើយ នូវអយស
ដែលកើតឡើងហើយ នូវសក្ការៈដែលកើតឡើងហើយ នូវអសក្ការៈដែលកើតឡើង
ហើយ នូវសេចក្តីប្រាថ្នាលាមក ដែលកើតឡើងហើយ តើព្រោះអាស្រ័យអំណាច
ប្រយោជន៍ដូចម្តេច ម្នាលភិក្ខុទាំងឡាយ ព្រោះថា អាសវៈទាំងឡាយណា ជាសភាវៈ
ចង្អៀតចង្អល់ រោលរាល កើតឡើងដល់ភិក្ខុនោះ កាលមិនបានគ្របសង្កត់នូវលោក ដែល
កើតឡើងហើយ អាសវៈទាំងឡាយនោះ ជាសភាវៈចង្អៀតចង្អល់ រោលរាល រមែងមិន
មានដល់ភិក្ខុនោះ កាលគ្របសង្កត់នូវលោក ដែលកើតឡើងហើយ យ៉ាងនេះឯង។ ម្នាល
ភិក្ខុទាំងឡាយ ព្រោះថា អាសវៈទាំងឡាយណា ជាសភាវៈចង្អៀតចង្អល់ រោលរាល គប្បី
កើតឡើងដល់ភិក្ខុនោះ កាលមិនបានគ្របសង្កត់ នូវអលោក ដែលកើតឡើងហើយ នូវ
យស ដែលកើតឡើងហើយ នូវអយស ដែលកើតឡើងហើយ នូវសក្ការៈ ដែលកើតឡើង
ហើយ នូវអសក្ការៈ ដែលកើតឡើងហើយ នូវសេចក្តីប្រាថ្នាលាមក ដែលកើតឡើងហើយ

នូវបាបមិត្ត ដែលកើតឡើងហើយ អាសវៈទាំងឡាយនោះ ជាសភាវៈចង្អៀតចង្អល់ ពោលពាល រមែងមិនមានដល់ភិក្ខុនោះ កាលគ្របសង្កត់នូវបាបមិត្តដែលកើតឡើងបាន យ៉ាងនេះ។ ម្នាលភិក្ខុទាំងឡាយ ភិក្ខុគ្របសង្កត់ ញាំញីនូវលោក ដែលកើតឡើងហើយ គ្របសង្កត់ ញាំញីនូវអលោក ដែលកើតឡើងហើយ នូវយស ដែលកើតឡើងហើយ នូវអយស ដែលកើតឡើងហើយ នូវសក្ការៈ ដែលកើតឡើងហើយ នូវអសក្ការៈដែលកើត ឡើងហើយ នូវសេចក្តីប្រាថ្នាលាមក ដែលកើតឡើងហើយ នូវបាបមិត្ត ដែលកើតឡើង ហើយ ព្រោះអាស្រ័យនូវអំណាចប្រយោជន៍នេះឯង។ ម្នាលភិក្ខុទាំងឡាយ ព្រោះហេតុនោះ ភិក្ខុក្នុងសាសនានេះ គប្បីសិក្សាយ៉ាងនេះថា យើងទាំងឡាយ គួរជាអ្នក គ្របសង្កត់ ញាំញីនូវលោក ដែលកើតឡើងហើយ យើងទាំងឡាយ គួរជាអ្នកគ្របសង្កត់ ញាំញីនូវអលោក ដែលកើតឡើងហើយ នូវយស ដែលកើតឡើងហើយ នូវអយស ដែល កើតឡើងហើយ នូវសក្ការៈ ដែលកើតឡើងហើយ នូវអសក្ការៈ ដែលកើតឡើងហើយ នូវ សេចក្តីប្រាថ្នាលាមក ដែលកើតឡើងហើយ នូវបាបមិត្ត ដែលកើតឡើងហើយ។ ម្នាល ភិក្ខុទាំងឡាយ អ្នកទាំងឡាយ ត្រូវសិក្សាយ៉ាងនេះឯង។ បពិត្រព្រះឧត្តរដ៏ចំរើន បណ្តា បរិសទ្យទាំង ៤ ពួក គឺ ភិក្ខុ ភិក្ខុនី ឧបាសក ឧបាសិកា ធម្មបរិយាយនេះ មិនទាន់តាំងនៅ ក្នុងបរិសទ្យណាទេ បពិត្រលោកដ៏ចំរើន សូមព្រះឧត្តរដ៏មានអាយុ កាន់យកនូវ ធម្មបរិយាយនេះ បពិត្រលោកដ៏ចំរើន សូមព្រះឧត្តរដ៏មានអាយុ រៀនយកនូវ ធម្មបរិយាយនេះ បពិត្រលោកដ៏ចំរើន សូមព្រះឧត្តរដ៏មានអាយុ ទ្រទ្រង់នូវធម្មបរិយាយ នេះ បពិត្រលោកដ៏ចំរើន ធម្មបរិយាយនេះ ប្រកបដោយប្រយោជន៍ជាខាងដើមនៃមគ្គ ព្រហ្មចរិយធម៌។

៩. នន្ទសូត្រ

[៧] ម្នាលភិក្ខុទាំងឡាយ អ្នកផងកាលបើពោលតាមត្រឹមត្រូវ គប្បីពោលនូវនន្ទភិក្ខុ ថាជាកុលបុត្តដូច្នោះ ម្នាលភិក្ខុទាំងឡាយ អ្នកផងកាលបើពោលតាមត្រឹមត្រូវ គប្បីពោល នូវនន្ទភិក្ខុថាជាអ្នកមានកម្លាំងកាយដូច្នោះ ម្នាលភិក្ខុទាំងឡាយ អ្នកផងកាលបើពោល តាមត្រឹមត្រូវ គប្បីពោលនូវនន្ទភិក្ខុ ថាជាអ្នកគួរនាំមកនូវសេចក្តីជ្រះថ្លាដូច្នោះ ម្នាលភិក្ខុ ទាំងឡាយ អ្នកផងកាលបើពោលតាមត្រឹមត្រូវ គប្បីពោលនូវនន្ទភិក្ខុ ថាជាអ្នកមានរាគៈ

ដំក្លៅវក្ខាដូច្នោះ។ ម្នាលភិក្ខុទាំងឡាយ ចាំបាច់ពោលទៅថ្វី ក្នុងទីដទៃ មានន្ទភិក្ខុ គ្រប់គ្រង ទ្វារក្នុងឥន្ទ្រិយទាំងឡាយ ដឹងប្រមាណក្នុងភោជន ប្រកបរឿយៗ នូវការភ្ញាក់រលឹក ប្រកប ដោយសតិ និងសម្បជញ្ញៈ ទើបនន្ទភិក្ខុអាចដើម្បីប្រព្រឹត្តនូវព្រហ្មចរិយធម៌ ឲ្យបរិបូណ៌ បរិសុទ្ធបាន។

ម្នាលភិក្ខុទាំងឡាយ ហេតុដែលនន្ទភិក្ខុមានទ្វារគ្រប់គ្រងហើយ ក្នុងឥន្ទ្រិយទាំង ឡាយនោះ យ៉ាងនេះ។ ម្នាលភិក្ខុទាំងឡាយ បើនន្ទភិក្ខុរមិលមើលទៅទិសខាងកើត លុះតែប្រមូលនូវហេតុទាំងអស់ ដោយចិត្ត ទើបនន្ទភិក្ខុ រមិលមើលនូវទិសខាងកើត ដោយគំនិតថា អកុសលធម៌ទាំងឡាយដ៏លាមក គឺអភិជ្ឈា និងទោមនស្ស នឹងមិនជាប់ តាមអាត្មាអញ ដែលកំពុងរមិលមើលទិសខាងកើតយ៉ាងនេះ។ ព្រោះហេតុនោះ ក្នុង សាសនានេះ នន្ទភិក្ខុ ទើបឈ្មោះថា ជាអ្នកមានសេចក្តីដឹងខ្លួន ក្នុងការគ្រប់គ្រងទ្វារ នោះ។ ម្នាលភិក្ខុទាំងឡាយ បើនន្ទភិក្ខុរមិលមើលទិសខាងលិច រមិលមើលទិសខាងជើង រមិលមើលទិសខាងត្បូង ដើរមើលទៅទិសខាងលើ ឱនមើលទិសខាងក្រោម ងាកមើល ទៅទិសជាលំដាប់ លុះតែប្រមូលនូវហេតុទាំងអស់ដោយចិត្ត ទើបនន្ទភិក្ខុងាកមើលនូវ ទិសជាលំដាប់ ដោយគំនិតថា អកុសលធម៌ទាំងឡាយដ៏លាមក គឺអភិជ្ឈា និងទោមនស្ស នឹងមិនជាប់តាមអាត្មាអញ ដែលកំពុងងាកមើលទិសជាលំដាប់។ ព្រោះហេតុនោះ ក្នុង សាសនានេះ នន្ទភិក្ខុ ទើបឈ្មោះថា ជាអ្នកមានសេចក្តីដឹងខ្លួន ក្នុងការគ្រប់គ្រងទ្វារយ៉ាង នេះ។ ម្នាលភិក្ខុទាំងឡាយ ហេតុដែលនន្ទភិក្ខុ មានឥន្ទ្រិយគ្រប់គ្រងហើយ យ៉ាងនេះ ឯង។

ម្នាលភិក្ខុទាំងឡាយ ហេតុដែលនន្ទភិក្ខុស្គាល់ប្រមាណក្នុងភោជននោះ យ៉ាងនេះ ម្នាលភិក្ខុទាំងឡាយ ក្នុងសាសនានេះ នន្ទភិក្ខុពិចារណា ដោយឧបាយហើយ ទើប បរិភោគ នូវអាហារ មិនមែនដើម្បីលេង មិនមែនដើម្បីស្រវឹង មិនមែនដើម្បីតាក់តែង រាងកាយ មិនមែនដើម្បីផ្លូវផង គ្រាន់តែឲ្យតាំងនៅនៃកាយនេះ ដើម្បីញ៉ាំងជីវិតឥន្ទ្រិយឲ្យ ប្រព្រឹត្តទៅ ដើម្បីបំបាត់បង់នូវសេចក្តីលំបាក ដើម្បីអនុគ្រោះដល់ព្រហ្មចារ្យ អាត្មាអញ នឹងកំចាត់បង់នូវវេទនាចាស់ផង ញ៉ាំងវេទនាថ្មី មិនឲ្យកើតឡើងបានផង ការប្រព្រឹត្តិទៅ

នៃវិធានបច្ចេកទេស ការមិនមានទោសក្តី ការនៅសប្បាយក្តី នឹងមានដល់អាត្មាអញ្ចៀន។ ម្ចាស់
ភិក្ខុទាំងឡាយ ហេតុដែលនន្ទភិក្ខុស្គាល់ប្រមាណក្នុងកោជន យ៉ាងនេះឯង។

ម្ចាស់ភិក្ខុទាំងឡាយ ហេតុដែលនន្ទភិក្ខុប្រកបរឿយ ។ ក្នុងការភ្ញាក់រលឹកនោះ
យ៉ាងនេះ ម្ចាស់ភិក្ខុទាំងឡាយ ក្នុងសាសនានេះ នន្ទភិក្ខុ ជម្រះចិត្តចាកអារវណ្ណិយធម៌
ដោយការចង្រ្កមន៍ ដោយការអង្កុយអស់មួយថ្ងៃ ជម្រះចិត្តចាកអារវណ្ណិយធម៌ ដោយការ
ចង្រ្កមន៍ ដោយការអង្កុយអស់បឋមយាមនៃរាត្រី សម្រេចនូវសីហសេយ្យ ដោយផ្ទៀងទៅ
ខាងស្តាំ តំរូវតជើងដោយជើង ជាអ្នកមានសតិសម្បជញ្ញៈ ធ្វើទុកក្នុងចិត្តនូវឧដ្ឋានសញ្ញា
អស់មជ្ឈិមយាមនៃរាត្រី ហើយក្រោកឡើង ជម្រះចិត្តចាកអារវណ្ណិយធម៌ ដោយការ
ចង្រ្កមន៍ ដោយការអង្កុយ អស់បច្ចិមយាមនៃរាត្រី។ ម្ចាស់ភិក្ខុទាំងឡាយ ហេតុដែលនន្ទ
ភិក្ខុប្រកបរឿយ ។ ក្នុងការភ្ញាក់រលឹក យ៉ាងនេះ។

ម្ចាស់ភិក្ខុទាំងឡាយ ហេតុដែលនន្ទភិក្ខុមានសតិសម្បជញ្ញៈនោះ យ៉ាងនេះ ម្ចាស់
ភិក្ខុទាំងឡាយ ភិក្ខុក្នុងសាសនានេះ វេទនាកើតឡើងដល់នន្ទភិក្ខុ ក៏ដឹងច្បាស់ វេទនា
ប្រាកដឡើង ក៏ដឹងច្បាស់ ដល់នូវសេចក្តីវិនាស ក៏ដឹងច្បាស់ សញ្ញាដែលកើតឡើង ក៏ដឹង
ច្បាស់ សញ្ញាប្រាកដឡើង ក៏ដឹងច្បាស់ សញ្ញាដល់នូវសេចក្តីវិនាស ក៏ដឹងច្បាស់ វិតក្កៈ
ដែលកើតឡើង ក៏ដឹងច្បាស់ វិតក្កៈដែលប្រាកដឡើង ក៏ដឹងច្បាស់ វិតក្កៈដែលដល់នូវ
សេចក្តីវិនាស ក៏ដឹងច្បាស់។ ម្ចាស់ភិក្ខុទាំងឡាយ ហេតុដែលនន្ទភិក្ខុ មានសតិសម្បជញ្ញៈ
យ៉ាងនេះឯង។ ម្ចាស់ភិក្ខុទាំងឡាយ ចាំបាច់ពោលទៅថ្វី ក្នុងទីដទៃថា នន្ទភិក្ខុគ្រប់គ្រង
ទ្វារ ក្នុងឥន្ទ្រិយទាំងឡាយ ដឹងប្រមាណ ក្នុងកោជន ប្រកបរឿយៗ នូវការភ្ញាក់រលឹក
ប្រកបដោយសតិសម្បជញ្ញៈ ទើបនន្ទភិក្ខុ អាចប្រព្រឹត្តព្រហ្មចរិយធម៌ ឲ្យបរិបូណ៌ បរិសុទ្ធ
បាន។

១០. ការណ្តាវសូត្រ

[១០] សម័យមួយ ព្រះដ៏មានព្រះភាគ ទ្រង់គង់ក្បែរឆ្នេរស្រះបោក្ខរណីឈ្មោះគគ្គ
រា ជិតក្រុងចម្ប៉ា។ សម័យនោះឯង ភិក្ខុទាំងឡាយ ចោទភិក្ខុផងគ្នាដោយអាបត្តិ។ ភិក្ខុ
នោះ កាលត្រូវពួកភិក្ខុផងគ្នា ចោទដោយអាបត្តិ ក៏អាងពាក្យដទៃដោយពាក្យដទៃ
បដិសេធពាក្យទៅខាងក្រៅ ធ្វើសេចក្តីក្រោធផង ទោសផង សេចក្តីមិនពេញចិត្តផង ឲ្យ

កើតប្រាកដ។ លំដាប់នោះ ព្រះដ៏មានព្រះភាគ ទ្រង់ត្រាស់នឹងភិក្ខុទាំងឡាយថា ម្ចាស់ភិក្ខុ
ទាំងឡាយ អ្នកទាំងឡាយ ចូររូបណ្តាញនូវបុគ្គលនេះចេញ ម្ចាស់ភិក្ខុទាំងឡាយ អ្នកទាំង
ឡាយ ចូររូបណ្តាញនូវបុគ្គលនេះចេញ។ ម្ចាស់ភិក្ខុទាំងឡាយ បុគ្គល (នោះ) ជាបុគ្គលគួរ
បណ្តាញចេញ បុគ្គលដូចជាកូននៃបុគ្គលដទៃ រមែងបៀតបៀនបានទេដឹង ម្ចាស់ភិក្ខុទាំង
ឡាយ ការឈានទៅមុខ និងថយក្រោយ ការមើលទូទៅ មើលផ្សេងៗ ការបត់អវយវៈ
ចូល ការលាអវយវៈចេញ ការទ្រទ្រង់នូវសង្សារដ៏ បាត្រ ចីវរ របស់បុគ្គលពួកខ្លះក្នុង
សាសនានេះ ប្រាកដដូច្នោះ ដូចដំណើរនៃពួកភិក្ខុដ៏ចំរើនដទៃ ពួកភិក្ខុមិនឃើញនូវ
អាបត្តិរបស់ភិក្ខុនោះ លុះកាលណាពួកភិក្ខុ ឃើញនូវអាបត្តិ ភិក្ខុនោះ ក៏ដឹងនូវភិក្ខុនោះ
យ៉ាងនេះថា ភិក្ខុនេះជាអ្នកប្រទូស្តដល់សមណៈ ដូចជាសំដី ឬអង្គាមក្នុងសមណៈ ជា
សម្រាមក្នុងសមណៈ លុះពួកភិក្ខុដឹងច្បាស់នូវភិក្ខុនោះ ដូច្នោះហើយ ក៏ធ្វើឲ្យវិនាស ទៅ
ខាងក្រៅ (ដំនុំសង្ឃ)។ ដំណើរនោះ ព្រោះហេតុអ្វីៗ ព្រោះថា អ្នកកុំប្រទូស្តភិក្ខុល្អ
ទាំងឡាយឯទៀតឡើយ។ ម្ចាស់ភិក្ខុទាំងឡាយ ដូចយ៉ាងស្មៅដែលបង្ហូរស្រូវ ជាសំដីក្នុង
ស្រូវ ជាសម្រាមដល់ស្រូវ ដុះឡើងក្នុងស្រែនៃស្រូវដ៏ល្អ គល់ស្មៅនោះ ក៏ដូច្នោះដែរ ដូច
គល់នៃស្រូវដ៏ចំរើនដទៃ ដើម ក៏ដូច្នោះដែរ ដូចជាដើមនៃស្រូវដ៏ចំរើនដទៃ ស្លឹក ក៏ដូច្នោះ
ដែរ ដូចជាស្លឹកនៃស្រូវ ដ៏ចំរើនដទៃ កំណត់ត្រឹមគួរនៃស្មៅនោះមិនទាន់កើត លុះ
កាលណាគួរនៃស្មៅនោះកើតឡើង អ្នកផងទើបដឹងស្មៅនោះយ៉ាងនេះថា នេះជាស្មៅ
បង្ហូរស្រូវ ជាសំដីក្នុងស្រូវ ជាសម្រាមដល់ស្រូវ លុះអ្នកផងដឹងច្បាស់នូវស្មៅនោះ
យ៉ាងនេះហើយ ក៏ដករំលើងទាំងឫសចោលទៅខាងក្រៅនៃស្រែស្រូវ។ ដំណើរនោះ
ព្រោះហេតុអ្វីៗ ព្រោះថា កុំឲ្យបង្ហូរស្រូវទាំងឡាយឯទៀតបានឡើយ សេចក្តីនេះ
យ៉ាងណាមិញ។ ម្ចាស់ភិក្ខុទាំងឡាយ ការឈានទៅមុខ និងការថយក្រោយ ការមើល
ទូទៅ ការមើលផ្សេងៗ ការបត់អវយវៈចូល ការលាអវយវៈចេញ ការទ្រទ្រង់នូវសង្សារដ៏
បាត្រ ចីវរ របស់បុគ្គលពួកខ្លះ ក្នុងសាសនានេះ ប្រាកដដូចយ៉ាងដំណើរ នៃពួកភិក្ខុល្អ
ដទៃ កំណត់ត្រឹមពួកភិក្ខុមិនឃើញនូវអាបត្តិរបស់ភិក្ខុនោះ ក្នុងកាលណាពួកភិក្ខុឃើញ
នូវអាបត្តិរបស់ភិក្ខុនោះ ក៏ដឹងនូវភិក្ខុនោះ យ៉ាងនេះថា ភិក្ខុនេះ ជាអ្នកប្រទូស្តសមណៈ
ដូចជាសំដី ឬអង្គាមក្នុងសមណៈ ជាសម្រាមដល់សមណៈ លុះពួកភិក្ខុដឹងច្បាស់នូវភិក្ខុ

នោះ ដូច្នោះហើយ ក៏ធ្វើឲ្យវិនាសទៅខាងក្រៅ (ជំនុំសង្ឃ) ក្នុងកាលនោះ ក៏យ៉ាងនោះ ឯង។ ដំណើរនោះ ព្រោះហេតុអ្វីៗ ព្រោះថា កុំឲ្យប្រទូស្តភិក្ខុល្អទាំងឡាយឯទៀតឡើយ។ ម្នាលភិក្ខុទាំងឡាយ ដូចយ៉ាងគំនរស្រូវដ៏ធំ ដែលគេកំពុងរោយ ស្រូវណាក្នុងគំនរ ទាំងនោះ ដែលជាស្រូវសុទ្ធ ជាស្រូវមានគ្រាប់ ស្រូវទាំងនោះ ក៏ទៅជាគំនរដោយឡែក ចំណែកស្រូវណា ជាស្រូវមានកំឡាំងថយ ជាសំដីស្រូវ ខ្យល់ក៏បក់ស្រូវទាំងនោះ ទៅជា គំនរដោយឡែក ពួកម្ចាស់ក៏យកអម្បោសទៅបោសស្រូវនោះ (ឲ្យស្អាតចេញ) ដោយ ក្រែលែង។ ដំណើរនោះ ព្រោះហេតុអ្វីៗ ព្រោះថា កុំឲ្យបង្ខូចស្រូវល្អទាំងឡាយឯទៀត បានឡើយ យ៉ាងណាមិញ។ ម្នាលភិក្ខុទាំងឡាយ ដំណើរប្រាកដដូច្នោះ គឺ ការឈាន ទៅមុខ និងការថយក្រោយ ការមើលទូទៅ ការមើលផ្សេងៗ ការបត់អវយវៈចូល ការលា អវយវៈចេញ ការទ្រទ្រង់នូវសង្ឃាដិ បាត្រ ចីវរ របស់បុគ្គលពួកខ្លះ ក្នុងសាសនានេះ ប្រាកដដូចយ៉ាងដំណើរនៃពួកភិក្ខុល្អដទៃ កំណត់ត្រឹមពួកភិក្ខុមិនឃើញនូវអាបត្តិរបស់ ភិក្ខុនោះ លុះកាលណាពួកភិក្ខុឃើញនូវអាបត្តិរបស់ភិក្ខុនោះ ក៏ដឹងភិក្ខុនោះយ៉ាងនេះថា ភិក្ខុនេះជាអ្នកប្រទូស្តសមណៈ ដូចជាសំដី ឬអង្គាមក្នុងសមណៈ ជាសម្រាមដល់ សមណៈ លុះពួកភិក្ខុដឹងច្បាស់នូវភិក្ខុនោះដូច្នោះហើយ ធ្វើឲ្យវិនាសទៅខាងក្រៅ (ជំនុំ សង្ឃ) ក្នុងកាលនោះ ក៏យ៉ាងនោះឯង។ ដំណើរនោះ ព្រោះហេតុអ្វីៗ ព្រោះថា កុំឲ្យ ប្រទូស្តពួកភិក្ខុល្អទាំងឡាយឯទៀតបានឡើយ។ ម្នាលភិក្ខុទាំងឡាយ ដូចយ៉ាងបុរសត្រូវ ការហែងសម្រាប់ដងទឹកអណ្តូង ក៏ត្រូវកាន់យកដឹងដ៏មុត ចូលទៅព្រៃ បុរសនោះ គោះ មើលឈើនោះ ដោយស្ទាបដឹង។ ឈើទាំងនោះ ឈើណាជាឈើមាំមួន មានខ្លឹម ឈើ ទាំងនោះ កាលត្រូវគេគោះដោយស្ទាបដឹងហើយ ក៏បញ្ចេញសូរបែបរឹងតាន់។ ចំណែក ឈើទាំងឡាយណា ជាឈើស្តុយក្នុង ជាឈើពុក ជាឈើជ្រោកជ្រាក ឈើទាំងនោះ កាល ត្រូវគេគោះដោយស្ទាបដឹងហើយ ក៏បញ្ចេញសូរបែបព្រុក ៗ។ បុរសនោះ ក៏កាត់យកឈើ នោះត្រង់គល់ លុះកាត់គល់ហើយ ទើបកាត់ចុង លុះកាត់ចុងហើយ ទើបសំអាតខាងក្នុង ឲ្យស្អាត លុះសំអាតខាងក្នុងឲ្យស្អាតហើយ ទើបធ្វើទៅជាហែងសម្រាប់ដងទឹកអណ្តូង យ៉ាងណា។ ម្នាលភិក្ខុទាំងឡាយ ការឈានទៅមុខ និងការថយក្រោយ ការមើលទូទៅ ការមើលផ្សេងៗ ការបត់អវយវៈចូល ការលាអវយវៈចេញ ការទ្រទ្រង់នូវសង្ឃាដិ បាត្រ

ចីវរ តែងមានដល់បុគ្គលពួកខ្លះ ក្នុងសាសនានេះ ប្រាកដដូចយ៉ាងដំណើរនៃពួកភិក្ខុល្អ ដទៃ កំណត់ត្រឹមពួកភិក្ខុមិនទាន់ឃើញនូវអាបត្តិរបស់ភិក្ខុនោះ លុះកាលណា ពួកភិក្ខុ ឃើញនូវអាបត្តិរបស់ភិក្ខុនោះហើយ ក៏ដឹងនូវភិក្ខុនោះ យ៉ាងនេះថា ភិក្ខុនេះ ជាអ្នក ប្រទូស្តសមណៈ ដូចជាសំដី ឬអង្គាមក្នុងសមណៈ ជាសម្រាមដល់សមណៈ លុះពួកភិក្ខុ ដឹងច្បាស់នូវភិក្ខុនោះ ដូច្នោះហើយ ធ្វើឲ្យវិនាសទៅខាងក្រៅ (ជំនុំសង្ឃ) ក្នុងកាលនោះ ក៏ យ៉ាងនោះដែរ។ ដំណើរនោះ ព្រោះហេតុអ្វី? ព្រោះថា កុំឲ្យប្រទូស្តពួកភិក្ខុល្អឯទៀតបាន ឡើយ។

ដោយការនៅរួមគ្នា បុគ្គលគប្បីដឹងថា បុគ្គលមានប្រាជ្ញាដ៏លាមក មានសេចក្តី ក្រោធ ជាអ្នកលុបគុណ រឹងតឹង លើកខ្លួន ច្រណែន មានសេចក្តីកំណាញ់ ជាអ្នកអួតអាង មានសំដីទន់ភ្លន់ និយាយក្នុងកណ្តាលប្រជុំជន ដូចជាសមណៈ តែជាអ្នកមានទិដ្ឋិអាត្រក់ មិនអើពើ (ក្នុងធម៌វិន័យ) ជាបុគ្គលរឡេមរឡាម ពោលនូវពាក្យកុហក តែងធ្វើនូវអំពើ (អាត្រក់) ក្នុងទីស្ងាត់ យ៉ាងណា អ្នកទាំងឡាយ ទាំងអស់គ្នា លុះដឹងច្បាស់នូវពាក្យនោះ យ៉ាងណាហើយ គួរជាអ្នកព្រមព្រៀងគ្នា ចូរបណ្តេញនូវបុគ្គលនោះចេញ កំចាត់បង់នូវ បុគ្គលដូចជាសម្រាម កំចាត់បង់នូវបុគ្គលជ្រោកជ្រាកចេញ លំដាប់អំពីនោះ អ្នក ទាំងឡាយ ចូរបន្ទាត់នូវបុគ្គលទាំងឡាយ ដូចជាសំដី ឬអង្គាម មិនមែនជាសមណៈ លើកខ្លួនថាជាសមណៈនោះចេញ លុះអ្នកទាំងឡាយ កំចាត់បង់នូវបុគ្គលប្រាជ្ញាលាមក មានអាចារៈ និងគោចរៈដ៏លាមកចេញហើយ ជាអ្នកមានស្មារតី ចូរកំណត់នូវការនៅ រួមគ្នាដោយបុគ្គលបរិសុទ្ធ និងមិនបរិសុទ្ធ គួរជាអ្នកព្រមព្រៀងគ្នា មានប្រាជ្ញាដ៏ខ្ជាប់ខ្ជួន និងធ្វើនូវទីបំផុតនៃទុក្ខបាន។

ចប់ មេត្តាវគ្គ ទី១។

ឧទ្ទានក្នុងមេត្តាវគ្គនោះគឺ

និយាយអំពីអានិសង្សមេត្តាចេតោសមាធិ ១ អំពីការបានបញ្ញា ពីរលើក អំពី បុគ្គលជាទីស្រឡាញ់ ពីរលើក អំពីបុគ្គលមិនជាទីស្រឡាញ់ ពីរលើក អំពីលោកធម៌ និង ការប្រាសចាកលោកធម៌ ១ អំពីទេវទត្ត ១ អំពីព្រះឧត្តរៈ ១ អំពីព្រះនន្ទៈ ១ អំពីសមណៈ ដូចជាសម្រាម ១។

២. មហាវគ្គ

១. វេរញ្ញសូត្រ

[១១] ខ្ញុំបានស្តាប់មកយ៉ាងនេះ។ សម័យមួយ ព្រះដ៏មានព្រះភាគ ទ្រង់គង់នៅ ក្បែរដើមស្តៅ ជាលំនៅរបស់នឿរុយក្ស ជិតស្រុកវេរញ្ញា។ គ្រានោះ វេរញ្ញព្រាហ្មណ៍ ចូលសំដៅទៅត្រង់ទី ដែលព្រះដ៏មានព្រះភាគគង់ លុះចូលទៅដល់ហើយ ធ្វើសេចក្តី រីករាយ ជាមួយនឹងព្រះដ៏មានព្រះភាគ លុះបញ្ចប់ពាក្យដែលគួររីករាយ និងពាក្យដែល គួររលឹកហើយ ទើបអង្គុយក្នុងទីដ៏សមគួរ។ កាលដែលវេរញ្ញព្រាហ្មណ៍ អង្គុយក្នុងទីដ៏ សមគួរហើយ បានក្រាបទូលព្រះដ៏មានព្រះភាគយ៉ាងនេះថា បពិត្រព្រះគោតមដ៏ចម្រើន ខ្ញុំបានឮពាក្យថា ព្រះសមណគោតម មិនសំពះ មិនក្រោកទទួលព្រាហ្មណ៍ទាំងឡាយ ដែលចាស់ជរា ជាព្រឹទ្ធាចារ្យមានអាយុច្រើន រស់នៅបានយូរឆ្នាំមកហើយ មានអាយុ ជ្រុលចូលក្នុងបច្ច័មវ័យហើយ ទោះបីគ្រាន់តែអញ្ជើញហោរកព្រាហ្មណ៍ទាំងនោះ ឲ្យ អង្គុយលើអាសនៈ (ព្រះអង្គក៏មិនធ្វើ) បពិត្រព្រះគោតមដ៏ចម្រើន ពាក្យដែលខ្ញុំបានឮមក នោះ ជាប្រាកដថា ព្រះគោតមដ៏ចម្រើនមិនសំពះ មិនក្រោកទទួលព្រាហ្មណ៍ទាំងឡាយ ដែលចាស់ជរា ជាព្រឹទ្ធាចារ្យមានអាយុច្រើន រស់នៅបានយូរឆ្នាំមកហើយ មានអាយុ ជ្រុលចូលមកក្នុងបច្ច័មវ័យហើយ ថាសូម្បីត្រឹមតែអញ្ជើញហោរកព្រាហ្មណ៍ទាំងនោះ ដោយអាសនៈ (ព្រះអង្គក៏មិនធ្វើ) បពិត្រព្រះគោតមដ៏ចម្រើន កិច្ច មានមិនសំពះជាដើម នោះ ជាទំនងពុំសមគួរឡើយ។ ព្រះដ៏មានព្រះភាគត្រាស់ថា ម្ចាស់ព្រាហ្មណ៍ ក្នុងលោក ព្រមទាំងទេវលោក មារលោក ព្រហ្មលោក ក្នុងពពួកសត្វ ព្រមទាំងសមណព្រាហ្មណ៍ ទាំងមនុស្សជាសម្មតិទេព និងមនុស្សដ៏សេស តថាគត មិនឃើញអ្នកណាមួយ ល្មមឲ្យ តថាគតសំពះ ឬក្រោកទទួល ឬអញ្ជើញហោរកឲ្យអង្គុយលើអាសនៈឡើយ ម្ចាស់ ព្រាហ្មណ៍ ព្រោះថា បើតថាគតសំពះអ្នកណា ឬក្រោកទទួលអ្នកណា ឬក៏អញ្ជើញ ហោរកដោយអាសនៈ ក្បាលរបស់អ្នកនោះ នឹងដាច់ធ្លាក់ចេញចាកក។ វេរញ្ញព្រាហ្មណ៍ ក៏ពោលពាក្យច្រឡោះបោះ ទៅរកព្រះសាស្តាថា ព្រះគោតមដ៏ចម្រើន ជាមនុស្ស សោះកក្រោះ ឥតរសជាតិទេតើ។ ព្រះដ៏មានព្រះភាគ ត្រាស់តបថា ម្ចាស់ព្រាហ្មណ៍

ពិតមែន មានហេតុជាទំនងគួរឲ្យអ្នកផងគេថា ព្រះសមណគោតម ជាមនុស្សសោះ
កក្រោះ ឥតរសជាតិ ដែលគេថានោះ ត្រូវហើយ ម្នាលព្រាហ្មណ៍ ពីព្រោះរសជាតិ គឺរូប
សំឡេង ក្លិន រស ផោដ្ឋព្វ ទាំងប៉ុន្មាននោះ តថាគតបានលះស្រឡះហើយ បានផ្តាច់ផ្តិល
ឫសគល់អស់ហើយ បានធ្វើមិនឲ្យមានទីកើត ដូចជាដើមឆ្នោត ដែលគេគាស់រំលើង ឲ្យ
លែងដុះតទៅទៀតហើយ ជាធម៌លែងមានបែបភាពតទៅទៀតហើយ ជាធម៌លែងមាន
កំណើតតទៅមុខទៀតហើយ ម្នាលព្រាហ្មណ៍ ដែលអ្នកផងគេថា ព្រះសមណគោតម ជា
មនុស្សសោះកក្រោះ ឥតមានរសជាតិនោះ គឺត្រូវត្រង់ហេតុនេះឯង ប៉ុន្តែមិនមែនត្រូវត្រង់
ហេតុដែលព្រាហ្មណ៍ឯង និយាយដៅនោះទេ។ ព្រាហ្មណ៍ពោលថា ព្រះគោតមដ៏ចំរើន
គ្មានត្រៀងប្រើការទេតើ។ ព្រះសម្មាសម្ពុទ្ធទ្រង់ត្រាស់តបថា ម្នាលព្រាហ្មណ៍ ពិតមែន
មានហេតុជាទំនងគួរឲ្យអ្នកផងគេថា ព្រះសមណគោតម ជាមនុស្សប្រើការមិនកើត
ដែលគេថានោះ ត្រូវហើយ ម្នាលព្រាហ្មណ៍ ពីព្រោះត្រៀងប្រើការ គឺរូប សំឡេង ក្លិន រស
ផោដ្ឋព្វ ទាំងប៉ុន្មាននោះ តថាគត បានលះស្រឡះហើយ បានផ្តាច់ផ្តិលឫសគល់អស់
ហើយ បានធ្វើមិនឲ្យមានទីកើត ដូចជាដើមឆ្នោតដែលគេគាស់រំលើង ឲ្យលែងដុះ
តទៅទៀតហើយ ជាធម៌លែងមានបែបភាពតទៅទៀតហើយ ជាធម៌មិនមានកំណើត
តទៅខាងមុខទៀតទេ ម្នាលព្រាហ្មណ៍ ដែលអ្នកផងគេថា ព្រះសមណគោតម ជាមនុស្ស
ប្រើការមិនកើតនោះ គឺជាសំដីត្រូវត្រង់ហេតុនេះឯង ប៉ុន្តែមិនមែនត្រូវត្រង់ហេតុ ដែល
អ្នកនិយាយសំដៅនោះទេ។ ព្រាហ្មណ៍ពោលថា ព្រះគោតមដ៏ចំរើន ជាអភិរិយវាទទេតើ។
ព្រះសាស្តាទ្រង់ត្រាស់តបថា ម្នាលព្រាហ្មណ៍ ពិតមែន មានហេតុជាទំនងគួរឲ្យអ្នកផងគេ
ថា ព្រះសមណគោតម ជាអភិរិយវាទ ដែលគេថានោះ ត្រូវហើយ ម្នាលព្រាហ្មណ៍
ពីព្រោះតថាគត ប្រកាន់និយាយហាមឃាត់ថា មិនត្រូវអ្នកណាមួយ ធ្វើកាយទុច្ចរិត
វចីទុច្ចរិត មនោទុច្ចរិតឡើយ តែងនិយាយហាមឃាត់ថា មិនត្រូវអ្នកណាមួយ ធ្វើនូវធម៌
ទាំងឡាយ ជាអកុសលអាក្រក់ច្រើនប្រការនោះឡើយ ម្នាលព្រាហ្មណ៍ ដែលអ្នកផងគេ
ថា ព្រះសមណគោតម ជាអភិរិយវាទនោះ គឺជាសំដីត្រូវត្រង់ហេតុនេះឯង ប៉ុន្តែមិនមែន
ត្រូវត្រង់ហេតុដែលអ្នកនិយាយសំដៅនោះទេ។

ដ៏អាក្រក់ អកុសលធម៌ទាំងឡាយដ៏អាក្រក់ ដែលជាទីតាំងនៃសេចក្តីក្តៅក្រហាយ (នោះ) បើអ្នកណាបានលះបង់ស្រឡះហើយ បានផ្តាច់ផ្តិលឫសគល់អស់ហើយ បានធ្វើមិនឲ្យមានទីកើតដូចជាដើមឆ្មោត ដែលគេគាស់រំលើង ឲ្យលែងដុះតទៅទៀតហើយ បានធ្វើឲ្យលែងមានបែបភាពតទៅទៀតហើយ ឲ្យជាធម៌លែងមានកំណើតតទៅខាងមុខទៀតហើយ តថាគតហៅអ្នកនោះថា អ្នកដុតកំដៅ ម្ចាស់ព្រាហ្មណ៍ អកុសលធម៌ទាំងឡាយដ៏អាក្រក់ ជាទីតាំងនៃសេចក្តីក្តៅក្រហាយ តថាគតបានលះបង់ស្រឡះហើយ បានផ្តាច់ផ្តិលឫសគល់អស់ហើយ បានធ្វើមិនឲ្យមានទីកើត ដូចជាដើមឆ្មោត ដែលគេគាស់រំលើង ឲ្យលែងដុះតទៅទៀតហើយ បានធ្វើឲ្យលែងមានបែបភាពតទៅទៀតហើយ ឲ្យជាធម៌លែងមានកំណើតតទៅខាងមុខទៀតហើយ ម្ចាស់ព្រាហ្មណ៍ ដែលអ្នកផងគេថា ព្រះសមណគោតម ជាអ្នកដុតកំដៅនោះ គឺត្រូវត្រង់ហេតុនេះឯង ប៉ុន្តែមិនមែនត្រូវត្រង់ហេតុ ដែលអ្នកនិយាយសំដៅនោះទេ។ ព្រាហ្មណ៍ពោលថា ព្រះគោតមដ៏ចំរើន ជាមនុស្សឥតកំណើតទេតើ។ ព្រះដ៏មានជោគទ្រង់ត្រាស់ថា ម្ចាស់ព្រាហ្មណ៍ ពិតមែន មានហេតុជាទំនងគួរឲ្យអ្នកផងគេថា ព្រះសមណគោតម ជាមនុស្សឥតកំណើត ដែលគេថានោះ ត្រូវហើយ ម្ចាស់ព្រាហ្មណ៍ ពីព្រោះកិរិយាដេកក្នុងគក្កតទៅទៀត ដំណើរកើតក្នុងភពតទៅទៀត បើអ្នកណាបានលះបង់ស្រឡះហើយ បានផ្តាច់ផ្តិលឫសគល់អស់ហើយ បានធ្វើមិនឲ្យមានទីកើត ដូចដើមឆ្មោតដែលគេគាស់រំលើងឲ្យលែងដុះតទៅទៀតហើយ ធ្វើឲ្យលែងមានបែបភាពតទៅទៀតហើយ ឲ្យជាធម៌លែងមានកំណើតតទៅទៀតហើយ តថាគតហៅអ្នកនោះថា អ្នកឥតកំណើត ម្ចាស់ព្រាហ្មណ៍ កិរិយាដេកក្នុងគក្កតទៅទៀត ដំណើរកើតក្នុងភពតទៅមុខទៀត តថាគតបានលះបង់ស្រឡះហើយ បានផ្តាច់ផ្តិលឫសគល់អស់ហើយ បានធ្វើមិនឲ្យមានទីកើត ដូចជាដើមឆ្មោតដែលគេគាស់រំលើង ឲ្យលែងដុះតទៅទៀតហើយ បានធ្វើឲ្យលែងមានបែបភាពតទៅទៀតហើយ ឲ្យជាធម៌លែងមានកំណើតតទៅខាងមុខទៀតហើយ ម្ចាស់ព្រាហ្មណ៍ ដែលអ្នកផងគេថា ព្រះសមណគោតម ជាមនុស្សឥតកំណើតនោះ គឺត្រូវត្រង់ហេតុនេះឯង ប៉ុន្តែមិនមែនត្រូវត្រង់ហេតុ ដែលអ្នកនិយាយសំដៅនោះទេ។ ម្ចាស់ព្រាហ្មណ៍ ដូចជាស៊ីតមាន់ទាំងឡាយ ៨ក្តី ១០ក្តី ១២ក្តី ស៊ីតមាន់ទាំងនោះ គឺមេមាន់ក្រាបដោយប្រពៃហើយ ធ្វើឲ្យកក់ក្តៅ ដោយប្រពៃហើយ ឲ្យ

ចាប់ក្លិនមេ ដោយប្រពៃហើយ (លុះដល់វេលាញាស់) ក៏បណ្តាកូនមាន់ទាំងនោះ កូនមាន់
ណា ទំលាយសម្បកស៊ុត ដោយចុងក្រចកជើង ឬដោយចុងចំពុះ ហើយញាស់ចេញមក
ដោយស្រួលមុនគេបំផុត បើដូច្នោះ តើអ្នកផងគួរហៅកូនមាន់នោះថា កូនច្បង ឬកូនពៅ
ហា!។ ព្រាហ្មណ៍ក្រាបទូលថា បពិត្រព្រះគោតមដ៏ចម្រើន (កូនមាន់នោះ) គេគួរហៅថា
កូនច្បង បពិត្រព្រះគោតមដ៏ចម្រើន ពីព្រោះវាជាបងគេបំផុត។ ព្រះសាស្តាទ្រង់ត្រាស់ថា
ម្ចាស់ព្រាហ្មណ៍ កាលបើពពួកសត្វ ដូចជាស៊ុត (មាន់) មានអវិជ្ជា គឺសេចក្តីល្ងង់ ដូចជា
សម្បកស៊ុត កំពុងរូបវិត ក្នុងលោកមានតែតថាគតម្នាក់ឯង ដែលទំលាយសម្បកស៊ុត គឺ
សេចក្តីល្ងង់ ហើយត្រាស់ដឹងខ្លួនឯង ដោយប្រពៃ នូវសម្មាសម្ពោធិញ្ញាណ ដែលមិនមាន
គុណជាតង់ទៀតប្រសើរជាងឡើយ ម្ចាស់ព្រាហ្មណ៍ តថាគតឯង ជាចម្បង ជាបុគ្គល
ប្រសើរបំផុតជាងសត្វលោក ម្ចាស់ព្រាហ្មណ៍ ព្យាយាម តថាគតបានតាំងផ្អែមហើយ មិន
បន្ទូរបន្តយឡើយ ទាំងស្មារតី តថាគតក៏ប្រុងមិនឲ្យមានភ្នាត់ កាយសោត ក៏ស្ងប់រម្ងាប់
មិនក្រវល់ក្រវាយ ចិត្តក៏នឹងល្អ ជាចិត្តមានអារម្មណ៍តែមួយ ម្ចាស់ព្រាហ្មណ៍ តថាគត
នោះ លុះស្ងាត់ចាកកាមទាំងឡាយ ស្ងាត់ចាកធម៌ទាំងឡាយជាអកុសលហើយ ក៏ចូល
បឋមជ្ឈាន ដែលប្រកបដោយវិតក្កវិចារៈ មានបីតិ និងសុខ ដែលកើតអំពីសេចក្តី
ស្ងប់ស្ងាត់ ព្រោះរម្ងាប់វិតក្កវិចារៈ តថាគត បានចូលដល់ទុតិយជ្ឈាន ជាធម្មជាតិកើតមាន
ក្នុងសន្តាន ចិត្តប្រកបដោយសេចក្តីជ្រះថ្លា មានសភាពជាចិត្តខ្ពស់ឯក មិនមានវិតក្កៈ មិន
មានវិចារៈ មានតែបីតិ និងសុខ កើតអំពីសមាធិ ព្រោះលះបង់បីតិចេញហើយ តថាគត
ជាបុគ្គលព្រងើយផង មានសតិ សម្បជញ្ញៈផង សោយសុខដោយនាមកាយផង ព្រះ
អរិយទាំងឡាយ តែងសរសើរនូវបុគ្គល ដែលបាននូវតតិយជ្ឈាននោះថា បុគ្គលអ្នកបាន
តតិយជ្ឈាន មានចិត្តព្រងើយ មានស្មារតី មានប្រក្រតីនៅជាសុខ ព្រោះតតិយជ្ឈានណា
តថាគត ក៏បានដល់នូវតតិយជ្ឈាននោះ ព្រោះលះបង់នូវសេចក្តីសុខផង ព្រោះលះបង់
នូវសេចក្តីទុក្ខផង ព្រោះរំលត់នូវសោមនស្ស និងទោមនស្សអំពីមុនផង តថាគតបានចូល
ដល់ចតុត្ថជ្ឈាន ដែលឥតទុក្ខ ឥតសុខ មានសតិដ៏ស្អាត ប្រាកដចំពោះត្រង់ឧបេក្ខា
កាលដែលចិត្តខ្ជាប់ខ្ជួន បរិសុទ្ធផ្លូវផង មិនមានកិលេស ប្រាសចាកសេចក្តីសៅហ្មង ជា
ចិត្តទន់ សមគួរដល់កម្ម ជាចិត្តនឹងជឹង មិនញាប់ញ័រយ៉ាងនេះហើយ តថាគត ក៏បាន

បង្កើនចិត្តចូលទៅក្នុងបុព្វេនិវាសានុស្សតិញ្ញាណ តថាគត ក៏រលឹកជាតិ ដែលបាន
អាស្រ័យនៅអំពីមុន ជាអនេកជាតិ គឺរលឹកបាន ១ជាតិ ២ជាតិ ៣ជាតិ ៤ជាតិ ៥ជាតិ
១០ជាតិ ២០ជាតិ ៣០ជាតិ ៤០ជាតិ ៥០ជាតិ ១០០ជាតិ ១ពាន់ជាតិ ១សែនជាតិក៏បាន
រលឹកបានច្រើនសំវដ្តកប្ប ច្រើនវិវដ្តកប្ប ច្រើនសំវដ្តវិវដ្តកប្បក៏បាន ដូច្នោះថា តថាគត
បានកើតក្នុងភពឯណោះ មានឈ្មោះយ៉ាងនេះ មានគោត្តយ៉ាងនេះ មានសម្បុរយ៉ាងនេះ
មានអាហារយ៉ាងនេះ សោយសុខទុក្ខយ៉ាងនេះ មានកំណត់អាយុប៉ុណ្ណោះ តថាគតច្បាត
ចាកអត្តភាពនោះហើយ បានទៅកើតក្នុងភពឯណោះ ដែលទៅកើតក្នុងភពនោះ
តថាគត មានឈ្មោះយ៉ាងនេះ មានគោត្តយ៉ាងនេះ មានសម្បុរយ៉ាងនេះ មានអាហារ
យ៉ាងនេះ បានសោយសុខ ទុក្ខយ៉ាងនេះ មានកំណត់អាយុប៉ុណ្ណោះ តថាគតច្បាតចាក
អត្តភាពនោះហើយ មកកើតក្នុងភពនេះ។ តថាគតរលឹកតាមនូវជាតិ ដែលអាស្រ័យនៅ
ពីមុនបានច្រើនជាតិ ព្រមទាំងអាការ ព្រមទាំងឧទ្ទេសយ៉ាងនេះ។ ម្នាលព្រាហ្មណ៍ បឋម
វិជ្ជានេះហើយ ដែលតថាគត បានក្នុងយាមជាដំបូងនៃរាត្រី អវិជ្ជាខ្ចាត់បាត់ទៅ វិជ្ជាក៏
កើតឡើង ងងឹតខ្ចាត់បាត់ទៅ ពន្លឺក៏កើតឡើង ដល់តថាគត ដូចជាបុគ្គលដែលមិន
ប្រហែសធ្វេស ខំប្រឹងដុតបំផ្លាញកិលេស មានចិត្តបញ្ជូនទៅ។ ម្នាលព្រាហ្មណ៍ នេះឯង
ជាការញាស់ចេញជាដំបូង របស់តថាគត ដូចជាកូនមាន់ញាស់ចេញចាកសម្បកស៊ុត។
កាលដែលចិត្តខ្ជាប់ខ្ជួន បរិសុទ្ធ ផូរផង់ មិនមានកិលេស ប្រាសចាកសេចក្តីសៅហ្មង ជា
ចិត្តទន់ សមគួរដល់កម្ម ជាចិត្តនឹងជឹង មិនញាប់ញ័រយ៉ាងនេះហើយ តថាគត ទើប
បង្កើនចិត្ត ដើម្បីដឹងនូវចុតិ និងបដិសន្ធិនៃសត្វទាំងឡាយ (ចុត្តបបាតញ្ញាណ)។ តថាគត
ពិចារណាមើលនូវសត្វទាំងឡាយ ដែលច្បាត និងចាប់បដិសន្ធិ ថោកទាប និងឧត្តម មាន
សណ្ឋានល្អ និងអាក្រក់ ទៅកាន់សុគតិ និងទុគ្គតិ ដោយចក្ខុដូចជាទិព្វ ដ៏បរិសុទ្ធ
ក្រែលែងជាងចក្ខុរបស់មនុស្សសាមញ្ញ ក៏ដឹងច្បាស់នូវសត្វទាំងឡាយ ដែលអន្ទោល
ទៅតាមកម្មថា អើហ្ន៎! សត្វទាំងឡាយអម្បាលនេះ ប្រកបដោយកិរិយាប្រព្រឹត្តអាក្រក់
ដោយកាយ ដោយវាចា ដោយចិត្ត និយាយតិះដៀលអរិយបុគ្គលទាំងឡាយ ជាមិច្ឆាទិដ្ឋិ
ប្រកាន់មាំនូវកម្ម ជាមិច្ឆាទិដ្ឋិ សត្វទាំងនោះ លុះរំលាងខន្ធ បន្ទាប់អំពីមរណៈ ក៏ទៅកើតឯ
អបាយ ទុគ្គតិ វិនិបាត នរក មួយសោត ឱហ្ន៎! សត្វទាំងឡាយនេះ ប្រកបដោយកិរិយា

ប្រព្រឹត្តល្អ ដោយកាយ ដោយវាចា ដោយចិត្ត មិនតិះដៀលអរិយបុគ្គលទាំងឡាយ ជា
សម្មាទិដ្ឋិ ប្រកាន់មាំនូវកម្មជាសម្មាទិដ្ឋិ សត្វទាំងនោះ លុះរំលាំងខន្ធ បន្ទាប់អំពីមរណៈ ក៏
ទៅកើតឯឋានសុគតិ សួគ៌ ទេវលោក។ តថាគតពិចារណាមើលសត្វទាំងឡាយ ដែល
ច្យុត និងចាប់បដិសន្ធិ ថោកទាប និងឧត្តម មានសណ្ឋានល្អ និងអាក្រក់ ទៅកាន់សុគតិ
និងទុគ្គតិ ដោយចក្ខុដូចជាទិព្វ ដ៏បរិសុទ្ធត្រៃលែងជាងចក្ខុរបស់មនុស្សសាមញ្ញ ក៏ដឹង
ច្បាស់នូវសត្វទាំងឡាយ ដែលអន្ទោលទៅតាមកម្ម ដោយប្រការដូច្នោះ។ ម្នាលព្រាហ្មណ៍
វិជ្ជាទី២ នេះហើយ ដែលតថាគតបានក្នុងយាមជាកណ្តាលនៃរាត្រី អវិជ្ជាខ្ចាត់បាត់ទៅ
វិជ្ជា ក៏កើតឡើង ងងឹតខ្ចាត់បាត់ទៅ ពន្លឺក៏កើតឡើង ដល់តថាគត ដូចជាបុគ្គលមិន
ប្រហែសធ្វេស ខំប្រឹងដុតបំផ្លាញកិលេស មានចិត្តបញ្ជូនទៅ។ ម្នាលព្រាហ្មណ៍ នេះឯង
ជាការញាស់ចេញ ជាគំរប់ ២ របស់តថាគត ដូចជាកូនមាន់ ដែលញាស់ចេញចាក
សម្បកស៊ុត។ កាលដែលចិត្តខ្ជាប់ខ្ជួន បរិសុទ្ធ ផ្លូវផង មិនមានកិលេស ប្រាសចាកសេចក្តី
សៅហ្មង ជាចិត្តទន់ សមគួរដល់កម្ម ជាចិត្តនឹងជឹង មិនញាប់ញ័រ យ៉ាងនេះហើយ
តថាគត ទើបបង្ហោរចិត្តទៅ ដើម្បីដឹងនូវធម៌ជាគ្រឿងអស់ទៅនៃអាសវៈទាំងឡាយ (អា
សវក្ខយញ្ញាណ)។ តថាគតដឹងប្រាកដតាមពិតថា នេះជាទុក្ខ ដឹងប្រាកដតាមពិតថា នេះ
ជាហេតុនាំឲ្យកើតទុក្ខ ដឹងប្រាកដតាមពិតថា នេះជាសេចក្តីរំលត់ទុក្ខ ដឹងប្រាកដតាមពិត
ថា នេះជាឧបាយឲ្យបានដល់នូវសេចក្តីរំលត់ទុក្ខ ដឹងប្រាកដតាមពិតថា ធម៌ប៉ុណ្ណោះជា
អាសវៈ ដឹងប្រាកដតាមពិតថា ធម៌នេះជាហេតុនាំឲ្យកើតអាសវៈ ដឹងប្រាកដតាមពិតថា
នេះជាសេចក្តីរំលត់នៃអាសវៈ ដឹងប្រាកដតាមពិតថា នេះជាឧបាយឲ្យបានដល់នូវ
សេចក្តីរំលត់នៃអាសវៈ កាលដែលតថាគតដឹងយ៉ាងនេះ ឃើញយ៉ាងនេះ ចិត្តនៃតថាគត
ក៏ផុតចាកគ្រឿងត្រាំង គឺកាមផង គឺភពផង គឺអវិជ្ជាផង កាលបើចិត្តនៃតថាគត បាន
រួចផុតស្រឡះហើយ សេចក្តីដឹងថាចិត្តផុតស្រឡះ ក៏កើតប្រាកដឡើង តថាគត ដឹង
ច្បាស់ថា កំណើតរបស់អញអស់ហើយ ព្រហ្មចរិយធម៌ អញបានប្រព្រឹត្តគ្រប់គ្រាន់ហើយ
សោឡសកិច្ច អញក៏បានធ្វើស្រេចហើយ មគ្គការវនាកិច្ចដទៃ ប្រព្រឹត្តទៅដើម្បីសោឡសកិច្ច
នេះទៀតមិនមានឡើយ។ ម្នាលព្រាហ្មណ៍ វិជ្ជាទី៣ នេះហើយ ដែលតថាគតបានក្នុង
យាមជាបំផុតនៃរាត្រី អវិជ្ជាខ្ចាត់បាត់ទៅ វិជ្ជាក៏កើតឡើង ងងឹតខ្ចាត់បាត់ទៅ ពន្លឺក៏

កើតឡើង ដល់តថាគត ដូចជាបុគ្គលមិនប្រហែសធ្វេស ខំប្រឹងដុតបំផ្លាញកិលេស មាន
 ចិត្តបញ្ជូនទៅ។ ម្នាលព្រាហ្មណ៍ នេះឯងជាការញាស់ជាគំរប់ ៣ របស់តថាគត ដូចគ្នា
 នឹងការញាស់ចេញរបស់កូនមាន់អំពីសម្បកស៊ុត។ កាលបើព្រះដ៏មានព្រះភាគ ទ្រង់
 ត្រាស់យ៉ាងនេះហើយ វេរញ្ញព្រាហ្មណ៍ បានក្រាបទូលព្រះដ៏មានព្រះភាគវិញថា ព្រះ
 គោតមដ៏ចម្រើន ព្រះអង្គជាចម្បងជាងមនុស្ស ព្រះគោតមដ៏ចម្រើន ព្រះអង្គប្រសើរ
 បំផុតជាងមនុស្ស បពិត្រព្រះគោតមដ៏ចម្រើន ច្បាស់ពេកណាស់ បពិត្រព្រះគោតមដ៏ចម្រើន
 ច្បាស់ពេកណាស់ បពិត្រព្រះគោតមដ៏ចម្រើន ធម៌ដែលព្រះគោតមដ៏ចម្រើនសំដែងហើយ
 ដោយអនេកបរិយាយយ៉ាងនេះ (ភ្លឺច្បាស់ណាស់) គួរនាដូចជាមនុស្សចាប់របស់ដែលគេ
 ផ្តាច់ចុះ ឲ្យផ្លូវឡើង ពុំនោះ ដូចមនុស្សបើកបង្ហាញរបស់ដែលគេលាក់បិទបាំង ពុំនោះ
 សោត ដូចជាមនុស្សប្រាប់ផ្លូវដល់អ្នកវេជ្ជសាស្ត្រ ឬក៏ដូចជាមនុស្សកាន់ប្រទីបទ្រោលបំភ្លឺ
 ក្នុងទីងងឹត ដោយគិតថា មនុស្សអ្នកមានភ្នែក នឹងឃើញនូវរូបទាំងឡាយបាន ខ្ញុំព្រះអង្គ
 នុ៎ះ សូមដល់នូវព្រះគោតមដ៏ចម្រើនផង ព្រះធម៌ផង ព្រះភិក្ខុសង្ឃផង ជាទីពឹងទីរលឹក
 ចាប់ដើមតាំងពីថ្ងៃនេះទៅ សូមព្រះគោតមដ៏ចម្រើន ជ្រាបនូវខ្ញុំព្រះអង្គ ថាជាឧបាសក អ្នក
 ដល់សរណៈស្មើដោយជីវិត។

២. សីហសូត្រ

[១២] សម័យមួយ ព្រះដ៏មានព្រះភាគ កាលគង់ក្នុងក្រុងគារសាលា នាមហារន
 ជិតក្រុងវេសាលី។ សម័យនោះឯង ពួកលិច្ឆវិជនច្រើននាក់ ដែលមានកេរ្តិ៍ឈ្មោះ
 ល្បីល្បាញ អង្គុយប្រជុំគ្នាក្នុងសណ្ឋាគារសាលា ពោលសរសើរគុណព្រះពុទ្ធ សរសើរ
 គុណព្រះធម៌ សរសើរគុណព្រះសង្ឃ ដោយអនេកបរិយាយ។ ជួនសម័យនោះឯង សីហ
 សេនាបតី ជាសាវ័ករបស់និគន្ធនាដបុត្រ អង្គុយក្នុងបរិសទ្យនោះដែរ។ គ្រានោះ សីហ
 សេនាបតី មានសេចក្តីត្រិះរិះដូច្នោះថា ព្រះដ៏មានព្រះភាគអង្គុយនោះ ជាក់ជាអរហន្ត
 សម្មាសម្ពុទ្ធប្រាកដ បានជាពួកលិច្ឆវិជនច្រើននាក់ ដែលមានកេរ្តិ៍ឈ្មោះល្បីល្បាញទាំង
 នោះ អង្គុយប្រជុំគ្នាក្នុងសណ្ឋាគារសាលា ពោលសរសើរគុណព្រះពុទ្ធ សរសើរគុណ
 ព្រះធម៌ សរសើរគុណព្រះសង្ឃ ដោយអនេកបរិយាយ បើដូច្នោះ គួរតែអញចូលទៅ
 ដើម្បីជួបនឹងព្រះដ៏មានព្រះភាគ ជាព្រះអរហន្តសម្មាសម្ពុទ្ធអង្គុយនោះ។ លំដាប់នោះ សីហ

សេនាបតី ចូលទៅឯលំនៅនិគន្ធនាដបុត្រ លុះចូលទៅដល់ហើយ បានស្នើសេចក្តីនេះ
នឹងនិគន្ធនាដបុត្រថា បពិត្រលោកដ៏ចំរើន ខ្ញុំចង់ចូលទៅដើម្បីជួបនឹងព្រះសមណ
គោតម។ និគន្ធនាដបុត្រតបថា ម្ចាស់សីហៈ អ្នកឯង ជាកិរិយវាទ នឹងចូលទៅជួបព្រះ
សមណគោតម ជាអកិរិយវាទដូចម្តេចកើត ម្ចាស់សីហៈ ព្រោះថា សមណគោតម ជា
អកិរិយវាទ តែងសំដែងធម៌ ដើម្បីឃាត់កិច្ចការមិនត្រូវធ្វើ ទាំងទូន្មានពួកសាវ័ក ដោយ
ធម៌នោះដែរ។ លំដាប់នោះ ការប្រុងប្រៀបដំណើរដើម្បីទៅជួបព្រះដ៏មានព្រះភាគ របស់
សីហសេនាបតី ក៏ត្រឡប់ជាអាក់ខានទៅវិញ។ ពួកលិច្ឆវិជនច្រើននាក់ ដែលមានកេរ្តិ៍
ឈ្មោះល្បីល្បាញ អង្គុយប្រជុំគ្នាក្នុងសណ្ឋាគារសាលា ពោលសរសើរគុណព្រះពុទ្ធ
សរសើរគុណព្រះធម៌ សរសើរគុណព្រះសង្ឃ ដោយអនេកបរិយាយ ក្នុងលើកទី២
ទៀត។ សីហសេនាបតី មានសេចក្តីត្រិះរិះក្នុងលើកទី២ ទៀតដូច្នោះថា ព្រះដ៏មានព្រះ
ភាគអង្គនោះ ជាក់ជាព្រះអរហន្តសម្មាសម្ពុទ្ធប្រាកដ បានជាពួកលិច្ឆវិជន ច្រើននាក់
ដែលមានកេរ្តិ៍ឈ្មោះល្បីល្បាញទាំងនេះ អង្គុយប្រជុំគ្នាក្នុងសណ្ឋាគារសាលា ពោល
សរសើរគុណព្រះពុទ្ធ សរសើរគុណព្រះធម៌ សរសើរគុណព្រះសង្ឃ ដោយ
អនេកបរិយាយ បើដូច្នោះ គួរតែអញចូលទៅដើម្បីជួបនឹងព្រះដ៏មានព្រះភាគ ជាព្រះ
អរហន្តសម្មាសម្ពុទ្ធអង្គនោះ។ លំដាប់នោះ សីហសេនាបតី ក៏ចូលទៅឯលំនៅរបស់និគន្ធ
នាដបុត្រ លុះចូលទៅដល់ហើយ បានស្នើសេចក្តីនេះនឹងនិគន្ធនាដបុត្រថា បពិត្រលោក
ដ៏ចំរើន ខ្ញុំចង់ចូលទៅដើម្បីជួបព្រះសមណគោតម។ និគន្ធនាដបុត្រតបថា ម្ចាស់សីហៈ
ចំណែកអ្នកឯងជាកិរិយវាទ នឹងចូលទៅដើម្បីជួបព្រះសមណគោតម ជាអកិរិយវាទ
ដូចម្តេចកើត ម្ចាស់សីហៈ ព្រោះថា សមណគោតម ជាអកិរិយវាទ តែងសំដែងធម៌ដើម្បី
ឃាត់ថា កិច្ចការ មិនត្រូវធ្វើ ទាំងទូន្មានពួកសាវ័កដោយធម៌នោះដែរ។ ការប្រុងប្រៀប
ដំណើរដើម្បីទៅជួបព្រះដ៏មានព្រះភាគ របស់សីហសេនាបតី ក៏ត្រឡប់ជាអាក់ខាន
ទៅវិញ ក្នុងលើកទី២ ទៀត។ ពួកលិច្ឆវិជនច្រើននាក់ ដែលមានកេរ្តិ៍ឈ្មោះល្បីល្បាញ
អង្គុយប្រជុំគ្នាក្នុងសណ្ឋាគារសាលា ពោលសរសើរគុណព្រះពុទ្ធ សរសើរគុណព្រះធម៌
សរសើរគុណព្រះសង្ឃ ដោយអនេកបរិយាយ ក្នុងលើកទី៣ទៀត។ សីហសេនាបតី មាន
សេចក្តីត្រិះរិះក្នុងលើកទី៣ ដូច្នោះថា ព្រះដ៏មានព្រះភាគអង្គនោះ ជាក់ជាព្រះអរហន្ត

សម្មាសម្ពុទ្ធប្រាកដ បានជាពួកលិច្ឆវិជនច្រើននាក់ ដែលមានកេរ្តិ៍ឈ្មោះល្បីល្បាញ
ទាំងនេះ អង្គុយប្រជុំគ្នាក្នុងសណ្ឋាគារសាលា ពោលសរសើរគុណព្រះពុទ្ធ សរសើរ
គុណព្រះធម៌ សរសើរគុណព្រះសង្ឃ ដោយអនេកបរិយាយ ក៏ឯនិគ្រន្តទាំងឡាយនេះ
ទោះបីអញលាភ្នំ មិនលាភ្នំ នឹងហ៊ានធ្វើអ្វី បើដូច្នោះ អញមិនបាច់លានិគន្តនាដបុត្រទេ
នឹងចូលទៅដើម្បីជួបព្រះដ៏មានព្រះភាគ ជាព្រះអរហន្តសម្មាសម្ពុទ្ធនោះតែម្តង។ លំដាប់
នោះ សីហសេនាបតីចេញទៅអំពីក្រុងវេសាលីពេលជ្រៅត្រង់ ដោយរថចំនួនប្រាំរយ
ដើម្បីជួបព្រះដ៏មានព្រះភាគ ទី (ទៅ) ដោយយានបានត្រឹមណា ក៏ទៅដោយយាន
ត្រឹមនោះ ហើយចុះអំពីយាន ដើរដោយជើង ចូលទៅកាន់អាវាម។ លំដាប់នោះ សីហ
សេនាបតី ក៏ចូលទៅគាល់ព្រះដ៏មានព្រះភាគ លុះចូលទៅដល់ហើយ ថ្វាយបង្គំព្រះដ៏
មានព្រះភាគ ហើយអង្គុយក្នុងទីដ៏សមគួរ។ លុះសីហសេនាបតី អង្គុយក្នុងទីដ៏សមគួរ
ហើយ បានក្រាបទូលព្រះដ៏មានព្រះភាគដូច្នោះថា បពិត្រព្រះអង្គដ៏ចម្រើន ខ្ញុំព្រះអង្គបាន
ឮពាក្យនេះថា ព្រះសមណគោតម ជាអភិរិយវាទ តែងសំដែងធម៌ ដើម្បីឃាត់ថា កិច្ចការ
មិនត្រូវធ្វើ ទាំងទូន្មានពួកសាវកដោយធម៌នោះដែរ បពិត្រព្រះអង្គដ៏ចម្រើន ជនទាំងឡាយ
ណា ពោលពាក្យយ៉ាងនេះថា ព្រះសមណគោតម ជាអភិរិយវាទ តែងសំដែងធម៌ ដើម្បី
ឃាត់ថា កិច្ចការមិនត្រូវធ្វើ ទាំងទូន្មានពួកសាវកដោយធម៌នោះដែរ បពិត្រព្រះអង្គដ៏
ចម្រើន ចុះជនទាំងឡាយនោះ ឈ្មោះថាអ្នកពោលតាមពាក្យដែលព្រះដ៏មានព្រះភាគ
ពោលហើយផង ឈ្មោះថាមិនពោលបង្គាប់ព្រះដ៏មានព្រះភាគ ដោយពាក្យមិនពិតផង
ឈ្មោះថា ព្យាករនូវធម៌សមគួរដល់ធម៌ផង លំអាននៃពាក្យតូចធំ ប្រកបដោយធម៌
តិចតួច រមែងមិនមកកាន់ឋានៈគួរតិះដៀលផងទេឬ បពិត្រព្រះអង្គដ៏ចម្រើន ព្រោះយើងខ្ញុំ
មិនបានប្រាថ្នាបង្គាប់ព្រះដ៏មានព្រះភាគឡើយ។ ព្រះសាស្តាទ្រង់ត្រាស់តបថា ម្ចាស់
សីហាៈ ដែលអ្នកផងថា ព្រះសមណគោតម ជាអភិរិយវាទ តែងសំដែងធម៌ ដើម្បីឃាត់ថា
កិច្ចការមិនត្រូវធ្វើ ទាំងទូន្មានពួកសាវកដោយធម៌នោះដែរ ដែលគេថានោះ ត្រូវហើយ។
ម្ចាស់សីហាៈ ដែលអ្នកផងថា ព្រះសមណគោតម ជាអភិរិយវាទ តែងសំដែងធម៌ ដើម្បីធ្វើ
ដែរ ទាំងទូន្មានពួកសាវកដោយធម៌នោះ ត្រូវហើយ។ ម្ចាស់សីហាៈ ដែលអ្នកផងថា ព្រះ
សមណគោតម ជាឧច្ឆេទវាទ តែងសំដែងធម៌ ដើម្បីកាត់ផ្តាច់ផ្តិលដែរ ទាំងទូន្មានពួក

សាវកដោយធម៌នោះ ដែលគេថានោះ ត្រូវហើយ។ ម្នាលសីហៈ ដែលអ្នកផងថា ព្រះ
សមណគោតម ជាអ្នកខ្លើមរអើម តែងសំដែងធម៌ ដើម្បីសេចក្តីខ្លើមរអើម ទាំងទូន្មានពួក
សាវកដោយធម៌នោះ ត្រូវហើយ។ ម្នាលសីហៈ ដែលអ្នកផងថា ព្រះសមណគោតម ជា
អ្នកបំផ្លាញ តែងសំដែងធម៌ ដើម្បីបំផ្លាញ ទាំងទូន្មានពួកសាវកដោយធម៌នោះ ដែលគេ
ថានោះ ត្រូវហើយ។ ម្នាលសីហៈ ដែលអ្នកផងថា ព្រះសមណគោតម ជាអ្នកដុតកំដៅ
តែងសំដែងធម៌ ដើម្បីដុតកំដៅ ទាំងទូន្មានពួកសាវកដោយធម៌នោះ ដែលគេថានោះ
ត្រូវហើយ។ ម្នាលសីហៈ ដែលអ្នកផងថា ព្រះសមណគោតម ជាមនុស្សឥតកំណើត
តែងសំដែងធម៌ ដើម្បីឥតកំណើត ទាំងទូន្មានពួកសាវកដោយធម៌នោះ ដែលគេថានោះ
ត្រូវហើយ។ ម្នាលសីហៈ ដែលអ្នកផងថា ព្រះសមណគោតម ជាអ្នកល្អងលោម ទាំង
ទូន្មានពួកសាវកដោយធម៌នោះ ដែលគេថានោះ ត្រូវហើយ។ ម្នាលសីហៈ ចុះបរិយាយ
ដែលអ្នកផងថា ព្រះសមណគោតម ជាអភិរិយវាទ តែងសំដែងធម៌ ដើម្បីឃាត់ថា
កិច្ចការមិនត្រូវធ្វើ ទាំងទូន្មានពួកសាវកដោយធម៌នោះ តើដូចម្តេច។ ម្នាលសីហៈ
ព្រោះថា តថាគត តែងនិយាយថា មិនគួរធ្វើកាយទុច្ចរិត វចីទុច្ចរិត មនោទុច្ចរិតទេ តែង
និយាយថា មិនគួរធ្វើអកុសលទាំងឡាយដ៏អាក្រក់ច្រើនប្រការទេ។ ម្នាលសីហៈ នេះឯង
ជាបរិយាយដែលអ្នកផងថា ព្រះសមណគោតម ជាអភិរិយវាទ តែងសំដែងធម៌ ដើម្បី
ឃាត់ថា កិច្ចការមិនត្រូវធ្វើ ទាំងទូន្មានពួកសាវកដោយធម៌នោះ។ ម្នាលសីហៈ ចុះ
បរិយាយដែលអ្នកផងថា ព្រះសមណគោតម ជាភិរិយវាទ តែងសំដែងធម៌ ដើម្បីធ្វើ ទាំង
ទូន្មានពួកសាវកដោយធម៌នោះ តើដូចម្តេច។ ម្នាលសីហៈ ព្រោះថាតថាគតតែងនិយាយ
ថា គួរធ្វើកាយសុចរិត វចីសុចរិត មនោសុចរិត តែងនិយាយថា គួរធ្វើកុសលធម៌
ទាំងឡាយច្រើនប្រការ។ ម្នាលសីហៈ នេះឯង ជាបរិយាយ ដែលអ្នកផងថា ព្រះសមណ
គោតម ជាភិរិយវាទ តែងសំដែងធម៌ ដើម្បីធ្វើ ទាំងទូន្មានពួកសាវក ដោយធម៌នោះ។
ម្នាលសីហៈ ចុះបរិយាយដែលអ្នកផងថា ព្រះសមណគោតម ជាឧច្ឆេទវាទ តែង
សំដែងធម៌ ដើម្បីកាត់ផ្តាច់ផ្តិល ទាំងទូន្មានពួកសាវកដោយធម៌នោះ តើដូចម្តេច។ ម្នាល
សីហៈ ព្រោះថា តថាគតតែងនិយាយ ចំពោះការកាត់ផ្តាច់ផ្តិលរាគៈ ទោសៈ មោហៈ
តែងនិយាយចំពោះការកាត់ផ្តាច់ផ្តិលនូវអកុសលធម៌ទាំងឡាយច្រើនប្រការ។ ម្នាល

សីហៈ នេះឯងជាបរិយាយ ដែលអ្នកផងថា ព្រះសមណគោតម ជាឧច្ឆេទវាទ តែង
សំដែងធម៌ ដើម្បីកាត់ផ្តាច់ផ្តិល ទាំងទូន្មានពួកសាវ័កដោយធម៌នោះ។ ម្នាលសីហៈ ចុះ
បរិយាយ ដែលអ្នកផងថា ព្រះសមណគោតម ជាអ្នកខ្លើមរអើម តែងសំដែងធម៌ ដើម្បី
ខ្លើមរអើម ទាំងទូន្មានពួកសាវ័កដោយធម៌នោះ តើដូចម្តេច។ ម្នាលសីហៈ ព្រោះថា
តថាគតខ្លើមរអើមកាយទុច្ចរិត វចីទុច្ចរិត មនោទុច្ចរិត ខ្លើមរអើម ការប្រកបចិត្ត ផ្នែកផ្តិត
ទៅរកអកុសលធម៌ទាំងឡាយដ៏អាក្រក់ច្រើនប្រការ។ ម្នាលសីហៈ នេះឯងជាបរិយាយ
ដែលអ្នកផងថា ព្រះសមណគោតម ជាអ្នកខ្លើមរអើម តែងសំដែងធម៌ ដើម្បីខ្លើមរអើម
ទាំងទូន្មានពួកសាវ័កដោយធម៌នោះ។ ម្នាលសីហៈ ចុះបរិយាយដែលអ្នកផងថា ព្រះ
សមណគោតម ជាអ្នកបំផ្លាញ តែងសំដែងធម៌ ដើម្បីបំផ្លាញ ទាំងទូន្មានពួកសាវ័កដោយ
ធម៌នោះ តើដូចម្តេច។ ម្នាលសីហៈ ព្រោះថា តថាគត សំដែងធម៌ ដើម្បីបំផ្លាញរាគៈ
ទោសៈ មោហៈ សំដែងធម៌ ដើម្បីបំផ្លាញអកុសលធម៌ទាំងឡាយ ដ៏អាក្រក់ច្រើនប្រការ។
ម្នាលសីហៈ នេះឯងជាបរិយាយដែលអ្នកផងថា ព្រះសមណគោតម ជាអ្នកបំផ្លាញ
តែងសំដែងធម៌ ដើម្បីបំផ្លាញ ទាំងទូន្មានពួកសាវ័កដោយធម៌នោះ។ ម្នាលសីហៈ ចុះ
បរិយាយដែលអ្នកផងថា ព្រះសមណគោតម ជាអ្នកដុតកំដៅ តែងសំដែងធម៌ ដើម្បីដុត
កំដៅ ទាំងទូន្មានពួកសាវ័កដោយធម៌នោះ តើដូចម្តេច។ ម្នាលសីហៈ តថាគត តែង
និយាយចំពោះកាយទុច្ចរិត វចីទុច្ចរិត មនោទុច្ចរិត ជាទីតាំងនៃសេចក្តីក្តៅក្រហាយ ជា
អកុសលធម៌ដ៏អាក្រក់។ ម្នាលសីហៈ អកុសលធម៌ទាំងឡាយដ៏អាក្រក់ ដែលជាទីតាំងនៃ
សេចក្តីក្តៅក្រហាយ បើអ្នកណា បានលះបង់ស្រឡះហើយ បានផ្តាច់ផ្តិលឫសគល់
អស់ហើយ បានធ្វើមិនឲ្យមានទីកើត ដូចជាដើមឆ្មោត ដែលគេគាស់រំលើង ឲ្យលែងដុះ
តទៅទៀតហើយ បានធ្វើឲ្យលែងមានបែបភាព តទៅទៀតហើយ ឲ្យជាធម៌លែងមាន
កំណើតតទៅមុខទៀតហើយ តថាគត ហៅអ្នកនោះថា អ្នកដុតកំដៅ។ ម្នាលសីហៈ
អកុសលធម៌ទាំងឡាយដ៏អាក្រក់ ដែលជាទីតាំងនៃសេចក្តីក្តៅក្រហាយ តថាគតបាន
លះបង់ស្រឡះហើយ បានផ្តាច់ផ្តិលឫសគល់ហើយ បានធ្វើមិនឲ្យមានទីកើត ដូចជា
ដើមឆ្មោត ដែលគេគាស់រំលើង ឲ្យលែងដុះតទៅទៀតហើយ បានធ្វើឲ្យលែងមានបែប
ភាព តទៅទៀតហើយ ឲ្យជាធម៌លែងមានកំណើតតទៅមុខទៀតហើយ។ ម្នាលសីហៈ

នេះឯងជាបរិយាយដែលអ្នកផងថា ព្រះសមណគោតម ជាអ្នកដុតកំដៅ តែងសំដែងធម៌ ដើម្បីដុតកំដៅ ទាំងទូន្មានពួកសាវ័កដោយធម៌នោះ។ ម្នាលសីហៈ បរិយាយដែលអ្នកផង ថា ព្រះសមណគោតម ជាមនុស្សមិនមានកំណើត តែងសំដែងធម៌ ដើម្បីមិន មានកំណើត ទាំងទូន្មានពួកសាវ័កដោយធម៌នោះ តើដូចម្តេច។ ម្នាលសីហៈ កិរិយាដេក ក្នុងគភ៌តទៅទៀត ដំណើរកើតក្នុងភពតទៅទៀត បើអ្នកណា បានលះស្រឡះហើយ បានផ្តាច់ផ្តិលឫសគល់អស់ហើយ បានធ្វើមិនឲ្យមានទីកើត ដូចជាដើមត្នោត ដែលគេ គាស់រំលើង ឲ្យលែងដុះតទៅទៀតហើយ ឲ្យជាធម៌លែងមានកំណើតតទៅខាងមុខទៀត ហើយ តថាគត ហៅអ្នកនោះថា ជាអ្នកមិនមានកំណើត។ ម្នាលសីហៈ កិរិយាដេក នៅក្នុងគភ៌តទៅទៀត ដំណើរកើតក្នុងភពតទៅទៀត តថាគត បានលះបង់ស្រឡះ ហើយ បានផ្តាច់ផ្តិលអស់ហើយ បានធ្វើមិនឲ្យមានទីកើត ដូចជាដើមត្នោត ដែលគេ គាស់រំលើង ឲ្យលែងដុះតទៅទៀតហើយ បានធ្វើឲ្យលែងមានបែបភាពតទៅទៀតហើយ ឲ្យជាធម៌លែងមានកំណើតតទៅខាងមុខទៀតហើយ។ ម្នាលសីហៈ នេះឯងជាបរិយាយ ដែលអ្នកផងថា ព្រះសមណគោតម ជាអ្នកមិនមានកំណើត តែងសំដែងធម៌ ដើម្បីមិន មានកំណើត ទាំងទូន្មានពួកសាវ័កដោយធម៌នោះ។ ម្នាលសីហៈ បរិយាយដែលអ្នកផង ថា ព្រះសមណគោតម ជាអ្នកល្អងលោម តែងសំដែងធម៌ ដើម្បីល្អងលោម ទាំងទូន្មាន ពួកសាវ័កដោយធម៌នោះ តើដូចម្តេច។ ម្នាលសីហៈ ព្រោះថា តថាគត ជាអ្នកល្អងលោម តែងសំដែងធម៌ ដើម្បីល្អងលោម ដោយសេចក្តីល្អងលោមយ៉ាងក្រៃលែង ទាំងទូន្មានពួក សាវ័កដោយធម៌នោះ។ ម្នាលសីហៈ នេះឯងជាបរិយាយ ដែលអ្នកផងថា ព្រះសមណ គោតម ជាអ្នកល្អងលោម តែងសំដែងធម៌ ដើម្បីល្អងលោម ទាំងទូន្មានពួកសាវ័កដោយ ធម៌នោះ។ កាលបើព្រះដ៏មានព្រះភាគ ទ្រង់ត្រាស់យ៉ាងនេះហើយ សីហសេនាបតី បាន ក្រាបទូលព្រះដ៏មានព្រះភាគយ៉ាងនេះថា បពិត្រព្រះអង្គដ៏ចម្រើន ច្បាស់ពេកណាស់ បពិត្រព្រះអង្គដ៏ចម្រើន ច្បាស់ពេកណាស់។ បពិត្រព្រះអង្គដ៏ចម្រើន ចាប់ដើមតាំងអំពី ថ្ងៃនេះទៅ សូមព្រះដ៏មានព្រះភាគ ចាំទុកនូវខ្ញុំព្រះអង្គ ថាជាឧបាសក ដល់សរណៈ ស្មើដោយជីវិត។ ព្រះសាស្ត្រាទ្រង់ត្រាស់ថា ម្នាលសីហៈ អ្នកចូរធ្វើនូវការពិចារណា រួចហើយ សិមធ្វើ (ព្រោះ) ការពិចារណារួចហើយ សិមធ្វើ រមែងជាគុណគាប់ប្រសើររបស់ពួក

មនុស្សអ្នកចេះដឹងប្រហែលនឹងអ្នក។ សីហសេនាបតី ក្រាបបង្គំទូលថា បពិត្រព្រះអង្គដ៏
ចម្រើន ខ្ញុំព្រះអង្គមានសេចក្តីពេញចិត្ត ត្រេកអរលើសលុបហួសប្រមាណ ចំពោះភាសិត
របស់ព្រះអង្គ ដោយហេតុដែលព្រះអង្គ សំដែងនឹងខ្ញុំព្រះអង្គយ៉ាងនេះថា ម្ចាស់សីហាៈ
អ្នកចូរធ្វើនូវការពិចារណារួចហើយសិមធ្វើ (ព្រោះ) ការពិចារណារួចហើយសិមធ្វើ រមែង
ជាគុណគាប់ប្រសើររបស់ពួកមនុស្សអ្នកចេះដឹងប្រហែលនឹងអ្នក បពិត្រព្រះអង្គដ៏ចម្រើន
ដ្បិតពួកអនុតិរិយ បានខ្ញុំព្រះអង្គជាសាវកហើយ ក៏ដង្ហែងទង់ ចូលទៅកាន់ក្រុងវេសាលី
ទាំងមូល ហើយប្រកាសសេចក្តីថា សីហសេនាបតី បានចុះចូលមកជាសាវករបស់ពួក
យើងហើយ ចំឡែកតែព្រះដ៏មានព្រះភាគ ត្រឡប់ជាទ្រង់ត្រាស់ចំពោះខ្ញុំព្រះអង្គ
យ៉ាងនេះវិញថា ម្ចាស់សីហាៈ អ្នកចូរធ្វើនូវការពិចារណា រួចហើយសិមធ្វើ (ព្រោះ) ការ
ពិចារណារួចហើយសិមធ្វើ រមែងជាគុណគាប់ប្រសើរ របស់មនុស្សអ្នកចេះដឹងប្រហែល
នឹងអ្នក បពិត្រព្រះអង្គដ៏ចម្រើន ខ្ញុំព្រះអង្គនេះ សូមដល់ព្រះដ៏មានព្រះភាគផង ព្រះធម៌
ផង ព្រះសង្ឃផង ជាទីពឹង ទីរលឹក ចាប់ដើមតាំងពីថ្ងៃនេះទៅ សូមព្រះដ៏មានព្រះភាគ
ចាំទុកនូវខ្ញុំព្រះអង្គថាជាឧបាសក អ្នកដល់នូវសរណៈស្មើដោយជីវិត ជាគំរប់ពីរដងផង។
ព្រះដ៏មានព្រះភាគ ទ្រង់ត្រាស់ថា ម្ចាស់សីហាៈ ត្រកូលរបស់អ្នក ដូចជាអណ្ណាងទឹករបស់
ពួកនិគ្រន្ត អស់កាលយូរណាស់មកហើយ អ្នកគប្បីសំគាល់នូវបិណ្ឌបាត ដែលអ្នកគួរឲ្យ
ដល់ពួកនិគ្រន្ត ដែលចូលមករកនោះផង។ សីហសេនាបតី ក្រាបទូលថា បពិត្រព្រះអង្គដ៏
ចម្រើន ខ្ញុំព្រះអង្គ មានសេចក្តីពេញចិត្ត ត្រេកអរលើសលុបហួសប្រមាណ ចំពោះភាសិត
របស់ព្រះអង្គ ដោយហេតុដែលព្រះអង្គបានសំដែងនឹងខ្ញុំព្រះអង្គយ៉ាងនេះថា ម្ចាស់
សីហាៈ ត្រកូលរបស់អ្នក ដូចជាអណ្ណាងទឹក របស់ពួកនិគ្រន្ត អស់កាលយូរណាស់មក
ហើយ អ្នកគប្បីសំគាល់ នូវបិណ្ឌបាត ដែលអ្នកគួរឲ្យដល់ពួកនិគ្រន្ត ដែលចូលមករក
នោះផង បពិត្រព្រះអង្គដ៏ចម្រើន ខ្ញុំព្រះអង្គធ្លាប់ឮពាក្យនេះថា ព្រះសមណគោតម ទ្រង់
ត្រាស់យ៉ាងនេះថា បុគ្គលត្រូវឲ្យទានដល់តថាគតតែម្យ៉ាង មិនត្រូវឲ្យទានដល់ពួកសាស្តា
ដទៃឡើយ បុគ្គលត្រូវឲ្យទានដល់ពួកសាវករបស់តថាគតតែម្យ៉ាង មិនត្រូវឲ្យទានដល់
ពួកសាវក របស់ពួកសាស្តាដទៃឡើយ បុគ្គលឲ្យទានដល់តថាគតតែម្យ៉ាង ទើបមានផល
ច្រើន ឲ្យដល់ពួកសាស្តាដទៃ មិនមានផលច្រើនឡើយ បុគ្គលឲ្យទានដល់ពួកសាវករបស់

តថាគតតែម្យ៉ាង ទើបមានផលច្រើន ឲ្យទានដល់ពួកសាវ័ករបស់ពួកសាស្តាដទៃ មិន
មានផលច្រើនឡើយ តែឥឡូវនេះ ព្រះដ៏មានព្រះភាគ ត្រឡប់ជាបបួលខ្ញុំព្រះអង្គ ឲ្យ
ធ្វើទានក្នុងពួកនិគ្រន្ត បពិត្រព្រះអង្គដ៏ចម្រើន ចំណែកខាងខ្ញុំព្រះអង្គ គង់នឹងដឹងនូវកាល
គួរ ក្នុងទាននុ៎ះ បពិត្រព្រះអង្គដ៏ចម្រើន ខ្ញុំព្រះអង្គនេះ សូមដល់នូវព្រះដ៏មានព្រះភាគផង
ព្រះធម៌ផង ព្រះភិក្ខុសង្ឃផង ជាទីពឹង ទីរលឹក បពិត្រព្រះអង្គដ៏ចម្រើន ចាប់ដើមតាំងអំពី
ថ្ងៃនេះទៅ សូមព្រះដ៏មានព្រះភាគ ចាំទុកនូវខ្ញុំព្រះអង្គ ថាជាឧបាសក អ្នកដល់នូវ
សរណៈ ស្មើដោយជីវិត ជាគំរប់បីដងផង។ គ្រានោះ ព្រះដ៏មានព្រះភាគ ទ្រង់សំដែង
អនុបុព្វិកថា ចំពោះសីហសេនាបតី គឺទ្រង់ប្រកាសនូវទានកថា សីលកថា សគ្គកថា នូវ
ទោសរបស់កាមដ៏លាមក សៅហ្មង និងអានិសង្សក្នុងការចេញចាកកាម។ កាលណាព្រះ
ដ៏មានព្រះភាគទ្រង់ជ្រាបថា សីហសេនាបតី មានចិត្តស្រួល មានចិត្តទន់ មានចិត្តផុត
ចាកនីវរណធម៌ មានចិត្តខ្ពស់ មានចិត្តជ្រះថ្លាហើយ ទើបទ្រង់ប្រកាសនូវធម្មទេសនា
ដែលព្រះពុទ្ធទាំងឡាយ តែងលើកឡើងសំដែងដោយព្រះអង្គឯង គឺ ទុក្ខសច្ច
សមុទយសច្ច និរោធសច្ច មគ្គសច្ច។ ធម្មតា សំពត់សស្តាត មិនដិតប្រឡាក់ដោយវត្ថុមាន
ពណ៌ខ្មៅ គួរទទួលទឹកជ្រលក់បានដោយល្អ មានឧបមាដូចម្តេចមិញ ធម្មចក្ក គឺ
សោតាបត្តិមគ្គ ដ៏ប្រាសចាកធូលី ប្រាសចាកមន្ទិល ក៏កើតឡើងដល់សីហសេនាបតី ក្នុងទី
នោះឯងថា ធម្មជាតណាមួយ ដែលកើតឡើង ធម្មជាតទាំងអស់នោះ តែងរលត់ទៅវិញ
ជាធម្មតា មានឧបមេយ្យដូច្នោះឯង។ គ្រានោះ សីហសេនាបតី បានឃើញអរិយសច្ចធម៌
ហើយ បានលុះអរិយសច្ចធម៌ហើយ បានដឹងច្បាស់អរិយសច្ចធម៌ហើយ បានជឿជាក់
អរិយសច្ចធម៌ហើយ ត្រង់ផុតសេចក្តីសង្ស័យ មិនមានឡើងត្រល់ ដល់នូវភាពជាអ្នក
ក្លាហាន មិនជឿស្តាប់បុគ្គលដទៃ ក្នុងសាសនានៃព្រះសាស្តា ហើយទើបក្រាបបង្គំទូល
ព្រះដ៏មានព្រះភាគថា បពិត្រព្រះអង្គដ៏ចម្រើន សូមព្រះដ៏មានព្រះភាគ ទ្រង់ទទួលនូវភក្ត
របស់ខ្ញុំព្រះអង្គ ជាមួយនឹងភិក្ខុសង្ឃ ដើម្បីធានក្នុងថ្ងៃស្អែក។ ព្រះដ៏មានព្រះភាគ ទ្រង់
ទទួលដោយតុណ្ណិភាព។ លំដាប់នោះ សីហសេនាបតី ដឹងច្បាស់ថា ព្រះដ៏មានព្រះភាគ
ទទួលនិមន្តហើយ ទើបក្រោកចាកទីអង្គុយ ថ្វាយបង្គំព្រះដ៏មានព្រះភាគ ធ្វើប្រទក្សិណ
ហើយដើរចេញទៅ។ លំដាប់នោះ សីហសេនាបតី បានហៅបុរស ១នាក់មកថា ម្ចាស់

បុរសដ៏ចំរើន អ្នកចូរទៅ ចូរដឹងនូវសាច់ ដែលគួរប្រព្រឹត្តទៅតាមប្រក្រតី (សាច់ទុកលក់)។
លំដាប់នោះ សីហសេនាបតី ក៏ចាត់ចែងខាទនីយភោជនីយាហារដ៏ផ្ចិតផ្ចង់ ក្នុងផ្ទះរបស់
ខ្លួន ដោយកាលកន្លងទៅនៃរាត្រីនោះ ទើបប្រើបុរសនោះ ឲ្យទៅក្រាបទូលនូវភត្តកាល
ដល់ព្រះដ៏មានព្រះភាគថា បពិត្រព្រះអង្គដ៏ចំរើន កាលគួរហើយ ភត្តក្នុងផ្ទះរបស់សីហ
សេនាបតី សម្រេចហើយ។ លំដាប់នោះ ព្រះដ៏មានព្រះភាគ ទ្រង់ស្បង់ ប្រដាប់បាត្រ និង
ចីវរ ក្នុងបុព្វណ្ណសម័យ ស្តេចចូលទៅកាន់លំនៅរបស់សីហសេនាបតី លុះចូលទៅដល់
ហើយ ទ្រង់គង់លើអាសនៈ ដែលសីហសេនាបតីក្រាលបម្រុងទុក ជាមួយនឹងភិក្ខុសង្ឃ។
ក្នុងសម័យនោះ ពួកនិគ្រន្ត ជាច្រើននាក់ ផ្តង់នូវដើមដៃ ស្រែកកន្ទក់កន្ទេញ សព្វច្រក
សព្វផ្លូវត្រឡែងកែង ក្នុងក្រុងវេសាលីថា ថ្ងៃនេះសីហសេនាបតី សម្លាប់សត្វមានសរិរៈ
ធាត់ធំ ធ្វើភត្តដើម្បីសមណគោតម ។ ទុកជាដឹង គង់ឆាន់នូវសាច់ដែលគេសម្លាប់
ចំពោះខ្លួន (ព្រះសមណគោតមនេះឈ្មោះថាត្រូវ) បដិច្ចកម្មព្រាក្យថា បដិច្ចកម្មនេះ ជា
ឈ្មោះអំពើរបស់អ្នកដែលគ្រាន់តែបរិភោគសាច់ ក៏បាននាមថាសម្លាប់សត្វដែរ ឬជា
ឈ្មោះអំពើដែលគេសម្លាប់ព្រោះអាស្រ័យខ្លួន ពុំនោះសោត ពាក្យថា បដិច្ចកម្មនេះ ជា
ឈ្មោះរបស់និមិត្តកម្ម។ លទ្ធិពួកនិគ្រន្តប្រកាន់ថា បដិច្ចកម្មនោះ ជាអកុសល ត្រូវបាន
ដល់អ្នកឲ្យពាក់កណ្តាល អ្នកទទួលពាក់កណ្តាល។ អង្គកថាៗ។ លំដាប់នោះ បុរសម្នាក់
ក៏ចូលទៅឯកន្លែង ដែលសីហសេនាបតីនៅ លុះចូលទៅដល់ហើយ ក៏ខ្សឹបប្រាប់ក្បែរ
ត្រចៀកនៃសីហសេនាបតីថា សូមព្រះតេជព្រះគុណជ្រាប ពួកនិគ្រន្តជាច្រើនទាំង
អម្បាលនេះ ផ្តង់ដើមដៃកន្ទក់កន្ទេញ សព្វច្រក សព្វផ្លូវត្រឡែងកែង ដិតក្រុងវេសាលីថា
ក្នុងថ្ងៃនេះ សីហសេនាបតី សម្លាប់សត្វមានសរិរៈធាត់ធំ ធ្វើភត្តដើម្បីព្រះសមណគោតម
។ ទុកជាដឹង ក៏គង់ឆាន់នូវសាច់ដែលគេសម្លាប់ចំពោះខ្លួន ព្រះសមណគោតមនេះ
ឈ្មោះថា ត្រូវបដិច្ចកម្ម។ លោកម្ចាស់ទាំងឡាយ មិនគួរសោះ ព្រោះថា លោកដ៏មាន
អាយុទាំងនោះ ប្រាថ្នារកទោសព្រះពុទ្ធ ប្រាថ្នារកទោសព្រះធម៌ ប្រាថ្នារកទោសព្រះសង្ឃ
អស់កាលជាយូរណាស់មកហើយ តែលោកដ៏មានអាយុទាំងនោះ មិនអៀនសោះ នៅតែ
ពោលបង្កាច់ព្រះដ៏មានព្រះភាគនោះ ដោយពាក្យមិនមាន ពាក្យទទេ ជាពាក្យកុហក មិន
ពិត ទាំងពួងយើងក៏មិនក្លែងផ្តាច់បង់សត្វចាកជីវិតព្រោះហេតុតែជីវិត (របស់ខ្លួនឡើយ)។

លំដាប់នោះ សីហសេនាបតី ញ៉ាំងភិក្ខុសង្ឃ មានព្រះពុទ្ធជាប្រធាន ឲ្យឆាន់ឆ្អែត ស្តាប់ស្តល់ ដោយខាទនីយកោដនីយាហារដ៏ឧត្តមដោយដៃខ្លួនឯង។ កាលដែលព្រះដ៏ មានព្រះភាគអង្គនោះឆាន់រួច លែងដាក់ព្រះហស្តទៅក្នុងបាត្រទៀតហើយ សីហ សេនាបតី ក៏អង្គុយក្នុងទីសមគួរ។ កាលដែលសីហសេនាបតី អង្គុយក្នុងទីសមគួរហើយ ទើបព្រះដ៏មានព្រះភាគ ទ្រង់ពន្យល់ឲ្យឃើញច្បាស់ ឲ្យកាន់យក ឲ្យអាចហ៊ាន ឲ្យរីករាយ ដោយធម្មិកថា ហើយក្រោកចាកអាសនៈ ស្តេចចេញទៅ។

៣. អស្សាជានីយសូត្រ

[១៣] ម្ចាស់ភិក្ខុទាំងឡាយ សេះអាជានេយ្យដ៏ល្អ របស់ស្តេចដែលប្រកបដោយ អង្គ ៨ យ៉ាង ជាសត្វគួរដល់ព្រះរាជា ជាព្រះបម្រើ ដល់នូវការរាប់ថាជាអង្គរបស់ព្រះ រាជា។ អង្គ ៨ យ៉ាង ដូចម្តេចខ្លះៗ ម្ចាស់ភិក្ខុទាំងឡាយ ក្នុងលោកនេះ សេះអាជានេយ្យដ៏ ល្អរបស់ស្តេច ជាសត្វមានកំណើតដ៏ល្អទាំងពីរខាង គឺទាំងខាងមេ និងខាងបា ១ សេះ អាជានេយ្យទាំងឡាយ ដ៏ល្អដទៃទៀត កើតក្នុងទិសណា ក៏កើតក្នុងទិសនោះ ១ ជន ទាំងឡាយ ឲ្យស្មៅស្រស់ក្តី ស្មៅស្ងួតក្តីណា ដល់វា ។ ក៏ចេះតែស៊ីស្មៅស្រស់ ឬស្មៅស្ងួត នោះ ដោយគោរព មិនឲ្យរាត់រាយ ១ ជាសត្វខ្លើមរអើមនឹងការអង្គុយសង្កត់នូវឧច្ចារៈ និង បស្សាវៈ ១ វាជាសត្វត្រេកអរ តែងសប្បាយ មិនបៀតបៀននូវពួកសេះដទៃ ១ ការ អួតអាង កោង មិតពត់ និងការរៀចទាំងឡាយណារបស់វា ។ ក៏ធ្វើនូវការអួតអាងជាដើម នោះ ឲ្យជាក់ច្បាស់គួរតាមពិត ដល់នាយសារថី ។ ក៏ព្យាយាមដើម្បីញ៉ាំងញីនូវការអួតអាង ជាដើមរបស់វា ១ ជាសត្វតែងនាំទៅ តែងញ៉ាំងចិត្តឲ្យកើតឡើងថា ពួកសេះដទៃ ទោះ នាំទៅក៏ដោយ មិននាំទៅក៏ដោយ អញនឹងនាំទៅដោយពិតក្នុងទីនោះ កាលដែលទៅ ក៏ រមែងទៅតាមផ្លូវត្រង់តែម្យ៉ាង ១ ជាសត្វមានកំឡាំងមាំមួន ដែលនឹងថយកំឡាំងត្រាតែ សេចក្តីស្លាប់គ្របសង្កត់ជីវិត ១។ ម្ចាស់ភិក្ខុទាំងឡាយ សេះអាជានេយ្យដ៏ល្អរបស់ស្តេច ប្រកបដោយអង្គ ៨ យ៉ាងនេះឯង ជាសត្វគួរដល់ព្រះរាជា ជាព្រះបម្រើ ដល់នូវការរាប់ថា ជាអង្គរបស់ព្រះរាជា។ ម្ចាស់ភិក្ខុទាំងឡាយ ភិក្ខុក៏យ៉ាងនោះដែរ ជាអ្នកប្រកបដោយធម៌ ៨ យ៉ាង ទើបជាអ្នកគួរទទួលនូវចតុប្បជ្ជ័យ ដែលបុគ្គលឧទ្ទិសចំពោះអ្នកមានសីល ហើយនាំមកបូជា។ បេ។ ជាបុញ្ញក្ខេត្តដ៏ប្រសើររបស់សត្វលោក។ ធម៌ ៨ យ៉ាង តើដូចម្តេច

ខ្លះៗ ម្នាលភិក្ខុទាំងឡាយ ភិក្ខុក្នុងសាសនានេះ ជាអ្នកមានសីល តែងសង្រួមក្នុង បាតិមោក្ខសំរេសីល ជាអ្នកបរិបូណ៌ដោយអាចារៈ និងគោចរៈ ១ ឃើញភ័យក្នុងទោស ទាំងឡាយ សូម្បីមានប្រមាណតិចតួច សមាទានសិក្សា ក្នុងសិក្ខាបទទាំងឡាយ ១ ជន ប្រគេននូវកោជនណាមួយ ទោះសៅហ្មងក្តី ឧត្តមក្តី ដល់លោក ៗ ក៏ចេះតែឆាន់នូវ កោជននោះ ដោយគោរព មិនរើសអើង ១ ជាអ្នកខ្ពើមរអើមចំពោះកាយទុច្ចរិត វចីទុច្ចរិត មនោទុច្ចរិត ខ្ពើមរអើម ចំពោះការជួបប្រសព្វនឹងអកុសលធម៌ទាំងឡាយដ៏លាមក ១ លោកជាអ្នករីករាយ មានការនៅសប្បាយ មិនបៀតបៀនពួកភិក្ខុដទៃ ១ ការអួតអាង កោង មិតពត់ និងការរៀចទាំងឡាយណារបស់លោក ៗ ជាអ្នកធ្វើនូវការអួតអាងជាដើម នោះ ឲ្យជាក់ច្បាស់តាមពិតចំពោះព្រះសាស្តា ឬសព្វហ្មចារីជាវិញ្ញូជន ព្រះសាស្តា ឬ សព្វហ្មចារីជាវិញ្ញូជន តែងព្យាយាមដើម្បីញ៉ាំញីនូវការអួតអាងជាដើមនោះ របស់លោក ១ ជាអ្នកសិក្សា ញ៉ាំងចិត្តឲ្យកើតឡើងថា ពួកភិក្ខុដទៃ ទោះសិក្សាក៏ដោយ មិនសិក្សា ក៏ដោយ អញនឹងសិក្សាក្នុងធម្មវិន័យនេះដោយពិត លោកកាលនឹងទៅ ក៏ទៅតាមផ្លូវ ត្រង់តែម្យ៉ាង បណ្តាផ្លូវត្រង់ទាំងនោះ ផ្លូវត្រង់នេះ គឺសម្មាទិដ្ឋិ ១ៗបេ។ សម្មាសមាធិ ១ ជា អ្នកមានសេចក្តីព្យាយាមតឹងតែងថា ស្បែក សរសៃ និងឆ្អឹង ចូរស្វិតក្រៀមចុះ សាច់ និង ឈាម ចូររឹងស្អិតក្នុងសរិះចុះ កិច្ចណា ដែលអ្នកផងត្រូវដល់ដោយកំឡាំងនៃបុរស ព្យាយាមនៃបុរស សេចក្តីប្រឹងប្រែងនៃបុរស បើមិនទាន់ដល់នូវកិច្ចនោះទេ ក៏មិនបញ្ឈប់ សេចក្តីព្យាយាម ១ ម្នាលភិក្ខុទាំងឡាយ ភិក្ខុប្រកបដោយធម៌ ៨ យ៉ាងនេះឯង ទើបជា អ្នកគួរទទួលនូវចតុប្បជ្ជ័យ ដែលបុគ្គលឧទ្ទិសចំពោះអ្នកមានសីល ហើយនាំមកបូជា។ បេ។ ជាបុញ្ញក្ខេត្តដ៏ប្រសើររបស់សត្វលោក។

៤. អស្សខឡង្គសូត្រ

[១៤] ម្នាលភិក្ខុទាំងឡាយ តថាគតនឹងសំដែងនូវសេះមានពុតត្បុត ៨ យ៉ាង និង ទោសនៃសេះ ៨យ៉ាង បុរសមានពុតត្បុត ៨ យ៉ាង និងទោសនៃបុរស ៨ យ៉ាង ចូរអ្នក ទាំងឡាយ ចាំស្តាប់នូវធម៌នោះចុះៗបេ។ ម្នាលភិក្ខុទាំងឡាយ សេះមានពុតត្បុត ៨ យ៉ាង និងទោសនៃសេះ ៨ យ៉ាង តើដូចម្តេច។ ម្នាលភិក្ខុទាំងឡាយ សេះមានពុតត្បុតពួកខ្លះ ក្នុងលោកនេះ កាលដែលនាយសារថិនិយាយថា ឯងចូរដើរទៅ ហើយចាក់ ដាស់តឿន

ក៏ត្រឡប់មកយកក្រោយ ញ៉ាំងរថឲ្យត្រឡប់មកយកក្រោយ ម្នាលភិក្ខុទាំងឡាយ សេះមាន
ពុតត្បុត ពួកខ្លះ ក្នុងលោកនេះ បែបនេះឯង ម្នាលភិក្ខុទាំងឡាយ នេះជាទោសរបស់សេះ
ទី១។ ម្នាលភិក្ខុទាំងឡាយ មួយទៀត សេះមានពុតត្បុតពួកខ្លះ ក្នុងលោកនេះ កាលដែល
នាយសារថីនិយាយថា ឯងចូរដើរទៅ ហើយចាក់ ដាស់តឿន ក៏ប្រាយជើងខាងក្រោយ
ទង្គិចក្បាលនឹងក្បាលក្រពើរថ បំបាក់ឈើជា ៣ កំណាត់ (ចែរថ) ម្នាលភិក្ខុទាំងឡាយ
សេះមានពុតត្បុតពួកខ្លះ ក្នុងលោកនេះ បែបនេះឯង ម្នាលភិក្ខុទាំងឡាយ នេះជាទោស
របស់សេះ ទី២។ ម្នាលភិក្ខុទាំងឡាយ មួយទៀត សេះមានពុតត្បុតពួកខ្លះ ក្នុងលោកនេះ
កាលដែលនាយសារថីនិយាយថា ឯងចូរដើរទៅ ហើយចាក់ ដាស់តឿន ក៏លើកនូវជើង
ពាក់លើចន្ទាលនៃរថ ញ៉ាំងញ៉ាំងរថ ឲ្យខ្ទេចខ្ទី ម្នាលភិក្ខុទាំងឡាយ សេះមាន
ពុតត្បុត ពួកខ្លះ ក្នុងលោកនេះ បែបនេះឯង ម្នាលភិក្ខុទាំងឡាយ នេះជាទោសរបស់
សេះ ទី៣។ ម្នាលភិក្ខុទាំងឡាយ មួយទៀត សេះមានពុតត្បុតពួកខ្លះ ក្នុងលោកនេះ
កាលដែលនាយសារថីនិយាយថា ឯងចូរដើរទៅ ហើយចាក់ ដាស់តឿន ក៏ប្រកាន់ខុសផ្លូវ
ធ្វើរថឲ្យខុសផ្លូវ ម្នាលភិក្ខុទាំងឡាយ សេះមានពុតត្បុតពួកខ្លះ ក្នុងលោកនេះ បែបនេះ
ឯង ម្នាលភិក្ខុទាំងឡាយ នេះជាទោសរបស់សេះ ទី៤។ ម្នាលភិក្ខុទាំងឡាយ មួយទៀត
សេះមានពុតត្បុតពួកខ្លះ ក្នុងលោកនេះ កាលដែលនាយសារថីនិយាយថា ឯងចូរដើរទៅ
ហើយចាក់ ដាស់តឿន ក៏លោតកញ្ជ្រោលកាយខាងមុខ ផ្តង់នូវជើងទាំងពីរខាងមុខ ម្នាល
ភិក្ខុទាំងឡាយ សេះមានពុតត្បុតពួកខ្លះ ក្នុងលោកនេះ បែបនេះឯង ម្នាលភិក្ខុទាំងឡាយ
នេះជាទោសរបស់សេះ ទី៥។ ម្នាលភិក្ខុទាំងឡាយ មួយទៀត សេះមានពុតត្បុតពួកខ្លះ
ក្នុងលោកនេះ កាលដែលនាយសារថីនិយាយថា ឯងចូរដើរទៅ ហើយចាក់ ដាស់តឿន
ក៏មិនអើពើនឹងដងជន្លូញ ខាំផ្តាច់នូវខ្សែបង្ហើរ ដោយធ្មេញទាំងឡាយ ហើយគេច
ចេញទៅតាមសេចក្តីប្រាថ្នា ម្នាលភិក្ខុទាំងឡាយ សេះមានពុតត្បុតពួកខ្លះ ក្នុងលោកនេះ
បែបនេះឯង ម្នាលភិក្ខុទាំងឡាយ នេះជាទោសរបស់សេះ ទី៦។ ម្នាលភិក្ខុទាំងឡាយ
មួយទៀត សេះមានពុតត្បុតពួកខ្លះ ក្នុងលោកនេះ កាលដែលនាយសារថីនិយាយថា
ឯងចូរដើរទៅ ហើយចាក់ ដាស់តឿន ក៏មិនឈានទៅមុខ មិនឈានថយក្រោយ នៅឈរ
នឹងច្រវល់ ដូចជាសសរខ្លាំងក្នុងទីនោះដដែល ម្នាលភិក្ខុទាំងឡាយ សេះមានពុតត្បុតពួក

ខ្លះ ក្នុងលោកនេះ បែបនេះឯង ម្ចាស់ភិក្ខុទាំងឡាយ នេះជាទោសរបស់សេះ ទី៧។ ម្ចាស់
ភិក្ខុទាំងឡាយ មួយវិញទៀត សេះមានពុតត្បុតពួកខ្លះ ក្នុងលោកនេះ កាលដែលនាយ
សារថីនិយាយថា ឯងចូរដើរទៅ ហើយចាក់ ដាស់តឿន ក៏កង្កែបដើរទាំងពីរខាងមុខ
កង្កែបដើរទាំងពីរខាងក្រោយ ហើយក្រាបសង្កត់នូវជើងទាំង២ ក្នុងទីនោះឯង ម្ចាស់ភិក្ខុ
ទាំងឡាយ សេះមានពុតត្បុតពួកខ្លះ ក្នុងលោកនេះ បែបនេះឯង ម្ចាស់ភិក្ខុទាំងឡាយ
នេះជាទោសរបស់សេះ ទី៨។ ម្ចាស់ភិក្ខុទាំងឡាយ សេះមានពុតត្បុត ៨ យ៉ាង និងទោស
នៃសេះ ៨ យ៉ាងនេះឯង។ ម្ចាស់ភិក្ខុទាំងឡាយ បុរសមានពុតត្បុត ៨យ៉ាង និងទោសនៃ
បុរស ៨យ៉ាង តើដូចម្តេច។ ម្ចាស់ភិក្ខុទាំងឡាយ ភិក្ខុទាំងឡាយក្នុងសាសនានេះ
ដាស់តឿនភិក្ខុផងគ្នា ដោយអាបត្តិ ភិក្ខុនោះ កាលដែលភិក្ខុទាំងឡាយ ដាស់តឿនដោយ
អាបត្តិ ក៏បណ្តោះបណ្តោះអំពីអាបត្តិថា ខ្ញុំនឹកមិនឃើញទេ។ ម្ចាស់ភិក្ខុទាំងឡាយ សេះមាន
ពុតត្បុតនោះ កាលដែលនាយសារថីនិយាយថា ឯងចូរដើរទៅ ហើយចាក់ ដាស់តឿន ក៏
ត្រឡប់ថយក្រោយ ញ៉ាំងរថឲ្យត្រឡប់ខាងក្រោយ មានឧបមាដូចម្តេចមិញ ម្ចាស់ភិក្ខុ
ទាំងឡាយ តថាគតពោលថា បុគ្គលនេះ មានឧបមេយ្យដូច្នោះឯង ម្ចាស់ភិក្ខុទាំងឡាយ
បុរសមានពុតត្បុតពួកខ្លះ ក្នុងលោកនេះ បែបនេះឯង ម្ចាស់ភិក្ខុទាំងឡាយ នេះជាទោស
របស់បុរស ទី១។ ម្ចាស់ភិក្ខុទាំងឡាយ មួយទៀត ពួកភិក្ខុដាស់តឿនភិក្ខុផងគ្នា ដោយ
អាបត្តិ ភិក្ខុនោះ កាលដែលពួកភិក្ខុដាស់តឿនដោយអាបត្តិ ក៏តបតនឹងពាក្យចោទវិញថា
ប្រយោជន៍អ្វី អញនឹងនិយាយជាមួយអ្នកឯង ដែលជាមនុស្សពាល មិនឈ្លាសវៃ
អម្បាលយ៉ាងអញ អ្នកឯងហ៊ានសំគាល់ថាជាបុគ្គលគួរគេស្តីថាបានទៅហើយ ម្ចាស់ភិក្ខុ
ទាំងឡាយ សេះមានពុតត្បុតនោះ កាលដែលនាយសារថីនិយាយថា ឯងចូរដើរទៅ
ហើយចាក់ ដាស់តឿន ក៏ប្រាយជើងខាងក្រោយ ទង្គិចក្បាលនឹងក្បាលក្រពើរថ បំបាក់
ឈើជា ៣ កំណាត់ (ថែរថ) មានឧបមាដូចម្តេចមិញ ម្ចាស់ភិក្ខុទាំងឡាយ តថាគតពោល
ថា បុគ្គលនេះ មានឧបមេយ្យ ដូច្នោះឯង ម្ចាស់ភិក្ខុទាំងឡាយ បុរសមានពុតត្បុតពួកខ្លះ
ក្នុងលោកនេះ បែបនេះឯង ម្ចាស់ភិក្ខុទាំងឡាយ នេះជាទោសរបស់បុរស ទី២។ ម្ចាស់ភិក្ខុ
ទាំងឡាយ មួយទៀត ពួកភិក្ខុដាស់តឿនភិក្ខុផងគ្នាដោយអាបត្តិ ភិក្ខុនោះ កាលដែលពួក
ភិក្ខុ ដាស់តឿន ដោយអាបត្តិ ក៏ត្រឡប់លើកទោស ដល់ភិក្ខុអ្នកដាស់តឿនវិញថា អ្នកឯង

ទេតើ ដែលត្រូវអាបត្តិឈ្មោះនេះ អ្នកឯងចូរសំដែងអាបត្តិមុនសិនទៅ ម្នាលភិក្ខុ
ទាំងឡាយ សេះមានពុតត្បុតនោះ កាលដែលនាយសារថីនិយាយថា ឯងចូរដើរទៅ
ហើយចាក់ ដាស់តឿន ក៏លើកនូវជើងពាក់លើចន្ទោលរថ ហើយញាំញីនូវចន្ទោលរថ ឲ្យ
ខ្ទេចខ្ទី មានឧបមាដូចម្តេចមិញ ម្នាលភិក្ខុទាំងឡាយ តថាគតពោលថា បុគ្គលនេះមាន
ឧបមេយ្យដូច្នោះឯង ម្នាលភិក្ខុទាំងឡាយ បុរសមានពុតត្បុតពួកខ្លះ ក្នុងលោកនេះ
បែបនេះឯង ម្នាលភិក្ខុទាំងឡាយ នេះជាទោសរបស់បុរស ទី៣។ ម្នាលភិក្ខុទាំងឡាយ
មួយទៀត ពួកភិក្ខុដាស់តឿនភិក្ខុផងគ្នាដោយអាបត្តិ ភិក្ខុនោះ កាលដែលពួកភិក្ខុ
ដាស់តឿនដោយអាបត្តិ ក៏បិទបាំងនូវហេតុដទៃដោយហេតុដទៃ ទាត់ពាក្យសំដីចោល
ទៅខាងក្រៅ ធ្វើនូវសេចក្តីក្រោធផង រូរទោសផង រូរសេចក្តីមិនត្រេកអរផង ឲ្យប្រាកដ
ម្នាលភិក្ខុទាំងឡាយ សេះមានពុតត្បុតនោះ កាលដែលនាយសារថីនិយាយថា ឯងចូរ
ដើរទៅ ហើយចាក់ ដាស់តឿន ក៏ប្រកាន់ខុសផ្លូវ ធ្វើរថឲ្យខុសផ្លូវ មានឧបមាដូចម្តេចមិញ
ម្នាលភិក្ខុទាំងឡាយ តថាគតពោលថា បុគ្គលនេះ មានឧបមេយ្យដូច្នោះឯង ម្នាលភិក្ខុ
ទាំងឡាយ បុរសមានពុតត្បុតពួកខ្លះ ក្នុងលោកនេះ បែបនេះឯង ម្នាលភិក្ខុទាំងឡាយ
នេះជាទោសរបស់បុរស ទី៤។ ម្នាលភិក្ខុទាំងឡាយ មួយទៀត ពួកភិក្ខុដាស់តឿន ភិក្ខុ
ផងគ្នាដោយអាបត្តិ ភិក្ខុនោះ កាលដែលពួកភិក្ខុដាស់តឿនដោយអាបត្តិ ក៏និយាយឆ្កាដៃ
ក្នុងកណ្តាលជំនុំសង្ឃ ម្នាលភិក្ខុទាំងឡាយ សេះមានពុតត្បុតនោះ កាលដែលនាយ
សារថីនិយាយថា ឯងចូរដើរទៅ ហើយចាក់ ដាស់តឿន ក៏លោតកញ្ជ្រោលកាយខាងមុខ
ផ្តង់នូវជើងទាំងពីរខាងមុខ មានឧបមាដូចម្តេចមិញ ម្នាលភិក្ខុទាំងឡាយ តថាគតពោល
ថា បុគ្គលនេះមានឧបមេយ្យដូច្នោះឯង ម្នាលភិក្ខុទាំងឡាយ បុរសមានពុតត្បុតពួកខ្លះ
ក្នុងលោកនេះ បែបនេះឯង ម្នាលភិក្ខុទាំងឡាយ នេះជាទោសរបស់បុរស ទី៥។ ម្នាលភិក្ខុ
ទាំងឡាយ មួយទៀត ពួកភិក្ខុដាស់តឿនភិក្ខុផងគ្នាដោយអាបត្តិ ភិក្ខុនោះ កាលដែលភិក្ខុ
ទាំងឡាយដាស់តឿនដោយអាបត្តិ ក៏មិនអើពើនឹងសង្ឃ មិនអើពើនឹងភិក្ខុអ្នកដាស់តឿន
ដើរចេញទៅទាំងអាបត្តិ កាន់ទីតាមសេចក្តីប្រាថ្នា ម្នាលភិក្ខុទាំងឡាយ សេះមានពុតត្បុត
នោះ កាលដែលនាយសារថី និយាយថា ឯងចូរដើរទៅ ហើយចាក់ ដាស់តឿន ក៏មិន
អើពើនឹងជងជន្ទុញ ខាំផ្តាច់នូវខ្សែបង្ហើរដោយធ្មេញទាំងឡាយ ហើយគេចចេញទៅ

តាមសេចក្តីប្រាថ្នា មានឧបមាដូចម្តេចមិញ ម្នាលភិក្ខុទាំងឡាយ តថាគតពោលថា បុគ្គលនេះ មានឧបមេយ្យដូច្នោះឯង ម្នាលភិក្ខុទាំងឡាយ បុរសមានពុតត្បុតពួកខ្លះ ក្នុងលោកនេះ បែបនេះឯង ម្នាលភិក្ខុទាំងឡាយ នេះជាទោសរបស់បុរស ទី៦។ ម្នាលភិក្ខុទាំងឡាយ មួយទៀត ពួកភិក្ខុជាសំត្រៀនភិក្ខុផងគ្នាដោយអាបត្តិ ភិក្ខុនោះ កាលដែលពួកភិក្ខុជាសំត្រៀនដោយអាបត្តិ ក៏ប្រកែកថា ខ្ញុំមិនត្រូវអាបត្តិទេ ។ ភិក្ខុនោះ រមែងបៀតបៀននូវសង្ឃដោយតុណ្ហភាព ម្នាលភិក្ខុទាំងឡាយ សេះមានពុតត្បុតនោះ កាលដែលនាយសារថីនិយាយថា ឯងចូរដើរទៅ ហើយចាក់ ជាសំត្រៀន ក៏មិនឈានទៅមុខ មិនឈានថយក្រោយ នៅឈរនឹងថ្កល់ ដូចជាសសរខ្លោង ក្នុងទីនោះដដែល មានឧបមាដូចម្តេចមិញ ម្នាលភិក្ខុទាំងឡាយ តថាគតពោលថា បុគ្គលនេះ មានឧបមេយ្យដូច្នោះឯង ម្នាលភិក្ខុទាំងឡាយ បុរសមានពុតត្បុតពួកខ្លះ ក្នុងលោកនេះ បែបនេះឯង ម្នាលភិក្ខុទាំងឡាយ នេះជាទោសរបស់បុរស ទី៧។ ម្នាលភិក្ខុទាំងឡាយ មួយវិញទៀត ពួកភិក្ខុជាសំត្រៀនភិក្ខុផងគ្នាដោយអាបត្តិ ភិក្ខុនោះ កាលដែលពួកភិក្ខុចោទដោយអាបត្តិ ក៏ពោលយ៉ាងនេះថា លោកទាំងឡាយដ៏មានអាយុ ហេតុអ្វីក៏បានជាខំខ្វល់ខ្វាយនឹងខ្ញុំខ្វាងម៉្លេះ ណ្ហើយចុះ ខ្ញុំនឹងលាសិក្ខា ត្រឡប់មកកាន់ភេទថោកទាបវិញ ក្នុងឥឡូវនេះ ភិក្ខុនោះក៏លាសិក្ខា ហើយត្រឡប់មកកាន់ភេទថោកទាប រួចពោលយ៉ាងនេះថា ឥឡូវនេះ លោកទាំងឡាយដ៏មានអាយុ ចូរមានចិត្តត្រេកអរចុះ ម្នាលភិក្ខុទាំងឡាយ សេះមានពុតត្បុតនោះ កាលដែលនាយសារថីនិយាយថា ឯងចូរដើរទៅ ហើយចាក់ ជាសំត្រៀន ក៏កង្ក័ញជើងទាំងពីរខាងមុខ កង្ក័ញជើងទាំងពីរខាងក្រោយ ក្រាបសង្កត់នូវជើងទាំង ៤ ក្នុងទីនោះឯង មានឧបមាដូចម្តេចមិញ ម្នាលភិក្ខុទាំងឡាយ តថាគតពោលថា បុគ្គលនេះ មានឧបមេយ្យដូច្នោះឯង ម្នាលភិក្ខុទាំងឡាយ បុរសមានពុតត្បុតពួកខ្លះ ក្នុងលោកនេះ បែបនេះឯង ម្នាលភិក្ខុទាំងឡាយ នេះជាទោសរបស់បុរស ទី៨។ ម្នាលភិក្ខុទាំងឡាយ បុរសមានពុតត្បុត ៨ យ៉ាង និងទោសនៃបុរស ៨ យ៉ាងនេះឯង។

៥. មលសូត្រ

[១៥] ម្នាលភិក្ខុទាំងឡាយ មន្ទិលនេះ មាន ៨ យ៉ាង។ មន្ទិល ៨ យ៉ាង តើដូចម្តេចខ្លះ។ ម្នាលភិក្ខុទាំងឡាយ មន្ទិលទាំងឡាយ មានការមិនស្វាធារ ជាមន្ទិល ១ ម្នាលភិក្ខុ

ទាំងឡាយ ផ្ទះទាំងឡាយ មានការមិនថែទាំជាមន្ទិល ១ ម្ចាស់ភិក្ខុទាំងឡាយ ការខ្ជិល
ច្រអូស ជាមន្ទិលនៃសម្បុរសរិះ ១ ម្ចាស់ភិក្ខុទាំងឡាយ ការប្រហែសធ្វេស ជាមន្ទិលនៃ
អ្នកថែរក្សា ១ ម្ចាស់ភិក្ខុទាំងឡាយ ការប្រព្រឹត្តិអាក្រក់ សំដៅយកការប្រព្រឹត្តិក្បត់ចិត្ត
ប្តីៗ (ចំពោះប្តី) ជាមន្ទិលរបស់ស្រ្តី ១ ម្ចាស់ភិក្ខុទាំងឡាយ សេចក្តីកំណាញ់ ជាមន្ទិល
របស់អ្នកឲ្យ ១ ម្ចាស់ភិក្ខុទាំងឡាយ អកុសលធម៌ដ៏លាមក ជាមន្ទិលក្នុងលោកនេះ និង
លោកខាងមុខ ១ ម្ចាស់ភិក្ខុទាំងឡាយ មន្ទិលដ៏លើសជាងមន្ទិលទាំងនោះ គឺអវិជ្ជា ជា
មន្ទិលយ៉ាងក្រៃលែង ១។ ម្ចាស់ភិក្ខុទាំងឡាយ មន្ទិល ៨ យ៉ាងនេះឯង។

មន្តទាំងឡាយ មានការមិនស្វាធាយជាមន្ទិល ផ្ទះទាំងឡាយ មានការមិនថែទាំ
ជាមន្ទិល ការខ្ជិលច្រអូស ជាមន្ទិលនៃពណ៌សម្បុរ ការប្រហែសធ្វេស ជាមន្ទិលនៃ
អ្នកថែរក្សា ការប្រព្រឹត្តិអាក្រក់ (ចំពោះប្តី) ជាមន្ទិលរបស់ស្រ្តី សេចក្តីកំណាញ់ ជា
មន្ទិលរបស់អ្នកឲ្យ អកុសលធម៌ដ៏លាមក ជាមន្ទិលក្នុងលោកនេះ និងលោក
ខាងមុខ មន្ទិលដ៏លើសជាងមន្ទិលទាំងនោះ គឺអវិជ្ជា ជាមន្ទិលយ៉ាងក្រៃលែង។

៦. ទូតេយ្យសូត្រ

[១៦] ម្ចាស់ភិក្ខុទាំងឡាយ ភិក្ខុប្រកបដោយធម៌ ៨ យ៉ាង ទើបគួរដើម្បីដល់នូវទូត
កម្ម[បានសេចក្តីថា គួរធ្វើជាទូត គឺជាអ្នកទទួលពាក្យបណ្តាំៗ] បាន។ ធម៌ ៨ យ៉ាង តើ
ដូចម្តេចខ្លះ។ ម្ចាស់ភិក្ខុទាំងឡាយ ភិក្ខុក្នុងសាសនានេះ ជាអ្នកស្តាប់ខ្លួនឯង ១ ជាអ្នក
ញ៉ាំងបុគ្គលដទៃឲ្យស្តាប់ ១ ជាអ្នករៀនខ្លួនឯង ១ ជាអ្នកយល់ច្បាស់នូវសេចក្តី
មានប្រយោជន៍ និងមិនមានប្រយោជន៍ ១ ជាអ្នកញ៉ាំងបុគ្គលដទៃ ឲ្យយល់ច្បាស់នូវ
សេចក្តីមានប្រយោជន៍ និងមិនមានប្រយោជន៍ ១ ជាអ្នកឈ្លាសក្នុងអំពើមានប្រយោជន៍
និងមិនមានប្រយោជន៍ ១ ជាអ្នកមិនធ្វើនូវការឈ្លោះប្រកែក ១។ ម្ចាស់ភិក្ខុទាំងឡាយ ភិក្ខុ
ប្រកបដោយធម៌ ៨ យ៉ាងនេះ ទើបគួរដើម្បីដល់នូវទូតកម្មបាន។ ម្ចាស់ភិក្ខុទាំងឡាយ
សារីបុត្រប្រកបដោយធម៌ ៨ យ៉ាង ទើបគួរដើម្បីដល់នូវទូតកម្មបាន។ ធម៌ ៨ យ៉ាង តើ
ដូចម្តេចខ្លះ។ ម្ចាស់ភិក្ខុទាំងឡាយ ក្នុងធម្មវិន័យនេះ សារីបុត្រ ជាអ្នកស្តាប់ខ្លួនឯង ១ ជា
អ្នកញ៉ាំងបុគ្គលដទៃឲ្យស្តាប់ ១ ជាអ្នករៀនខ្លួនឯង ១ ជាអ្នកចងចាំទុក ១ ជាអ្នកយល់
ច្បាស់ (នូវសេចក្តីមានប្រយោជន៍ និងមិនមានប្រយោជន៍) ១ ជាអ្នកញ៉ាំងបុគ្គលដទៃឲ្យ

យល់ច្បាស់ (នូវសេចក្តីមានប្រយោជន៍ និងមិនមានប្រយោជន៍) ១ ជាអ្នកឈ្លាស ក្នុង
អំពើមានប្រយោជន៍ និងមិនមានប្រយោជន៍ ១ ជាអ្នកមិនធ្វើនូវការឈ្លោះប្រកែក ១។
ម្ចាស់ភិក្ខុទាំងឡាយ សារីបុត្រប្រកបដោយធម៌ ៨ យ៉ាង នេះឯង ទើបគួរដើម្បីដល់នូវទូត
កម្មបាន។

ភិក្ខុណានិយាយទៅរកបរិសទ្យ ដែលជាអ្នកពោលពាក្យលើកដំកើង ក៏មិនតក់
ស្លុតផង មិនឲ្យបាត់ពាក្យផង មិនឲ្យបាត់ពាក្យបណ្តាំផង ពោលពាក្យមិនឲ្យគេ
មានសេចក្តីសង្ស័យផង គេសួរមិនខឹងផង ភិក្ខុប្រាកដដូច្នោះនោះឯង គួរដើម្បី
ដល់នូវទូតកម្មបាន។

៧. បឋមពន្ធនសូត្រ

[១៧] ម្ចាស់ភិក្ខុទាំងឡាយ ស្រ្តីតែងចង់បុរសដោយអាការ ៨ យ៉ាង។ អាការ ៨
យ៉ាង តើដូចម្តេចខ្លះ។ ម្ចាស់ភិក្ខុទាំងឡាយ ស្រ្តីចង់បុរសដោយរូប ១ ម្ចាស់ភិក្ខុទាំងឡាយ
ស្រ្តីចង់បុរស ដោយសំណើច ១ ម្ចាស់ភិក្ខុទាំងឡាយ ស្រ្តីចង់បុរស ដោយនិយាយ ១
ម្ចាស់ភិក្ខុទាំងឡាយ ស្រ្តីចង់បុរស ដោយចម្រៀង ១ ម្ចាស់ភិក្ខុទាំងឡាយ ស្រ្តីចង់បុរស
ដោយយំ ១ ម្ចាស់ភិក្ខុទាំងឡាយ ស្រ្តីចង់បុរស ដោយការស្អាង (មានវិធីស្លៀកពាក់
ជាដើម) ១ ម្ចាស់ភិក្ខុទាំងឡាយ ស្រ្តីចង់បុរស ដោយគ្រឿងបណ្តាការ មានផ្កាលើ និង
ផ្លែលើ ដែលខ្លួនកាច់មកអំពីព្រៃ ១ ម្ចាស់ភិក្ខុទាំងឡាយ ស្រ្តីចង់បុរស ដោយផស្សៈ ១។
ម្ចាស់ភិក្ខុទាំងឡាយ ស្រ្តីចង់បុរសដោយអាការ ៨យ៉ាងនេះឯង ម្ចាស់ភិក្ខុទាំងឡាយ ពួក
សត្វដែលស្រ្តីចង់ក្រៀក ដោយអាការទាំង ៨ យ៉ាងនេះឯង ឈ្មោះថា ជាប់អន្ទាក់។

៨. ទុតិយពន្ធនសូត្រ

[១៨] ម្ចាស់ភិក្ខុទាំងឡាយ បុរសចង់ស្រ្តី ដោយអាការ ៨យ៉ាង។ អាការ ៨ យ៉ាង
តើដូចម្តេចខ្លះ។ ម្ចាស់ភិក្ខុទាំងឡាយ បុរសចង់ស្រ្តី ដោយរូប ១ ម្ចាស់ភិក្ខុទាំងឡាយ
បុរសចង់ស្រ្តី ដោយសំណើច ១ ម្ចាស់ភិក្ខុទាំងឡាយ បុរសចង់ស្រ្តី ដោយនិយាយ ១
ម្ចាស់ភិក្ខុទាំងឡាយ បុរសចង់ស្រ្តី ដោយចម្រៀង ១ ម្ចាស់ភិក្ខុទាំងឡាយ បុរសចង់ស្រ្តី
ដោយយំ ១ ម្ចាស់ភិក្ខុទាំងឡាយ បុរសចង់ស្រ្តី ដោយការស្អាង ១ ម្ចាស់ភិក្ខុទាំងឡាយ

បុរសចង់ស្រ្តី ដោយគ្រឿងបណ្តាការ ដែលខ្លួនកាប់មកអំពីព្រៃ ១ ម្នាលភិក្ខុទាំងឡាយ
បុរសចង់ស្រ្តី ដោយផស្សៈ ១។ ម្នាលភិក្ខុទាំងឡាយ បុរសចង់ស្រ្តីដោយអាការ ៨យ៉ាង
នេះឯង ម្នាលភិក្ខុទាំងឡាយ ពួកសត្វដែលបុរសចង់ក្រៀក ដោយអាការ ៨ យ៉ាងនោះ
ឯង ឈ្មោះថា ជាប់អន្ទាក់។

៩. បហារាទសូត្រ

[១៩] សម័យមួយ ព្រះដ៏មានព្រះភាគ ទ្រង់គង់នៅក្រោមដើមស្ពៅ ជាលំនៅនៃន
ឡេរុយក្ខ ទៀបស្រុកវេរញ្ជា។ គ្រានោះ បហារាទ អសុរិន្ទ (ស្តេចអសុរ ឈ្មោះបហារាទ)
ចូលទៅគាល់ព្រះដ៏មានព្រះភាគ លុះចូលទៅដល់ ថ្វាយបង្គំព្រះដ៏មានព្រះភាគ ហើយ
បិតនៅក្នុងទីសមគួរ។ លុះបហារាទ អសុរិន្ទ បិតនៅក្នុងទីសមគួរហើយ ព្រះដ៏មានព្រះ
ភាគ ទ្រង់ត្រាស់ដូច្នោះថា ម្នាលបហារាទ ចុះពួកអសុរ តែងរីករាយ ក្នុងមហាសមុទ្រដែរ
ឬ។ បពិត្រព្រះអង្គដ៏ចម្រើន ពួកអសុរ តែងរីករាយ ក្នុងមហាសមុទ្រដែរ។ ម្នាលបហារាទ
ចុះក្នុងមហាសមុទ្រ មានហេតុជាអស្ចារ្យចម្លែកប៉ុន្មានយ៉ាង បានជាពួកអសុរឃើញ
ហើយ ។ តែងរីករាយក្នុងមហាសមុទ្រ។ បពិត្រព្រះអង្គដ៏ចម្រើន ក្នុងមហាសមុទ្រ
មានហេតុជាអស្ចារ្យចម្លែក ៨ យ៉ាង បានជាពួកអសុរឃើញហើយ ។ តែងរីករាយក្នុង
មហាសមុទ្រ។ ហេតុជាអស្ចារ្យចម្លែក ៨ យ៉ាង តើដូចម្តេចខ្លះ។ បពិត្រព្រះអង្គដ៏ចម្រើន
មហាសមុទ្រ មានទំនាបទៅដោយលំដាប់ មានទីជម្រាលទៅដោយលំដាប់ មានទីទេរទៅ
ដោយលំដាប់ មិនមែនចោតជ្រៅទៅតែម្តង ដូចជាអណ្តូងទេ។ បពិត្រព្រះអង្គដ៏ចម្រើន
មហាសមុទ្រ មានទំនាបទៅដោយលំដាប់ មានទីជម្រាលទៅដោយលំដាប់ មានទីទេរទៅ
ដោយលំដាប់ មិនចោតជ្រៅទៅតែម្តង ដូចជាអណ្តូង ដោយហេតុណា បពិត្រព្រះអង្គដ៏
ចម្រើន នេះជាហេតុអស្ចារ្យ ទី១ ក្នុងមហាសមុទ្រ ដែលពួកអសុរឃើញហើយ ។ តែង
រីករាយក្នុងមហាសមុទ្រ។ បពិត្រព្រះអង្គដ៏ចម្រើន មួយទៀត មហាសមុទ្រ មានទឹកតាំងនៅ
នឹងជាធម្មតា មិនដែលឡើង ឬជោរហួសច្រាំងទៅបាន។ បពិត្រព្រះអង្គដ៏ចម្រើន
មហាសមុទ្រ មានទឹកតាំងនៅនឹងជាធម្មតា មិនដែលឡើង ឬជោរហួសច្រាំងទៅបាន
ដោយហេតុណា បពិត្រព្រះអង្គដ៏ចម្រើន នេះជាហេតុអស្ចារ្យចម្លែក ទី២ ក្នុងមហាសមុទ្រ
ដែលពួកអសុរឃើញហើយ ។ តែងរីករាយក្នុងមហាសមុទ្រ។ បពិត្រព្រះអង្គដ៏ចម្រើន

មួយទៀត មហាសមុទ្រ មិនដែលនៅរួមដោយសាកសពស្លាប់ទេ បើសាកសពស្លាប់ណា
មានក្នុងមហាសមុទ្រ រលកតែងបន្សាត់សាកសពស្លាប់នោះ ទៅរកច្រាំង ផាត់ឡើង
ទៅលើគោកមួយរំពេច។ បពិត្រព្រះអង្គដ៏ចម្រើន មហាសមុទ្រ មិនដែលនៅរួមដោយ
សាកសពស្លាប់ បើសាកសពស្លាប់ណា មាននៅក្នុងមហាសមុទ្រ រលកតែងបន្សាត់
សាកសពស្លាប់នោះទៅរកច្រាំង ផាត់ឡើងទៅលើគោកមួយរំពេច ដោយហេតុណា
បពិត្រព្រះអង្គដ៏ចម្រើន នេះជាហេតុអស្ចារ្យ ចម្លែក ទី៣ ក្នុងមហាសមុទ្រ ដែលពួកអសុរ
ឃើញហើយ ។ តែងរីករាយក្នុងមហាសមុទ្រ។ បពិត្រព្រះអង្គដ៏ចម្រើន មួយទៀត ទន្លេធំៗ
ទាំងឡាយណាមួយ គឺទន្លេគង្គា យមុនា អចិរវតី សរកូ មហី កាលបើទន្លេទាំងនោះ ហូរ
ទៅដល់មហាសមុទ្រហើយ រមែងលះបង់នាម និងគោត្រដើម (របស់ខ្លួន) ហើយដល់នូវ
កិរិយារាប់បញ្ចូលថា មហាសមុទ្រតែម្យ៉ាង។ បពិត្រព្រះអង្គដ៏ចម្រើន ទន្លេធំៗទាំងឡាយ
ណាមួយ គឺ ទន្លេគង្គា។ ដល់នូវកិរិយារាប់ថា មហាសមុទ្រតែម្យ៉ាង ដោយហេតុណា
បពិត្រព្រះអង្គដ៏ចម្រើន នេះជាហេតុអស្ចារ្យ ចម្លែក ទី៤ ក្នុងមហាសមុទ្រ ដែលពួកអសុរ
ឃើញហើយ ។ តែងរីករាយក្នុងមហាសមុទ្រ។ បពិត្រព្រះអង្គដ៏ចម្រើន មួយទៀត ទឹកទន្លេ
ទាំងឡាយណាមួយក្នុងលោក ដែលហូរស្រោចទៅរកមហាសមុទ្រក្តី ធារទឹកភ្លៀង
ទាំងឡាយណា ដែលហូរធ្លាក់ចុះមកអំពីអាកាសក្តី មហាសមុទ្រ ក៏មិនប្រាកដជាស្រក ឬ
ពេញដោយទឹកទន្លេ និងធារទឹកភ្លៀងនោះឡើយ។ បពិត្រព្រះអង្គដ៏ចម្រើន ទឹកទន្លេ
ទាំងឡាយណាមួយក្នុងលោក ដែលហូរស្រោច ទៅរកមហាសមុទ្រក្តី ធារទឹកភ្លៀង
ទាំងឡាយណា ដែលហូរធ្លាក់ចុះមកអំពីអាកាសក្តី មហាសមុទ្រ ក៏មិនប្រាកដជាស្រក ឬ
ពេញដោយទឹកទន្លេ និងធារទឹកភ្លៀងនោះ ដោយហេតុណា បពិត្រព្រះអង្គដ៏ចម្រើន នេះ
ជាហេតុអស្ចារ្យ ចម្លែក ទី៥ ក្នុងមហាសមុទ្រ ដែលពួកអសុរឃើញហើយ ។ តែងរីករាយ
ក្នុងមហាសមុទ្រ។ បពិត្រព្រះអង្គដ៏ចម្រើន មួយទៀត មហាសមុទ្រ មានរសតែមួយ គឺ
រសប្រៃ។ បពិត្រព្រះអង្គដ៏ចម្រើន មហាសមុទ្រ មានរសតែមួយ គឺរសប្រៃ ដោយហេតុណា
បពិត្រព្រះអង្គដ៏ចម្រើន នេះជាហេតុអស្ចារ្យ ចម្លែក ទី៦ ក្នុងមហាសមុទ្រ ដែលពួកអសុរ
ឃើញហើយ ។ តែងរីករាយក្នុងមហាសមុទ្រ។ បពិត្រព្រះអង្គដ៏ចម្រើន មួយទៀត
មហាសមុទ្រ មានរតនៈ (ទ្រព្យជាគ្រឿងពេញចិត្ត) ច្រើនយ៉ាង មិនមែនមានតែរតនៈ

ម្យ៉ាងទេ ឯរតនៈទាំងនេះ ដែលមាននៅក្នុងមហាសមុទ្រនោះ គឺ កែវមុក្តា កែវមណី កែវពិ
ទ្យ រាជស្នា កែវប្រពាឡ ប្រាក់ មាស កែវក្រហម (ត្បូងទទឹម) និងកែវមរកត។ បពិត្រ
ព្រះអង្គដ៏ចម្រើន មហាសមុទ្រ មានរតនៈច្រើនយ៉ាង មិនមែនមានរតនៈម្យ៉ាងទេ ឯរតនៈ
ទាំងនេះ ដែលមាននៅក្នុងមហាសមុទ្រនោះ គឺកែវមុក្តា កែវមណី កែវពិទ្យ រាជស្នា
កែវប្រពាឡ ប្រាក់ មាស កែវក្រហម និងកែវមរកត ដោយហេតុណា បពិត្រព្រះអង្គដ៏
ចម្រើន នេះជាហេតុអស្ចារ្យ ចម្រើន ទី៧ ក្នុងមហាសមុទ្រ ដែលពួកអសុរឃើញហើយ ។
តែងរីករាយក្នុងមហាសមុទ្រ។ បពិត្រព្រះអង្គដ៏ចម្រើន មួយវិញទៀត មហាសមុទ្រ ជាទី
នៅអាស្រ័យនៃពួកសត្វធំៗ ជាច្រើន ពួកសត្វធំៗ ទាំងនេះ ដែលនៅក្នុងមហាសមុទ្រនោះ
គឺត្រីឈ្មោះតិមិ ឈ្មោះតិមិផ្កលៈ ឈ្មោះតិមិមិផ្កលៈ និងពួកអសុរ នាគ គន្ធា ដែលមាន
ក្នុងមហាសមុទ្រ មានអត្តភាព ១០០យោជន៍ខ្លះ មានអត្តភាព ២០០យោជន៍ខ្លះ មាន
អត្តភាព ៣០០យោជន៍ខ្លះ មានអត្តភាព ៤០០យោជន៍ខ្លះ មានអត្តភាព ៥០០យោជន៍
ខ្លះ។ បពិត្រព្រះអង្គដ៏ចម្រើន មហាសមុទ្រ ជាទីនៅអាស្រ័យនៃពួកសត្វធំៗ ជាច្រើន ពួក
សត្វធំៗ ទាំងនេះ ដែលនៅអាស្រ័យក្នុងមហាសមុទ្រនោះ គឺត្រីឈ្មោះតិមិ ឈ្មោះតិមិផ្ក
លៈ ឈ្មោះតិមិមិផ្កលៈ និងពួកអសុរ នាគ គន្ធា ដែលមានក្នុងមហាសមុទ្រ មាន
អត្តភាព ១០០យោជន៍ខ្លះ។ បើ មានអត្តភាព ៣០០យោជន៍ខ្លះ មានអត្តភាព ៤០០
យោជន៍ខ្លះ មានអត្តភាព ៥០០យោជន៍ខ្លះ ដោយហេតុណា បពិត្រព្រះអង្គដ៏ចម្រើន នេះ
ជាហេតុអស្ចារ្យ ចម្រើន ទី៨ ក្នុងមហាសមុទ្រ ដែលពួកអសុរឃើញហើយ ។ តែងរីករាយ
ក្នុងមហាសមុទ្រ។ បពិត្រព្រះអង្គដ៏ចម្រើន ហេតុជាអស្ចារ្យចម្រើន ក្នុងមហាសមុទ្រ មាន
៨យ៉ាងនេះឯង ដែលពួកអសុរឃើញហើយ ។ តែងរីករាយក្នុងមហាសមុទ្រ។ បពិត្រ
ព្រះអង្គដ៏ចម្រើន ចុះពួកភិក្ខុ តែងរីករាយក្នុងធម្មវិន័យនេះដែរឬ។ ម្នាលបហារាទ ពួកភិក្ខុ
តែងរីករាយ ក្នុងធម្មវិន័យនេះដែរ។ បពិត្រព្រះអង្គដ៏ចម្រើន ក្នុងធម្មវិន័យនេះ មានហេតុ
ជាអស្ចារ្យចម្រើន ប៉ុន្មានយ៉ាង ដែលពួកភិក្ខុឃើញហើយ ។ តែងរីករាយ ក្នុងធម្មវិន័យ
នេះ។ ម្នាលបហារាទ ក្នុងធម្មវិន័យនេះ មានហេតុជាអស្ចារ្យចម្រើន ៨ យ៉ាង ដែលពួក
ភិក្ខុឃើញហើយ ។ តែងរីករាយ ក្នុងធម្មវិន័យនេះ។ ហេតុជាអស្ចារ្យចម្រើន ៨ យ៉ាង តើ
ដូចម្តេច។ ម្នាលបហារាទ មហាសមុទ្រដែលមានទំនាបទៅដោយលំដាប់ មានទីជម្រាល

ទៅដោយលំដាប់ មានទីទេរទៅដោយលំដាប់ មិនចោតជ្រៅទៅតែម្តងដូចអណ្តូងទេ យ៉ាងណាមិញ ម្នាលបហារាទ ក្នុងធម្មវិន័យនេះ មានការសិក្សាដោយលំដាប់ មានកិច្ច ដែលត្រូវធ្វើដោយលំដាប់ មានសេចក្តីប្រតិបត្តិដោយលំដាប់ មិនមែនបានត្រាស់ដឹង អរហត្តផលតែម្តងទេ ក៏យ៉ាងនោះដែរ។ ម្នាលបហារាទ ក្នុងធម្មវិន័យនេះ មានការសិក្សា ដោយលំដាប់ មានកិច្ចដែលត្រូវធ្វើដោយលំដាប់ មានសេចក្តីប្រតិបត្តិដោយលំដាប់ មិនមែនបានត្រាស់ដឹងអរហត្តផលតែម្តងទេ ដោយហេតុណា ម្នាលបហារាទ នេះ ជាហេតុអស្ចារ្យចម្លែក ទី១ ក្នុងធម្មវិន័យនេះ ដែលពួកភិក្ខុឃើញហើយ ៗ តែងរីករាយ ក្នុងធម្មវិន័យនេះ។ ម្នាលបហារាទ មហាសមុទ្រ ដែលមានទឹកតាំងនៅនឹងជាធម្មតា មិនដែលឡើង ឬជោរហួសច្រាំងទៅ យ៉ាងណាមិញ ម្នាលបហារាទ សិក្ខាបទណា ដែល តថាគតបានបញ្ញត្តដល់សាវកទាំងឡាយហើយ ពួកសាវកតថាគត សូម្បីមានហេតុដល់ ជីវិត ក៏មិនហ៊ានប្រព្រឹត្តកន្លងសិក្ខាបទនោះឡើយ ក៏យ៉ាងនោះដែរ។ ម្នាលបហារាទ សិក្ខាបទណា ដែលតថាគតបានបញ្ញត្តដល់សាវកទាំងឡាយហើយ ពួកសាវកតថាគត សូម្បីមានហេតុដល់ជីវិត ក៏មិនហ៊ានប្រព្រឹត្តកន្លងសិក្ខាបទនោះ ដោយហេតុណា ម្នាល បហារាទ នេះជាហេតុអស្ចារ្យចម្លែក ទី២ ក្នុងធម្មវិន័យនេះ ដែលពួកភិក្ខុឃើញហើយ ៗ តែងរីករាយក្នុងធម្មវិន័យនេះ។ ម្នាលបហារាទ មហាសមុទ្រ ដែលមិននៅរួមដោយ សាកសពស្លាប់ បើសាកសពស្លាប់ណា ដែលមានក្នុងមហាសមុទ្រ រលកតែងបន្ទាត់ សាកសពនោះ ទៅរកច្រាំង ផាត់ឡើងទៅលើគោកមួយរំពេច យ៉ាងណាមិញ ម្នាលបហា រាទ បុគ្គលណា ជាអ្នកទ្រុស្តសីល មានធម៌អាក្រក់ មានមារយាទមិនស្អាត គួរឲ្យគេ រង្វៀស បិទបាំងអំពើអាក្រក់ទុក មិនមែនជាសមណៈ ប្តេជ្ញាខ្លួនថាជាសមណៈ ជាអ្នក ប្រព្រឹត្តធម៌មិនប្រសើរ ប្តេជ្ញាខ្លួនជាអ្នកប្រព្រឹត្តធម៌ដ៏ប្រសើរ ស្តុយក្នុង មានចិត្តជោក ដោយរាគៈ ក្រខ្វក់ដូចសម្រាម សង្ឃនៅរួមជាមួយនឹងបុគ្គលនោះមិនបាន សង្ឃតែងប្រជុំ គ្នា នាំយកបុគ្គលនោះចេញមួយរំពេច បុគ្គលនោះ ទុកជាអង្គុយនៅក្នុងកណ្តាលជំនុំ សង្ឃពិតមែន ប៉ុន្តែបុគ្គលនោះ ឈ្មោះថានៅឆ្ងាយអំពីសង្ឃ ចំណែកខាងសង្ឃ ក៏ឈ្មោះ ថានៅឆ្ងាយអំពីបុគ្គលនោះដែរ។ ម្នាលបហារាទ បុគ្គលណា ជាអ្នកទ្រុស្តសីល មានធម៌ អាក្រក់ មានមារយាទមិនស្អាត គួរឲ្យគេរង្វៀស បិទបាំងអំពើអាក្រក់ទុក មិនមែនជា

សមណៈ ប្តេជ្ញាខ្លួនថាជាសមណៈ ជាអ្នកប្រព្រឹត្តធម៌មិនប្រសើរ ប្តេជ្ញាខ្លួនថាជាអ្នក
ប្រព្រឹត្តធម៌ដ៏ប្រសើរ សុយក្នុង មានចិត្តជោកដោយរាគៈ ក្រខ្វក់ដូចសម្រាម សង្ឃនៅរួម
ជាមួយនឹងបុគ្គលនោះមិនបាន សង្ឃតែងប្រជុំគ្នា នាំយកបុគ្គលនោះចេញមួយរំពេច
បុគ្គលនោះ ទុកជាអង្គុយនៅក្នុងកណ្តាលជំនុំសង្ឃពិតមែន ប៉ុន្តែបុគ្គលនោះ ឈ្មោះថា
នៅឆ្ងាយអំពីសង្ឃ ចំណែកខាងសង្ឃ ក៏ឈ្មោះថា នៅឆ្ងាយអំពីបុគ្គលនោះ ដោយហេតុ
ណា ម្នាលបហារាទ នេះជាហេតុអស្ចារ្យចម្លែក ទី៣ ក្នុងធម្មវិន័យនេះ ដែលពួកភិក្ខុ
ឃើញហើយ ។ តែងរីករាយក្នុងធម្មវិន័យនេះ។ ម្នាលបហារាទ ទន្ទេធំៗ ទាំងឡាយ
ណាមួយ គឺទន្ទេគង្គា យមុនា អចិរវតី សរកូ មហី កាលបើទន្ទេទាំងនោះ ហូរចូលទៅដល់
មហាសមុទ្រហើយ តែងលះបង់នាម និងគោត្រដើម (របស់ខ្លួន) ហើយដល់នូវកិរិយារាប់
ថាជាមហាសមុទ្រតែម្យ៉ាង យ៉ាងណាមិញ ម្នាលបហារាទ វណ្ណៈ គឺត្រកូល ៤ ពួកនេះ គឺ
ក្សត្រិយ៍ ១ ព្រាហ្មណ៍ ១ វេស្សៈ ១ សុទ្ធៈ ១ បើវណ្ណៈទាំងនោះចេញចាកផ្ទះ ឬសក្កុដ
ធម្មវិន័យ ដែលតថាគតសំដែងហើយ រមែងលះបង់នាម និងគោត្រដើម (របស់ខ្លួន)
ហើយដល់នូវកិរិយារាប់ថាជាសមណសក្សបុត្រតែម្យ៉ាង ក៏យ៉ាងនោះដែរ។ ម្នាលបហា
រាទ វណ្ណៈ ៤ពួកនេះ គឺក្សត្រិយ៍ ១ ព្រាហ្មណ៍ ១ វេស្សៈ ១ សុទ្ធៈ ១ វណ្ណៈទាំងនោះចេញ
ចាកផ្ទះ ឬសក្កុដធម្មវិន័យ ដែលតថាគតសំដែងហើយ រមែងលះបង់នាម និងគោត្រដើម
(របស់ខ្លួន) ដល់នូវកិរិយារាប់ថាជា សមណសក្សបុត្រតែម្យ៉ាង ដោយហេតុណា ម្នាល
បហារាទ នេះជាហេតុអស្ចារ្យចម្លែក ទី៤ ក្នុងធម្មវិន័យនេះ ដែលពួកភិក្ខុឃើញហើយ ។
តែងរីករាយក្នុងធម្មវិន័យនេះ។ ម្នាលបហារាទ ទឹកទន្ទេទាំងឡាយណាមួយក្នុងលោក
ដែលហូរស្រោចចុះទៅកាន់មហាសមុទ្រក្តី ជារទឹកភ្លៀងទាំងឡាយណា ដែលហូរធ្លាក់ចុះ
មកអំពីអាកាសក្តី មហាសមុទ្រក៏មិនប្រាកដជាស្រក ឬពេញដោយទឹកនោះ យ៉ាងណា
មិញ ម្នាលបហារាទ ទោះបីពួកភិក្ខុច្រើនរូប បរិនិព្វានដោយអនុបាទិសេសនិព្វានធាតុ
និព្វានធាតុក៏មិនប្រាកដជាខ្លះ ឬពេញដោយភិក្ខុទាំងនោះ ក៏យ៉ាងនោះដែរ។ ម្នាលបហា
រាទ ទោះបីពួកភិក្ខុច្រើនរូប បរិនិព្វានដោយអនុបាទិសេសនិព្វានធាតុ និព្វានធាតុ ក៏មិន
ប្រាកដជាខ្លះ ឬពេញដោយភិក្ខុទាំងនោះ ដោយហេតុណា ម្នាលបហារាទ នេះជាហេតុ
អស្ចារ្យចម្លែក ទី៥ ក្នុងធម្មវិន័យនេះ ដែលពួកភិក្ខុឃើញហើយ ។ តែងរីករាយក្នុង

ធម្មវិន័យនេះ។ ម្នាលបហារាទ មហាសមុទ្រ ដែលមានរសតែមួយ គឺរសប្រៃ យ៉ាងណា
មិញ ម្នាលបហារាទ ធម្មវិន័យនេះ មានរសតែមួយ គឺវិមុត្តិរស ក៏យ៉ាងនោះដែរ។ ម្នាល
បហារាទ ធម្មវិន័យនេះ មានរសតែមួយ គឺវិមុត្តិរស ដោយហេតុណា ម្នាលបហារាទ នេះ
ជាហេតុអស្ចារ្យចម្លែក ទី៦ ក្នុងធម្មវិន័យនេះ ដែលពួកកិក្ខុឃើញហើយ ។ តែងរីករាយ
ក្នុងធម្មវិន័យនេះ។ ម្នាលបហារាទ មហាសមុទ្រ មានរតនៈច្រើនយ៉ាង មិនមែនមានតែ
មួយទេ រតនៈទាំងនេះ ក្នុងមហាសមុទ្រនោះ គឺកែវមុត្តា កែវមណី កែវពិទ្ធុរ្យ ស័ង្ក សិលា
កែវប្រពាឡ ប្រាក់ មាស កែវក្រហម (ត្បូងទទឹម) កែវមរកត យ៉ាងណាមិញ ម្នាលបហា
រាទ ធម្មវិន័យនេះ មានរតនៈច្រើនយ៉ាង មិនមែនមានត្រឹមតែមួយទេ រតនៈទាំងនេះ ក្នុង
ធម្មវិន័យនោះ គឺសតិប្បដ្ឋាន ៤ សម្មប្បធាន ៤ ឥទ្ធិបាទ ៤ ឥន្ទ្រិយ ៥ ពលៈ ៥ ពោជ្ឈង្គ
៧ និងមគ្គប្រកបដោយអង្គ ៨ ដ៏ប្រសើរ ក៏យ៉ាងនោះដែរ។ ម្នាលបហារាទ ធម្មវិន័យនេះ
មានរតនៈច្រើនយ៉ាង មិនមែនមានត្រឹមតែមួយទេ រតនៈទាំងនេះ ក្នុងធម្មវិន័យនោះគឺ
សតិប្បដ្ឋាន ៤ សម្មប្បធាន ៤ ឥទ្ធិបាទ ៤ ឥន្ទ្រិយ ៥ ពលៈ ៥ ពោជ្ឈង្គ ៧ មគ្គប្រកប
ដោយអង្គ ៨ ដ៏ប្រសើរ ដោយហេតុណា ម្នាលបហារាទ នេះជាហេតុអស្ចារ្យចម្លែក ទី៧
ក្នុងធម្មវិន័យនេះ ដែលពួកកិក្ខុឃើញហើយ ។ តែងរីករាយក្នុងធម្មវិន័យនេះ។ ម្នាល
បហារាទ មហាសមុទ្រដែលជាទីនៅអាស្រ័យនៃពួកសត្វធំៗ ជាច្រើន ពួកសត្វធំៗ
ទាំងនេះ ដែលនៅក្នុងមហាសមុទ្រនោះ គឺត្រីឈ្មោះតិមិ ឈ្មោះតិមិដ្ឋលៈ ឈ្មោះតិមិមិ
ដ្ឋលៈ និងពួកអសុរ នាគ គន្ធា ដែលមានក្នុងមហាសមុទ្រ មានអត្តភាព ១០០យោជន៍
ខ្លះ មានអត្តភាព ២០០យោជន៍ខ្លះ មានអត្តភាព ៣០០យោជន៍ខ្លះ មានអត្តភាព ៤០០
យោជន៍ខ្លះ មានអត្តភាព ៥០០យោជន៍ខ្លះ យ៉ាងណាមិញ ម្នាលបហារាទ ធម្មវិន័យនេះ
ជាទីនៅអាស្រ័យនៃពួកបុគ្គលធំៗ ជាច្រើន បុគ្គលទាំងនេះ ក្នុងធម្មវិន័យនោះគឺ
សោតាបន្នបុគ្គល និងបុគ្គលដែលកំពុងប្រតិបត្តិ ដើម្បីឲ្យជាក់ច្បាស់នូវសោតាបត្តិផល
សកទាតាមិបុគ្គល និងបុគ្គលដែលកំពុងប្រតិបត្តិ ដើម្បីឲ្យជាក់ច្បាស់នូវសកទាតាមិផល
អនាតាមិផល និងបុគ្គលដែលកំពុងប្រតិបត្តិ ដើម្បីធ្វើឲ្យជាក់ច្បាស់នូវអនាតាមិផល
អរហន្ត និងបុគ្គលដែលកំពុងប្រតិបត្តិ ដើម្បីភាវៈនៃខ្លួនជាអរហន្ត ក៏យ៉ាងនោះដែរ។ ម្នាល
បហារាទ ធម្មវិន័យនេះ ជាទីនៅអាស្រ័យនៃពួកបុគ្គលធំៗ ជាច្រើន បុគ្គលទាំងនេះ ក្នុង

ធម្មវិន័យនោះគឺ សោតាបន្នបុគ្គល និងបុគ្គលដែលកំពុងប្រតិបត្តិ ដើម្បីធ្វើឲ្យជាក់ច្បាស់
នូវសោតាបត្តិផល សកទាតាមិបុគ្គល និងបុគ្គលដែលកំពុងប្រតិបត្តិ ដើម្បីធ្វើឲ្យ
ជាក់ច្បាស់នូវសកទាតាមិផល អនាតាមិបុគ្គល និងបុគ្គលដែលកំពុងប្រតិបត្តិ ដើម្បីធ្វើឲ្យ
ជាក់ច្បាស់នូវអនាតាមិផល អរហន្ត និងបុគ្គលដែលកំពុងប្រតិបត្តិ ដើម្បីការៈនៃខ្លួនជា
អរហន្ត ដោយហេតុណា ម្នាលបហារាទ នេះជាហេតុអស្ចារ្យចម្លែក ទី៨ ក្នុងធម្មវិន័យ
នេះ ដែលពួកភិក្ខុឃើញហើយ ។ តែងរីករាយក្នុងធម្មវិន័យនេះ។ ម្នាលបហារាទ ក្នុង
ធម្មវិន័យនេះ មានហេតុជាអស្ចារ្យចម្លែក ទាំង ៨ យ៉ាងនេះឯង ដែលពួកភិក្ខុឃើញ
ហើយ ។ តែងរីករាយ ក្នុងធម្មវិន័យនេះ។

១០. ឧបោសថសូត្រ

[២០] សម័យមួយ ព្រះដ៏មានព្រះភាគ ទ្រង់គង់នៅក្នុងមិគារមាតុប្រាសាទ ក្នុង
បុព្វារាម ទៀបក្រុងសាវត្ថី។ សម័យនោះឯង ព្រះដ៏មានព្រះភាគ មានភិក្ខុសង្ឃចោមរោម
ទ្រង់គង់ក្នុងឧបោសថថ្ងៃនោះ។ លុះវេលារាត្រីអស់ហើយ បឋមយាមកន្ទង់ទៅហើយ
ព្រះអានន្ទដ៏មានអាយុ ក៏ក្រោកចាកអាសនៈ ធ្វើឧត្តរាសង្កៈ ចៀងស្នាម្នាង លើកអញ្ជា
ប្រណម្យ ចំពោះព្រះដ៏មានព្រះភាគ ក្រាបបង្គំទូលព្រះដ៏មានព្រះភាគថា បពិត្រព្រះអង្គ
ដ៏ចម្រើន វេលារាត្រីអស់ហើយ បឋមយាមកន្ទង់ទៅហើយ ភិក្ខុសង្ឃអង្គុយចាំយូរហើយ
បពិត្រព្រះអង្គដ៏ចម្រើន សូមព្រះដ៏មានព្រះភាគ ទ្រង់សំដែងបាតិមោក្ខដល់ភិក្ខុ
ទាំងឡាយ។ កាលដែលព្រះអានន្ទដ៏មានអាយុ ក្រាបបង្គំទូលយ៉ាងនេះហើយ ព្រះដ៏មាន
ព្រះភាគ ក៏គង់ស្ងៀម។ កាលបើវេលារាត្រីអស់ហើយ មជ្ឈិមយាម កន្ទង់ទៅហើយ ព្រះ
អានន្ទដ៏មានអាយុ ក៏ក្រោកចាកអាសនៈ ធ្វើឧត្តរាសង្កៈ ចៀងស្នាម្នាង លើកអញ្ជា
ប្រណម្យ ចំពោះព្រះដ៏មានព្រះភាគ ក្រាបបង្គំទូលព្រះដ៏មានព្រះភាគ អស់វារៈជាគំរប់
ពីរដងទៀតថា បពិត្រព្រះអង្គដ៏ចម្រើន វេលារាត្រីអស់ហើយ មជ្ឈិមយាមកន្ទង់ទៅហើយ
ភិក្ខុសង្ឃអង្គុយចាំយូរហើយ បពិត្រព្រះអង្គដ៏ចម្រើន សូមព្រះដ៏មានព្រះភាគ សំដែង
បាតិមោក្ខដល់ភិក្ខុទាំងឡាយ។ ព្រះដ៏មានព្រះភាគ ទ្រង់គង់ស្ងៀម អស់វារៈជាគំរប់ពីរ
ដង។ កាលបើវេលារាត្រីអស់ហើយ បច្ឆិមយាម កន្ទង់ទៅហើយ រាត្រីប្រាកដដូចជាមាន
មុខស្រស់ (បំព្រង) ក្នុងពេលដែលអរុណារះឡើង ព្រះអានន្ទដ៏មានអាយុ ក៏ក្រោកចាក

អាសនៈ ហើយធ្វើឧត្តរាសន៍ៈ ធៀងស្នាម្នាង លើកអញ្ជាប្រណាម្យចំពោះព្រះដ៏មានព្រះ
ភាគ ក្រាបបង្គំទូលព្រះដ៏មានព្រះភាគ អស់វារៈជាគំរប់ ព្យាដងទៀតដូច្នោះថា បពិត្រ
ព្រះអង្គដ៏ចម្រើន ឥឡូវនេះ រាត្រីអស់ហើយ បច្ច័យយាមកន្លងទៅហើយ អរុណក៏រះហើយ
រាត្រីក៏ប្រាកដដូចជាមុខស្រស់ហើយ ភិក្ខុសង្ឃក៏អង្គុយចាំយូរហើយ បពិត្រព្រះអង្គដ៏
ចម្រើន សូមព្រះដ៏មានព្រះភាគ ទ្រង់សំដែងបាតិមោក្ខដល់ភិក្ខុទាំងឡាយ។ ព្រះអង្គទ្រង់
ត្រាស់ថា ម្ចាស់អានន្ទ មានបរិសទ្យមិនបរិសុទ្ធទេ។ គ្រានោះ ព្រះមហាមោគ្គល្លានដ៏មាន
អាយុ មានសេចក្តីត្រិះរិះដូច្នោះថា ព្រះដ៏មានព្រះភាគ ទ្រង់ដោយកបុគ្គលណាហ្ន៎ បានជា
ទ្រង់ត្រាស់ថា ម្ចាស់អានន្ទ បរិសទ្យ មិនបរិសុទ្ធទេ យ៉ាងនេះ។ លំដាប់នោះ ព្រះ
មហាមោគ្គល្លានដ៏មានអាយុ ស្ទង់មើលចិត្ត (របស់ភិក្ខុសង្ឃ) ដោយចិត្ត (របស់លោក)
ហើយធ្វើទុកក្នុងចិត្តចំពោះភិក្ខុសង្ឃទាំងអស់នោះ។ ព្រះមហាមោគ្គល្លានដ៏មានអាយុ
បានឃើញបុគ្គលនោះទ្រុស្តសីល មានធម៌លាមក មានមារយាទមិនស្អាត គួរឲ្យរង្វៀស
មានអំពើអាក្រក់បិទបាំងទុក មិនមែនជាសមណៈ ប្តេជ្ញាខ្លួនថាជាសមណៈ ប្រព្រឹត្តធម៌
មិនប្រសើរ ប្តេជ្ញាខ្លួនថាជាអ្នកប្រព្រឹត្តធម៌ដ៏ប្រសើរ ស្តុយក្នុង មានចិត្តជោកដោយរាគៈ
ក្រខក់ដូចសម្រាម អង្គុយនៅក្នុងកណ្តាលភិក្ខុសង្ឃ លុះឃើញហើយ ក៏ក្រោកចាក
អាសនៈ ចូលទៅរកបុគ្គលនោះ លុះចូលទៅជិតហើយ ក៏ពោលចំពោះទៅបុគ្គលនោះ
ដូច្នោះថា នៃអារុសោ អ្នកចូរក្រោកចេញ ដ្បិតព្រះដ៏មានព្រះភាគ ទ្រង់បានឃើញអ្នក
ច្បាស់ហើយ អ្នកលែងបាននៅរួមជាមួយនឹងភិក្ខុទាំងឡាយហើយ។ កាលដែលព្រះ
មហាមោគ្គល្លាន ពោលយ៉ាងនេះហើយ បុគ្គលនោះក៏នៅស្ងៀម។ ព្រះមហាមោគ្គល្លានដ៏
មានអាយុ បាននិយាយនឹងបុគ្គលនោះ ជាគំរប់ពីរដងទៀត ដូច្នោះថា នៃអារុសោ អ្នកចូរ
ក្រោកចេញ ដ្បិតព្រះដ៏មានព្រះភាគ ទ្រង់បានឃើញអ្នកច្បាស់ហើយ អ្នកលែងបាននៅ
រួមជាមួយនឹងភិក្ខុទាំងឡាយហើយ។ បុគ្គលនោះក៏នៅស្ងៀម អស់វារៈពីរដងទៀត។ ព្រះ
មហាមោគ្គល្លានដ៏មានអាយុ បាននិយាយនឹងបុគ្គលនោះ ជាគំរប់បីដងទៀតដូច្នោះថា នៃ
អារុសោ អ្នកចូរក្រោកចេញ ដ្បិតព្រះដ៏មានព្រះភាគ ទ្រង់បានឃើញអ្នកច្បាស់ហើយ
អ្នកលែងបាននៅរួមជាមួយនឹងភិក្ខុទាំងឡាយទៀតហើយ។ បុគ្គលនោះក៏នៅស្ងៀម អស់
វារៈជាគំរប់បីដងទៀត។ ទើបព្រះមហាមោគ្គល្លានដ៏មានអាយុ ចាប់ដើមដៃបុគ្គលនោះ

ទាញចេញទៅខាងក្រៅសុំទ្វារ ហើយខ្មាស់គន្លឹះ និងរនុកទ្វារ រួចចូលទៅគាល់ព្រះដ៏មាន
ព្រះភាគ លុះចូលទៅដល់ហើយ ក៏ក្រាបបង្គំទូលព្រះដ៏មានព្រះភាគ ដូច្នោះថា បពិត្រ
ព្រះអង្គដ៏ចម្រើន បុគ្គល (ទ្រុស្តសីល) នោះ ខ្ញុំព្រះអង្គបានបណ្តេញឲ្យដើរចេញហើយ
ឥឡូវនេះ បរិសុទ្ធបរិសុទ្ធហើយ បពិត្រព្រះអង្គដ៏ចម្រើន សូមព្រះអង្គទ្រង់សំដែង
បាតិមោក្ខ ដល់ភិក្ខុទាំងឡាយ ព្រះអង្គទ្រង់ត្រាស់ថា ម្ចាស់មោគ្គល្លាន ហេតុនេះ អស្ចារ្យ
ណាស់ ម្ចាស់មោគ្គល្លាន ហេតុនេះចម្លែកណាស់ មោឃបុរសនោះ មិនសមបើនឹងបង្កង់
ទាល់តែចាប់ទាញដៃចេញសោះ។ លំដាប់នោះ ព្រះមានព្រះភាគ ទ្រង់ត្រាស់ហៅភិក្ខុ
ទាំងឡាយថា ម្ចាស់ភិក្ខុទាំងឡាយ ឥឡូវនេះ អ្នកទាំងឡាយ គប្បីធ្វើឧបោសថ គប្បី
សំដែងបាតិមោក្ខចុះ។ ម្ចាស់ភិក្ខុទាំងឡាយ ឥឡូវនេះ តថាគត ឈប់សំដែងបាតិមោក្ខ
ចាប់ដើមតាំងអំពីថ្ងៃនេះតទៅ។ ម្ចាស់ភិក្ខុទាំងឡាយ ព្រះតថាគត គប្បីសំដែងនូវ
បាតិមោក្ខដល់បរិសុទ្ធ មិនបរិសុទ្ធ ដោយហេតុណា ហេតុនោះមិនមែនជាឋានៈ មិនមែន
ជាបច្ច័យឡើយ។ ម្ចាស់ភិក្ខុទាំងឡាយ ក្នុងមហាសមុទ្រ មានហេតុជាអស្ចារ្យចម្លែក ៨
យ៉ាងនេះ ដែលពួកអសុរឃើញហើយ ។ តែងរីករាយក្នុងមហាសមុទ្រ។ ហេតុជាអស្ចារ្យ
ចម្លែក ៨ យ៉ាង តើដូចម្តេច។ ម្ចាស់ភិក្ខុទាំងឡាយ មហាសមុទ្រ មានទំនាបទៅដោយ
លំដាប់ មានទីជម្រាលទៅដោយលំដាប់ មានទីទេរទៅដោយលំដាប់ មិនមែនចោតជ្រៅ
តែម្តង ដូចជាអណ្តូងទេ។ ម្ចាស់ភិក្ខុទាំងឡាយ មហាសមុទ្រ មានទំនាបទៅដោយលំដាប់
មានទីជម្រាលទៅដោយលំដាប់ មានទីទេរទៅដោយលំដាប់ មិនមែនចោតជ្រៅទៅ
តែម្តង ដូចជាអណ្តូង ដោយហេតុណា ម្ចាស់ភិក្ខុទាំងឡាយ នេះជាហេតុអស្ចារ្យចម្លែក
ទី១ ក្នុងមហាសមុទ្រ ដែលពួកអសុរឃើញហើយ។ តែងរីករាយក្នុងមហាសមុទ្រ។ សេចក្តី
ពិស្តារ ដូចពាក្យខាងដើមដែរ។ ម្ចាស់ភិក្ខុទាំងឡាយ មួយទៀត មហាសមុទ្រ ជាទីនៅ
អាស្រ័យនៃពួកសត្វធំៗ ជាច្រើន ពួកសត្វធំៗ ទាំងនេះ ដែលនៅក្នុងមហាសមុទ្រនោះគឺ
ត្រីឈ្មោះតិមិ ឈ្មោះតិមិដ្ឋលៈ ឈ្មោះតិមិមិដ្ឋលៈ និងពួកអសុរ នាគ គន្ធា ដែលមាន
អត្តភាព ១០០ យោជន៍ខ្លះៗបេ។ មានអត្តភាព ៥០០ យោជន៍ខ្លះ តែងនៅក្នុង
មហាសមុទ្រ។ ម្ចាស់ភិក្ខុទាំងឡាយ មហាសមុទ្រ ជាទីនៅអាស្រ័យ នៃពួកសត្វធំៗ
ជាច្រើន ពួកសត្វធំៗទាំងនេះ ដែលនៅក្នុងមហាសមុទ្រនោះ គឺត្រីឈ្មោះតិមិ ឈ្មោះតិមិដ្ឋ

ល: ឈ្មោះតិមិរមិដ្ឋល: និងពួកអសុរ នាគ គន្ធា ដែលមានអត្តភាព ១០០ យោជន៍ខ្លះៗ បេ។ មានអត្តភាព ៥០០ យោជន៍ខ្លះ តែងនៅក្នុងមហាសមុទ្រ ដោយហេតុណា ម្នាលភិក្ខុ ទាំងឡាយ នេះជាហេតុអស្ចារ្យចម្លែក ទី៨ ក្នុងមហាសមុទ្រ ដែលពួកអសុរឃើញហើយ ៗ តែងរីករាយក្នុងមហាសមុទ្រ។ ម្នាលភិក្ខុទាំងឡាយ ក្នុងមហាសមុទ្រ មានហេតុជា អស្ចារ្យចម្លែក ៨ យ៉ាងនេះឯង ដែលពួកអសុរឃើញហើយ ៗ តែងរីករាយក្នុងមហា សមុទ្រ។ ម្នាលភិក្ខុទាំងឡាយ ក្នុងធម្មវិន័យនេះ មានហេតុជាអស្ចារ្យចម្លែក ៨ យ៉ាងនេះ ដែលពួកភិក្ខុឃើញហើយ ៗ តែងរីករាយក្នុងធម្មវិន័យនេះ។ ហេតុជាអស្ចារ្យចម្លែក ៨ យ៉ាង តើដូចម្តេចខ្លះ។ ម្នាលភិក្ខុទាំងឡាយ មហាសមុទ្រ ដែលមានទំនាបទៅដោយ លំដាប់ មានទីជម្រាលទៅដោយលំដាប់ មានទីទេរទៅដោយលំដាប់ មិនចោតជ្រៅទៅ តែម្តង ដូចជាអណ្តូង យ៉ាងណាមិញ ម្នាលភិក្ខុទាំងឡាយ ក្នុងធម្មវិន័យនេះ មាន ការសិក្សាដោយលំដាប់ មានកិច្ចដែលត្រូវធ្វើ ដោយលំដាប់ មានសេចក្តីប្រតិបត្តិដោយ លំដាប់ មិនមែនបានត្រាស់ដឹងនូវអរហត្តផលតែម្តងទេ ក៏យ៉ាងនោះដែរ។ ម្នាលភិក្ខុ ទាំងឡាយ ក្នុងធម្មវិន័យនេះ មានការសិក្សាដោយលំដាប់ មានកិច្ចដែលត្រូវធ្វើដោយ លំដាប់ មានសេចក្តីប្រតិបត្តិដោយលំដាប់ មិនមែនបានត្រាស់ដឹងនូវអរហត្តផលតែម្តង ទេ ដោយហេតុណា ម្នាលភិក្ខុទាំងឡាយ នេះជាហេតុអស្ចារ្យ ចម្លែក ទី១ ក្នុងធម្មវិន័យ នេះ ដែលពួកភិក្ខុឃើញហើយ ៗ តែងរីករាយក្នុងធម្មវិន័យនេះ។ បេ។ ម្នាលភិក្ខុ ទាំងឡាយ មហាសមុទ្រ ជាទីអាស្រ័យនៃពួកសត្វធំ ៗ ជាច្រើន ពួកសត្វធំ ៗ ទាំងនេះ ដែលនៅក្នុងមហាសមុទ្រនោះគឺ ត្រីឈ្មោះតិមិ ឈ្មោះតិមិដ្ឋល: ឈ្មោះតិមិរមិដ្ឋល: និង ពួកអសុរ នាគ គន្ធា ដែលមានអត្តភាព ១០០ យោជន៍ខ្លះៗ បេ។ មានអត្តភាព ៥០០ យោជន៍ខ្លះ ដែលនៅក្នុងមហាសមុទ្រ យ៉ាងណាមិញ។ បេ។ ម្នាលភិក្ខុទាំងឡាយ ធម្មវិន័យនេះ ជាទីនៅអាស្រ័យនៃពួកបុគ្គលធំ ៗ ជាច្រើនពួក បុគ្គលទាំងនេះ ក្នុង ធម្មវិន័យនោះ គឺ សោតាបន្នបុគ្គល និងបុគ្គលដែលកំពុងប្រតិបត្តិ ដើម្បីធ្វើអោយ ជាក់ច្បាស់នូវសោតាបន្តិផល។ បេ។ អរហន្ត និងបុគ្គលដែលកំពុងប្រតិបត្តិ ដើម្បីការវះនៃ ខ្លួនជាអរហន្ត ក៏យ៉ាងនោះដែរ។ ម្នាលភិក្ខុទាំងឡាយ ធម្មវិន័យនេះ ជាទីនៅអាស្រ័យនៃ ពួកបុគ្គលធំ ៗ ជាច្រើន បុគ្គលទាំងនេះ ក្នុងធម្មវិន័យនោះ គឺ សោតាបន្នបុគ្គល និងបុគ្គល

ដែលកំពុងប្រតិបត្តិ ដើម្បីធ្វើឲ្យជាក់ច្បាស់ នូវសោតាបត្តិផល។ បេ។ អរហន្ត និងបុគ្គល
ដែលកំពុងប្រតិបត្តិ ដើម្បីការៈនៃខ្លួនជាអរហន្ត ដោយហេតុណា ម្ចាស់ភិក្ខុទាំងឡាយ
នេះជាហេតុអស្ចារ្យចម្លែក ទី៨ ក្នុងធម្មវិន័យនេះ ដែលពួកភិក្ខុឃើញហើយ ។ តែង
រីករាយ ក្នុងធម្មវិន័យនេះ។ ម្ចាស់ភិក្ខុទាំងឡាយ ក្នុងធម្មវិន័យនេះ មានហេតុជាអស្ចារ្យ
ចម្លែក ៨ យ៉ាងនេះឯង ដែលពួកភិក្ខុឃើញហើយ ។ តែងរីករាយ ក្នុងធម្មវិន័យនេះ។

ចប់ មហាវគ្គ ទី២។

ឧទ្ទាននៃមហាវគ្គនោះគឺ

និយាយអំពីវេរញ្ញព្រាហ្មណ៍ ១ អំពីសីហសេនាបតី ១ អំពីសេះអាជានេយ្យ ១ អំពី
ពុតត្បុតរបស់សេះ ១ អំពីមន្ទិល ១ អំពីភិក្ខុដែលគួរធ្វើជាទូត ១ អំពីចំណង់ មាន ២លើក
អំពីបហារាទអសុរ ១ អំពីឧបោសថ ១។

គហបតីវគ្គ

១. បឋមឧគ្គសូត្រ

[២១] សម័យមួយ ព្រះដ៏មានព្រះភាគ ទ្រង់គង់នៅក្នុងកូដាគារសាលា នាព្រៃ
មហាវន ជិតក្រុងវេសាលី។ ក្នុងទីនោះឯង ព្រះដ៏មានព្រះភាគ ទ្រង់ត្រាស់ហៅភិក្ខុ
ទាំងឡាយ។ បេ។ ម្ចាស់ភិក្ខុទាំងឡាយ អ្នកទាំងឡាយ ចូលចាំទុកនូវឧគ្គគហបតី
អ្នកស្រុកវេសាលី ថាជាអ្នកប្រកបដោយធម៌ អស្ចារ្យចម្លែក ៨ យ៉ាង។ ព្រះដ៏មានព្រះ
ភាគ បានត្រាស់នូវពាក្យនេះ លុះព្រះសុគត ទ្រង់ត្រាស់នូវពាក្យនេះរួចហើយ ទើបក្រោក
ចាកអាសនៈ ហើយទ្រង់ស្តេចចូលទៅកាន់វិហារ។ គ្រានោះ មានភិក្ខុ ១ រូប ស្ងៀកស្បង់
ប្រដាប់បាត្រ និងចីវរ ក្នុងបុព្វណ្ណសម័យ ចូលទៅកាន់លំនៅ របស់ឧគ្គគហបតី អ្នកស្រុក
វេសាលី លុះចូលទៅដល់ហើយ ក៏អង្គុយលើអាសនៈ ដែលគេក្រាលទុក។ ទើបឧគ្គ
គហបតី អ្នកស្រុកវេសាលី ចូលទៅរកភិក្ខុនោះ លុះចូលទៅដល់ ថ្វាយបង្គំភិក្ខុនោះ
ដោយគោរព ហើយអង្គុយក្នុងទីសមគួរ។ លុះឧគ្គគហបតី អ្នកស្រុកវេសាលី អង្គុយក្នុងទី
សមគួរហើយ ភិក្ខុនោះ ក៏បានពោលដូច្នោះថា ម្ចាស់គហបតី អ្នកប្រកបដោយធម៌អស្ចារ្យ
ចម្លែក ៨ យ៉ាង ដែលព្រះដ៏មានព្រះភាគ ទ្រង់ព្យាករហើយ។ ម្ចាស់គហបតី អ្នកប្រកប

ដោយធម៌អស្ចារ្យចម្លែកទាំងឡាយណា ដែលព្រះដ៏មានព្រះភាគ ទ្រង់ព្យាករហើយ ធម៌
អស្ចារ្យចម្លែកទាំង ៨ នោះ តើដូចម្តេច? បពិត្រលោកម្ចាស់ដ៏ចម្រើន ខ្ញុំព្រះករុណាមិនដឹង
សោះថា ខ្ញុំករុណាប្រកបដោយធម៌អស្ចារ្យចម្លែក ៨ យ៉ាងដូចម្តេចខ្លះ ដែលព្រះដ៏មាន
ព្រះភាគ ទ្រង់ព្យាករហើយ បពិត្រលោកម្ចាស់ដ៏ចម្រើន ប៉ុន្តែធម៌អស្ចារ្យចម្លែក
៨យ៉ាងណា ដែលមានដល់ខ្ញុំករុណា លោកម្ចាស់ចូរប្រុងស្តាប់ ចូរធ្វើទុកក្នុងចិត្តដោយ
ប្រពៃចុះ ខ្ញុំព្រះករុណានឹងសំដែងនូវធម៌អស្ចារ្យចម្លែកទាំងនោះ។ ភិក្ខុនោះ ទទួលស្តាប់
ពាក្យឧត្តគហបតី អ្នកស្រុកវេសាលីថា ចម្រើនពរគហបតី។ ឧត្តគហបតីអ្នកស្រុកវេសាលី
បានពោលដូច្នោះថា បពិត្រលោកម្ចាស់ដ៏ចម្រើន កាលណាបើខ្ញុំករុណាបានឃើញព្រះដ៏
មានព្រះភាគ អំពីចម្ងាយដំបូងហើយ បពិត្រលោកម្ចាស់ដ៏ចម្រើន ចិត្តខ្ញុំករុណា ក៏
ជ្រះថ្លាចំពោះព្រះដ៏មានព្រះភាគ ដោយគ្រាន់តែបានឃើញប៉ុណ្ណោះ។ បពិត្រលោកម្ចាស់
ដ៏ចម្រើន នោះជាធម៌អស្ចារ្យចម្លែក ទី១ តែងមានដល់ខ្ញុំករុណា។ បពិត្រលោកម្ចាស់ដ៏
ចម្រើន លុះខ្ញុំករុណា មានចិត្តជ្រះថ្លាហើយ ក៏ចូលទៅអង្គុយជិតព្រះដ៏មានព្រះភាគ ព្រះដ៏
មានព្រះភាគ ទ្រង់សំដែងនូវអនុបុត្តិកថា ដល់ខ្ញុំករុណា គឺទ្រង់សំដែងទានកថា
សីលកថា សក្កកថា ទោសរបស់កាមទាំងឡាយដ៏លាមក សៅហ្មង និងអានិសង្សក្នុងការ
ចេញចាកកាម។ ព្រះមានព្រះភាគ ទ្រង់ជ្រាបថា ខ្ញុំព្រះករុណាមានចិត្តស្រួល មានចិត្ត
ទន់ មានចិត្តផុតចាកនីវរណធម៌ មានចិត្តអណ្តែតឡើង មានចិត្តជ្រះថ្លា ក្នុងកាលណា
ហើយ ព្រះដ៏មានព្រះភាគ ក៏ទ្រង់សំដែងធម៌ទេសនា ដែលព្រះពុទ្ធទាំងឡាយ ទ្រង់
លើកឡើងសំដែងដោយព្រះអង្គឯង គឺទ្រង់សំដែងទុក្ខសច្ច សមុទយសច្ច និរោធសច្ច
មគ្គសច្ច ក្នុងកាលនោះ។ សំពត់សស្តាត មិនប្រឡាក់ពណ៌ខ្មៅ គួរទទួលទឹកជ្រលក់បាន
ដោយប្រពៃ យ៉ាងណាមិញ ធម្មចក្ខុ គឺសោតាបត្តិមគ្គ ប្រាសចាកជួលី ប្រាសចាកមន្ទិល
កើតឡើងដល់ខ្ញុំករុណា លើអាសនៈនោះឯងថា ធម្មជាតិណាមួយ ដែលកើតឡើងជា
ធម្មតា ធម្មជាតិទាំងអស់នោះ តែងរលត់ទៅវិញជាធម្មតា ក៏យ៉ាងនោះដែរ។ បពិត្រ
លោកម្ចាស់ដ៏ចម្រើន ខ្ញុំករុណាបានឃើញអរិយសច្ចធម៌ បានដល់អរិយសច្ចធម៌ បានដឹង
ច្បាស់អរិយសច្ចធម៌ បានចុះចិត្តស៊ប់ ក្នុងអរិយសច្ចធម៌ បានឆ្លងផុតសេចក្តីសង្ស័យ មិន
មានឡើងឆ្ងល់ ដល់នូវសេចក្តីក្លៀវក្លាហើយ មិនបានជឿស្តាប់បុគ្គលដទៃ ក្នុងសាសនានៃ

ព្រះសាស្តា បានដល់ព្រះពុទ្ធផង ព្រះធម៌ផង ព្រះសង្ឃផង ជាទីពឹង ក្នុងទីនោះ ទាំងបាន
សមាទាននូវសិក្ខាបទទាំងឡាយ មានព្រហ្មចរិយៈ ជាគំរប់ ៥ បពិត្រលោកម្ចាស់ដ៏ចម្រើន
នេះជាធម៌អស្ចារ្យចម្រើន ទី២ តែងមានដល់ខ្ញុំព្រះករុណា។ បពិត្រលោកម្ចាស់ដ៏ចម្រើន ខ្ញុំ
ព្រះករុណា មាននាងកុមារីជាប្រពន្ធ ៤ នាក់ បពិត្រលោកម្ចាស់ដ៏ចម្រើន លំដាប់នោះ ខ្ញុំ
ព្រះករុណា ចូលទៅរកប្រពន្ធទាំងនោះ លុះចូលទៅដល់ហើយ ក៏ពោលទៅនឹងប្រពន្ធ
ទាំងនោះ ដូច្នោះថា ម្ចាស់នាងទាំងឡាយ យើងសមាទានសិក្ខាបទទាំងឡាយ មាន
ព្រហ្មចរិយៈ ជាគំរប់ ៥ ហើយ (បើ) នាងណាប្រាថ្នា នាងនោះ ចូរប្រើប្រាស់នូវភោគៈ
ទាំងឡាយនេះផង ចូរធ្វើបុណ្យទាំងឡាយផងចុះ ឬថា ទៅកាន់ត្រកូលញាតិ ជារបស់ខ្លួន
ក៏បាន ពុំនោះសោត នាងទាំងឡាយ ត្រូវការបុរសណា យើងនឹងឲ្យនាងទាំងឡាយទៅ
បុរសនោះ។ បពិត្រលោកម្ចាស់ដ៏ចម្រើន កាលដែលខ្ញុំករុណា និយាយយ៉ាងនេះហើយ
នាងដែលជាប្រពន្ធច្បងនោះ និយាយនឹងខ្ញុំករុណាថា បពិត្រអយ្យបុត្ត ចូរអ្នកឲ្យខ្ញុំទៅ
បុរសឈ្មោះនេះចុះ។ បពិត្រលោកម្ចាស់ដ៏ចម្រើន ឯខ្ញុំករុណា ក៏ឲ្យគេហៅបុរសនោះមក
ហើយដៃឆ្វេងកាន់ប្រពន្ធ ដៃស្តាំកាន់កុណ្ឌី (ប្រួចទឹក) ប្រគល់ឲ្យដល់បុរសនោះ បពិត្រ
លោកម្ចាស់ដ៏ចម្រើន កាលខ្ញុំករុណា លះបង់នូវនាងកុមារី ឲ្យទៅជាទានហើយ ក៏មិនដឹង
ធ្វើចិត្តឲ្យប្រែប្រួលឡើយ។ បពិត្រលោកម្ចាស់ដ៏ចម្រើន នេះជាធម៌អស្ចារ្យចម្រើន ទី៣ តែង
មានដល់ខ្ញុំករុណា។ បពិត្រលោកម្ចាស់ដ៏ចម្រើន ភោគៈទាំងឡាយ មានច្រើនក្នុងត្រកូល
របស់ខ្ញុំករុណា តែភោគៈទាំងនោះ មិនបានចែកមុខអំពីលោកអ្នកមានសីល មាន
កល្យាណធម៌ទាំងឡាយទេ។ បពិត្រលោកម្ចាស់ដ៏ចម្រើន នេះជាធម៌អស្ចារ្យចម្រើន ទី៤
តែងមានដល់ខ្ញុំករុណា។ បពិត្រលោកម្ចាស់ដ៏ចម្រើន បើខ្ញុំករុណាចូលទៅអង្គុយជិតភិក្ខុ
ណា តែងចូលទៅអង្គុយជិត ដោយគោរព មិនមែនចូលទៅអង្គុយជិត ដោយមិនគោរព
ទេ។ បពិត្រលោកម្ចាស់ដ៏ចម្រើន នេះជាធម៌អស្ចារ្យចម្រើន ទី៥ តែងមានដល់ខ្ញុំករុណា។ បើ
លោកដ៏មានអាយុនោះ សំដែងធម៌ដល់ខ្ញុំករុណា ខ្ញុំករុណាតែងស្តាប់ដោយគោរព
មិនមែនស្តាប់ដោយមិនគោរពទេ បើលោកដ៏មានអាយុ មិនសំដែងធម៌ដល់ខ្ញុំករុណាទេ
ខ្ញុំករុណា តែងសំដែងធម៌ដល់លោកដ៏មានអាយុនោះវិញ។ បពិត្រលោកម្ចាស់ដ៏ចម្រើន
នេះជាធម៌អស្ចារ្យចម្រើន ទី៦ តែងមានដល់ខ្ញុំករុណា។ បពិត្រលោកម្ចាស់ដ៏ចម្រើន ពួក

ទេវតាតែងចូលមករកខ្ញុំករុណា ហើយប្រាប់ថា ម្ចាស់គហបតី ធម៌ដែលព្រះដ៏មានព្រះ
ភាគ ទ្រង់សំដែងហើយ ដោយប្រពៃដូច្នោះ មិនជាទីអស្ចារ្យទេ។ បពិត្រលោកម្ចាស់ដ៏
ចម្រើន កាលដែលទេវតា និយាយយ៉ាងនេះហើយ ខ្ញុំករុណា ក៏និយាយទៅរកពួកទេវតា
ទាំងនោះ យ៉ាងនេះថា ម្ចាស់ទេវតាទាំងឡាយ អ្នកទាំងឡាយ គប្បីពោលយ៉ាងនេះក្តី មិន
គប្បីពោលយ៉ាងនេះក្តី ឯធម៌ពិត ព្រះដ៏មានព្រះភាគ ទ្រង់សំដែងហើយដោយប្រពៃ
មែន។ បពិត្រលោកម្ចាស់ដ៏ចម្រើន ខ្ញុំមិនដឹងថា ចិត្តដែលប៉ោងឡើង ព្រោះរឿងនោះជា
ហេតុទេ ពួកទេវតាតែងចូលមករកខ្ញុំករុណាក៏មាន ខ្ញុំករុណាតែងចរចា ជាមួយនឹងពួក
ទេវតាក៏មាន។ បពិត្រលោកម្ចាស់ដ៏ចម្រើន នេះជាធម៌អស្ចារ្យចម្រើន ទី៧ តែងមានដល់
ខ្ញុំករុណា។ បពិត្រលោកម្ចាស់ដ៏ចម្រើន សញ្ញាជនធម៌ទាំងឡាយ ជាចំណែកខាងក្រោម ៥
យ៉ាងណា ដែលព្រះដ៏មានព្រះភាគ ទ្រង់សំដែងហើយ បណ្តាសញ្ញាជនៈទាំងនោះ ខ្ញុំ
ករុណាពិចារណារកសញ្ញាជនធម៌បន្តិចបន្តួច ដែលមិនទាន់លះបង់ក្នុងខ្លួនមិនឃើញ
ឡើយ។ បពិត្រលោកម្ចាស់ដ៏ចម្រើន នេះជាធម៌អស្ចារ្យចម្រើន ទី៨ តែងមានដល់ខ្ញុំ
ករុណា។ បពិត្រលោកម្ចាស់ដ៏ចម្រើន ធម៌អស្ចារ្យចម្រើនទាំង ៨ នេះឯង តែងមាន (ដល់
ខ្ញុំករុណា) ចំណែកខ្ញុំករុណា មិនដឹងសោះថា ខ្ញុំករុណាប្រកបដោយធម៌អស្ចារ្យចម្រើន ៨
យ៉ាង ដូចម្តេចខ្លះ ដែលព្រះដ៏មានព្រះភាគ ទ្រង់បានព្យាករហើយ។ គ្រានោះ ភិក្ខុនោះ
ទទួលចង្ហាន់បិណ្ឌបាត ក្នុងលំនៅរបស់ឧត្តគហបតី អ្នកស្រុកវេសាលីហើយ ក៏ក្រោកចាក
អាសនៈ ចៀសចេញទៅ។ លុះភិក្ខុនោះ ត្រឡប់ពីបិណ្ឌបាត ក្នុងវេលាខាងក្រោយនៃកត្ត
ហើយ ក៏ចូលទៅគាល់ព្រះដ៏មានព្រះភាគ លុះចូលទៅដល់ ថ្វាយបង្គំព្រះដ៏មានព្រះភាគ
ហើយក៏អង្គុយក្នុងទីសមគួរ។ លុះភិក្ខុនោះ អង្គុយក្នុងទីសមគួរហើយ ក៏ក្រាបបង្គំទូលនូវ
រឿងរ៉ាវទាំងអស់នោះ ដែលខ្លួនចរចាទាំងប៉ុន្មាន ជាមួយនឹងឧត្តគហបតី អ្នកស្រុក
វេសាលី ចំពោះព្រះដ៏មានព្រះភាគ។ ព្រះអង្គត្រាស់ថា ម្ចាស់ភិក្ខុ ប្រពៃហើយ ប្រពៃ
ហើយ ឧត្តគហបតី អ្នកស្រុកវេសាលី កាលបើព្យាករឲ្យសមហេតុ ឈ្មោះថាព្យាករ
តាមពិត ម្ចាស់ភិក្ខុ ឧត្តគហបតី អ្នកស្រុកវេសាលី ប្រកបដោយធម៌អស្ចារ្យចម្រើន ៨
យ៉ាងនេះឯង ដែលតថាគតបានព្យាករហើយ ម្ចាស់ភិក្ខុ មួយទៀត អ្នកទាំងឡាយ ចូរ

ចាំទុកនូវឧត្តគហបតី អ្នកស្រុកវេសាលី ជាប្រកបដោយធម៌អស្ចារ្យចំឡែកទាំង ៨
យ៉ាងនេះចុះ។

២. ទុតិយឧត្តសូត្រ

[២២] សម័យមួយ ព្រះដ៏មានព្រះភាគ ទ្រង់គង់ក្នុងហត្ថិត្រាម ក្នុងដែនវដ្ឋី។ ក្នុងទី
នោះឯង ព្រះដ៏មានព្រះភាគ ទ្រង់ត្រាស់ហោភិក្ខុទាំងឡាយថា ម្ចាស់ភិក្ខុទាំងឡាយ អ្នក
ទាំងឡាយ ចូរចាំទុកនូវឧត្តគហបតី អ្នកស្រុកហត្ថិត្រាម ថាជាអ្នកប្រកបដោយធម៌អស្ចារ្យ
ចំឡែក ៨ ប្រការ។ ព្រះដ៏មានព្រះភាគ បានត្រាស់ពាក្យនេះ លុះព្រះសុគត ទ្រង់ត្រាស់
ពាក្យនេះរួចហើយ ក៏ក្រោកចាកអាសនៈ ស្តេចចូលទៅកាន់វិហារ។ គ្រានោះ ភិក្ខុ ១រូប
ស្ងៀកស្ងៀម ប្រដាប់បាត្រ និងចីវរ ក្នុងបុព្វណ្ណសម័យ ចូលទៅកាន់លំនៅរបស់ឧត្ត
គហបតី អ្នកស្រុកហត្ថិត្រាម លុះចូលទៅដល់ហើយ ក៏អង្គុយលើអាសនៈ ដែលគេក្រាល
ទុក។ លំដាប់នោះ ឧត្តគហបតី អ្នកស្រុកហត្ថិត្រាម ចូលទៅរកភិក្ខុនោះ លុះចូលទៅដល់
ថ្វាយបង្គំភិក្ខុនោះ ហើយអង្គុយក្នុងទីសមគួរ។ លុះឧត្តគហបតី អ្នកស្រុកហត្ថិត្រាម
អង្គុយក្នុងទីសមគួរហើយ ភិក្ខុនោះពោលដូច្នោះថា ម្ចាស់គហបតី អ្នកប្រកបដោយធម៌
អស្ចារ្យចំឡែក ៨ យ៉ាង ដែលព្រះដ៏មានព្រះភាគទ្រង់ព្យាករហើយ ម្ចាស់គហបតី អ្នក
ប្រកបដោយធម៌អស្ចារ្យ ៨យ៉ាងណា ដែលព្រះដ៏មានព្រះភាគ ទ្រង់ព្យាករហើយ ធម៌
អស្ចារ្យចំឡែក ៨ យ៉ាងនោះ តើដូចម្តេច។ បពិត្រលោកម្ចាស់ដ៏ចំរើន ខ្ញុំករុណាមិនដឹង
សោះថា ខ្ញុំករុណា ប្រកបដោយធម៌អស្ចារ្យចំឡែក ៨ យ៉ាង ដូចម្តេចខ្លះ ដែលព្រះដ៏មាន
ព្រះភាគ ទ្រង់ព្យាករហើយទេ បពិត្រលោកម្ចាស់ដ៏ចំរើន ក៏ប៉ុន្តែ ធម៌អស្ចារ្យចំឡែក ៨
យ៉ាងណា ដែលមានដល់ខ្ញុំករុណា សូមលោកម្ចាស់ស្តាប់នូវធម៌អស្ចារ្យចំឡែកទាំងនោះ
សូមធ្វើទុកក្នុងចិត្តដោយប្រពៃចុះ ខ្ញុំករុណានឹងសំដែង។ ភិក្ខុនោះ ទទួលស្តាប់ពាក្យឧត្ត
គហបតី អ្នកស្រុកហត្ថិត្រាមថា ចំរើនពរ គហបតី។ ឧត្តគហបតី អ្នកស្រុកហត្ថិត្រាម បាន
ពោលដូច្នោះថា បពិត្រលោកម្ចាស់ដ៏ចំរើន កាលណាខ្ញុំករុណា កំពុងត្រាប់ទៅក្នុងនាគវន
បានឃើញព្រះដ៏មានព្រះភាគជាដំបូង អំពីចម្ងាយ បពិត្រលោកដ៏ចំរើន ចិត្តខ្ញុំករុណាក៏
ជ្រះថ្លា ចំពោះព្រះដ៏មានព្រះភាគ ដោយគ្រាន់តែឃើញប៉ុណ្ណោះ ទាំងការស្រវឹងសុរា ក៏
ស្ងាត់ទៅ។ បពិត្រលោកម្ចាស់ដ៏ចំរើន នេះជាធម៌អស្ចារ្យចំឡែក ទី១ តែងមានដល់

ខ្ញុំកុរុណា។ បពិត្រលោកម្ចាស់ដ៏ចម្រើន លុះខ្ញុំកុរុណាមានចិត្តជ្រះថ្លាហើយ ក៏ចូលទៅ
អង្គុយជិតព្រះមានព្រះភាគ ព្រះអង្គទ្រង់សំដែងអនុបុព្វិកថាដល់ខ្ញុំកុរុណា គឺទ្រង់
ប្រកាសទានកថា សីលកថា សគ្គកថា ទោសរបស់កាមដ៏លាមកសៅហ្មង និងអាទិសង្ស
ក្នុងការចេញចាកកាម។ ព្រះមានព្រះភាគ ទ្រង់ជ្រាបថា ខ្ញុំកុរុណាមានចិត្តស្រួល មាន
ចិត្តទន់ មានចិត្តផុតចាកនីវរណធម៌ មានចិត្តអណ្តែតឡើង មានចិត្តជ្រះថ្លា ក្នុង
កាលណា ព្រះអង្គក៏ទ្រង់សំដែងធម៌ទេសនា ដែលព្រះពុទ្ធទាំងឡាយ ទ្រង់លើកឡើង
សំដែង ដោយព្រះអង្គឯង គឺទ្រង់សំដែងទុក្ខសច្ច សមុទយសច្ច និរោធសច្ច មគ្គសច្ច ក្នុង
កាលនោះ។ សំពត់សស្តាត មិនប្រឡាក់ពណ៌ខ្មៅ គួរទទួលទឹកជ្រលក់បាន ដោយប្រពៃ
យ៉ាងណាមិញ ធម្មចក្ក គឺសោតាបត្តិមគ្គ ដ៏ប្រាសចាកជួលី ប្រាសចាកមន្ទិល កើតឡើង
ដល់ខ្ញុំកុរុណា លើអាសនៈនោះឯងថា ធម្មជាតណាមួយ ដែលកើតឡើងហើយជាធម្មតា
ធម្មជាតិទាំងអស់នោះ មានការរលត់ទៅវិញជាធម្មតា ក៏យ៉ាងនោះដែរ។ បពិត្រលោក
ម្ចាស់ដ៏ចម្រើន ខ្ញុំកុរុណា បានឃើញអរិយសច្ចធម៌ បានដល់អរិយសច្ចធម៌ បានដឹងច្បាស់
អរិយសច្ចធម៌ បានចុះចិត្តស៊ប់ក្នុងអរិយសច្ចធម៌ បានឆ្លងផុតសេចក្តីសង្ស័យ មិនមាន
ឡើងឆ្ងល់ ដល់នូវសេចក្តីក្លៀវក្លា មិនជឿស្តាប់បុគ្គលដទៃ ក្នុងសាសនានៃព្រះសស្តា បាន
ដល់នូវព្រះពុទ្ធផង ព្រះធម៌ផង ព្រះសង្ឃផង ជាទីពឹងក្នុងទីនោះ ទាំងបានសមាទាន នូវ
សិក្ខាបទទាំងឡាយ មានព្រហ្មចរិយៈ ជាគំរប់ ៥។ បពិត្រលោកម្ចាស់ដ៏ចម្រើន នេះជាធម៌
អស្ចារ្យចម្រើន ទី២ តែងមានដល់ខ្ញុំកុរុណា។ បពិត្រលោកម្ចាស់ដ៏ចម្រើន ខ្ញុំកុរុណា មាន
នាងកុមារីជាប្រពន្ធ ៤ នាក់។ បពិត្រលោកម្ចាស់ដ៏ចម្រើន លំដាប់នោះ ខ្ញុំកុរុណាចូលទៅ
រកប្រពន្ធទាំងនោះ លុះចូលទៅដល់ហើយ បាននិយាយទៅនឹងប្រពន្ធទាំងនោះ ដូច្នោះ
ថា ម្ចាស់នាងទាំងឡាយ យើងបានសមាទានសិក្ខាបទទាំងឡាយ មានព្រហ្មចរិយៈ ជា
គំរប់ ៥ ហើយ បើនាងណាប្រាថ្នា នាងនោះចូរប្រើប្រាស់នូវភោគសម្បត្តិទាំងនេះផង ចូរ
ធ្វើបុណ្យទាំងឡាយផងចុះ ឬថា ទៅកាន់ត្រកូលញាតិរបស់ខ្លួនក៏បាន ពុំនោះសោត នាង
ទាំងឡាយ ត្រូវការបុរសណា យើងនឹងឲ្យនាងទាំងឡាយទៅបុរសនោះ។ បពិត្រ
លោកម្ចាស់ដ៏ចម្រើន កាលដែលខ្ញុំកុរុណានិយាយយ៉ាងនេះហើយ នាងដែលជាប្រពន្ធ
ច្បងនោះ ក៏និយាយនឹងខ្ញុំកុរុណា ដូច្នោះថា បពិត្រអយ្យបុគ្គ សូមអ្នកឲ្យខ្ញុំទៅបុរសឈ្មោះ

នេះចុះ។ បពិត្រលោកម្ចាស់ដ៏ចម្រើន ទើបខ្ញុំករុណា ក៏ឲ្យគេហៅបុរសនោះមក ហើយដៃ
ឆ្វេងកាន់ប្រពន្ធ ដៃស្តាំកាន់កុណ្ឌិ (ប្រួចទឹក) ប្រគល់ឲ្យទៅបុរសនោះ។ បពិត្រលោកម្ចាស់
ដ៏ចម្រើន កាលខ្ញុំករុណា លះបង់នាងកុមារីឲ្យទៅជាទានហើយ ក៏មិនដឹងធ្វើចិត្តឲ្យ
ប្រែប្រួលឡើយ។ បពិត្រលោកម្ចាស់ដ៏ចម្រើន នេះជាធម៌អស្ចារ្យចម្រើន ទី៣ តែងមានដល់
ខ្ញុំករុណា។ បពិត្រលោកម្ចាស់ដ៏ចម្រើន ភោគសម្បត្តិទាំងឡាយ មានច្រើនក្នុងត្រកូល
របស់ខ្ញុំករុណា តែភោគសម្បត្តិទាំងនោះ មិនទាន់បានចែកមុខ អំពីអ្នកមានសីល មាន
កល្យាណធម៌ទាំងឡាយទេ។ បពិត្រលោកម្ចាស់ដ៏ចម្រើន នេះជាធម៌អស្ចារ្យចម្រើន ទី៤
តែងមានដល់ខ្ញុំករុណា។ បពិត្រលោកម្ចាស់ដ៏ចម្រើន បើខ្ញុំករុណាចូលទៅអង្គុយជិតភិក្ខុ
ណា តែចូលទៅអង្គុយជិតដោយគោរព មិនបានចូលទៅអង្គុយជិតដោយមិនគោរពទេ។
បើលោកដ៏មានអាយុនោះ សំដែងធម៌ដល់ខ្ញុំករុណា ខ្ញុំករុណាតែងស្តាប់ដោយគោរព
មិនបានស្តាប់ដោយមិនគោរពទេ ប្រសិនបើលោកដ៏មានអាយុ មិនសំដែងធម៌ដល់ខ្ញុំ
ករុណាទេ ខ្ញុំករុណាតែងសំដែងធម៌ដល់លោកដ៏មានអាយុនោះវិញ។ បពិត្រលោកម្ចាស់
ដ៏ចម្រើន នេះជាធម៌អស្ចារ្យចម្រើន ទី៥ តែងមានដល់ខ្ញុំករុណា។ បពិត្រលោកម្ចាស់ដ៏
ចម្រើន កាលដែលខ្ញុំករុណា និមន្តព្រះសង្ឃមកហើយ ពួកទេវតា ចូលទៅប្រាប់ថា ម្ចាស់
គហបតី ភិក្ខុឯណោះ ជាឧភតោភាគវិមុត្ត [បានដល់បុគ្គលដែលផុតស្រឡះចាកចំណែក
ទាំងពីរ គឺផុតស្រឡះចាករូបកាយ ដោយអរូបសមាបត្តិ ១ ផុតស្រឡះចាកនាមកាយ
ដោយមគ្គ ១ៗ] ភិក្ខុឯណោះ ជាបញ្ញាវិមុត្ត [បានដល់បុគ្គលជាសុក្ខវិបស្សកៈ] ភិក្ខុ
ឯណោះ ជាកាយសក្ខី [បានដល់បុគ្គលដែលបាននូវឈានសម្មស្សជាដំបូង ទើបធ្វើឲ្យ
ជាក់ច្បាស់នូវព្រះនិព្វានជាខាងក្រោយ] ភិក្ខុឯណោះ ជាទិដ្ឋិប្បត្តៈ [បានដល់បុគ្គល
ដែលដឹងច្បាស់ ឃើញច្បាស់ ធ្វើឲ្យជាក់ច្បាស់ ដោយបញ្ញាថា សង្ខារទាំងឡាយ រមែង
នាំមកនូវទុក្ខ មានតែព្រះនិព្វាន ទើបបានសុខ គឺថា ឃើញច្បាស់នូវអរិយសច្ច៍ទាំង ៤
ដោយបញ្ញា] ភិក្ខុឯណោះ ជាសទ្ធាវិមុត្ត [បានដល់បុគ្គលដែលផុតស្រឡះ ចាកកិលេស
ដោយសទ្ធា សេចក្តីដូចគ្នានឹងទិដ្ឋិប្បត្តិបុគ្គល ប្លែកគ្នាតែត្រង់សេចក្តីជឿស៊ប់ស្ងួន ក្នុង
ខណៈដែលបាននូវមគ្គជាចំណែកខាងដើម] ភិក្ខុឯណោះ ជាធម្មានុសារី [បានដល់
បុគ្គលដែលចម្រើននូវមគ្គ មានធម៌ គឺបញ្ញាជាប្រធាន] ភិក្ខុឯណោះ ជាសទ្ធានុសារី

ប្រហែលគ្នានឹងធម្មានុសារីបុគ្គល។ ភិក្ខុឯណោះ ជាអ្នកមានសីល មានកល្យាណធម៌
ភិក្ខុឯណោះ ជាអ្នកទ្រុស្តសីល មានធម៌ដ៏លាមក ហេតុនេះ មិនជាអស្ចារ្យទេ។ បពិត្រ
លោកម្ចាស់ដ៏ចម្រើន កាលខ្ញុំករុណា កំពុងអង្គុយសព្វះសង្ឃ មិនដឹងធ្វើចិត្តឲ្យកើតឡើង
យ៉ាងនេះថា អាត្មាអញ ឲ្យវត្ថុតិច ដល់ភិក្ខុនេះផង ឲ្យវត្ថុច្រើនដល់ភិក្ខុនេះផងទេ បពិត្រ
លោកម្ចាស់ដ៏ចម្រើន ខ្ញុំករុណាឲ្យទានមានចិត្តស្មើដោយពិត។ បពិត្រលោកម្ចាស់ដ៏ចម្រើន
នេះជាធម៌អស្ចារ្យចម្រើន ទី៦ តែងមានដល់ខ្ញុំករុណា។ បពិត្រលោកម្ចាស់ដ៏ចម្រើន ពួក
ទេវតា តែងចូលមករកខ្ញុំករុណា ហើយប្រាប់ថា ម្ចាស់គហបតី ព្រះធម៌ដែលព្រះដ៏មាន
ព្រះភាគ ទ្រង់សំដែងហើយដោយប្រពៃ មិនជាអស្ចារ្យទេ។ បពិត្រលោកម្ចាស់ដ៏ចម្រើន
កាលដែលពួកទេវតាពោលយ៉ាងនេះហើយ ខ្ញុំករុណា ក៏និយាយទៅរកទេវតាទាំងនោះ
យ៉ាងនេះថា ម្ចាស់ទេវតា អ្នកទាំងឡាយ គប្បីពោលយ៉ាងនេះក្តី មិនគប្បីពោលយ៉ាងនេះ
ក្តី ឯធម៌ពិត ព្រះដ៏មានព្រះភាគ ទ្រង់សំដែងហើយ ដោយប្រពៃមែន។ បពិត្រលោកម្ចាស់
ដ៏ចម្រើន ខ្ញុំករុណាមិនដឹងថា ចិត្តដែលប៉ោងឡើង ព្រោះរឿងនោះជាហេតុទេ ទោះពួក
ទេវតា ចូលមករកខ្ញុំករុណាក្តី ខ្ញុំករុណាចរចា ជាមួយនឹងពួកទេវតាក្តី។ បពិត្រ
លោកម្ចាស់ដ៏ចម្រើន នេះជាធម៌អស្ចារ្យចម្រើន ទី៧ តែងមានដល់ខ្ញុំករុណា។ បពិត្រ
លោកម្ចាស់ដ៏ចម្រើន ប្រសិនបើខ្ញុំករុណា គប្បីធ្វើមរណកាលមុនព្រះដ៏មានព្រះភាគ
ព្រះអង្គគប្បីព្យាករយ៉ាងនេះ ចំពោះខ្ញុំករុណាថា ឧត្តគហបតី អ្នកស្រុកហត្ថិត្រាម ប្រកប
ដោយសំយោជនៈណាហើយ គប្បីមកកាន់មនុស្សលោកនេះម្តងទៀត សំយោជនៈនោះ
គ្មានទេ ហេតុនេះ មិនជាអស្ចារ្យទេ។ បពិត្រលោកម្ចាស់ដ៏ចម្រើន នេះជាធម៌អស្ចារ្យចម្រើន
ទី៨ តែងមានដល់ខ្ញុំករុណា។ បពិត្រលោកម្ចាស់ដ៏ចម្រើន ធម៌ជាទីអស្ចារ្យចម្រើនទាំង ៨
នេះ តែងមាន (ដល់ខ្ញុំករុណា) តែថា ខ្ញុំករុណាមិនដឹងសោះថា ខ្ញុំករុណាប្រកបដោយធម៌
ជាអស្ចារ្យចម្រើន ៨ យ៉ាង ដូចម្តេចខ្លះ ដែលព្រះដ៏មានព្រះភាគ ទ្រង់ព្យាករហើយទេ។
លំដាប់នោះ ភិក្ខុនោះ ទទួលចង្ហាន់បិណ្ឌបាត ក្នុងលំនៅរបស់ឧត្តគហបតី អ្នកស្រុកហត្ថិត្រាម
ត្រាម រួចក្រោកចាកអាសនៈ ចៀសចេញទៅ។ លុះភិក្ខុនោះ ត្រឡប់អំពីបិណ្ឌបាត ក្នុង
វេលាខាងក្រោយនៃភត្ត ហើយក៏ចូលទៅគាល់ព្រះដ៏មានព្រះភាគ លុះចូលទៅដល់
ក្រាបថ្វាយបង្គំព្រះដ៏មានព្រះភាគ ហើយអង្គុយក្នុងទីសមគួរ។ លុះភិក្ខុនោះ អង្គុយក្នុងទី

សមគួរហើយ ក៏ក្រាបបង្គំទូលនូវហេតុទាំងអស់នោះ ដែលខ្លួនចរចាទាំងប៉ុន្មាន ជាមួយ
នឹងឧត្តគហបតី អ្នកស្រុកហត្ថិត្រាម ចំពោះព្រះដ៏មានព្រះភាគ។ ព្រះអង្គត្រាស់ថា ម្ចាស់
ភិក្ខុ ប្រពៃហើយ ប្រពៃហើយ ឧត្តគហបតី អ្នកស្រុកហត្ថិត្រាម កាលបើព្យាករឲ្យសម
ហេតុ ឈ្មោះថា ព្យាករតាមពិត ម្ចាស់ភិក្ខុ ឧត្តគហបតី អ្នកស្រុកហត្ថិត្រាម ប្រកបដោយ
ធម៌អស្ចារ្យចំឡែក ៨ ប្រការនេះឯង ដែលតថាគតព្យាករហើយ ម្ចាស់ភិក្ខុ អ្នកចូរចាំទុក
នូវឧត្តគហបតី អ្នកស្រុកហត្ថិត្រាមថា ប្រកបដោយធម៌អស្ចារ្យ ចំឡែក ៨ ប្រការនេះចុះ។

៣. បឋមហត្ថកសូត្រ

[២៣] សម័យមួយ ព្រះដ៏មានព្រះភាគ កាលគង់ក្នុងអគ្គាឡវចេតិយ ជិតស្រុកអា
ឡវី។ ក្នុងទីនោះឯង ព្រះដ៏មានព្រះភាគត្រាស់ហៅភិក្ខុទាំងឡាយថា ម្ចាស់ភិក្ខុទាំងឡាយ
អ្នកទាំងឡាយ ចូរចាំទុកនូវហត្ថកអាឡវក ថាជាអ្នកប្រកបដោយធម៌អស្ចារ្យ ចំឡែក ៧
ប្រការ។ ហត្ថកអាឡវក ប្រកបដោយធម៌អស្ចារ្យ ចំឡែក ៧ ប្រការ តើដូចម្តេច។ ម្ចាស់
ភិក្ខុទាំងឡាយ ហត្ថកអាឡវក មានសទ្ធា ១ ម្ចាស់ភិក្ខុទាំងឡាយ ហត្ថកអាឡវក មាន
សីល ១ ម្ចាស់ភិក្ខុទាំងឡាយ ហត្ថកអាឡវក មានសេចក្តីខ្មាសបាប ១ ម្ចាស់ភិក្ខុ
ទាំងឡាយ ហត្ថកអាឡវក មានសេចក្តីខ្លាចបាប ១ ម្ចាស់ភិក្ខុទាំងឡាយ ហត្ថកអាឡវក
ជាពហុស្សូត ១ ម្ចាស់ភិក្ខុទាំងឡាយ ហត្ថកអាឡវក មានចាតៈ ១ ម្ចាស់ភិក្ខុទាំងឡាយ
ហត្ថកអាឡវក មានបញ្ញា ១។ ម្ចាស់ភិក្ខុទាំងឡាយ អ្នកទាំងឡាយ ចូរចាំទុកនូវហត្ថកអា
ឡវក ថាជាអ្នកប្រកបដោយធម៌ អស្ចារ្យ ចំឡែក ៧ ប្រការនេះឯង។ ព្រះដ៏មានព្រះភាគ
បានត្រាស់ពាក្យនេះ លុះព្រះសុគត ទ្រង់ត្រាស់ពាក្យនេះរួចហើយ ទ្រង់ក្រោកចាក
អាសនៈ ស្តេចចូលទៅកាន់វិហារ។ ត្រានោះ ភិក្ខុ១ រូប ស្ងៀកស្បង់ ប្រដាប់បាត្រ និងចីវរ
ក្នុងបុព្វណ្ណសម័យ ហើយចូលទៅកាន់លំនៅរបស់ហត្ថកអាឡវក លុះចូលទៅដល់ហើយ
ក៏អង្គុយលើអាសនៈដែលគេក្រាលទុក។ លំដាប់នោះ ហត្ថកអាឡវក ចូលទៅរកភិក្ខុនោះ
លុះចូលទៅដល់ហើយ ថ្វាយបង្គំភិក្ខុនោះ ហើយអង្គុយក្នុងទីសមគួរ។ លុះហត្ថកអាឡ
វក អង្គុយក្នុងទីសមគួរហើយ ភិក្ខុនោះ បានពោលថា ម្ចាស់អាវុសោ អ្នកប្រកបដោយធម៌
អស្ចារ្យ ចំឡែក ៧ ប្រការ ដែលព្រះដ៏មានព្រះភាគ ទ្រង់ព្យាករហើយ។ ប្រកបដោយធម៌
អស្ចារ្យ ចំឡែក ៧ ប្រការ តើដូចម្តេច។ ម្ចាស់ភិក្ខុទាំងឡាយ ហត្ថកអាឡវក មានសទ្ធា ១

មានសីល ១ មានសេចក្តីខ្មាសបាប ១ មានសេចក្តីខ្លាចបាប ១ ជាពហុស្ស្តត ១ មានចាតៈ
១ ម្ចាស់ភិក្ខុទាំងឡាយ ហត្ថកអាឡវ័ក មានបញ្ញា ១។ ម្ចាស់អាវុសោ អ្នកប្រកបដោយធម៌
អស្ចារ្យ ចំឡែក ៧ ប្រការនេះ ដែលព្រះដ៏មានព្រះភាគ ទ្រង់ព្យាករហើយ។ ហត្ថកអាឡ
វ័ក សួរតបថា បពិត្រលោកម្ចាស់ដ៏ចម្រើន ចុះគ្រហស្ថនីមួយ អ្នកស្ងៀកស មិនមានក្នុង
ហេតុដែលព្យាករនេះទេឬ។ ម្ចាស់អាវុសោ គ្រហស្ថនីមួយ អ្នកស្ងៀកស មិនមានក្នុងហេតុ
ព្យាករនេះទេ។ បពិត្រលោកម្ចាស់ដ៏ចម្រើន បើគ្រហស្ថនីមួយ អ្នកស្ងៀកស មិនមានក្នុង
ហេតុព្យាករនេះទេ នុះជាការប្រពៃហើយ។ លំដាប់នោះ ភិក្ខុនោះ ទទួលបិណ្ឌបាត ក្នុង
លំនៅហត្ថកអាឡវ័កហើយ ក៏ក្រោកចាកអាសនៈ ចៀសចេញទៅ។ លុះភិក្ខុនោះ ត្រឡប់
អំពីបិណ្ឌបាត ក្នុងវេលាខាងក្រោយនៃភត្ត ហើយក៏ចូលទៅគាល់ព្រះដ៏មានព្រះភាគ លុះ
ចូលទៅដល់ ក្រាបថ្វាយបង្គំព្រះដ៏មានព្រះភាគ ហើយអង្គុយក្នុងទីសមគួរ។ លុះភិក្ខុនោះ
អង្គុយក្នុងទីសមគួរហើយ ក៏ក្រាបបង្គំទូលព្រះដ៏មានព្រះភាគ ដូច្នោះថា បពិត្រព្រះអង្គដ៏
ចម្រើន ក្នុងទីឯណោះ ខ្ញុំព្រះអង្គស្ងៀកស្ងៀង ប្រដាប់បាត្រ និងចីវរ ក្នុងវេលាបុព្វណ្ណសម័យ
ហើយចូលទៅកាន់លំនៅរបស់ហត្ថកអាឡវ័ក លុះចូលទៅដល់ហើយ ក៏អង្គុយលើ
អាសនៈដែលគេក្រាលទុក។ បពិត្រព្រះអង្គដ៏ចម្រើន លំដាប់នោះ ហត្ថកអាឡវ័ក ចូលទៅ
រកខ្ញុំព្រះអង្គ លុះចូលទៅដល់ហើយ ក៏ថ្វាយបង្គំខ្ញុំព្រះអង្គ ហើយអង្គុយក្នុងទីសមគួរ។
បពិត្រព្រះអង្គដ៏ចម្រើន លុះហត្ថកអាឡវ័ក អង្គុយក្នុងទីសមគួរហើយ ខ្ញុំព្រះអង្គបាន
ពោលទៅដូច្នោះថា ម្ចាស់អាវុសោ អ្នកប្រកបដោយធម៌អស្ចារ្យចំឡែក ៧ ប្រការ ដែល
ព្រះដ៏មានព្រះភាគ ទ្រង់ព្យាករហើយ។ ប្រកបដោយធម៌អស្ចារ្យចំឡែក ៧ ប្រការ តើ
ដូចម្តេច។ ម្ចាស់ភិក្ខុទាំងឡាយ ហត្ថកអាឡវ័ក មានសទ្ធា ១ មានសីល ១ មានសេចក្តី
ខ្មាសបាប ១ មានសេចក្តីខ្លាចបាប ១ ជាពហុស្ស្តត ១ មានចាតៈ ១ ម្ចាស់ភិក្ខុទាំងឡាយ
ហត្ថកអាឡវ័ក មានបញ្ញា ១។ ម្ចាស់អាវុសោ អ្នកប្រកបដោយធម៌អស្ចារ្យចំឡែក ៧
ប្រការនេះឯង ដែលព្រះដ៏មានព្រះភាគ ទ្រង់ព្យាករហើយ។ បពិត្រព្រះអង្គដ៏ចម្រើន កាល
ដែលខ្ញុំព្រះអង្គពោលយ៉ាងនេះហើយ ហត្ថកអាឡវ័ក និយាយនឹងខ្ញុំព្រះអង្គដូច្នោះថា
បពិត្រលោកម្ចាស់ដ៏ចម្រើន គ្រហស្ថនីមួយអ្នកស្ងៀកស មិនមានក្នុងហេតុព្យាករនេះទេឬ។
ម្ចាស់អាវុសោ គ្រហស្ថនីមួយអ្នកស្ងៀកស មិនមានក្នុងហេតុព្យាករនេះទេ។ បពិត្រ

លោកម្ចាស់ដ៏ចំរើន បើគ្រហស្ថនីមួយអ្នកស្ងៀកស មិនមានក្នុងហេតុព្យាករនេះទេ នុ៎ះជា ការប្រពៃហើយ។ ព្រះអង្គត្រាស់ថា ម្ចាស់ភិក្ខុ ប្រពៃហើយ ប្រពៃហើយ កុលបុត្រនោះ ជា អ្នកប្រាថ្នាតិច កាលបើកុសលធម៌មាននៅក្នុងខ្លួនហើយ រមែងមិនប្រាថ្នាឲ្យអ្នកដទៃដឹង ទេ។ ម្ចាស់ភិក្ខុ បើដូច្នោះ អ្នកចូរចាំទុកនូវហត្ថកអាឡវ៉ក ថាជាអ្នកប្រកបដោយធម៌ អស្ចារ្យចំឡែកនេះគឺ។ ភាពជាអ្នកប្រាថ្នាតិច។

២. ទុតិយហត្ថកសូត្រ

[២២] សម័យមួយ ព្រះដ៏មានព្រះភាគ ទ្រង់គង់នៅក្នុងអគ្គាឡវចេតិយ ជិតស្រុក អាឡវី។ គ្រានោះ ហត្ថកអាឡវ៉ក មានឧបាសកចំនួន ៥០០ នាក់ចោមរោម ចូលទៅគាល់ ព្រះដ៏មានព្រះភាគ លុះចូលទៅដល់ហើយ ក៏ក្រាបថ្វាយបង្គំព្រះដ៏មានព្រះភាគ ហើយ អង្គុយក្នុងទីសមគួរ។ លុះហត្ថកអាឡវ៉ក អង្គុយក្នុងទីសមគួរហើយ ព្រះដ៏មានព្រះភាគ ទ្រង់ត្រាស់ដូច្នោះថា ម្ចាស់ហត្ថកៈ ពួកបរិសទ្យរបស់អ្នកច្រើនណាស់ ម្ចាស់ហត្ថកៈ ចុះអ្នក សង្គ្រោះបរិសទ្យច្រើននេះដូចម្តេចខ្លះ។ បពិត្រព្រះអង្គដ៏ចំរើន សង្គហវត្ថុទាំងឡាយ ២ ប្រការណា ដែលព្រះដ៏មានព្រះភាគ ទ្រង់សំដែងហើយ ខ្ញុំព្រះអង្គរមែងសង្គ្រោះបរិសទ្យ ច្រើននេះ ដោយសង្គហវត្ថុទាំងឡាយនោះ។ បពិត្រព្រះអង្គដ៏ចំរើន ខ្ញុំព្រះអង្គ ដឹងនូវ បុគ្គលណាថា បុគ្គលនេះ គួរសង្គ្រោះដោយការឲ្យ ខ្ញុំព្រះអង្គក៏សង្គ្រោះបុគ្គលនោះ ដោយការឲ្យ ខ្ញុំព្រះអង្គដឹងនូវបុគ្គលណាថា បុគ្គលនេះ គួរសង្គ្រោះដោយសំដី ជាទីស្រឡាញ់ ខ្ញុំព្រះអង្គ ក៏សង្គ្រោះបុគ្គលនោះ ដោយសំដីជាទីស្រឡាញ់ ខ្ញុំព្រះអង្គដឹង នូវបុគ្គលណាថា បុគ្គលនេះ គួរសង្គ្រោះដោយការប្រព្រឹត្តិវប្បយោជន៍ ខ្ញុំព្រះអង្គ ក៏ សង្គ្រោះបុគ្គលនោះ ដោយការប្រព្រឹត្តិវប្បយោជន៍ ខ្ញុំព្រះអង្គដឹងនូវបុគ្គលណាថា បុគ្គលនេះ គួរសង្គ្រោះដោយការតាំងខ្លួនឲ្យស្មើៗ ខ្ញុំព្រះអង្គក៏សង្គ្រោះបុគ្គលនោះ ដោយ ការតាំងខ្លួនឲ្យស្មើៗ។ បពិត្រព្រះអង្គដ៏ចំរើន ភោគសម្បត្តិក្នុងត្រកូលរបស់ខ្ញុំព្រះអង្គ មាន ច្រើន ពួកមហាជន រមែងមិនសំគាល់នូវពាក្យរបស់ជនអ្នកកំសត់ថាជាពាក្យគួរស្តាប់ ដូចជាពាក្យរបស់ខ្ញុំព្រះអង្គទេ។ ម្ចាស់ហត្ថកៈ ប្រពៃហើយ ប្រពៃហើយ ម្ចាស់ហត្ថកៈ នេះ ជាឧបាយរបស់អ្នក ដើម្បីសង្គ្រោះនូវបរិសទ្យច្រើន។ ម្ចាស់ហត្ថកៈ ព្រោះថា ពួកជន ណាមួយ បានសង្គ្រោះបរិសទ្យច្រើន ក្នុងកាលកន្លងទៅហើយ ជនទាំងអស់នោះ បាន

សង្គ្រោះនូវបរិសទ្យច្រើន ដោយសង្គហវត្ថុទាំង ៤ នេះឯង។ ម្នាលហត្ថកៈ ពួកជន
ណាមួយ នឹងសង្គ្រោះបរិសទ្យច្រើន ក្នុងកាលជាអនាគត ជនទាំងអស់នោះ នឹងសង្គ្រោះ
បរិសទ្យច្រើន ដោយសង្គហវត្ថុទាំង ៤ នេះឯង។ ម្នាលហត្ថកៈ ពួកជនណាមួយ សង្គ្រោះ
បរិសទ្យច្រើន ក្នុងកាលឥឡូវនេះ ជនទាំងអស់នោះ តែងសង្គ្រោះនូវបរិសទ្យច្រើន ដោយ
សង្គហវត្ថុទាំង ៤ នេះឯង។ លំដាប់នោះ ហត្ថកអាឡវក កាលដែលព្រះដ៏មានព្រះភាគ
ទ្រង់ពន្យល់ណែនាំ ឲ្យអាចហ៊ាន ឲ្យរីករាយ ដោយធម្មិកថាហើយ ក៏ក្រោកចាកអាសនៈ
ថ្វាយបង្គំព្រះដ៏មានព្រះភាគ ធ្វើប្រទក្សិណចៀសចេញទៅ។ លុះហត្ថកអាឡវក
ចៀសចេញទៅមិនយូរប៉ុន្មាន ព្រះដ៏មានព្រះភាគ ទ្រង់ត្រាស់ហៅភិក្ខុទាំងឡាយថា ម្នាល
ភិក្ខុទាំងឡាយ អ្នកទាំងឡាយ ចូរចាំទុកនូវហត្ថកអាឡវក ថាជាអ្នកប្រកបដោយធម៌
អស្ចារ្យចម្លែក ៨ ប្រការ។ ហត្ថកអាឡវក ប្រកបដោយធម៌អស្ចារ្យចម្លែក ៨ ប្រការ តើ
ដូចម្តេច។ ម្នាលភិក្ខុទាំងឡាយ ហត្ថកអាឡវក មានសទ្ធា ១ មានសីល ១ មានសេចក្តី
ខ្មាសបាប ១ មានសេចក្តីខ្លាចបាប ១ ជាពហុស្សូត ១ មានចាតៈ ១ ម្នាលភិក្ខុទាំងឡាយ
ហត្ថកអាឡវក មានបញ្ញា ១ ម្នាលភិក្ខុទាំងឡាយ ហត្ថកអាឡវក មានសេចក្តីប្រាថ្នាតិច
១។ ម្នាលភិក្ខុទាំងឡាយ អ្នកទាំងឡាយ ចូរចាំទុកនូវហត្ថកអាឡវក ថាជាអ្នកប្រកប
ដោយធម៌អស្ចារ្យចម្លែក ៨ ប្រការនេះចុះ។

៥. មហានាមសូត្រ

[២៥] សម័យមួយ ព្រះដ៏មានព្រះភាគ ទ្រង់គង់នៅក្នុងនិគ្រោធារាម ជិតក្រុង
កបិលពស្តុ ក្នុងដែនសក្កៈ។ គ្រានោះ សក្យមហានាម ចូលទៅគាល់ព្រះដ៏មានព្រះភាគ
លុះចូលទៅដល់ហើយ ថ្វាយបង្គំព្រះដ៏មានព្រះភាគ រួចគង់ក្នុងទីដ៏សមគួរ។ លុះសក្យ
មហានាម គង់ក្នុងទីដ៏សមគួរហើយ ក៏ក្រាបបង្គំទូលព្រះដ៏មានព្រះភាគ យ៉ាងនេះថា
បពិត្រព្រះអង្គដ៏ចម្រើន បុគ្គលបានជាឧបាសក តើដោយហេតុដូចម្តេច។ បពិត្រមហានាម
បុគ្គលអ្នកដល់នូវព្រះពុទ្ធជាទីពឹង ដល់នូវព្រះធម៌ជាទីពឹង ដល់នូវព្រះសង្ឃជាទីពឹង
ដោយហេតុណា បពិត្រមហានាម បុគ្គលបានជាឧបាសក ដោយហេតុប៉ុណ្ណោះឯង។

បពិត្រព្រះអង្គដ៏ចម្រើន ចុះឧបាសកអ្នកមានសីល តើដោយហេតុដូចម្តេច។ បពិត្រ
មហានាម ឧបាសកជាអ្នករៀនចាកបាណាតិបាត រៀនចាកអទិន្នាទាន រៀនចាកកាមេសុ

មិច្ឆាចារ វៀរចាកមុសាវាទ វៀរចាកសុរាមេរយមជ្ជប្បមាទដ្ឋាន ដោយហេតុណា បពិត្រ
មហានាម ឧបាសកអ្នកមានសីល ដោយហេតុប៉ុណ្ណោះឯង។

បពិត្រព្រះអង្គដ៏ចម្រើន ចុះឧបាសកអ្នកប្រតិបត្តិដើម្បីប្រយោជន៍ផ្ទាល់ខ្លួន មិន
ប្រតិបត្តិដើម្បីប្រយោជន៍បុគ្គលដទៃទេ តើដោយហេតុដូចម្តេច។ បពិត្រមហានាម
ឧបាសកអ្នកបរិបូណ៌ដោយសទ្ធា ដោយខ្លួនឯង មិនបបួលបុគ្គលដទៃ ឲ្យបរិបូណ៌ដោយ
សទ្ធា ១ អ្នកបរិបូណ៌ដោយសីល ដោយខ្លួនឯង មិនបបួលបុគ្គលដទៃ ឲ្យបរិបូណ៌ដោយ
សីល ១ អ្នកបរិបូណ៌ដោយចាតៈ ដោយខ្លួនឯង មិនបបួលបុគ្គលដទៃឲ្យបរិបូណ៌ដោយ
ចាតៈ ១ អ្នកចង់ជួបប្រទះពួកភិក្ខុដោយខ្លួនឯង មិនបបួលបុគ្គលដទៃ ឲ្យជួបប្រទះពួក
ភិក្ខុ ១ អ្នកចង់ស្តាប់ព្រះសទ្ធម្មដោយខ្លួនឯង មិនបបួលបុគ្គលដទៃ ឲ្យបានស្តាប់ព្រះ
សទ្ធម្ម ១ អ្នកទ្រទ្រង់ធម៌ទាំងឡាយ ដែលបានស្តាប់ហើយ ដោយខ្លួនឯង មិនបបួល
បុគ្គលដទៃ ឲ្យទ្រទ្រង់នូវធម៌ ១ អ្នកពិចារណានូវអត្តនៃធម៌ទាំងឡាយ ដែលបានស្តាប់
ហើយ ដោយខ្លួនឯង មិនបបួលបុគ្គលដទៃ ឲ្យពិចារណានូវអត្ត ១ អ្នកដឹងនូវអត្តដឹងនូវ
ធម៌ ហើយប្រតិបត្តិនូវធម៌ ដ៏សមគួរដល់ធម៌ ដោយខ្លួនឯង មិនបបួលបុគ្គលដទៃ ឲ្យ
ប្រតិបត្តិនូវធម៌ ដ៏សមគួរដល់ធម៌ ១ ដោយហេតុណា បពិត្រមហានាម ឧបាសកអ្នក
ប្រតិបត្តិ ដើម្បីប្រយោជន៍ផ្ទាល់ខ្លួន មិនប្រតិបត្តិដើម្បីប្រយោជន៍បុគ្គលដទៃ ដោយហេតុ
មានប្រមាណប៉ុណ្ណោះឯង។ បពិត្រព្រះអង្គដ៏ចម្រើន ចុះឧបាសក អ្នកប្រតិបត្តិ ដើម្បី
ប្រយោជន៍ផ្ទាល់ខ្លួនផង ដើម្បីប្រយោជន៍បុគ្គលដទៃផង តើដោយហេតុដូចម្តេច។ បពិត្រ
មហានាម ឧបាសក អ្នកបរិបូណ៌ដោយសទ្ធា ដោយខ្លួនឯង ទាំងបបួលបុគ្គលដទៃ ឲ្យ
បរិបូណ៌ដោយសទ្ធា ១ អ្នកបរិបូណ៌ដោយសីល ដោយខ្លួនឯង ទាំងបបួលបុគ្គលដទៃ ឲ្យ
បរិបូណ៌ដោយសីល ១ អ្នកបរិបូណ៌ដោយចាតៈដោយខ្លួនឯង ទាំងបបួលបុគ្គលដទៃ ឲ្យ
បរិបូណ៌ដោយចាតៈ ១ អ្នកចង់ជួបប្រទះពួកភិក្ខុដោយខ្លួនឯង ទាំងបបួលបុគ្គលដទៃ
ឲ្យបានជួបប្រទះពួកភិក្ខុ ១ អ្នកចង់ស្តាប់ព្រះសទ្ធម្មដោយខ្លួនឯង ទាំងបបួលបុគ្គលដទៃ
ឲ្យបានស្តាប់ព្រះសទ្ធម្ម ១ អ្នកទ្រទ្រង់នូវធម៌ទាំងឡាយ ដែលបានស្តាប់ហើយដោយខ្លួន
ឯង ទាំងបបួលបុគ្គលដទៃ ឲ្យទ្រទ្រង់នូវធម៌ ១ អ្នកពិចារណានូវអត្តនៃធម៌ទាំងឡាយ
ដែលបានស្តាប់ហើយដោយខ្លួនឯង ទាំងបបួលបុគ្គលដទៃ ឲ្យពិចារណានូវអត្ត ១

អ្នកដឹងនូវអត្ថ ដឹងនូវធម៌ ហើយប្រតិបត្តិនូវធម៌ដ៏សមគួរដល់ធម៌ ដោយខ្លួនឯង ទាំង បបួលបុគ្គលដទៃ ឲ្យប្រតិបត្តិនូវធម៌ដ៏សមគួរដល់ធម៌ ១ ដោយហេតុណា បពិត្រមហា នាម ឧបាសកអ្នកប្រតិបត្តិ ដើម្បីប្រយោជន៍ខ្លួនផង ដើម្បីប្រយោជន៍បុគ្គលដទៃផង ដោយហេតុមានប្រមាណប៉ុណ្ណោះ។

៦. ជីវកសូត្រ

[២៦] សម័យមួយ ព្រះដ៏មានព្រះភាគ ទ្រង់គង់នៅក្នុងជីវកម្ពុន ជិតក្រុងរាជគ្រឹះ។ គ្រានោះ ជីវកកោមារភត្យ ចូលទៅគាល់ព្រះដ៏មានព្រះភាគ លុះចូលទៅដល់ហើយ ក៏ ក្រាបថ្វាយបង្គំព្រះដ៏មានព្រះភាគ រួចអង្គុយក្នុងទីដ៏សមគួរ។ លុះជីវកកោមារភត្យ អង្គុយ ក្នុងទីដ៏សមគួរហើយ ក៏ក្រាបបង្គំទូលព្រះដ៏មានព្រះភាគយ៉ាងនេះថា បពិត្រព្រះអង្គដ៏ ចំរើន បុគ្គលបានជាឧបាសក តើដោយហេតុដូចម្តេច។ ម្នាលជីវក បុគ្គលអ្នកដល់នូវ ព្រះពុទ្ធជាទីពឹង ដល់នូវព្រះធម៌ជាទីពឹង ដល់នូវព្រះសង្ឃជាទីពឹង ដោយហេតុណា ម្នាលជីវក បុគ្គលនោះ បានជាឧបាសក ដោយហេតុមានប្រមាណប៉ុណ្ណោះឯង។

បពិត្រព្រះអង្គដ៏ចំរើន ចុះឧបាសកអ្នកមានសីល តើដោយហេតុដូចម្តេច។ ម្នាល ជីវក ឧបាសកជាអ្នករៀរចាកបាណាតិបាត។ បើ រៀរចាកសុរាមេរយមជ្ជប្បមាទដ្ឋាន ដោយហេតុណា ម្នាលជីវក ឧបាសកជាអ្នកមានសីល ដោយហេតុមានប្រមាណប៉ុណ្ណោះ ឯង។

បពិត្រព្រះអង្គដ៏ចំរើន ចុះឧបាសកអ្នកប្រតិបត្តិ ដើម្បីប្រយោជន៍ផ្ទាល់ខ្លួន មិន ប្រតិបត្តិ ដើម្បីប្រយោជន៍បុគ្គលដទៃ តើដោយហេតុដូចម្តេច។ ម្នាលជីវក ឧបាសក អ្នក បរិបូណ៌ដោយសទ្ធា ដោយខ្លួនឯង តែមិនបបួលបុគ្គលដទៃ ឲ្យបរិបូណ៌ ដោយសទ្ធា ១។ បើ អ្នកដឹងច្បាស់នូវអត្ថ ដឹងច្បាស់នូវធម៌ ហើយប្រតិបត្តិនូវធម៌ដ៏សមគួរដល់ធម៌ ដោយ ខ្លួនឯង តែមិនបបួលបុគ្គលដទៃ ឲ្យប្រតិបត្តិនូវធម៌ដ៏សមគួរដល់ធម៌ ១ ដោយហេតុណា ម្នាលជីវក ឧបាសកអ្នកប្រតិបត្តិដើម្បីប្រយោជន៍ផ្ទាល់ខ្លួន មិនប្រតិបត្តិដើម្បីប្រយោជន៍ បុគ្គលដទៃ ដោយហេតុមានប្រមាណប៉ុណ្ណោះឯង។

បពិត្រព្រះអង្គដ៏ចំរើន ចុះឧបាសកអ្នកប្រតិបត្តិ ដើម្បីប្រយោជន៍ផ្ទាល់ខ្លួនផង ដើម្បីប្រយោជន៍បុគ្គលដទៃផង តើដោយហេតុដូចម្តេច។ ម្នាលជីវក ឧបាសកអ្នក

បរិបូណ៌ដោយសទ្ធា ដោយខ្លួនឯង ទាំងបបួលបុគ្គលដទៃ ឲ្យបរិបូណ៌ដោយសទ្ធា ១ អ្នក
 បរិបូណ៌ដោយសីលដោយខ្លួនឯង ទាំងបបួលបុគ្គលដទៃ ឲ្យបរិបូណ៌ដោយសីល ១ អ្នក
 បរិបូណ៌ដោយចាតៈដោយខ្លួនឯង ទាំងបបួលបុគ្គលដទៃ ឲ្យបរិបូណ៌ដោយចាតៈ ១ អ្នក
 ចង់ចូលប្រទះពួកភិក្ខុដោយខ្លួនឯង ទាំងបបួលបុគ្គលដទៃ ឲ្យចូលប្រទះពួកភិក្ខុ ១ អ្នកចង់
 ស្តាប់ព្រះសទ្ធម្មដោយខ្លួនឯង ទាំងបបួលបុគ្គលដទៃ ឲ្យបានស្តាប់នូវព្រះសទ្ធម្ម ១ ជាអ្នក
 ទ្រទ្រង់នូវធម៌ទាំងឡាយ ដែលបានស្តាប់ហើយដោយខ្លួនឯង ទាំងបបួលបុគ្គលដទៃ ឲ្យ
 ទ្រទ្រង់នូវធម៌ ១ អ្នកពិចារណា នូវអត្តនៃធម៌ទាំងឡាយ ដែលបានស្តាប់ហើយ ដោយ
 ខ្លួនឯង ទាំងបបួលបុគ្គលដទៃ ឲ្យពិចារណានូវអត្ត ១ អ្នកដឹងច្បាស់នូវអត្ត ដឹងច្បាស់នូវ
 ធម៌ ហើយប្រតិបត្តិនូវធម៌ដ៏សមគួរដល់ធម៌ ដោយខ្លួនឯង ទាំងបបួលបុគ្គលដទៃ ឲ្យ
 ប្រតិបត្តិនូវធម៌ដ៏សមគួរដល់ធម៌ ១ ដោយហេតុណា ម្នាលជីវក ឧបាសកអ្នកប្រតិបត្តិ
 ដើម្បីប្រយោជន៍ផ្ទាល់ខ្លួនផង ដើម្បីប្រយោជន៍បុគ្គលដទៃផង ដោយហេតុមានប្រមាណ
 ប៉ុណ្ណោះឯង។

៧. បឋមពលសូត្រ

[២៧] ម្នាលភិក្ខុទាំងឡាយ កំឡាំងនេះ មាន ៨ យ៉ាង។ កំឡាំង ៨ យ៉ាង តើអ្វីខ្លះ។
 ម្នាលភិក្ខុទាំងឡាយ ពួកក្មេងមានការយំជាកំឡាំង ១ ពួកមាតុត្រាមមានសេចក្តីក្រោធ ជា
 កំឡាំង ១ ពួកចោរមានគ្រឿងអាវុធជាកំឡាំង ១ ពួកព្រះរាជាមានឥស្សរិយៈ ជាកំឡាំង
 ១ ពួកជនពាលមានការលើកទោស ជាកំឡាំង ១ ពួកបណ្ឌិតមានការរំពឹងគិត ជាកំឡាំង
 ១ ពួកពហុស្សូត មានការពិចារណា ជាកំឡាំង ១ ពួកសមណព្រាហ្មណ៍ មានការអត់ធន់
 ជាកំឡាំង ១។ ម្នាលភិក្ខុទាំងឡាយ កំឡាំងមាន ៨ យ៉ាងនេះឯង។

៨. ទុតិយពលសូត្រ

[២៨] គ្រានោះ ព្រះសារីបុត្រដ៏មានអាយុ បានចូលទៅគាល់ព្រះដ៏មានព្រះភាគ
 លុះចូលទៅដល់ហើយ ថ្វាយបង្គំព្រះដ៏មានព្រះភាគ រួចអង្គុយក្នុងទីដ៏សមគួរ។ លុះព្រះ
 សារីបុត្រដ៏មានអាយុ អង្គុយក្នុងទីដ៏សមគួរហើយ ព្រះដ៏មានព្រះភាគ ទ្រង់ត្រាស់យ៉ាង
 នេះថា ម្នាលសារីបុត្រ ភិក្ខុជាខីណាស្រព ប្រកបដោយកំឡាំងទាំងឡាយណា រមែងប្តេជ្ញា

នូវការអស់ទៅនៃអាសវៈទាំងឡាយថា អាសវៈទាំងឡាយ របស់អាត្មាអញអស់ហើយ
កំឡាំងទាំងនោះ របស់ភិក្ខុជាឱណាស្រព តើមានប៉ុន្មានយ៉ាង។ បពិត្រព្រះអង្គដ៏ចម្រើន
ភិក្ខុជាឱណាស្រព ប្រកបដោយកំឡាំងទាំងឡាយណា រមែងប្តេជ្ញានូវការអស់ទៅនៃ
អាសវៈទាំងឡាយថា អាសវៈទាំងឡាយ របស់អាត្មាអញអស់ហើយ កំឡាំងទាំងនោះ
របស់ភិក្ខុជាឱណាស្រព មាន ៨ យ៉ាង។ ៨ យ៉ាង តើដូចម្តេច។ បពិត្រព្រះអង្គដ៏ចម្រើន ភិក្ខុ
ជាឱណាស្រព ក្នុងសាសនានេះ ឃើញច្បាស់នូវសង្ខារទាំងពួងថា មិនទៀង ដោយបញ្ញា
ដ៏ប្រពៃ គួរតាមពិត។ បពិត្រព្រះអង្គដ៏ចម្រើន ភិក្ខុជាឱណាស្រព ឃើញច្បាស់នូវសង្ខារ
ទាំងពួងថា មិនទៀង ដោយបញ្ញាដ៏ប្រពៃ គួរតាមពិត ដោយកំឡាំងណា បពិត្រព្រះអង្គ
ដ៏ចម្រើន (ម្យ៉ាងទៀត) ភិក្ខុជាឱណាស្រព ប្តេជ្ញានូវកិរិយាអស់ទៅនៃអាសវៈទាំងឡាយថា
អាសវៈទាំងឡាយ របស់អាត្មាអញអស់ហើយ ព្រោះអាស្រ័យកំឡាំងណា កំឡាំងនេះ ជា
កំឡាំងរបស់ភិក្ខុជាឱណាស្រព។ បពិត្រព្រះអង្គដ៏ចម្រើន មួយទៀត ភិក្ខុជាឱណាស្រព
ឃើញច្បាស់នូវកាមទាំងឡាយ មានឧបមាដូចជារណ្តៅដ៏ពេញដោយរងើកភ្លើង ដោយ
បញ្ញាដ៏ប្រពៃ គួរតាមពិត។ បពិត្រព្រះអង្គដ៏ចម្រើន ភិក្ខុជាឱណាស្រពឃើញច្បាស់នូវកាម
ទាំងឡាយ ដែលមានឧបមាដូចជារណ្តៅដ៏ពេញដោយរងើកភ្លើង ដោយបញ្ញាដ៏ប្រពៃ
គួរតាមពិត ដោយកំឡាំងណា បពិត្រព្រះអង្គដ៏ចម្រើន (ម្យ៉ាងទៀត) ភិក្ខុជាឱណាស្រព
ប្តេជ្ញានូវកិរិយាអស់ទៅនៃអាសវៈទាំងឡាយថា អាសវៈទាំងឡាយ របស់អាត្មាអញ
អស់ហើយ ព្រោះអាស្រ័យកំឡាំងណា កំឡាំងនេះ ជាកំឡាំងរបស់ភិក្ខុជាឱណាស្រព។
បពិត្រព្រះអង្គដ៏ចម្រើន មួយទៀត ចិត្តរបស់ភិក្ខុជាឱណាស្រព តែងឱនទៅរកវិវេក ឈាន
ទៅរកវិវេក បែរទៅរកវិវេក ដំកល់នៅក្នុងវិវេក ត្រេកអរចំពោះក្នុងការចេញចាកកាម ជា
ចិត្តប្រាសចាកធម៌ទាំងឡាយ ដែលជាទីតាំងនៃអាសវៈដោយប្រការទាំងពួង។ បពិត្រ
ព្រះអង្គដ៏ចម្រើន ចិត្តរបស់ភិក្ខុជាឱណាស្រព តែងឱនទៅរកវិវេក ឈានទៅរកវិវេក បែរ
ទៅរកវិវេក ដំកល់នៅក្នុងវិវេក ត្រេកអរចំពោះក្នុងការចេញចាកកាម ជាចិត្តប្រាសចាក
ធម៌ទាំងឡាយ ដែលជាទីតាំងនៃអាសវៈ ដោយប្រការទាំងពួង ដោយកំឡាំងណា បពិត្រ
ព្រះអង្គដ៏ចម្រើន មួយទៀត ភិក្ខុជាឱណាស្រព ប្តេជ្ញានូវការអស់ទៅនៃអាសវៈទាំងឡាយ
ថា អាសវៈទាំងឡាយ របស់អាត្មាអញអស់ហើយ ព្រោះអាស្រ័យកំឡាំងណា កំឡាំងនេះ

ជាកំឡាំងរបស់ភិក្ខុជាខីណាស្រព។ បពិត្រព្រះអង្គដ៏ចម្រើន មួយទៀត ភិក្ខុជាខីណាស្រព
 បានចម្រើន អប់រំល្អហើយ នូវសតិប្បដ្ឋានទាំង ៤។ បពិត្រព្រះអង្គដ៏ចម្រើន ភិក្ខុជា
 ខីណាស្រព បានចម្រើន អប់រំល្អហើយ នូវសតិប្បដ្ឋាន ៤ ដោយកំឡាំងណា បពិត្រ
 ព្រះអង្គដ៏ចម្រើន មួយទៀត ភិក្ខុជាខីណាស្រព ប្តេជ្ញានូវការអស់ទៅនៃអាសវៈទាំងឡាយ
 ថា អាសវៈទាំងឡាយ របស់អាត្មាអញអស់ហើយ ព្រោះអាស្រ័យកំឡាំងណា កំឡាំងនេះ
 ជាកំឡាំងរបស់ភិក្ខុជាខីណាស្រព។ បពិត្រព្រះអង្គដ៏ចម្រើន មួយទៀត ភិក្ខុជាខីណាស្រព
 បានចម្រើន អប់រំល្អហើយ នូវឥន្ទ្រិបាទ ៤។ បពិត្រព្រះអង្គដ៏ចម្រើន អប់រំល្អហើយ នូវឥន្ទ្រិយ ៥ បាន
 ចម្រើន អប់រំល្អហើយ នូវពោជ្ឈង្គ ៧ បានចម្រើន អប់រំល្អហើយ នូវមគ្គប្រកបដោយអង្គ ៨
 ដ៏ប្រសើរ។ បពិត្រព្រះអង្គដ៏ចម្រើន ភិក្ខុជាខីណាស្រព បានចម្រើន អប់រំល្អហើយ នូវមគ្គ
 ប្រកបដោយអង្គ ៨ ដ៏ប្រសើរ ដោយកំឡាំងណា បពិត្រព្រះអង្គដ៏ចម្រើន (ម្យ៉ាងទៀត) ភិក្ខុ
 ជាខីណាស្រព ប្តេជ្ញានូវការអស់ទៅ នៃអាសវៈទាំងឡាយថា អាសវៈទាំងឡាយរបស់
 អាត្មាអញអស់ហើយ ព្រោះអាស្រ័យកំឡាំងណា កំឡាំងនេះ ជាកំឡាំងរបស់ភិក្ខុជា
 ខីណាស្រព។ បពិត្រព្រះអង្គដ៏ចម្រើន ភិក្ខុជាខីណាស្រព ប្រកបដោយកំឡាំងទាំងឡាយ
 ណា រមែងប្តេជ្ញានូវការអស់ទៅនៃអាសវៈទាំងឡាយថា អាសវៈទាំងឡាយ របស់អាត្មា
 អញអស់ហើយ កំឡាំងទាំងនោះ របស់ភិក្ខុជាខីណាស្រព មាន ៨ យ៉ាងនេះឯង។

៩. អក្ខណសូត្រ

[២៩] ម្ចាស់ភិក្ខុទាំងឡាយ បុប្ផជនមិនមានការចេះដឹង រមែងនិយាយថា សត្វ
 លោកមានកិច្ចក្នុងខណៈ សត្វលោកមានកិច្ចក្នុងខណៈ តែបុប្ផជននោះ មិនដឹងនូវខណៈ
 ឬអក្ខណៈទេ។ ម្ចាស់ភិក្ខុទាំងឡាយ អក្ខណៈ អសម័យ នៃការនៅប្រព្រឹត្តព្រហ្មចារ្យនេះ
 មាន ៨ យ៉ាង។ ៨ យ៉ាង តើអ្វីខ្លះ? ម្ចាស់ភិក្ខុទាំងឡាយ ព្រះតថាគត ឆ្ងាយចាកកិលេល
 ទ្រង់ត្រាស់ដឹងនូវញោយរាជ្ជម៌ទាំងពួង ដោយប្រពៃចំពោះព្រះអង្គ ទ្រង់បរិបូណ៌ដោយវិជ្ជា
 និងចរណៈ ទ្រង់មានដំណើរល្អ ទ្រង់ជ្រាបច្បាស់នូវត្រៃលោក ទ្រង់ប្រសើរដោយ
 សីលាទិគុណ ឥតមានបុគ្គលណាស្មើ ទ្រង់ទូន្មាននូវបុរសដែលគួរទូន្មាន ដូចនាយសារថី
 ជាសាស្ត្រានៃទេវតា និងមនុស្សទាំងឡាយ ទ្រង់ជ្រាបច្បាស់នូវចតុរារិយសច្ច ទ្រង់មាន
 ដំណើរទៅកាន់ត្រៃភពខ្លាក់ចោលហើយ បានកើតឡើងក្នុងលោកនេះ ទាំងធម៌ដែលធ្វើកិ

លេលឲ្យស្ងប់រម្ងាប់ ប្រព្រឹត្តទៅ ដើម្បីព្រះនិព្វាន ជាដំណើរដើម្បីត្រាស់ដឹង ជាធម៌ដែល
ព្រះសុគត ទ្រង់ប្រកាសទុក ព្រះអង្គក៏បានសំដែងហើយ តែទាស់បុគ្គលនេះទៅកើតក្នុង
នរក។ ម្នាលភិក្ខុទាំងឡាយ នេះជាអក្ខណៈ អសម័យ នៃការនៅប្រព្រឹត្តព្រហ្មចារ្យ ទី១។
ម្នាលភិក្ខុទាំងឡាយ មួយទៀត ព្រះតថាគត។ បេ។ ជាសាស្ត្រានៃទេវតា និងមនុស្ស
ទាំងឡាយ ទ្រង់ជ្រាបច្បាស់នូវចតុរារិយសច្ច ទ្រង់មានដំណើរទៅកាន់ត្រៃកពខ្នាក់ចោល
ហើយ រមែងកើតឡើងក្នុងលោក ទាំងធម៌ដែលធ្វើកិលេលឲ្យស្ងប់រម្ងាប់ ប្រព្រឹត្តទៅដើម្បី
ព្រះនិព្វាន ជាដំណើរដើម្បីត្រាស់ដឹង ជាធម៌ដែលព្រះសុគតទ្រង់ប្រកាសទុក ព្រះអង្គ
បានសំដែងហើយ តែទាស់បុគ្គលនេះ ទៅកើតក្នុងកំណើតតិរច្ឆាន។ បេ។ តែទាស់បុគ្គល
នេះ ទៅកើតក្នុងបិត្តិវិស័យ។ បេ។ តែទាស់បុគ្គលនេះ ទៅកើតក្នុងពួកទេវតាណាមួយមាន
អាយុវែង។ បេ។ តែទាស់បុគ្គលនេះ ជាអ្នកមកកើតក្នុងពួកបច្ចុន្តិមជនបទ ទាំងជាអ្នកបាន
កើតក្នុងពួកមិលក្ខជន ដែលមិនដឹងការខុសត្រូវច្បាស់លាស់ ដែលជាប្រទេសគ្មានភិក្ខុ
ភិក្ខុនី ឧបាសក ឧបាសិកាទៅដល់។ បេ។ បុគ្គលនេះ បានមកកើតក្នុងពួកមជ្ឈិមជនបទ
ហើយ ទាស់តែបុគ្គលនោះ ជាមិច្ឆាទិដ្ឋិ មានសេចក្តីឃើញវិបរិតថា ទានដែលបុគ្គល
ឲ្យហើយ គ្មានផល ការបូជាធំ គ្មានផល ការបូជាតូច គ្មានផល ផល និងវិបាករបស់កម្ម
ដែលសត្វធ្វើល្អ និងធ្វើអាក្រក់ មិនមាន លោកនេះ ក៏មិនមាន លោកដទៃ ក៏មិនមាន
មាតាក៏មិនមាន បិតាក៏មិនមាន ពួកសត្វជាឱបបាតិកៈ ក៏មិនមាន ពួកសមណព្រាហ្មណ៍
ក្នុងលោក ជាអ្នកព្រមព្រៀងគ្នា ប្រតិបត្តិដោយល្អ ធ្វើឲ្យជាក់ច្បាស់នូវលោកនេះ និង
លោកខាងមុខ ព្រោះដឹងច្បាស់ដោយខ្លួនឯង ហើយញ៉ាំងអ្នកដទៃឲ្យត្រាស់ដឹងផង ក៏មិន
មាន។ បេ។ បុគ្គលនេះ បានមកកើតក្នុងពួកមជ្ឈិមជនបទ ទាស់តែបុគ្គលនោះ ជាអ្នកអប្ប
ឥតប្រាជ្ញា ល្ងង់ខ្លៅ ជាមនុស្សគ មិនអង្គអាច ដើម្បីដឹងសេចក្តីនៃសុភាសិត និងទុញ្ញាសិត
បាន។ ម្នាលភិក្ខុទាំងឡាយ នេះជាអក្ខណៈ អសម័យ នៃការនៅប្រព្រឹត្តព្រហ្មចារ្យ ទី៧។
ម្នាលភិក្ខុទាំងឡាយ មួយទៀត ព្រះតថាគត ឆ្ងាយចាកកិលេស ទ្រង់ត្រាស់ដឹងនូវ
ញោយ្យធម៌ទាំងពួង ចំពោះព្រះអង្គ។ បេ។ ជាសាស្ត្រានៃទេវតា និងមនុស្សទាំងឡាយ ទ្រង់
ត្រាស់ដឹងនូវចតុរារិយសច្ច មានដំណើរទៅកាន់ត្រៃកពខ្នាក់ចោលហើយ មិនកើតឡើង
ក្នុងលោក ទាំងធម៌ដែលធ្វើកិលេលឲ្យស្ងប់រម្ងាប់ ប្រព្រឹត្តទៅ ដើម្បីព្រះនិព្វាន ជាដំណើរ

ដើម្បីត្រាស់ដឹង ជាធម៌ដែលព្រះសុគត ទ្រង់ប្រកាសទុក ព្រះអង្គក៏មិនបានសំដែង បុគ្គល
នេះ បានកើតក្នុងមជ្ឈិមជនបទ ក៏ឯបុគ្គលនោះ ជាអ្នកមានប្រាជ្ញា មិនល្ងង់ខ្លៅ មិនជា
មនុស្សគ អង្គអាច ដើម្បីដឹងសេចក្តីនៃសុភាសិត និងទុញ្ញាសិតបាន។ ម្នាលភិក្ខុទាំងឡាយ
នេះជាអក្ខណៈ អសម័យ នៃការនៅប្រព្រឹត្តព្រហ្មចារ្យ ទី៨។ ម្នាលភិក្ខុទាំងឡាយ
អក្ខណៈ អសម័យ នៃការនៅប្រព្រឹត្តព្រហ្មចារ្យ មាន ៨ យ៉ាងនេះឯង។ ម្នាលភិក្ខុ
ទាំងឡាយ ខណៈ និងសម័យនៃការនៅប្រព្រឹត្តព្រហ្មចារ្យ មានតែមួយ។ មួយ តើ
ដូចម្តេច។ ម្នាលភិក្ខុទាំងឡាយ ព្រះតថាគត ព្រាយចាកកិលេស ទ្រង់ត្រាស់ដឹងនូវ
ព្រាយ្យធម៌ទាំងពួង ដោយប្រពៃចំពោះព្រះអង្គ ទ្រង់បរិបូណ៌ ដោយវិជ្ជា និងចរណៈ
ទ្រង់មានដំណើរល្អ ទ្រង់ជ្រាបច្បាស់នូវត្រៃលោក ទ្រង់ប្រសើរដោយសីលាទិគុណ
គតមានបុគ្គលណាស្មើ ទ្រង់ទូន្មាននូវបុរសដែលគួរទូន្មាន ដូចនាយសារថី ជាសាស្ត្រានៃ
ទេវតា និងមនុស្សទាំងឡាយ ទ្រង់ជ្រាបច្បាស់នូវចតុរារិយសច្ច ទ្រង់មានដំណើរទៅកាន់
ត្រៃកពខ្នាក់ចោលហើយ បានកើតឡើងក្នុងលោកនេះ ទាំងធម៌ដែលធ្វើកិលេលឲ្យស្ងប់
រម្ងាប់ ប្រព្រឹត្តទៅដើម្បីព្រះនិព្វាន ជាដំណើរដើម្បីត្រាស់ដឹង ជាធម៌ដែលព្រះសុគតទ្រង់
ប្រកាសទុក ព្រះអង្គក៏បានសំដែងហើយ ទាំងបុគ្គលនេះ បានកើតក្នុងពួកមជ្ឈិមជនបទ
ថែមទាំងបុគ្គលនោះ ជាអ្នកមានប្រាជ្ញា មិនល្ងង់ខ្លៅ មិនជាមនុស្សគ អង្គអាច ដើម្បីដឹង
សេចក្តីនៃសុភាសិត និងទុញ្ញាសិតបាន។ ម្នាលភិក្ខុទាំងឡាយ នេះជាខណៈ និងសម័យ
នៃការនៅប្រព្រឹត្តព្រហ្មចារ្យតែមួយ។

ពួកជនណា បាននូវមនុស្សលោកហើយ (បានកើតជាមនុស្ស) តែមិនច្នៃប្រទះនូវ
ខណៈ ក្នុងព្រះសទ្ធម្ម ដែលព្រះតថាគតទ្រង់សំដែងដោយល្អ ជនទាំងនោះ
ឈ្មោះថាកន្លងបង់នូវខណៈ អក្ខណៈទាំងឡាយ ដែលអ្នកប្រាជ្ញទាំងឡាយជា
ច្រើន បានពោលហើយថា ធ្វើនូវសេចក្តីអន្តរាយដល់បុគ្គល ព្រះតថាគតទាំង
ឡាយ ទ្រង់កើតឡើង ក្នុងលោកម្តង ៗ ការកើតឡើង នៃព្រះតថាគតទាំងឡាយ
ណា ដែលសត្វបានដោយកម្រក្រៃពេក ក្នុងលោក ការកើតឡើងនៃព្រះតថាគត
ទាំងឡាយនោះ ក៏កើតចំពោះមុខហើយ ការបានអត្តភាពជាមនុស្សផង
ការសំដែងនូវព្រះសទ្ធម្មផង (ក៏បានកើតចំពោះមុខហើយ) ជនអ្នកមានសេចក្តី

ប្រាថ្នានូវប្រយោជន៍ គួរព្យាយាមក្នុងព្រះសទ្ធម្មនោះ។ បុគ្គលគប្បីដឹងច្បាស់ នូវ
 ព្រះសទ្ធម្មដោយហេតុដូចម្តេច ខណៈកុំកន្លងនូវអ្នកទាំងឡាយឡើយ ព្រោះថា
 ពួកជនដែលខណៈកន្លងហើយ រមែងសង្រេងសង្រែក្នុងនរកត្រៀមត្រា។ បើ
 បុគ្គលណា ក្នុងលោកនេះ ញ៉ាំងសេចក្តីកំណត់នូវព្រះសទ្ធម្ម គឺអរិយមគ្គ មិនឲ្យ
 សម្រេចទេ បុគ្គលនោះ ជាអ្នកកន្លងបង់នូវប្រយោជន៍ រមែងសង្រេងសង្រែក អស់
 រាត្រីយូរ ដូចជាពាណិជ ដែលកន្លងបង់នូវប្រយោជន៍ ដូច្នោះដែរ សត្វដែលអវិជ្ជា
 រូបវិតហើយ មិនញ៉ាំងព្រះសទ្ធម្មឲ្យសម្រេចបាន គង់នឹងត្រឡប់មកកាន់សង្សារ គឺ
 ការកើត និងការស្លាប់ អស់កាលដ៏យូរ មួយទៀត ពួកជនណា បាននូវអត្តភាពជា
 មនុស្ស ក្នុងព្រះសទ្ធម្ម ដែលព្រះតថាគត សំដែងល្អហើយ បានធ្វើហើយ នឹងធ្វើ ឬ
 កំពុងធ្វើ តាមពាក្យនៃព្រះសាស្តា ពួកជនណា ដើរទៅកាន់ផ្លូវ ដែលព្រះតថាគត
 សំដែងទុកហើយ ពួកជននោះ ឈ្មោះថា ត្រាស់ដឹងនូវខណៈ និងព្រហ្មចារ្យដ៏
 ប្រសើរក្នុងលោក សេចក្តីសង្រួមណា ដែលព្រះពុទ្ធជាអាទិច្ចពន្ធុ ព្រះអង្គមានចក្ខុ
 បានសំដែងហើយ បុគ្គលមានចិត្តមិនទទឹកដោយកិលេស ជាអ្នកមានស្មារតីគ្រប់
 កាល គប្បីគ្រប់គ្រងក្នុងសេចក្តីសង្រួមទាំងនោះ ពួកជនណា បានដល់នូវការអស់
 ទៅនៃអាសវៈ ជនទាំងនោះ បានកាត់នូវអនុស័យទាំងពួង ដែលទៅកាន់សង្សារ
 ជាលំនៅនៃមារ ហើយដល់នូវត្រើយ គឺព្រះនិព្វាន ក្នុងលោក។

១០. អនុរុទ្ធមហាវិតក្កសូត្រ

[៣០] សម័យមួយ ព្រះដ៏មានព្រះភាគ ទ្រង់គង់នៅក្នុងភេសកឡារន ជាទីឲ្យនូវ
 អភ័យដល់សត្វម្រឹគ ជិតក្រុងសុសុមារគិរៈ ក្នុងភគ្គជនបទ។ ក្នុងសម័យនោះ ព្រះអនុរុទ្ធដ៏
 មានអាយុ គង់នៅក្នុងបាចិនវង្សទាយវន ក្នុងដែនចេតិ។ គ្រានោះ ព្រះអនុរុទ្ធដ៏មានអាយុ
 នៅក្នុងទីស្ងាត់ពួនសម្ងំ មានចិត្តត្រិះរិះកើតឡើង យ៉ាងនេះថា នេះជាធម៌របស់អ្នកប្រាថ្នា
 តិច នេះមិនមែនជាធម៌របស់អ្នកប្រាថ្នាច្រើន នេះជាធម៌របស់អ្នកសន្តាន នេះមិនមែន
 ជាធម៌របស់អ្នកមិនសន្តាន នេះជាធម៌របស់អ្នកស្ងាត់ នេះមិនមែនជាធម៌របស់អ្នក
 ត្រេកអរ ក្នុងការច្រឡំដោយពួក នេះជាធម៌របស់អ្នកប្រារព្ធព្យាយាម នេះមិនមែន
 ជាធម៌របស់អ្នកខ្ជិលច្រអូស នេះជាធម៌របស់អ្នកមានស្មារតីខ្ជាប់ខ្ជួន នេះមិនមែនជាធម៌

របស់អ្នកភ្លេចស្មារតី នេះជាធម៌របស់អ្នកមានចិត្តតាំងមាំ នេះមិនមែនជាធម៌របស់
អ្នកមានចិត្តមិនតាំងមាំ នេះជាធម៌របស់អ្នកមានប្រាជ្ញា នេះមិនមែនជាធម៌របស់អ្នកឥត
ប្រាជ្ញា។ លំដាប់នោះ ព្រះដ៏មានព្រះភាគ ទ្រង់ជ្រាបច្បាស់នូវសេចក្តីត្រិះរិះក្នុងចិត្ត របស់
ព្រះអនុរុទ្ធដ៏មានអាយុ ដោយព្រះហឫទ័យនៃព្រះអង្គហើយ ក៏បាត់អំពីភេសកឡាន
ជាទីឲ្យនូវអភ័យដល់សត្វម្រឹគ ជិតក្រុងសុំសុមារគិរៈ ក្នុងភក្ត្រជនបទ ស្រាប់តែមកប្រាកដ
ក្នុងទីចំពោះមុខនៃព្រះអនុរុទ្ធដ៏មានអាយុ ក្នុងបាចិនវិសទាយវន ក្នុងដែនចេតិ ព្រះអង្គ
ទ្រង់គង់លើអាសនៈដែលគេក្រាលថ្វាយ ដូចជាបុរសមានកំឡាំង លានូវដៃដែលខ្លួនបត់
ចូល ឬបត់ចូលនូវដៃ ដែលខ្លួនលាចេញ ដូច្នោះឯង។ ព្រះអនុរុទ្ធដ៏មានអាយុ ថ្វាយបង្គំ
ព្រះដ៏មានព្រះភាគ ហើយអង្គុយក្នុងទីដ៏សមគួរ។ លុះព្រះអនុរុទ្ធដ៏មានអាយុ អង្គុយក្នុង
ទីដ៏សមគួរហើយ ព្រះដ៏មានព្រះភាគ ទ្រង់ត្រាស់យ៉ាងនេះថា ម្ចាស់អនុរុទ្ធ ប្រពៃហើយ ។
ម្ចាស់អនុរុទ្ធ អ្នកបានត្រិះរិះនូវមហាបុរិសវិតក្កៈប្រពៃហើយថា នេះជាធម៌របស់អ្នកប្រាជ្ញា
តិច នេះមិនមែនជាធម៌របស់អ្នកប្រាជ្ញាច្រើន នេះជាធម៌របស់អ្នកសន្តោស នេះមិនមែន
ជាធម៌របស់អ្នកមិនសន្តោស នេះជាធម៌របស់អ្នកស្ងាត់ នេះមិនមែនជាធម៌របស់អ្នក
ត្រេកអរ ក្នុងការនៅច្រឡំក្រឡំដោយពួក នេះជាធម៌របស់អ្នកប្រារព្ធព្យាយាម នេះ
មិនមែនជាធម៌ របស់អ្នកខ្ជិលច្រអូស នេះជាធម៌របស់អ្នកមានស្មារតីខ្ជាប់ខ្ជួន នេះមិនមែន
ជាធម៌របស់អ្នកភ្លេចស្មារតី នេះជាធម៌របស់អ្នកមានចិត្តតាំងមាំ នេះមិនមែនជាធម៌របស់
អ្នកមានចិត្តមិនតាំងមាំ នេះជាធម៌របស់អ្នកមានប្រាជ្ញា នេះមិនមែនជាធម៌របស់អ្នកឥត
ប្រាជ្ញា។ ម្ចាស់អនុរុទ្ធ បើដូច្នោះ អ្នកត្រិះរិះនូវមហាបុរិសវិតក្កៈ ទី៨ នេះថា នេះជាធម៌
របស់អ្នកមាននិប្បបញ្ញធម៌ គឺព្រះនិព្វាន ជាទីត្រេកអរ អ្នកត្រេកអរក្នុងនិប្បបញ្ញធម៌ នេះ
មិនមែនជាធម៌របស់អ្នកមានបបញ្ញធម៌ត្រណា ទិដ្ឋិ មានៈ។ អដ្ឋកថា។ ជាទីត្រេកអរ អ្នក
ត្រេកអរក្នុងបបញ្ញធម៌។ ម្ចាស់អនុរុទ្ធ កាលណាអ្នកនឹងត្រិះរិះ នូវមហាបុរិសវិតក្កៈ ទាំង៨
នេះ ម្ចាស់អនុរុទ្ធ កាលនោះ អ្នកនឹងប្រាជ្ញាដរាបណា អ្នកនឹងស្ងាត់ចាកកាមទាំងឡាយ
ស្ងាត់ចាកអកុសលធម៌ទាំងឡាយ ដល់បឋមជ្ឈាន ប្រកបដោយវិតក្កៈ និងវិចារៈ មានបីតិ
និងសុខ កើតអំពីសេចក្តីស្ងប់ស្ងាត់ដរាបនោះ។ ម្ចាស់អនុរុទ្ធ កាលណាអ្នកនឹងត្រិះរិះ នូវ
មហាបុរិសវិតក្កៈទាំង ៨ នេះ ម្ចាស់អនុរុទ្ធ កាលនោះ អ្នកនឹងប្រាជ្ញាដរាបណា ព្រោះ

រម្ងាប់នូវវិតក្កៈ និងវិចារៈ អ្នកនឹងដល់នូវទុតិយជ្ឈាន ជាធម្មជាតិ កើតមានក្នុងសន្តាននៃ
ខ្លួន ប្រកបដោយសេចក្តីជ្រះថ្លា គឺសទ្ធា មានសភាពជាចិត្តខ្ពស់ឯក មិនមានវិតក្កៈ មិន
មានវិចារៈ មានតែបីតិ និងសុខ ដែលកើតអំពីសមាធិ គឺបឋមជ្ឈាន (ដរាបនោះ)។ ម្នាល
អនុរុទ្ធ កាលណាអ្នកត្រិះរិះនូវមហាបុរិសវិតក្កៈទាំង ៨ នេះ ម្នាលអនុរុទ្ធ កាលនោះ អ្នក
នឹងប្រាថ្នា ដរាបណា អ្នកនឹងប្រកបដោយឧបេក្ខា ព្រោះមានចិត្តនឿយណាយ ចាកបីតិ
មានស្មារតី ដឹងខ្លួន សោយនូវសេចក្តីសុខ ដោយនាមកាយ ព្រះអរិយៈទាំងឡាយ តែង
សរសើរនូវបុគ្គល ដែលបានតតិយជ្ឈាននោះថា បុគ្គលនេះ ប្រកបដោយឧបេក្ខា
មានស្មារតី មានធម៌ជាគ្រឿងនៅជាសុខដូច្នោះ ព្រោះតតិយជ្ឈានណា អ្នកនឹងដល់នូវ
តតិយជ្ឈាននោះ (ដរាបនោះ)។ ម្នាលអនុរុទ្ធ កាលណា អ្នកនឹងត្រិះរិះនូវមហាបុរិសវិតក្កៈ
ទាំង ៨ នេះ ម្នាលអនុរុទ្ធ កាលនោះ អ្នកនឹងប្រាថ្នា ដរាបណា អ្នកនឹងដល់នូវចតុត្ថជ្ឈាន
ជាធម្មជាតិ មានអារម្មណ៍មិនមែនជាទុក្ខ មិនមែនជាសុខ គឺឧបេក្ខា មានសតិដ៏បរិសុទ្ធ
ដោយឧបេក្ខា ព្រោះលះបង់នូវសុខផង លះបង់នូវទុក្ខផង អស់ទៅនៃសោមនស្ស និង
ទោមនស្សផង (ដរាបនោះ)។ ម្នាលអនុរុទ្ធ កាលណា អ្នកនឹងត្រិះរិះនូវមហាបុរិសវិតក្កៈ
ទាំង ៨ នេះផង ជាអ្នកបានតាមប្រាថ្នា បានមិនលំបាក បានដោយងាយ នូវឈានទាំង ៤
នេះ ប្រព្រឹត្តទៅក្នុងចិត្តដ៏ថ្លៃថ្លា ជាគ្រឿងនៅជាសុខក្នុងបច្ចុប្បន្នផង ម្នាលអនុរុទ្ធ ដូចជាទូ
សម្រាប់ដាក់សំពត់ដ៏ពេញដោយសំពត់ទាំងឡាយ ដែលគេជ្រលក់ដោយពណ៌ផ្សេងៗ
របស់គហបតី ឬគហបតិបុត្ត យ៉ាងណាមិញ បំសុកូលចិវរ ក៏នឹងប្រាកដដល់អ្នកដែល
សន្តោស ដើម្បីសេចក្តីត្រេកអរ ដើម្បីមិនតក់ស្លុត ដើម្បីនៅសប្បាយ ដើម្បីចុះកាន់
ព្រះនិព្វាន ក្នុងកាលនោះ ក៏យ៉ាងនោះដែរ។ ម្នាលអនុរុទ្ធ កាលណាអ្នកនឹងត្រិះរិះនូវ
មហាបុរិសវិតក្កៈទាំង ៨ នេះផង ជាអ្នកបានតាមប្រាថ្នា បានមិនលំបាក បានដោយងាយ
នូវឈានទាំង ៤ នេះ ប្រព្រឹត្តទៅក្នុងចិត្តដ៏ថ្លៃថ្លា ជាគ្រឿងនៅជាសុខ ក្នុងបច្ចុប្បន្នផង
ម្នាលអនុរុទ្ធ ដូចជាបាយនៃស្រូវសាលីរបស់គហបតី ឬគហបតិបុត្ត ដែលប្រាសចាក
ពណ៌ខ្មៅ មានសម្បុច្រើនមុខ មានម្ហូបក្រៀមច្រើនមុខ យ៉ាងណាមិញ ភោជនជាដុំ ជា
ពំនូត នឹងប្រាកដដល់អ្នកដែលសន្តោស ដើម្បីសេចក្តីត្រេកអរ ដើម្បីមិនតក់ស្លុត ដើម្បី
នៅសប្បាយ ដើម្បីចុះកាន់ព្រះនិព្វាន ក្នុងកាលនោះ យ៉ាងនោះដែរ។ ម្នាលអនុរុទ្ធ

កាលណាអ្នកនឹងត្រិះរិះនូវមហាបុរិសវិតក្កៈទាំង ៨ នេះផង ជាអ្នកបានតាមប្រាថ្នា បានមិនលំបាក បានដោយងាយនូវឈានទាំង ៤ នេះ ដែលប្រព្រឹត្តទៅក្នុងចិត្តដ៏ថ្លៃថ្លា ជាគ្រឿងនៅសប្បាយ ក្នុងបច្ចុប្បន្នផង ម្នាលអនុរុទ្ធ ដូចជាផ្ទះកំពូល របស់គហបតី ឬគហបតីបុត្រ ដែលគេលាបខាងក្នុង និងខាងក្រៅ មិនមានខ្យល់ (ចេញចូល) មានគន្លឹះដ៏ជិតស្និទ្ធ មានបង្អួចបិទហើយ យ៉ាងណាមិញ រុក្ខមូលសេនាសនៈ ក៏នឹងប្រាកដដល់អ្នកដែលសន្តោស ដើម្បីសេចក្តីត្រេកអរ ដើម្បីមិនតក់ស្លុត ដើម្បីនៅសប្បាយ ដើម្បីចុះកាន់ព្រះនិព្វាន ក្នុងកាលនោះ ក៏យ៉ាងនោះដែរ។ ម្នាលអនុរុទ្ធ កាលណាអ្នកនឹងត្រិះរិះនូវមហាបុរិសវិតក្កៈទាំង ៨ នេះផង ជាអ្នកបានតាមប្រាថ្នា បានមិនលំបាក បានដោយងាយនូវឈានទាំង ៤ នេះ ដែលប្រព្រឹត្តទៅក្នុងចិត្តដ៏ថ្លៃថ្លា ជាគ្រឿងនៅជាសុខក្នុងបច្ចុប្បន្នផង ម្នាលអនុរុទ្ធ ដូចជាបល្ល័ង្ក (គ្រែដែលមានជើងខ្ពស់ វិចិត្រដោយរូបសត្វសាហាវ) របស់គហបតី ឬគហបតីបុត្រ ដែលក្រាលដោយព្រំ មានរោមវែងជាង ៤ ធ្នាប់ ដែលក្រាលដោយកម្រាលមានពណ៌ស ដែលធ្វើដោយរោមសត្វ ដែលក្រាលដោយកម្រាលធ្វើដោយរោមសត្វ ជាផ្កាចង្កើម មានកម្រាលដ៏ឧត្តម ដែលគេធ្វើដោយស្បែកសត្វឈ្មុស មានខ្នើយមានពណ៌ក្រហមទាំងពីរខាង គឺខ្នើយក្បាល និងខ្នើយជើង ព្រមទាំងពិដានមានពណ៌ក្រហមពីខាងលើ យ៉ាងណាមិញ ទិដេក និងទិអង្គុយ ដែលធ្វើដោយកម្រាលស្មៅ ក៏នឹងប្រាកដដល់អ្នកដែលសន្តោស ដើម្បីសេចក្តីត្រេកអរ ដើម្បីមិនតក់ស្លុត ដើម្បីនៅសប្បាយ ដើម្បីចុះកាន់ព្រះនិព្វាន ក្នុងកាលនោះ ក៏យ៉ាងនោះដែរ។ ម្នាលអនុរុទ្ធ កាលណាអ្នកនឹងត្រិះរិះនូវមហាបុរិសវិតក្កៈទាំង ៨ នេះផង ជាអ្នកបានតាមប្រាថ្នា បានមិនលំបាក បានដោយងាយ នូវឈានទាំង ៤ នេះ ប្រព្រឹត្តទៅក្នុងចិត្តដ៏ថ្លៃថ្លា ជាគ្រឿងនៅជាសុខ ក្នុងបច្ចុប្បន្នផង ម្នាលអនុរុទ្ធ ដូចជាភេសជ្ជៈផ្សេងៗ គឺទឹកដោះថ្នាំ ទឹកដោះខាប់ ប្រេង ទឹកឃ្មុំ ទឹកអំពៅ របស់គហបតី ឬគហបតីបុត្រ យ៉ាងណាមិញ ថ្នាំដែលត្រាំដោយទឹកមូត្រស្អុយ នឹងប្រាកដដល់អ្នកដែលសន្តោស ដើម្បីសេចក្តីត្រេកអរ ដើម្បីមិនតក់ស្លុត ដើម្បីនៅសប្បាយ ដើម្បីចុះកាន់ព្រះនិព្វាន ក្នុងកាលនោះ ក៏យ៉ាងនោះដែរ។ ម្នាលអនុរុទ្ធ បើដូច្នោះ អ្នកគប្បីនៅចាំវិស្សាតទៅទៀត ក្នុងបាចិនវិសទាយវេន ជិតដែនចេតីនេះចុះ។ ព្រះអនុរុទ្ធដ៏មានអាយុ ទទួលស្តាប់ព្រះពុទ្ធដីកថា ព្រះករុណា ព្រះអង្គ។

ត្រានោះ ព្រះដ៏មានព្រះភាគ ទ្រង់ទូន្មានព្រះអនុរុទ្ធដ៏មានអាយុ ដោយឱវាទនេះហើយ ក៏ បាត់អំពីបាចិនវិសទាយវន ក្នុងដែនចេតិ មកប្រាកដក្នុងភេសកឡាវន ជាទីឲ្យនូវអភ័យ ដល់ពួកសត្វម្រឹគ ជិតក្រុងសុំសុមារតិរៈ ក្នុងកត្តជនបទ ព្រះអង្គគង់លើអាសនៈ ដែលគេ ក្រាលថ្វាយ ដូចជាបុរសមានកំឡាំង លាដៃដែលខ្លួនបត់ចូល ឬបត់ចូលនូវដៃ ដែលខ្លួន លាចេញដូច្នោះឯង។ លុះព្រះដ៏មានព្រះភាគ ទ្រង់គង់ហើយ ត្រាស់ហៅភិក្ខុទាំងឡាយ មកថា ម្ចាស់ភិក្ខុទាំងឡាយ តថាគត នឹងសំដែងនូវមហាបុរិសវិតក្កៈ ៨ យ៉ាង ដល់អ្នក ទាំងឡាយ អ្នកទាំងឡាយ ចូរស្តាប់នូវពាក្យនោះចុះ។ បេ។ ម្ចាស់ភិក្ខុទាំងឡាយ ចុះមហា បុរិសវិតក្កៈ ៨ យ៉ាង តើអ្វីខ្លះ។ ម្ចាស់ភិក្ខុទាំងឡាយ នេះជាធម៌របស់អ្នកប្រាថ្នាតិច នេះ មិនមែនជាធម៌របស់អ្នកប្រាថ្នាច្រើន ១ ម្ចាស់ភិក្ខុទាំងឡាយ នេះជាធម៌របស់អ្នកមាន សេចក្តីសន្តោស នេះមិនមែនជាធម៌របស់អ្នកមិនមានសេចក្តីសន្តោស ១ ម្ចាស់ភិក្ខុ ទាំងឡាយ នេះជាធម៌របស់អ្នកស្ងាត់ នេះមិនមែនជាធម៌របស់អ្នកត្រេកអរដោយពួក ១ ម្ចាស់ភិក្ខុទាំងឡាយ នេះជាធម៌របស់អ្នកប្រារព្ធសេចក្តីព្យាយាម នេះមិនមែនជាធម៌របស់ អ្នកខ្ជិលច្រអូស ១ ម្ចាស់ភិក្ខុទាំងឡាយ នេះជាធម៌របស់អ្នកមានស្មារតីខ្ជាប់ខ្ជួន នេះ មិនមែនជាធម៌របស់អ្នកភ្លេចស្មារតី ១ ម្ចាស់ភិក្ខុទាំងឡាយ នេះជាធម៌របស់អ្នកមានចិត្ត តាំងមាំ នេះមិនមែនជាធម៌របស់អ្នកមានចិត្តមិនតាំងមាំ ១ ម្ចាស់ភិក្ខុទាំងឡាយ នេះជា ធម៌របស់អ្នកមានប្រាជ្ញា នេះមិនមែនជាធម៌របស់អ្នកតតប្រាជ្ញា ១ ម្ចាស់ភិក្ខុទាំងឡាយ នេះជាធម៌របស់អ្នកមាននិប្បបញ្ចធម៌ គឺព្រះនិព្វាន ជាទីត្រេកអរ អ្នកត្រេកអរក្នុងនិប្ប បញ្ចធម៌ នេះមិនមែនជាធម៌របស់អ្នកមានបបញ្ចធម៌ជាទីត្រេកអរ អ្នកត្រេកអរក្នុងបបញ្ច ធម៌ ១។

ឯពាក្យថា ម្ចាស់ភិក្ខុទាំងឡាយ នេះជាធម៌របស់អ្នកប្រាថ្នាតិច នេះមិនមែនជាធម៌ របស់អ្នកប្រាថ្នាច្រើន ដូច្នោះនេះ ដែលតថាគតពោលហើយ ពាក្យនេះដែលតថាគតពោល ហើយ តើព្រោះអាស្រ័យហេតុដូចម្តេច។ ម្ចាស់ភិក្ខុទាំងឡាយ ភិក្ខុក្នុងសាសនានេះ ជា អ្នកប្រាថ្នាតិច រមែងមិនប្រាថ្នាថា ពួកជន គប្បីដឹងនូវអាត្មាអញ ថាជាអ្នកប្រាថ្នាតិច ដូច្នោះ ជាអ្នកមានសេចក្តីសន្តោស រមែងមិនប្រាថ្នាថា ពួកជន គប្បីដឹងនូវអាត្មាអញថា ជាអ្នកមានសេចក្តីសន្តោស ដូច្នោះ ជាអ្នកស្ងាត់ រមែងមិនប្រាថ្នាថា ពួកជនគប្បីដឹងនូវ

អាត្មាអញ ថាជាអ្នកស្ងាត់ ដូច្នោះ ជាអ្នកប្រារព្ធសេចក្តីព្យាយាម រមែងមិនប្រាថ្នាថា ពួក
ជន គប្បីដឹងនូវអាត្មាអញ ថាជាអ្នកប្រារព្ធសេចក្តីព្យាយាម ដូច្នោះ ជាអ្នកមានស្មារតី
ខ្ជាប់ខ្ជួន រមែងមិនប្រាថ្នាថា ពួកជន គប្បីដឹងនូវអាត្មាអញ ថាជាអ្នកមានស្មារតីខ្ជាប់ខ្ជួន
ដូច្នោះ ជាអ្នកមានចិត្តតាំងមាំ រមែងមិនប្រាថ្នាថា ពួកជន គប្បីដឹងនូវអាត្មាអញ ថាជាអ្នក
មានចិត្តតាំងមាំ ដូច្នោះ ជាអ្នកមានប្រាជ្ញា រមែងមិនប្រាថ្នាថា ពួកជន គប្បីដឹងនូវ
អាត្មាអញ ថាជាអ្នកមានប្រាជ្ញា ដូច្នោះ ជាអ្នកមាននិប្បបញ្ចធម៌ ជាទីត្រេកអរ រមែងមិន
ប្រាថ្នាថា ពួកជន គប្បីដឹងនូវអាត្មាអញ ថាជាអ្នកមាននិប្បបញ្ចធម៌ ជាទីត្រេកអរ ដូច្នោះ។
ពាក្យណាថា ម្នាលភិក្ខុទាំងឡាយ នេះជាធម៌របស់អ្នកប្រាថ្នាតិច នេះមិនមែនជាធម៌
របស់អ្នកប្រាថ្នាច្រើនដូច្នោះ ដែលតថាគតពោលហើយ ពាក្យនុ៎ះ តថាគតពោលហើយ
ព្រោះអាស្រ័យហេតុនេះ។

ពាក្យថា ម្នាលភិក្ខុទាំងឡាយ នេះជាធម៌របស់អ្នកមានសេចក្តីសន្តោស នេះ
មិនមែនជាធម៌របស់អ្នកមិនមានសេចក្តីសន្តោស ដូច្នោះនេះ ដែលតថាគតពោលហើយ
ពាក្យនុ៎ះ ដែលតថាគតពោលហើយ តើព្រោះអាស្រ័យហេតុដូចម្តេច។ ម្នាលភិក្ខុ
ទាំងឡាយ ភិក្ខុក្នុងសាសនានេះ ជាអ្នកសន្តោសដោយចីរ បិណ្ឌបាត សេនាសនៈ
គិលានប្បច្ចយភេសជ្ជបរិក្ខារតាមមាន តាមបាន ពាក្យណាថា ម្នាលភិក្ខុទាំងឡាយ នេះ
ជាធម៌របស់អ្នកមានសេចក្តីសន្តោស នេះមិនមែនជាធម៌របស់អ្នកមិនមានសេចក្តី
សន្តោស ដូច្នោះ ដែលតថាគតពោលហើយ ពាក្យនុ៎ះ តថាគតពោលហើយ ព្រោះ
អាស្រ័យហេតុនេះ។

ពាក្យថា ម្នាលភិក្ខុទាំងឡាយ នេះជាធម៌របស់អ្នកស្ងាត់ នេះមិនមែនជាធម៌របស់
អ្នកត្រេកអរដោយពួក ដូច្នោះនេះ ដែលតថាគតពោលហើយ ពាក្យនុ៎ះ តថាគតពោល
ហើយ តើព្រោះអាស្រ័យហេតុដូចម្តេច។ ម្នាលភិក្ខុទាំងឡាយ ភិក្ខុក្នុងសាសនានេះ ជា
អ្នកស្ងប់ស្ងាត់ នៅមានពួកភិក្ខុ ភិក្ខុនី ឧបាសក ឧបាសិកា ព្រះរាជា មហាមាត្យរបស់
ព្រះរាជា តិរិយ និងសាវករបស់តិរិយ រមែងចូលទៅរកភិក្ខុនោះ។ ក្នុងទីនោះ ភិក្ខុមានចិត្ត
ឱនទៅរកវិវេក ឈានទៅរកវិវេក បែរទៅរកវិវេក ដំកល់នៅក្នុងវិវេក ត្រេកអរចំពោះក្នុង
ការចេញចាកកាម ជាអ្នកធ្វើតាមនូវពាក្យ ដែលប្រកបចំពោះដោយពាក្យ ដែលគួរបញ្ជូន

ទៅដោយពិត ពាក្យណាថា ម្ចាស់ភិក្ខុទាំងឡាយ នេះជាធម៌របស់អ្នកស្ងាត់ នេះមិនមែន ជាធម៌របស់អ្នកត្រេកអរដោយពួក ដូច្នោះ ដែលតថាគតពោលហើយ ពាក្យនុ៎ះ តថាគត ពោលហើយ ព្រោះអាស្រ័យហេតុនេះ។

ពាក្យថា ម្ចាស់ភិក្ខុទាំងឡាយ នេះជាធម៌របស់អ្នកប្រារព្ធព្យាយាម នេះមិនមែនជា ធម៌របស់អ្នកខ្ជិលច្រអូស ដូច្នោះនេះ ដែលតថាគតពោលហើយ ពាក្យនុ៎ះតថាគតពោល ហើយ តើព្រោះអាស្រ័យហេតុដូចម្តេច។ ម្ចាស់ភិក្ខុទាំងឡាយ ភិក្ខុក្នុងសាសនានេះ ជា អ្នកប្រារព្ធសេចក្តីព្យាយាម ដើម្បីលះបង់នូវពួកអកុសលធម៌ ដើម្បីញ៉ាំងពួកកុសលធម៌ ឲ្យកើតឡើង ជាអ្នកមានកំឡាំង មានសេចក្តីប្រឹងប្រែងមាំ មិនទំលាក់ចុះចោលក្នុង កុសលធម៌ទាំងឡាយ ពាក្យណាថា ម្ចាស់ភិក្ខុទាំងឡាយ នេះជាធម៌របស់អ្នកប្រារព្ធ ព្យាយាម នេះមិនមែនជាធម៌របស់អ្នកខ្ជិលច្រអូស ដូច្នោះ ដែលតថាគតពោលហើយ ពាក្យនុ៎ះ តថាគតពោលហើយ ព្រោះអាស្រ័យហេតុនេះ។

ពាក្យថា ម្ចាស់ភិក្ខុទាំងឡាយ នេះជាធម៌របស់អ្នកមានស្មារតីខ្ជាប់ខ្ជួន នេះមិនមែន ជាធម៌របស់អ្នកភ្លេចស្មារតីដូច្នោះនេះ ដែលតថាគតពោលហើយ ពាក្យនុ៎ះ តថាគត ពោលហើយ តើព្រោះអាស្រ័យហេតុដូចម្តេច។ ម្ចាស់ភិក្ខុទាំងឡាយ ភិក្ខុក្នុងសាសនានេះ ជាអ្នកមានស្មារតី ប្រកបដោយស្មារតី និងភាពជាអ្នកមានប្រាជ្ញាចាស់ក្លាដ៏ខ្ពង់ខ្ពស់ នឹក ឃើញ រព្វកបានរឿយ ។ នូវអំពើដែលធ្វើរួចយូរហើយផង នូវសំដីដែលនិយាយរួច យូរហើយផង ពាក្យណាថា ម្ចាស់ភិក្ខុទាំងឡាយ នេះជាធម៌របស់អ្នកមានស្មារតីខ្ជាប់ខ្ជួន នេះមិនមែនជាធម៌របស់អ្នកភ្លេចស្មារតី ដូច្នោះ ដែលតថាគតពោលហើយ ពាក្យនុ៎ះ តថាគតពោលហើយ ព្រោះអាស្រ័យហេតុនេះ។

ពាក្យថា ម្ចាស់ភិក្ខុទាំងឡាយ នេះជាធម៌របស់អ្នកមានចិត្តតាំងមាំ នេះមិនមែនជា ធម៌របស់អ្នកមានចិត្តមិនតាំងមាំ ដូច្នោះនេះ ដែលតថាគតពោលហើយ ពាក្យនុ៎ះ តថាគត ពោលហើយ តើព្រោះអាស្រ័យហេតុដូចម្តេច។

ម្ចាស់ភិក្ខុទាំងឡាយ ភិក្ខុក្នុងសាសនានេះ ស្ងប់ស្ងាត់ចាកកាមទាំងឡាយ។ ហេ។ ដល់នូវវត្ថុត្រូវជួន ពាក្យណាថា ម្ចាស់ភិក្ខុទាំងឡាយ នេះជាធម៌របស់អ្នកមានចិត្តតាំងមាំ

នេះមិនមែនជាធម៌របស់អ្នកមានចិត្តមិនតាំងមាំដូច្នោះ ដែលតថាគតពោលហើយ ពាក្យ
នុ៎ះ តថាគតពោលហើយ ព្រោះអាស្រ័យហេតុនេះ។

ពាក្យថា ម្នាលភិក្ខុទាំងឡាយ នេះជាធម៌ របស់អ្នកមានប្រាជ្ញា នេះមិនមែនជាធម៌
របស់អ្នកឥតប្រាជ្ញា ដូច្នោះនេះ ដែលតថាគតពោលហើយ ពាក្យនុ៎ះ តថាគតពោលហើយ
តើព្រោះអាស្រ័យហេតុដូចម្តេច។ ម្នាលភិក្ខុទាំងឡាយ ភិក្ខុក្នុងសាសនានេះ ជាអ្នកមាន
ប្រាជ្ញា ប្រកបដោយប្រាជ្ញា ជាដំណើរទៅកាន់សេចក្តីចំរើន និងសេចក្តីវិនាស ជាប្រាជ្ញាដ៏
ប្រសើរ ជាគ្រឿងត្រាស់ដឹង ជាដំណើរទៅកាន់ការអស់ទៅនៃទុក្ខដោយប្រពៃ ពាក្យណា
ថា ម្នាលភិក្ខុទាំងឡាយ នេះជាធម៌របស់អ្នកមានប្រាជ្ញា នេះមិនមែនជាធម៌ របស់អ្នកឥត
ប្រាជ្ញាដូច្នោះ ដែលតថាគតពោលហើយ ពាក្យនុ៎ះ តថាគតពោលហើយ ព្រោះអាស្រ័យ
ហេតុនេះ។

ពាក្យថា ម្នាលភិក្ខុទាំងឡាយ នេះជាធម៌របស់អ្នកមាននិប្បបញ្ចធម៌ជាទីត្រេកអរ
អ្នកត្រេកអរក្នុងនិប្បបញ្ចធម៌ នេះមិនមែនជាធម៌របស់អ្នកមានបបញ្ចធម៌ជាទីត្រេកអរ
អ្នកត្រេកអរ ក្នុងបបញ្ចធម៌ ដូច្នោះនេះ ដែលតថាគតពោលហើយ ពាក្យនុ៎ះ តថាគត
ពោលហើយ តើព្រោះអាស្រ័យហេតុដូចម្តេច។ ម្នាលភិក្ខុទាំងឡាយ ចិត្តរបស់ភិក្ខុក្នុង
សាសនានេះ រមែងស្តុះទៅ រមែងជ្រុះថ្លា រមែងតាំងនៅ រមែងបង្ហោរទៅ ក្នុងកិរិយារលត់
នៃបបញ្ចធម៌ គឺព្រះនិព្វាន ពាក្យណាថា ម្នាលភិក្ខុទាំងឡាយ នេះជាធម៌របស់អ្នកមាននិ
ប្បបញ្ចធម៌ ជាទីត្រេកអរ អ្នកត្រេកអរក្នុងនិប្បបញ្ចធម៌ នេះមិនមែនជាធម៌របស់អ្នកមាន
បបញ្ចធម៌ជាទីត្រេកអរ អ្នកត្រេកអរ ក្នុងបបញ្ចធម៌ ដូច្នោះ ដែលតថាគតពោលហើយ
ពាក្យនុ៎ះ តថាគតពោលហើយ ព្រោះអាស្រ័យហេតុនេះ។

គ្រានោះ ព្រះអនុរុទ្ធដ៏មានអាយុ ក៏នៅចាំវិស្សាតទៅ ក្នុងបាចិនរំសទាយវន ក្នុង
ដែនចេតីនោះឯង។ លំដាប់នោះ ព្រះអនុរុទ្ធដ៏មានអាយុ តែម្នាក់ឯង ចៀសចេញចាកពួក
មិនមានសេចក្តីប្រមាទ មានព្យាយាមដុតកំដៅកិលេស មានចិត្តបញ្ជូនទៅកាន់
ព្រះនិព្វាន ពួកកុលបុត្តចេញចាកផ្ទះ ចូលកាន់ផ្នួសដោយប្រពៃ ដើម្បីប្រយោជន៍ដល់
អនុត្តរធម៌ណា មិនយូរប៉ុន្មាន លោកក៏បានធ្វើឲ្យជាក់ច្បាស់ នូវអនុត្តរធម៌ ដែលមាន
ព្រហ្មចរិយៈជាទីបំផុតនោះ ដោយបញ្ញាដ៏ឧត្តមរបស់ខ្លួន ក្នុងបច្ចុប្បន្ន ក៏ដឹងច្បាស់ថា

ជាតិអស់ហើយ ព្រហ្មចរិយធម៌ បាននៅរួចហើយ សោឡសកិច្ច បានធ្វើរួចហើយ មគ្គ
ការវនាភិច្ចដទៃ ប្រព្រឹត្តទៅ ដើម្បីសោឡសកិច្ចនេះ មិនមានទៀតឡើយ មានសេចក្តី
សរសើរថា បណ្តាព្រះអរហន្តទាំងឡាយ ព្រះអនុរុទ្ធដ៏មានអាយុ ជាព្រះអរហន្តមួយអង្គ
ដែរ។ លុះព្រះអនុរុទ្ធដ៏មានអាយុ បានដល់ព្រះអរហត្តហើយ បានពោលគាថាទាំងឡាយ
នេះ ក្នុងវេលានោះថា

ព្រះសាស្តា ជាបុគ្គលប្រសើរក្នុងលោក ព្រះអង្គទ្រង់ជ្រាបច្បាស់នូវសេចក្តីត្រិះរិះ
របស់អាត្មាអញ ទ្រង់មានកាយសម្រេចដោយចិត្ត ទ្រង់ស្តេចចូលមកដោយប្បទិ តម្រិះ
របស់អាត្មាអញ កើតមានយ៉ាងណា ព្រះអង្គក៏ទ្រង់សំដែងនូវធម៌ដ៏លើសលុបយ៉ាងនោះ
ព្រះពុទ្ធទ្រង់ត្រេកអរក្នុងនិប្បបញ្ចធម៌ ក៏ទ្រង់សំដែងនូវនិប្បបញ្ចធម៌ អាត្មាអញ បានដឹង
ច្បាស់នូវធម៌របស់ព្រះអង្គ ក៏ត្រេកអរក្នុងសាសនា វិជ្ជាទាំង ៣ អាត្មាអញក៏បានសម្រេច
ហើយ សាសនារបស់ព្រះពុទ្ធ អាត្មាអញក៏បានធ្វើហើយ។

ចប់ គហបតិវគ្គ ទី៣។

ឧទ្ទាននៃគហបតិវគ្គនោះគឺ

និយាយអំពីឧគ្គគហបតី ពីរលើក ហត្ថកអាឡវក ពីរលើក សក្កមហានាម ១ ជីវក
កោមារភត្យ ១ កំឡាំង ពីរលើក អក្ខណៈ ជាគំរប់ ១០ នឹងព្រះអនុរុទ្ធ។

ទានវគ្គ

១. បឋមទានសូត្រ

[៣១] ម្ចាស់ភិក្ខុទាំងឡាយ ទាននេះមាន ៨ យ៉ាង។ ទាន ៨ យ៉ាង តើដូចម្តេចខ្លះ?
គឺបុគ្គលឲ្យទាន ព្រោះបានចាត់ចែងទុកស្រេច ១ ឲ្យទានព្រោះភ័យ ១ ឲ្យទានដោយគិត
ថា គេបានឲ្យដល់អញ ១ ឲ្យទានដោយគិតថា គេនឹងឲ្យដល់អញវិញ ១ ឲ្យទានដោយ
គិតថា ទានជាការប្រពៃ ១ ឲ្យទានដោយគិតថា អញចំអិន បុគ្គលទាំងឡាយនេះ មិន
ទាន់ចំអិន អញកាលចំអិន មិនគួរដើម្បីមិនឲ្យទានដល់បុគ្គលមិនទាន់ចំអិន ១ ឲ្យទាន
ដោយគិតថា កាលបើអញឲ្យនូវទាននេះ កិត្តិស័ព្ទដ៏ពិរោះ រមែងខ្វរខ្វាយទៅ ១ ឲ្យទាន

ដើម្បីជាគ្រឿងប្រដាប់នៃចិត្ត និងជាបរិក្ខារនៃចិត្ត ១។ ម្នាលភិក្ខុទាំងឡាយ ទានមាន ៨ យ៉ាងនេះឯង។

២. ទុតិយទានសូត្រ

[៣២] សទ្ធាទាន ហិរិទាន កុសលទាន ធម៌ទាំងនេះ ជាធម៌តាំងនៅក្នុងពួក សប្បុរស សប្បុរសទាំងឡាយ តែងពោលនូវធម៌នេះ ថាជាផ្លូវទៅកាន់ទេវលោក ព្រោះថាបុគ្គលតែងទៅកាន់ទេវលោកបានដោយធម៌នេះ។

៣. ទានវត្ថុសូត្រ

[៣៣] ម្នាលភិក្ខុទាំងឡាយ ទានវត្ថុនេះមាន ៨ យ៉ាង។ ទានវត្ថុ ៨ យ៉ាង តើ ដូចម្តេចខ្លះ? គឺបុគ្គលឲ្យទាន ព្រោះសេចក្តីស្រលាញ់ ១ ឲ្យទានព្រោះសេចក្តីខឹង ១ ឲ្យ ទានព្រោះសេចក្តីល្ងង់ ១ ឲ្យទានព្រោះសេចក្តីភ័យ ១ ឲ្យទានព្រោះគិតថា ដីដូនដីតា ទាំងឡាយ (របស់អញ) ធ្លាប់ឲ្យ ធ្លាប់ធ្វើមក អញមិនគួរញ៉ាំងវង្សត្រកូលពីបូរាណនុ៎ះឲ្យ វិនាស ១ ឲ្យទានព្រោះគិតថា អញបានឲ្យទាននេះ លុះបែកធ្លាយរាងកាយស្លាប់ទៅ នឹង ទៅកើតក្នុងសុគតិ សួគ៌ ទេវលោក ១ ឲ្យទានព្រោះគិតថា កាលអញឲ្យទាននេះ ចិត្ត រមែងជ្រះថ្លា ទាំងសេចក្តីពេញចិត្ត និងសោមនស្ស ក៏រមែងកើតឡើង ១ ឲ្យទាន ដើម្បីជា គ្រឿងប្រដាប់នៃចិត្ត និងជាបរិក្ខារនៃចិត្ត ១។ ម្នាលភិក្ខុទាំងឡាយ ទានវត្ថុមាន ៨យ៉ាង នេះឯង។

៤. ខេត្តសូត្រ

[៣៤] ម្នាលភិក្ខុទាំងឡាយ ពូជដែលបុគ្គលសាបព្រោះក្នុងស្រែប្រកបដោយអង្ក ៨ ជាពូជមិនមានផលច្រើន មិនមានសេចក្តីត្រេកអរច្រើន មិនចំរើន។ ស្រែប្រកបដោយអង្ក ៨ តើដូចម្តេច? ម្នាលភិក្ខុទាំងឡាយ ស្រែក្នុងលោកនេះ ជាស្រែមានទីទួលខ្លះ ទីទំនាប ខ្លះ ១ មានថ្ម និងក្រួស ១ មានទឹកប្រៃ ១ គន្លងនង្គ័លមិនជ្រៅ ១ មិនបរិបូណ៌ដោយផ្លូវ ទឹកសម្រាប់បញ្ចូល ១ មិនបរិបូណ៌ដោយផ្លូវទឹកសម្រាប់បញ្ចេញ ១ មិនបរិបូណ៌ដោយ ប្រឡាយទឹក ១ មិនបរិបូណ៌ដោយភ្លៀង ១។ ម្នាលភិក្ខុទាំងឡាយ ពូជដែលបុគ្គលសាបព្រោះ

ក្នុងស្រែប្រកបដោយអង្គ ៨ យ៉ាងនេះ ជាពូជមិនមានផលច្រើន មិនមានសេចក្តីត្រេកអរ
ច្រើន មិនចំរើនទេ។ ម្ចាស់ភិក្ខុទាំងឡាយ ទានដែលបុគ្គលឲ្យ ចំពោះពួក
សមណព្រាហ្មណ៍ ដែលប្រកបដោយអង្គ ៨ ជាទានមិនមានផលច្រើន មិនមាន
អានិសង្សច្រើន មិនមានសេចក្តីរុងរឿងច្រើន មិនផ្សាយទៅច្រើន ក៏យ៉ាងនោះដែរ។
សមណព្រាហ្មណ៍ ដែលប្រកបដោយអង្គ ៨ តើដូចម្តេចខ្លះ។ ម្ចាស់ភិក្ខុទាំងឡាយ ពួក
សមណព្រាហ្មណ៍ក្នុងលោកនេះ ជាអ្នកយល់ឃើញខុស ១ ត្រិះរិះខុស ១ និយាយខុស ១
ធ្វើការងារខុស ១ ចិញ្ចឹមជីវិតខុស ១ ព្យាយាមខុស ១ នឹករលឹកខុស ១ តាំងចិត្តខុស ១។
ម្ចាស់ភិក្ខុទាំងឡាយ ទានដែលបុគ្គលឲ្យ ចំពោះសមណព្រាហ្មណ៍ ដែលប្រកបដោយអង្គ
៨ យ៉ាងនេះ ជាទានមិនមានផលច្រើន មិនមានអានិសង្សច្រើន មិនមានសេចក្តីរុងរឿង
ច្រើន មិនផ្សាយទៅច្រើន។

ម្ចាស់ភិក្ខុទាំងឡាយ ចំណែកខាងពូជដែលបុគ្គលសាបព្រោះ ក្នុងស្រែប្រកប
ដោយអង្គ ៨ ទើបជាពូជមានផលច្រើន មានសេចក្តីត្រេកអរច្រើន មានសេចក្តីចំរើន។
ស្រែប្រកបដោយអង្គ ៨ តើដូចម្តេចខ្លះ។ ម្ចាស់ភិក្ខុទាំងឡាយ ស្រែក្នុងលោកនេះ មិន
មានទីទួលខ្លះ ឬទីទំនាបខ្លះ ១ មិនមានថ្ម និងក្រួស ១ មិនមានទឹកប្រៃ ១ មានគន្ធន៍
នង្គ័លជ្រៅ ១ បរិបូណ៌ដោយផ្លូវទឹកសម្រាប់បញ្ចូល ១ បរិបូណ៌ដោយផ្លូវទឹកសម្រាប់
បញ្ចេញ ១ បរិបូណ៌ដោយប្រឡាយទឹក ១ បរិបូណ៌ដោយភ្លៀង ១។ ម្ចាស់ភិក្ខុទាំងឡាយ ពូជ
ដែលបុគ្គលសាបព្រោះ ក្នុងស្រែប្រកបដោយអង្គ ៨ យ៉ាងនេះ ជាពូជមានផលច្រើន មាន
សេចក្តីត្រេកអរច្រើន មានសេចក្តីចំរើន។ ម្ចាស់ភិក្ខុទាំងឡាយ ទានដែលបុគ្គលឲ្យហើយ
ចំពោះសមណព្រាហ្មណ៍ ដែលប្រកបដោយអង្គ ៨ ជាទានមានផលច្រើន មានអានិសង្ស
ច្រើន មានសេចក្តីរុងរឿងច្រើន មានសេចក្តីផ្សាយទៅច្រើន ក៏យ៉ាងនោះដែរ។ សមណ
ព្រាហ្មណ៍ ប្រកបដោយអង្គ ៨ តើដូចម្តេចខ្លះ។ ម្ចាស់ភិក្ខុទាំងឡាយ ពួកសមណ
ព្រាហ្មណ៍ ក្នុងលោកនេះ ជាអ្នកយល់ឃើញត្រូវ ១ ត្រិះរិះត្រូវ ១ និយាយត្រូវ ១ ធ្វើការ
ងារត្រូវ ១ ចិញ្ចឹមជីវិតត្រូវ ១ ព្យាយាមត្រូវ ១ នឹករលឹកត្រូវ ១ តាំងចិត្តត្រូវ ១។ ម្ចាស់ភិក្ខុ
ទាំងឡាយ ទានដែលបុគ្គលឲ្យហើយ ចំពោះពួកសមណព្រាហ្មណ៍ ដែលប្រកបដោយ

អង្គ ៨ យ៉ាងនេះ ទើបជាទានមានផលច្រើន មានអានិសង្សច្រើន មានសេចក្តីរុងរឿង ច្រើន មានសេចក្តីផ្សាយទៅច្រើន។

ពូជដ៏បរិបូណ៌ ដែលគេសាបព្រោះក្នុងស្រែដ៏ល្អ កាលបើមានភ្លៀងស្រួល ការ បរិបូណ៌ដោយគ្រាប់ស្រូវ ក៏រមែងមាន គឺបរិបូណ៌ដោយការមិនអន្តរាយ ១ ការ ចំរើនឡើង បរិបូណ៌ ១ ការលូតលាស់ បរិបូណ៌ ១ ផ្ទៃហ្នឹងឯង បរិបូណ៌ ១ មាន ឧបមាយ៉ាងណាមិញ។ ភោជនដ៏បរិបូណ៌ ដែលបុគ្គលឲ្យហើយ ចំពោះពួកបុគ្គល មានសីលបរិបូណ៌ រមែងញ៉ាំងចំណែកកុសលឲ្យកើតឡើង កុសលកម្មដែល បុគ្គលនោះធ្វើហើយ ឈ្មោះថាកម្មដ៏បរិបូណ៌ មានឧបមេយ្យយ៉ាងនោះដែរ ព្រោះ ហេតុនោះ បុគ្គលក្នុងលោកនេះ ជាអ្នកបរិបូណ៌ មានប្រាថ្នានូវសេចក្តីបរិបូណ៌ គួរ សេពគប់នូវបុគ្គលដែលមានបញ្ញាដ៏បរិបូណ៌ ការបរិបូណ៌ រមែងសម្រេចយ៉ាងនេះ ឯង។ បុគ្គលអ្នកបរិបូណ៌ដោយវិជ្ជា និងចរណៈ បាននូវសេចក្តីបរិបូណ៌នៃចិត្ត រមែងធ្វើនូវកម្មដ៏បរិបូណ៌ផង បាននូវប្រយោជន៍ក៏បរិបូណ៌។ បុគ្គលដឹងច្បាស់នូវ សត្វលោក តាមសេចក្តីពិត រមែងសម្រេចនូវវិបស្សនាសម្មាសម្ពុទ្ធដ៏បរិបូណ៌ បុគ្គល អាស្រ័យនូវមគ្គដ៏បរិបូណ៌ មានចិត្តដ៏បរិបូណ៌ រមែងដល់នូវ (ព្រះអរហត្ត)។ បុគ្គល កំចាត់បង់នូវមន្ទិលទាំងពួង ដល់នូវព្រះនិព្វាន ដ៏បរិបូណ៌ រមែងរួចចាកទុក្ខទាំង ពួង ការរួចចាកទុក្ខនោះឯង ទើបឈ្មោះថា សេចក្តីបរិបូណ៌គ្រប់យ៉ាង។

៥. ទានុបបត្តិសូត្រ

[៣៥] ម្ចាស់ភិក្ខុទាំងឡាយ ការកើតឡើងនៃទាននេះ មាន ៨ យ៉ាង។ ការ កើតឡើងនៃទាន ៨ យ៉ាង តើដូចម្តេចខ្លះ។ ម្ចាស់ភិក្ខុទាំងឡាយ បុគ្គលពួកខ្លះ ក្នុងលោក នេះ ឲ្យទាន គឺបាយ ទឹក សំពត់ យានជំនិះ កំរងផ្កា គ្រឿងក្រអូប គ្រឿងលាប ទីដេក ទីអាស្រ័យនៅ គ្រឿងប្រដាប់ ប្រទីប ជាទាន ដល់សមណៈ ឬព្រាហ្មណ៍ បុគ្គលនោះ ឲ្យ នូវវត្ថុណា ក៏ប្រាថ្នានូវវត្ថុនោះ បុគ្គលនោះឃើញពួកខត្តិយមហាសាលក្តី ព្រាហ្មណ មហាសាលក្តី គហបតិមហាសាលក្តី ដែលកំពុងឆ្កែតស្តាប់ស្តល់ មូលមិត្រ បំរើដោយ កាមគុណទាំង ៥។ បុគ្គលនោះ មានសេចក្តីត្រិះរិះយ៉ាងនេះថា ឱហ្ន៎ អញលុះបែកធ្លាយ រាងកាយ ស្លាប់ទៅ សូមឲ្យទៅកើតជាមួយនឹងខត្តិយមហាសាលក្តី ព្រាហ្មណមហាសាល

ក្តី គហបតិមហាសាលក្តី បុគ្គលនោះ ក៏ដម្តល់ចិត្តនោះ អធិដ្ឋានចិត្តនោះ ចំរើនចិត្តនោះ ចិត្តរបស់បុគ្គលនោះ ក៏ស៊ប់ក្នុងកាមគុណដ៏ថោកទាប មិនបានចំរើនគុណធម៌ដ៏ លើសលុបឡើងទៅទៀត លុះបែកធ្លាយរាងកាយស្លាប់ទៅ ក៏រមែងទៅកើតជាមួយនឹង ពួកខត្តិយមហាសាលខ្លះ ព្រាហ្មណមហាសាលខ្លះ គហបតិមហាសាលខ្លះ ម្នាលភិក្ខុ ទាំងឡាយ តថាគតពោលនូវការសម្រេចនោះឯង ចំពោះបុគ្គលមានសីល មិនចំពោះ បុគ្គលទ្រុស្តសីលឡើយ សេចក្តីប្រាថ្នាដោយចិត្តរបស់បុគ្គលមានសីល រមែងសម្រេច ព្រោះចិត្តដ៏បរិសុទ្ធ ១។ ម្នាលភិក្ខុទាំងឡាយ បុគ្គលខ្លះ ក្នុងលោកនេះ ឲ្យទានគឺបាយ ទឹក សំពត់ យានជំនិះ កម្រងផ្កា គ្រឿងក្រអូប គ្រឿងលាប ទីដេក ទីអាស្រ័យនៅ គ្រឿង ប្រដាប់ ប្រទីប ជាទានដល់សមណៈ ឬព្រាហ្មណ៍ បុគ្គលនោះឲ្យវត្ថុណា ក៏ប្រាថ្នាវត្ថុនោះ បុគ្គលនោះ បានឮថា ពួកទេវតាចាតុម្មហារាជិកៈ មានអាយុវែង មានសម្បុរល្អ មាន សេចក្តីសុខច្រើន បុគ្គលនោះ មានសេចក្តីត្រិះរិះយ៉ាងនេះថា ឱហ្ន៎ អាត្មាអញលុះ បែកធ្លាយរាងកាយ ស្លាប់ទៅ សូមឲ្យទៅកើតជាមួយនឹងពួកទេវតាចាតុម្មហារាជិកៈ បុគ្គលនោះ ដម្តល់ចិត្តនោះ អធិដ្ឋានចិត្តនោះ ចំរើនចិត្តនោះ ចិត្តរបស់បុគ្គលនោះ ក៏ចុះ ស៊ប់ក្នុងកាមគុណដ៏ថោកទាប មិនចំរើនគុណធម៌ដ៏លើសលុបឡើងទៅទៀត លុះ បែកធ្លាយរាងកាយស្លាប់ទៅ ក៏រមែងទៅកើតជាមួយនឹងពួកទេវតាចាតុម្មហារាជិកៈ ម្នាល ភិក្ខុទាំងឡាយ តថាគតពោលនូវការសម្រេចនោះឯង ចំពោះបុគ្គលមានសីល មិនចំពោះ បុគ្គលទ្រុស្តសីលឡើយ ម្នាលភិក្ខុទាំងឡាយ សេចក្តីប្រាថ្នាដោយចិត្តរបស់បុគ្គលមាន សីល រមែងសម្រេចព្រោះចិត្តបរិសុទ្ធ ១។ ម្នាលភិក្ខុទាំងឡាយ បុគ្គលខ្លះ ក្នុងលោកនេះ ឲ្យទានគឺបាយ ទឹក សំពត់ យានជំនិះ កម្រងផ្កា គ្រឿងក្រអូប គ្រឿងលាប ទីដេក ទីអាស្រ័យនៅ គ្រឿងប្រដាប់ ប្រទីប ជាទាន ដល់សមណៈ ឬព្រាហ្មណ៍ បុគ្គលនោះ ឲ្យ វត្ថុណា ក៏ប្រាថ្នាវត្ថុនោះ បុគ្គលនោះ បានឮថា ពួកទេវតាវត្តិវ្យាបេ។ ពួកទេវតាយាមៈ ... ពួកទេវតាតុសិត ... ពួកទេវតានិម្មារតី ... ពួកទេវតាបរិនិម្មិតវសវត្តិ មានអាយុវែង មានសម្បុរល្អ មានសេចក្តីសុខច្រើន បុគ្គលនោះ មានសេចក្តីត្រិះរិះយ៉ាងនេះថា ឱហ្ន៎ អាត្មាអញ លុះបែកធ្លាយរាងកាយ ស្លាប់ទៅ សូមឲ្យទៅកើតជាមួយនឹងពួកទេវតា បរិនិម្មិតវសវត្តិ បុគ្គលនោះ ដម្តល់ចិត្តនោះ អធិដ្ឋានចិត្តនោះ ចំរើនចិត្តនោះ ចិត្តរបស់

បុគ្គលនោះ ក៏ចុះស៊ប់ក្នុងកាមគុណដ៏ថោកទាប មិនបានចំរើនគុណធម៌ដ៏លើសលុប ឡើងទៅទៀត លុះបែកធ្លាយរាងកាយស្លាប់ទៅ ក៏រមែងទៅកើតជាមួយនឹងពួកទេវតា បរនិម្មិតវសវត្តិ ម្នាលភិក្ខុទាំងឡាយ តថាគតពោលនូវការសម្រេចនោះឯង ចំពោះបុគ្គល មានសីល មិនចំពោះបុគ្គលទ្រុស្តសីលឡើយ ម្នាលភិក្ខុទាំងឡាយ សេចក្តីប្រាថ្នា ដោយចិត្ត របស់បុគ្គលមានសីល រមែងសម្រេចព្រោះចិត្តបរិសុទ្ធ ១។ ម្នាលភិក្ខុទាំងឡាយ បុគ្គលខ្លះ ក្នុងលោកនេះ ឲ្យទានគឺបាយ ទឹក សំពត់ យានជំនិះ កម្រងផ្កា គ្រឿងក្រអូប គ្រឿងលាប ទីដេក ទីអាស្រ័យនៅ គ្រឿងប្រដាប់ ប្រទីប ជាទាន ដល់សមណៈ ឬ ព្រាហ្មណ៍ បុគ្គលនោះឲ្យវត្ថុណា ក៏ប្រាថ្នាវត្ថុនោះ បុគ្គលនោះ បានឮថា ពួកទេវតា ព្រហ្ម កាយិកៈ មានអាយុវែង មានសម្បុរល្អ មានសេចក្តីសុខច្រើន បុគ្គលនោះ មានសេចក្តី ត្រិះរិះយ៉ាងនេះថា ឱហ្ន៎ អាត្មាអញលុះបែកធ្លាយរាងកាយ ស្លាប់ទៅ សូមឲ្យទៅកើត ជាមួយនឹងពួកទេវតាព្រហ្មកាយិកៈ បុគ្គលនោះ ដម្កល់ចិត្តនោះ តាំងចិត្តនោះ ចំរើនចិត្ត នោះ ចិត្តរបស់បុគ្គលនោះ ក៏ចុះស៊ប់ក្នុងកាមគុណដ៏ថោកទាប មិនចំរើនគុណធម៌ដ៏ លើសលុបឡើងទៅទៀត លុះបែកធ្លាយរាងកាយស្លាប់ទៅ រមែងទៅកើតជាមួយនឹងពួក ទេវតាព្រហ្មកាយិកៈ តថាគតពោលនូវការសម្រេចនោះឯង ចំពោះបុគ្គលមានសីល មិន ចំពោះបុគ្គលទ្រុស្តសីលទេ ទានចំពោះបុគ្គលប្រាសចាករាគៈ មិនចំពោះបុគ្គលប្រកប ដោយរាគៈទេ ម្នាលភិក្ខុទាំងឡាយ សេចក្តីប្រាថ្នាដោយចិត្តរបស់បុគ្គលមានសីល រមែង សម្រេចព្រោះប្រាសចាករាគៈ ១។ ម្នាលភិក្ខុទាំងឡាយ ការកើតឡើងនៃទាន មាន៨ ប្រការនេះឯង។

៦. បុញ្ញកិរិយាវត្ថុសូត្រ

[៣៦] ម្នាលភិក្ខុទាំងឡាយ បុញ្ញកិរិយាវត្ថុនេះមាន ៣ យ៉ាង។ បុញ្ញកិរិយាវត្ថុ ៣ យ៉ាង តើដូចម្តេចខ្លះ។ គឺទានមយបុញ្ញកិរិយាវត្ថុ (វត្ថុជាទីតាំងនៃការបំពេញបុណ្យ សម្រេចអំពីការឲ្យ) ១ សីលមយបុញ្ញកិរិយាវត្ថុ (វត្ថុជាទីតាំងនៃការបំពេញបុណ្យ សម្រេចអំពីការរក្សាសីល) ១ ការនាមយបុញ្ញកិរិយាវត្ថុ (វត្ថុជាទីតាំងនៃការបំពេញបុណ្យ សម្រេចអំពីការចំរើន) ១។ ម្នាលភិក្ខុទាំងឡាយ បុគ្គលខ្លះ ក្នុងលោកនេះ ធ្វើទានមយ បុញ្ញកិរិយាវត្ថុ មានប្រមាណតិច ធ្វើសីលមយបុញ្ញកិរិយាវត្ថុ មានប្រមាណតិច ប៉ុន្តែ

ការវិនាសបុណ្យកិរិយាវត្ថុ មិនទាន់សម្រេចនៅឡើយ។ បុគ្គលនោះ លុះបែកធ្លាយ
រាងកាយស្លាប់ទៅ រមែងទៅកើតក្នុងត្រកូលមនុស្សថោកទាប។ ម្នាលភិក្ខុទាំងឡាយ
បុគ្គលខ្លះ ក្នុងលោកនេះ ធ្វើទានមយបុណ្យកិរិយាវត្ថុល្មមប្រមាណ ធ្វើសីលមយ
បុណ្យកិរិយាវត្ថុក៏ល្មមប្រមាណ ប៉ុន្តែការវិនាសបុណ្យកិរិយាវត្ថុ មិនទាន់សម្រេចនៅឡើយ។
បុគ្គលនោះ លុះបែកធ្លាយរាងកាយស្លាប់ទៅ រមែងកើតក្នុងត្រកូលមនុស្សដ៏ខ្ពង់ខ្ពស់។
ម្នាលភិក្ខុទាំងឡាយ បុគ្គលខ្លះ ក្នុងលោកនេះ ធ្វើទានមយបុណ្យកិរិយាវត្ថុដ៏ច្រើនក្រៃលែង
ធ្វើសីលមយបុណ្យកិរិយាវត្ថុដ៏ច្រើនក្រៃលែង ប៉ុន្តែការវិនាសបុណ្យកិរិយាវត្ថុ មិនទាន់
សម្រេចនៅឡើយ។ បុគ្គលនោះ លុះបែកធ្លាយរាងកាយស្លាប់ទៅ រមែងទៅកើតជាមួយ
នឹងពួកទេវតាចាតុម្មហារាជិកៈ។ ម្នាលភិក្ខុទាំងឡាយ បណ្តាទេវតាទាំងនោះ មហារាជ
ទាំង ៤ អង្គ បានធ្វើទានមយបុណ្យកិរិយាវត្ថុច្រើនក្រៃពេក ធ្វើសីលមយបុណ្យកិរិយាវត្ថុ
ច្រើនក្រៃពេក រមែងខ្ពង់ខ្ពស់កន្លងនូវពួកទេវតាចាតុម្មហារាជិកៈ ដោយស្ថាន ១០ យ៉ាងគឺ
អាយុជាទិព្វ ១ ពណ៌ជាទិព្វ ១ សុខជាទិព្វ ១ យសជាទិព្វ ១ អធិបតីជាទិព្វ ១ រូបជា
ទិព្វ ១ សំឡេងជាទិព្វ ១ ក្លិនជាទិព្វ ១ រសជាទិព្វ ១ ផោដ្ឋព្វៈជាទិព្វ ១។ ម្នាលភិក្ខុ
ទាំងឡាយ បុគ្គលខ្លះ ក្នុងលោកនេះ ធ្វើទានមយបុណ្យកិរិយាវត្ថុច្រើនក្រៃលែង ធ្វើសីល
មយបុណ្យកិរិយាវត្ថុច្រើនក្រៃលែង ប៉ុន្តែការវិនាសបុណ្យកិរិយាវត្ថុ មិនទាន់សម្រេច
នៅឡើយ។ បុគ្គលនោះ លុះបែកធ្លាយរាងកាយស្លាប់ទៅ រមែងទៅកើតជាមួយនឹងពួក
ទេវតាតាវត្តិវ័រ។ ម្នាលភិក្ខុទាំងឡាយ បណ្តាទេវតាទាំងនោះ សក្តុទេវរាជ ជាធំជាងទេវតា
បានធ្វើទានមយបុណ្យកិរិយាវត្ថុដ៏ច្រើនក្រៃពេក ធ្វើសីលមយបុណ្យកិរិយាវត្ថុដ៏
ច្រើនក្រៃពេក រមែងខ្ពង់ខ្ពស់កន្លងទេវតាជាន់តាវត្តិវ័រ ដោយស្ថាន ១០ យ៉ាង គឺ អាយុជា
ទិព្វ ១។ បេ។ ផោដ្ឋព្វៈជាទិព្វ ១។ ម្នាលភិក្ខុទាំងឡាយ បុគ្គលខ្លះ ក្នុងលោកនេះ ធ្វើទាន
មយបុណ្យកិរិយាវត្ថុច្រើនក្រៃលែង ធ្វើសីលមយបុណ្យកិរិយាវត្ថុច្រើនក្រៃលែង ប៉ុន្តែការវិនា
សមយបុណ្យកិរិយាវត្ថុ មិនទាន់សម្រេចនៅឡើយ។ បុគ្គលនោះ លុះបែកធ្លាយរាងកាយស្លាប់
ទៅ ក៏រមែងទៅកើតជាមួយនឹងពួកទេវតាជាន់យាមៈ។ ម្នាលភិក្ខុទាំងឡាយ បណ្តាទេវតា
ទាំងនោះ សុយាមទេវបុត្រ បានធ្វើទានមយបុណ្យកិរិយាវត្ថុដ៏ច្រើនក្រៃពេក បានធ្វើសីល
មយបុណ្យកិរិយាវត្ថុដ៏ច្រើនក្រៃពេក រមែងខ្ពង់ខ្ពស់កន្លងនូវពួកទេវតាជាន់យាមៈ ដោយ

ស្ថាន ១០ យ៉ាងគឺ អាយុជាទិព្វ ១១ បេរ។ ដោយដូច្នោះជាទិព្វ ១១ ម្ចាស់ភិក្ខុទាំងឡាយ
 បុគ្គលខ្លះ ក្នុងលោកនេះ ធ្វើទានមយបុញ្ញកិរិយាវត្ថុច្រើនក្រៃលែង ធ្វើសីលមយ
 បុញ្ញកិរិយាវត្ថុច្រើនក្រៃលែង ប៉ុន្តែការនាមយបុញ្ញកិរិយាវត្ថុ មិនទាន់សម្រេចនៅឡើយ។
 បុគ្គលនោះ លុះបែកធ្លាយរាងកាយស្លាប់ទៅ ក៏រមែងទៅកើតជាមួយនឹងពួកទេវតាជាន់
 តុសិត។ ម្ចាស់ភិក្ខុទាំងឡាយ បណ្តាទេវតាទាំងនោះ សន្តសិតទេវបុត្រ បានធ្វើទានមយ
 បុញ្ញកិរិយាវត្ថុច្រើនក្រៃពេក បានធ្វើសីលមយបុញ្ញកិរិយាវត្ថុច្រើនក្រៃពេក រមែង
 ខ្ពង់ខ្ពស់កន្លងនូវពួកទេវតាជាន់តុសិត ដោយស្ថាន ១០ យ៉ាង គឺ អាយុជាទិព្វ ១១ បេរ។
 ដោយដូច្នោះជាទិព្វ ១១ ម្ចាស់ភិក្ខុទាំងឡាយ បុគ្គលខ្លះ ក្នុងលោកនេះ ធ្វើទានមយ
 បុញ្ញកិរិយាវត្ថុច្រើនក្រៃលែង ធ្វើសីលមយបុញ្ញកិរិយាវត្ថុច្រើនក្រៃលែង ប៉ុន្តែការនាមយ
 បុញ្ញកិរិយាវត្ថុ មិនសម្រេចនៅឡើយ។ បុគ្គលនោះ លុះបែកធ្លាយរាងកាយស្លាប់ទៅ ក៏
 រមែងទៅកើតជាមួយនឹងពួកទេវតានិម្មានរតី។ ម្ចាស់ភិក្ខុទាំងឡាយ បណ្តាទេវតា
 ទាំងនោះ សុនិម្មិតទេវបុត្រ បានធ្វើទានមយបុញ្ញកិរិយាវត្ថុច្រើនក្រៃពេក បានធ្វើសីល
 មយបុញ្ញកិរិយាវត្ថុច្រើនក្រៃពេក រមែងខ្ពង់ខ្ពស់កន្លងនូវពួកទេវតានិម្មានរតី ដោយស្ថាន
 ១០ យ៉ាងគឺ អាយុជាទិព្វ ១១ បេរ។ ដោយដូច្នោះជាទិព្វ ១១ ម្ចាស់ភិក្ខុទាំងឡាយ បុគ្គលខ្លះ
 ក្នុងលោកនេះ ធ្វើទានមយបុញ្ញកិរិយាវត្ថុច្រើនក្រៃលែង ធ្វើសីលមយបុញ្ញកិរិយាវត្ថុ
 ច្រើនក្រៃលែង ប៉ុន្តែការនាមយបុញ្ញកិរិយាវត្ថុ មិនទាន់សម្រេចនៅឡើយ។ បុគ្គលនោះ
 លុះបែកធ្លាយរាងកាយ ស្លាប់ទៅ ក៏រមែងទៅកើតជាមួយនឹងពួកទេវតាបរនិម្មិតវសវត្តី។
 ម្ចាស់ភិក្ខុទាំងឡាយ បណ្តាទេវតាទាំងនោះ បរនិម្មិតវសវត្តីទេវបុត្រ បានធ្វើទានមយ
 បុញ្ញកិរិយាវត្ថុ ច្រើនក្រៃពេក បានធ្វើសីលមយបុញ្ញកិរិយាវត្ថុច្រើនក្រៃពេក រមែង
 ខ្ពង់ខ្ពស់កន្លងនូវពួកទេវតាបរនិម្មិតវសវត្តី ដោយស្ថាន ១០ យ៉ាងគឺ អាយុជាទិព្វ ១ ពណ៌
 ជាទិព្វ ១ សុខជាទិព្វ ១ យសជាទិព្វ ១ អធិបតីជាទិព្វ ១ រូបជាទិព្វ ១ សំឡេងជាទិព្វ
 ១ ក្លិនជាទិព្វ ១ រសជាទិព្វ ១ ដោយដូច្នោះជាទិព្វ ១១ ម្ចាស់ភិក្ខុទាំងឡាយ បុញ្ញកិរិយាវត្ថុ
 មាន ៣ យ៉ាងនេះឯង។

៧. សប្បុរិសទានសូត្រ

[៣៧] ម្ចាស់ភិក្ខុទាំងឡាយ សប្បុរិសទាននេះមាន ៨ យ៉ាង។ សប្បុរិសទាន ៨ យ៉ាង តើដូចម្តេចខ្លះ? គឺបុគ្គលឲ្យវត្ថុស្អាត ១ ឲ្យវត្ថុថ្លៃថ្នា ១ ឲ្យតាមកាល ១ ឲ្យវត្ថុគួរ ១ ជ្រើសរើសហើយទើបឲ្យ ១ ឲ្យទានរឿយៗ ១ កំពុងឲ្យ ញ៉ាំងចិត្តឲ្យជ្រះថ្លា ១ លុះឲ្យផុតហើយ រមែងមានសេចក្តីពេញចិត្ត ១។ ម្ចាស់ភិក្ខុទាំងឡាយ សប្បុរិសទាន ៨ យ៉ាងនេះ ឯង។

បុគ្គល រមែងឲ្យនូវទានទាំងឡាយគឺ ទឹក និងកោជនដ៏ស្អាត ថ្លៃថ្នា តាមកាល វត្ថុដ៏គួរ រឿយៗ ចំពោះព្រហ្មចារីបុគ្គលទាំងឡាយ ដូចជាស្រែដ៏ល្អ ពួកអ្នកប្រាជ្ញ រមែងសរសើរ នូវទានទាំងឡាយ ដែលបុគ្គលលះបង់នូវអាមិសៈជាច្រើន ដែលមិនគួរឲ្យកើតសេចក្តីក្តៅក្រហាយ ហើយឲ្យយ៉ាងនេះ អ្នកប្រាជ្ញមានបញ្ញា ជាអ្នកមានសទ្ធា បានបូជាយ៉ាងនេះហើយ មានចិត្តរួចស្រឡះ រមែងចូលទៅកាន់ទេវលោក ដែលមិនមានសេចក្តីទុក្ខ មានតែសេចក្តីសុខ។

៨. សប្បុរិសសូត្រ

[៣៨] ម្ចាស់ភិក្ខុទាំងឡាយ សប្បុរស កាលកើតក្នុងត្រកូល រមែងប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខដល់ជនច្រើន ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខដល់មាតាបិតា ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខដល់បុត្រភរិយា ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខដល់បុរសជាទាសកម្មករ ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខ ដល់មិត្ត និងអាមាត្យទាំងឡាយ ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខដល់ពួកញាតិ ដែលចែកឋានទៅកាន់បរលោក ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខដល់ព្រះរាជា ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខដល់ពួកទេវតា ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខដល់សមណព្រាហ្មណ៍ទាំងឡាយ។ ម្ចាស់ភិក្ខុទាំងឡាយ មហាមេឃ កាលញ៉ាំងសំទូងទាំងអស់ ឲ្យសម្រេចព្រម រមែងប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើនដល់ជនច្រើន។ ហេៗមានឧបមាដូចម្តេចមិញ ម្ចាស់ភិក្ខុទាំងឡាយ សប្បុរស កាលកើតក្នុងត្រកូល រមែង

ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខដល់ជនច្រើន ប្រព្រឹត្ត
ទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខ ដល់មាតា និងបិតាទាំងឡាយ
ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខ ដល់បុត្រភរិយា
ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខ ដល់បុរសជា
ទាសកម្មករ ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខ ដល់មិត្ត
និងអាមាត្យទាំងឡាយ ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន ដើម្បីសេចក្តីសុខ
ដល់ពួកញាតិ ដែលចែកឋាន ទៅកាន់បរលោក ប្រព្រឹត្តទៅ ដើម្បីប្រយោជន៍ ដើម្បី
សេចក្តីចំរើន ដើម្បីសេចក្តីសុខ ដល់ព្រះរាជា ប្រព្រឹត្តទៅ ដើម្បីប្រយោជន៍ ដើម្បីសេចក្តី
ចំរើន ដើម្បីសេចក្តីសុខ ដល់ពួកទេវតា ប្រព្រឹត្តទៅ ដើម្បីប្រយោជន៍ ដើម្បីសេចក្តីចំរើន
ដើម្បីសេចក្តីសុខ ដល់សមណព្រាហ្មណ៍ទាំងឡាយ ក៏មានឧបមេយ្យដូច្នោះដែរ។

បុគ្គលប្រកបដោយបញ្ញា កាលនៅគ្រប់គ្រងផ្ទះ រមែងប្រព្រឹត្តទៅ ដើម្បីប្រយោជន៍
ដល់ពួកជនច្រើន ជាអ្នកមិនខ្ជិលច្រអូស ក្នុងវេលាយប់ និងថ្ងៃ កាលនឹករលឹកដល់
បុព្វការគុណ ដែលមាតា និងបិតាធ្វើហើយ រមែងបូជាមាតាបិតាជាមុន ដោយ
ហេតុប្រកបដោយធម៌ រមែងកោតក្រែងចំពោះបព្វជិត ជាអនាគាទិកបុគ្គល ជា
ព្រហ្មចារីបុគ្គល មានសទ្ធាដម្កល់មាំ មានសីលជាទីស្រលាញ់ លុះដឹងច្បាស់នូវធម៌
ទាំងឡាយហើយ រមែងបូជា បុគ្គលណាដែលមានប្រយោជន៍ដល់ព្រះរាជា
មានប្រយោជន៍ដល់ទេវតា មានប្រយោជន៍ដល់ពួកញាតិ ដល់មិត្តសំឡាញ់
ដម្កល់ស៊ប់ក្នុងព្រះសទ្ធម្ម បុគ្គលនោះឈ្មោះថា មានប្រយោជន៍ដល់បុគ្គល
ទាំងអស់ បុគ្គលណា កំចាត់បង់នូវមន្ទិល គឺសេចក្តីកំណាញ់ បុគ្គលនោះ រមែង
ជួបប្រទះនូវលោកក្សេមក្សាន្ត។

៩. អភិសន្ធិសូត្រ

[៣៧] ម្ចាស់ភិក្ខុទាំងឡាយ អានិសង្សនៃបុណ្យ អានិសង្សនៃកុសល ជាអាហារនៃ
សេចក្តីសុខ ជាធម៌ឲ្យនូវអារម្មណ៍ដ៏ល្អលើស ជាផលនៃសេចក្តីសុខ ប្រព្រឹត្តទៅ ដើម្បី
ស្នាក់ ៨ យ៉ាងនេះ រមែងប្រព្រឹត្តទៅ ដើម្បីសេចក្តីត្រេកអរ ដើម្បីសេចក្តីរីករាយ ដើម្បី
សេចក្តីពេញចិត្ត ដើម្បីសេចក្តីចំរើន ដើម្បីសេចក្តីសុខ។ អានិសង្សនៃបុណ្យ អានិសង្សនៃ

កុសល ៨ យ៉ាង ដូចម្តេចខ្លះៗ ម្នាលភិក្ខុទាំងឡាយ អរិយសាវក ក្នុងសាសនានេះ ជាអ្នក
ដល់នូវព្រះពុទ្ធជាទីពឹង ម្នាលភិក្ខុទាំងឡាយ នេះជាអានិសង្សនៃបុណ្យ អានិសង្សនៃ
កុសល ជាអាហារនៃសេចក្តីសុខ ជាធម៌ឲ្យនូវអារម្មណ៍ដ៏ល្អលើស ជាផលនៃសេចក្តីសុខ
ប្រព្រឹត្តទៅ ដើម្បីស្លឹក ទី១ រមែងប្រព្រឹត្តទៅ ដើម្បីសេចក្តីត្រេកអរ ដើម្បីសេចក្តីរីករាយ
ដើម្បីសេចក្តីពេញចិត្ត ដើម្បីសេចក្តីចំរើន ដើម្បីសេចក្តីសុខ។ ម្នាលភិក្ខុទាំងឡាយ
មួយទៀត អរិយសាវក ជាអ្នកដល់នូវព្រះធម៌ជាទីពឹង ម្នាលភិក្ខុទាំងឡាយ នេះជា
អានិសង្សនៃបុណ្យ ទី២។ រមែងប្រព្រឹត្តទៅ។ ម្នាលភិក្ខុទាំងឡាយ មួយទៀត អរិយ
សាវក ជាអ្នកដល់នូវព្រះសង្ឃជាទីពឹង នេះជាអានិសង្សនៃបុណ្យ អានិសង្សនៃកុសល
ជាអាហារនៃសេចក្តីសុខ ជាធម៌ឲ្យនូវអារម្មណ៍ដ៏ល្អលើស ជាផលនៃសេចក្តីសុខ
ប្រព្រឹត្តទៅ ដើម្បីស្លឹក ទី៣ រមែងប្រព្រឹត្តទៅ ដើម្បីសេចក្តីត្រេកអរ ដើម្បីសេចក្តីរីករាយ
ដើម្បីសេចក្តីពេញចិត្ត ដើម្បីសេចក្តីចំរើន ដើម្បីសេចក្តីសុខ។ ម្នាលភិក្ខុទាំងឡាយ ទាន
ទាំង ៥ យ៉ាងនេះ ចាត់ជាមហាទាន ដែលអ្នកប្រាជ្ញដឹងថា ជារបស់ប្រសើរ ដឹងថាជារបស់
ប្រព្រឹត្តទៅ អស់រាត្រីយូរ ដឹងថាជារង្សនៃ (កល្យាណជន) ជារបស់មានមកក្នុងកាលមុន
ជារបស់មិនរោយរាយ ជារបស់មិនធ្លាប់រោយរាយហើយ រមែងមិនខ្ចាត់ខ្ចាយ (ក្នុងកាល
ឥឡូវនេះ) និងមិនខ្ចាត់ខ្ចាយ (ក្នុងអនាគត) ពួកសមណព្រាហ្មណ៍ ជាវិញ្ញូជន ក៏មិនដែល
តិះដៀលឡើយ។ ទាន ៥ យ៉ាង តើដូចម្តេចខ្លះៗ ម្នាលភិក្ខុទាំងឡាយ អរិយសាវក ក្នុង
សាសនានេះ លះបង់បាណាតិបាត រៀរចាកបាណាតិបាត ម្នាលភិក្ខុទាំងឡាយ អរិយ
សាវក ជាអ្នករៀរចាកបាណាតិបាត ឈ្មោះថាឲ្យនូវអភ័យ ឲ្យនូវអំពើមិនមានពៀរ ឲ្យនូវ
អំពើមិនមានទុក្ខ ដល់សត្វទាំងឡាយ មានប្រមាណមិនបាន លុះឲ្យនូវអភ័យ ឲ្យនូវអំពើ
មិនមានពៀរ ឲ្យនូវអំពើមិនមានទុក្ខ ដល់សត្វទាំងឡាយ មានប្រមាណមិនបានហើយ
រមែងជាអ្នកមានចំណែក នៃសេចក្តីមិនមានភ័យ មិនមានពៀរ មិនមានទុក្ខ មាន
ប្រមាណមិនបានវិញ។ ម្នាលភិក្ខុទាំងឡាយ នេះជាទាន ទី១ ចាត់ជាមហាទាន ដែល
អ្នកប្រាជ្ញដឹងថា ជារបស់ប្រសើរ ដឹងថាជារបស់ប្រព្រឹត្តទៅអស់រាត្រីយូរ ដឹងថាជារង្សនៃ
(កល្យាណជន) ជារបស់មានមកក្នុងកាលមុន ជារបស់មិនរោយរាយ មិនធ្លាប់រោយរាយ
ហើយ រមែងមិនខ្ចាត់ខ្ចាយ និងមិនខ្ចាត់ខ្ចាយ ពួកសមណព្រាហ្មណ៍ ជាវិញ្ញូជន ក៏

មិនដែលតិះដៀលឡើយ ម្ចាស់ភិក្ខុទាំងឡាយ នេះជាអានិសង្សនៃបុណ្យ អានិសង្សនៃ
កុសល ជាអាហារនៃសេចក្តីសុខ ជាធម៌ឲ្យនូវអារម្មណ៍ដ៏ល្អលើស ជាផលនៃសេចក្តីសុខ
ប្រព្រឹត្តទៅ ដើម្បីស្នូត ទី៤ រមែងប្រព្រឹត្តទៅ ដើម្បីសេចក្តីត្រេកអរ ដើម្បីសេចក្តីរីករាយ
ដើម្បីសេចក្តីពេញចិត្ត ដើម្បីសេចក្តីចំរើន ដើម្បីសេចក្តីសុខ។ ម្ចាស់ភិក្ខុទាំងឡាយ
មួយទៀត អរិយសាវក លះបង់អទិន្នាទាន រៀរចាកអទិន្នាទាន។ លះបង់កាមេសុ
មិច្ឆាចារ រៀរចាកកាមេសុមិច្ឆាចារ។ លះបង់មុសាវាទ រៀរចាកមុសាវាទ។ លះបង់សុរាមេរយមជ្ជប្បមាទដ្ឋាន រៀរចាកសុរាមេរយមជ្ជប្បមាទដ្ឋាន ម្ចាស់ភិក្ខុទាំង
ឡាយ អរិយសាវក រៀរចាកសុរាមេរយមជ្ជប្បមាទដ្ឋាន ឈ្មោះថាឲ្យនូវអភ័យ ឲ្យនូវអំពើ
មិនមានពៀរ ឲ្យនូវអំពើមិនមានទុក្ខ ដល់សត្វទាំងឡាយ មានប្រមាណមិនបាន លុះឲ្យ
នូវអភ័យ ឲ្យនូវអំពើមិនមានពៀរ ឲ្យនូវអំពើមិនមានទុក្ខ ដល់សត្វទាំងឡាយ មាន
ប្រមាណមិនបានហើយ រមែងជាអ្នកមានចំណែក នៃសេចក្តីមិនមានភ័យ មិនមានពៀរ
មិនមានទុក្ខ មានប្រមាណមិនបានវិញ ម្ចាស់ភិក្ខុទាំងឡាយ នេះជាទាន ទី៥ ចាត់ជា
មហាទាន ដែលអ្នកប្រាជ្ញដឹងថា ជារបស់ប្រសើរ ដឹងថាជារបស់ប្រព្រឹត្តទៅអស់រាត្រីយូរ
ដឹងថាជារង្សនៃ (កល្យាណជន) ជារបស់មានមកក្នុងកាលមុន មិនរោយរាយ មិនធ្លាប់
រោយរាយហើយ រមែងមិនខ្ចាត់ខ្ចាយ នឹងមិនខ្ចាត់ខ្ចាយ ពួកសមណព្រាហ្មណ៍ ជាវិញ្ញូជន
ក៏មិនដែលតិះដៀលឡើយ ម្ចាស់ភិក្ខុទាំងឡាយ នេះជាអានិសង្សនៃបុណ្យ អានិសង្សនៃ
កុសល ជាអាហារនៃសេចក្តីសុខ ជាធម៌ឲ្យនូវអារម្មណ៍ដ៏ល្អលើស ជាផលនៃសេចក្តីសុខ
ប្រព្រឹត្តទៅ ដើម្បីស្នូត ទី៦ រមែងប្រព្រឹត្តទៅ ដើម្បីសេចក្តីត្រេកអរ ដើម្បីសេចក្តីរីករាយ
ដើម្បីសេចក្តីពេញចិត្ត ដើម្បីសេចក្តីចំរើន ដើម្បីសេចក្តីសុខ។ ម្ចាស់ភិក្ខុទាំងឡាយ
អានិសង្សនៃបុណ្យ អានិសង្សនៃកុសល ជាអាហារនៃសេចក្តីសុខ ជាធម៌ឲ្យនូវអារម្មណ៍
ដ៏ល្អលើស ជាផលនៃសេចក្តីសុខ ប្រព្រឹត្តទៅ ដើម្បីស្នូត ៨ ប្រការនេះឯង រមែងប្រព្រឹត្ត
ទៅ ដើម្បីសេចក្តីត្រេកអរ ដើម្បីសេចក្តីរីករាយ ដើម្បីសេចក្តីពេញចិត្ត ដើម្បីសេចក្តីចំរើន
ដើម្បីសេចក្តីសុខ។

១០. ទុច្ចរិតវិបាកសូត្រ

[៤០] ម្នាលភិក្ខុទាំងឡាយ បុណ្ណតិបាត ដែលបុគ្គលសេពថ្មីកហើយ ចំរើនហើយ ធ្វើឲ្យច្រើនហើយ ប្រព្រឹត្តទៅ ដើម្បីនរក ប្រព្រឹត្តទៅ ដើម្បីកំណើតតិរច្ឆាន ប្រព្រឹត្តទៅ ដើម្បីបិត្តិវិស័យ។ ផលនៃបុណ្ណតិបាត ដែលស្រាលជាងផលទាំងអស់ រមែងប្រព្រឹត្តទៅ ដើម្បីមានអាយុខ្លី ដល់កើតជាមនុស្ស។ ម្នាលភិក្ខុទាំងឡាយ អទិន្នាទាន ដែលបុគ្គលថ្មីកហើយ ចំរើនហើយ ធ្វើឲ្យច្រើនហើយ ប្រព្រឹត្តទៅ ដើម្បីនរក ប្រព្រឹត្តទៅ ដើម្បីកំណើតតិរច្ឆាន ប្រព្រឹត្តទៅ ដើម្បីបិត្តិវិស័យ។ ផលនៃអទិន្នាទាន ដែលស្រាលជាងផលទាំងអស់ រមែងប្រព្រឹត្តទៅ ដើម្បីវិនាសនូវភោគៈ ដល់កើតជាមនុស្ស។ ម្នាលភិក្ខុទាំងឡាយ កាមេសុមិច្ឆាចារ ដែលបុគ្គលថ្មីកហើយ ចំរើនហើយ ធ្វើឲ្យច្រើនហើយ ប្រព្រឹត្តទៅ ដើម្បីនរក ប្រព្រឹត្តទៅ ដើម្បីកំណើតតិរច្ឆាន ប្រព្រឹត្តទៅ ដើម្បីបិត្តិវិស័យ។ ផលនៃកាមេសុមិច្ឆាចារ ដែលស្រាលជាងផលទាំងអស់ រមែងប្រព្រឹត្តទៅ ដើម្បីសត្រូវ និងពៀរ ដល់កើតជាមនុស្ស។ ម្នាលភិក្ខុទាំងឡាយ មុសាវាទ ដែលបុគ្គលថ្មីកហើយ ចំរើនហើយ ធ្វើឲ្យច្រើនហើយ ប្រព្រឹត្តទៅ ដើម្បីនរក ប្រព្រឹត្តទៅ ដើម្បីកំណើតតិរច្ឆាន ប្រព្រឹត្តទៅ ដើម្បីបិត្តិវិស័យ។ ផលនៃមុសាវាទ ដែលស្រាលជាងផលទាំងអស់ រមែងប្រព្រឹត្តទៅ ដើម្បីគេពោលបង្កាច់ ដោយពាក្យមិនពិត ដល់កើតជាមនុស្ស។ ម្នាលភិក្ខុទាំងឡាយ បិសុណាវាចា ដែលបុគ្គលថ្មីកហើយ ចំរើនហើយ ធ្វើឲ្យច្រើនហើយ ប្រព្រឹត្តទៅ ដើម្បីនរក ប្រព្រឹត្តទៅ ដើម្បីកំណើតតិរច្ឆាន ប្រព្រឹត្តទៅ ដើម្បីបិត្តិវិស័យ។ ផលនៃបិសុណាវាចា ដែលស្រាលជាងផលទាំងអស់ រមែងប្រព្រឹត្តទៅ ដើម្បីបែកបាក់ចាកមិត្ត ដល់កើតជាមនុស្ស។ ម្នាលភិក្ខុទាំងឡាយ ធុរុសវាចា ដែលបុគ្គលថ្មីកហើយ ចំរើនហើយ ធ្វើឲ្យច្រើនហើយ ប្រព្រឹត្តទៅ ដើម្បីនរក ប្រព្រឹត្តទៅ ដើម្បីកំណើតតិរច្ឆាន ប្រព្រឹត្តទៅ ដើម្បីបិត្តិវិស័យ។ ផលនៃធុរុសវាចា ដែលស្រាលជាងផលទាំងអស់ រមែងប្រព្រឹត្តទៅ ដើម្បីសម្លេងមិនជាទីគាប់ចិត្ត ដល់កើតជាមនុស្ស។ ម្នាលភិក្ខុទាំងឡាយ សម្មប្បលាបៈ ដែលបុគ្គលថ្មីកហើយ ចំរើនហើយ ធ្វើឲ្យច្រើនហើយ ប្រព្រឹត្តទៅ ដើម្បីនរក ប្រព្រឹត្តទៅ ដើម្បីកំណើតតិរច្ឆាន ប្រព្រឹត្តទៅ ដើម្បីបិត្តិវិស័យ។ ផលនៃសម្មប្បលាបៈ ដែលស្រាលជាងផលទាំងអស់ រមែងប្រព្រឹត្តទៅ ដើម្បីពាក្យដែលមិនគួរកាន់យក ដល់កើតជាមនុស្ស។ ម្នាលភិក្ខុទាំងឡាយ កាធីកន្ធុរុសុរា និងមេរ័យ ដែលបុគ្គលថ្មីកហើយ ចំរើនហើយ ធ្វើឲ្យ

ច្រើនហើយ ប្រព្រឹត្តទៅ ដើម្បីរក ប្រព្រឹត្តទៅ ដើម្បីកំណើតតិរច្ឆាន ប្រព្រឹត្តទៅ ដើម្បីបិ
ត្តិវិស័យ។ ផលនៃការផឹកនូវសុរាមេរ័យ ដែលស្រាលជាងផលទាំងអស់ រមែងប្រព្រឹត្តទៅ
ដើម្បីភាពជាគ្គត ដល់កើតជាមនុស្ស។

ចប់ ទានវគ្គ ទី៤។

ឧទានក្នុងវគ្គនោះ គឺ

និយាយអំពីទាន ពីរលើក អំពីវត្ថុ ១ អំពីបុញ្ញក្ខេត្ត ១ អំពីការកើតឡើងនៃទាន ១
អំពីបុញ្ញកិរិយាវត្ថុ ១ អំពីសប្បុរស ពីរលើក អំពីផលដ៏ស្រាលជាងផលទាំងអស់ ១ អំពី
អានិសង្ស ១។

៥. ឧបោសថវគ្គ

១. សង្ខត្តបោសថសូត្រ

[៤១] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុង
វត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី។ ក្នុងទីនោះឯង ព្រះមានព្រះភាគ
ទ្រង់ត្រាស់ហៅពួកភិក្ខុថា ម្ចាស់ភិក្ខុទាំងឡាយ។ ភិក្ខុទាំងនោះ ទទួលស្តាប់ព្រះពុទ្ធដីកា
ព្រះមានព្រះភាគថា ព្រះករុណា ព្រះអង្គ។ ព្រះមានព្រះភាគ ទ្រង់ត្រាស់ដូច្នោះថា ម្ចាស់
ភិក្ខុទាំងឡាយ ឧបោសថ ប្រកបដោយអង្គ ៨ ប្រការ ដែលបុគ្គលចាំរក្សាហើយ រមែង
មានផលច្រើន មានអានិសង្សច្រើន មានសេចក្តីរុងរឿងច្រើន មានសេចក្តីផ្សាយទៅ
ច្រើន។ ម្ចាស់ភិក្ខុទាំងឡាយ ចុះឧបោសថ ប្រកបដោយអង្គ ៨ ប្រការ ដែលបុគ្គលចាំរក្សា
ហើយ រមែងមានផលច្រើន មានអានិសង្សច្រើន មានសេចក្តីរុងរឿងច្រើន មានសេចក្តី
ផ្សាយទៅច្រើន តើដោយប្រការដូចម្តេច។ ម្ចាស់ភិក្ខុទាំងឡាយ អរិយសាវក ក្នុងសាសនា
នេះ ពិចារណាថា ព្រះអរហន្តទាំងឡាយ លះបង់បាណាតិបាត រៀរចាកបាណាតិបាត
មានអាជ្ញាដាក់ចុះហើយ មានគ្រឿងសស្ត្រាដាក់ចុះហើយ ជាអ្នកមានសេចក្តីខ្មាសបាប
មានសេចក្តីអាណិត មានសេចក្តីអនុគ្រោះ ដោយប្រយោជន៍ដល់សព្វសត្វ ដរាបអស់
ជីវិត ក្នុងថ្ងៃនេះ ចំណែកខ្លួនអញ លះបង់នូវបាណាតិបាត រៀរចាកបាណាតិបាត មាន
អាជ្ញាដាក់ចុះហើយ មានគ្រឿងសស្ត្រាដាក់ចុះហើយ មានសេចក្តីខ្មាសបាប មានសេចក្តី

អាណិត មានសេចក្តីអនុគ្រោះ ដោយប្រយោជន៍ដល់សព្វសត្វ អស់យប់នេះ និងថ្ងៃនេះ ដែរ យកតម្រាប់ព្រះអរហន្តទាំងឡាយផង ខ្លួនអញនឹងចាំរក្សាឧបោសថផង ដោយអង្គនេះឯង។ ឧបោសថ ប្រកបដោយអង្គ ទី១ នេះឯង។ បើ ព្រះអរហន្តទាំងឡាយ លះបង់ អទិន្នាទាន រៀរចាកអទិន្នាទាន កាន់យកតែវត្ថុដែលគេឲ្យ ប្រាថ្នាចំពោះវត្ថុដែលគេឲ្យ មានខ្លួនដ៏ស្អាត មិនមែនជាអ្នកលួច ដរាបអស់ជីវិត ក្នុងថ្ងៃនេះ ចំណែកខ្លួនអញ លះបង់ អទិន្នាទាន រៀរចាកអទិន្នាទាន កាន់យកតែវត្ថុដែលគេឲ្យ ប្រាថ្នាចំពោះវត្ថុដែលគេឲ្យ មានខ្លួនដ៏ស្អាត មិនមែនជាអ្នកលួច អស់យប់នេះ និងថ្ងៃនេះដែរ យកតម្រាប់ព្រះអរហន្ត ទាំងឡាយផង ខ្លួនអញចាំរក្សាឧបោសថផង ដោយអង្គនេះឯង។ ឧបោសថ ប្រកបដោយ អង្គ ទី២ នេះឯង។ បើ ព្រះអរហន្តទាំងឡាយ លះបង់អព្រហ្មចរិយៈ ជាអ្នកមាន ព្រហ្មចារ្យ ប្រព្រឹត្តត្រាយ រៀរចាកមេចុន ដែលជាធម៌របស់អ្នកស្រុក ដរាបអស់ជីវិត ក្នុងថ្ងៃនេះ ចំណែកខ្លួនអញ លះបង់អព្រហ្មចរិយៈ ជាអ្នកមានព្រហ្មចារ្យ ប្រព្រឹត្តត្រាយ រៀរចាកមេចុន ដែលជាធម៌របស់អ្នកស្រុក អស់យប់នេះ និងថ្ងៃនេះដែរ យកតម្រាប់ ព្រះអរហន្តទាំងឡាយផង ខ្លួនអញនឹងចាំរក្សាឧបោសថផង ដោយអង្គនេះឯង។ ឧបោសថ ប្រកបដោយអង្គ ទី៣ នេះឯង។ បើ ព្រះអរហន្តទាំងឡាយ លះបង់មុសាវាទ រៀរចាកមុសាវាទ អ្នកពោលពាក្យពិត ទ្រទ្រង់ពាក្យពិត ពោលពាក្យខ្ជាប់ខ្ជួន គួរឲ្យគេជឿ បាន មិនបានពោលពាក្យបង្កាច់លោក ក្នុងថ្ងៃនេះ ចំណែកខ្លួនអញ លះបង់មុសាវាទ រៀរចាកមុសាវាទ ជាអ្នកពោលពាក្យពិត ទ្រទ្រង់ពាក្យពិត ពោលពាក្យខ្ជាប់ខ្ជួន គួរឲ្យគេ ជឿបាន មិនបានពោលពាក្យបង្កាច់លោក អស់យប់នេះ និងថ្ងៃនេះដែរ យកតម្រាប់ ព្រះអរហន្តទាំងឡាយផង ខ្លួនអញនឹងចាំរក្សា ឧបោសថផង ដោយអង្គនេះឯង។ ឧបោសថ ប្រកបដោយអង្គ ទី៤ នេះឯង។ បើ ព្រះអរហន្តទាំងឡាយ លះបង់ហេតុជាទី តាំងនៃសេចក្តីប្រមាទ គឺផឹកគ្រឿងស្រវឹង គឺសុរា និងមេរ័យ រៀរចាកហេតុជាទីតាំងនៃ សេចក្តីប្រមាទ គឺផឹកគ្រឿងស្រវឹង គឺសុរា និងមេរ័យ ដរាបអស់ជីវិត ក្នុងថ្ងៃនេះ ចំណែក ខ្លួនអញ លះបង់ហេតុជាទីតាំងនៃសេចក្តីប្រមាទ គឺផឹកគ្រឿងស្រវឹង គឺសុរា និងមេរ័យ រៀរចាកហេតុជាទីតាំងនៃសេចក្តីប្រមាទ គឺផឹកគ្រឿងស្រវឹង គឺសុរា និងមេរ័យ អស់យប់ នេះ និងថ្ងៃនេះដែរ យកតម្រាប់ព្រះអរហន្តទាំងឡាយផង ខ្លួនអញនឹងចាំរក្សាឧបោសថ

ផង ដោយអង្គនេះឯង។ ឧបោសថ ប្រកបដោយអង្គ ទី៥នេះឯង។ ព្រះអរហន្ត
ទាំងឡាយ បរិភោគបាយតែម្តង រៀបរិភោគក្នុងវេលាយប់ រៀបចាកភោជនក្នុង
វេលាវិកាល ដរាបអស់ជីវិត ក្នុងថ្ងៃនេះ ចំណែកខ្លួនអញ បរិភោគបាយតែម្តង រៀប
បរិភោគក្នុងវេលាយប់ រៀបចាកភោជនក្នុងវេលាវិកាល អស់យប់នេះ និងថ្ងៃនេះដែរ យក
តម្រាប់ព្រះអរហន្តទាំងឡាយផង ខ្លួនអញនឹងចាំរក្សាឧបោសថផង ដោយអង្គនេះឯង។
ឧបោសថ ប្រកបដោយអង្គ ទី៦ នេះឯង។ ព្រះអរហន្តទាំងឡាយ លះបង់ការរាំ
ច្រៀង ប្រគំ មើលល្បែង ដែលជាសត្រូវដល់កុសលធម៌ និងការទ្រទ្រង់ ប្រដាប់តាក់តែង
ស្ថិតស្ថានរាងកាយ ដោយផ្កាកម្រង គ្រឿងក្រអូប គ្រឿងលាបផ្សេង ។ រៀបចាកការរាំ
ច្រៀង ប្រគំ មើលល្បែង ដែលជាសត្រូវដល់កុសលធម៌ និងការទ្រទ្រង់ ប្រដាប់តាក់តែង
ស្ថិតស្ថានរាងកាយ ដោយផ្កាកម្រង គ្រឿងក្រអូប គ្រឿងលាបផ្សេង ។ ដរាបអស់ជីវិត
ក្នុងថ្ងៃនេះ ចំណែកខ្លួនអញ លះបង់ការរាំ ច្រៀង ប្រគំ មើលល្បែង ដែលជាសត្រូវ
ដល់កុសលធម៌ និងការទ្រទ្រង់ ប្រដាប់តាក់តែង ស្ថិតស្ថានរាងកាយ ដោយផ្កាកម្រង
គ្រឿងក្រអូប គ្រឿងលាបផ្សេង ។ រៀបចាកការរាំ ច្រៀង ប្រគំ មើលល្បែង ដែលជា
សត្រូវដល់កុសលធម៌ និងការទ្រទ្រង់ ប្រដាប់តាក់តែង ស្ថិតស្ថានរាងកាយ ដោយ
ផ្កាកម្រង គ្រឿងក្រអូប គ្រឿងលាបផ្សេង ។ អស់យប់នេះ និងថ្ងៃនេះដែរ យកតម្រាប់
ព្រះអរហន្តទាំងឡាយផង ខ្លួនអញនឹងចាំរក្សាឧបោសថផង ដោយអង្គនេះឯង។
ឧបោសថ ប្រកបដោយអង្គ ទី៧ នេះឯង។ ព្រះអរហន្តទាំងឡាយ លះបង់
សេនាសនៈ ដ៏ខ្ពស់ហួសប្រមាណ និងសេនាសនៈដ៏ប្រសើរ រៀបចាកសេនាសនៈដ៏ខ្ពស់
ហួសប្រមាណ និងសេនាសនៈដ៏ប្រសើរ សម្រេចនូវទីដេកដ៏ទាបលើត្រៃក្តី លើកម្រាល
ដែលគេធ្វើដោយស្មៅក្តី ដរាបអស់ជីវិត ក្នុងថ្ងៃនេះ ចំណែកខ្លួនអញ លះបង់សេនាសនៈ
ដ៏ខ្ពស់ហួសប្រមាណ និងសេនាសនៈដ៏ប្រសើរ រៀបចាកសេនាសនៈដ៏ខ្ពស់ហួសប្រមាណ
និងសេនាសនៈដ៏ប្រសើរ សម្រេចនូវទីដេកដ៏ទាបលើត្រៃក្តី លើកម្រាលដែលគេធ្វើដោយ
ស្មៅក្តី អស់យប់នេះ និងថ្ងៃនេះដែរ យកតម្រាប់ព្រះអរហន្តទាំងឡាយផង ខ្លួនអញ នឹង
ចាំរក្សាឧបោសថផង ដោយអង្គនេះឯង។ ឧបោសថ ប្រកបដោយអង្គ ទី៨ នេះឯង។
ម្នាលភិក្ខុទាំងឡាយ ឧបោសថ ប្រកបដោយអង្គ ៨ ដែលបុគ្គលចាំរក្សាយ៉ាងនេះឯង

រមែងមានផលច្រើន មានអានិសង្សច្រើន មានសេចក្តីរុងរឿងច្រើន មានសេចក្តីផ្សាយ
ច្រើន។

២. វិត្តតុបោសថសូត្រ

[៤២] ម្នាលភិក្ខុទាំងឡាយ ឧបោសថប្រកបដោយអង្គ ៨ ប្រការ ដែលបុគ្គលចាំ
រក្សាហើយ រមែងមានផលច្រើន មានអានិសង្សច្រើន មានសេចក្តីរុងរឿងច្រើន មាន
សេចក្តីផ្សាយទៅច្រើន។ ម្នាលភិក្ខុទាំងឡាយ ឧបោសថប្រកបដោយអង្គ ៨ ប្រការ ដែល
បុគ្គលចាំរក្សាហើយ រមែងមានផលច្រើន មានអានិសង្សច្រើន មានសេចក្តីរុងរឿងច្រើន
មានសេចក្តីផ្សាយទៅច្រើន តើដោយប្រការដូចម្តេច។ ម្នាលភិក្ខុទាំងឡាយ អរិយសាវក
ក្នុងសាសនានេះ ពិចារណាថា ព្រះអរហន្តទាំងឡាយ លះបង់បាណាតិបាត មានអាជ្ញា
ដាក់ចុះហើយ មានគ្រឿងសស្ត្រាដាក់ចុះហើយ មានសេចក្តីខ្មាសបាប មានសេចក្តី
អាណិត មានសេចក្តីអនុគ្រោះ ដោយប្រយោជន៍ដល់សព្វសត្វ ដរាបអស់ជីវិតក្នុងថ្ងៃនេះ
ចំណែកខ្លួនអញ លះបង់បាណាតិបាត រៀរចាកបាណាតិបាត មានអាជ្ញាដាក់ចុះហើយ
មានគ្រឿងសស្ត្រាដាក់ចុះហើយ មានសេចក្តីខ្មាសបាប មានសេចក្តីអាណិត មានសេចក្តី
អនុគ្រោះ ដោយប្រយោជន៍ដល់សព្វសត្វ អស់យប់នេះ និងថ្ងៃនេះ យកតម្រាប់
ព្រះអរហន្តទាំងឡាយផង ខ្លួនអញនឹងចាំរក្សាឧបោសថផង ដោយអង្គនេះឯង។
ឧបោសថ ប្រកបដោយអង្គ ទី១ នេះឯង។ (សេចក្តីពិស្តារដូចអង្គ ទី១) ព្រះអរហន្ត
ទាំងឡាយ លះបង់សេនាសនៈដ៏ខ្ពស់ហួសប្រមាណ និងសេនាសនៈដ៏ប្រសើរ រៀរចាក
សេនាសនៈដ៏ខ្ពស់ហួសប្រមាណ និងសេនាសនៈដ៏ប្រសើរ សម្រេចនូវទីដេកដ៏ទាបលើ
គ្រែក្តី លើកម្រាល ដែលគេធ្វើដោយស្មៅក្តី ដរាបអស់ជីវិត ក្នុងថ្ងៃនេះ ចំណែកខ្លួនអញ
លះបង់សេនាសនៈដ៏ខ្ពស់ហួសប្រមាណ និងសេនាសនៈដ៏ប្រសើរ រៀរចាកសេនាសនៈដ៏
ខ្ពស់ហួសប្រមាណ និងសេនាសនៈដ៏ប្រសើរ សម្រេចនូវទីដេកដ៏ទាបលើគ្រែក្តី លើ
កម្រាលដែលធ្វើដោយស្មៅក្តី អស់យប់នេះ និងថ្ងៃនេះដែរ យកតម្រាប់ព្រះអរហន្ត
ទាំងឡាយផង អញនឹងចាំរក្សាឧបោសថផង ដោយអង្គនេះឯង។ ឧបោសថ ប្រកបដោយ
អង្គ ទី២ នេះឯង។ ម្នាលភិក្ខុទាំងឡាយ ឧបោសថ ប្រកបដោយអង្គ ៨ ប្រការ ដែល

បុគ្គលចាំរក្សា យ៉ាងនេះឯង រមែងមានផលច្រើន មានអានិសង្សច្រើន មានសេចក្តី
រុងរឿងច្រើន មានសេចក្តីផ្សាយទៅច្រើន។

ឧបោសថ មានផលច្រើនដូចម្តេច មានអានិសង្សច្រើន ដូចម្តេច មានសេចក្តី
រុងរឿងច្រើន ដូចម្តេច មានសេចក្តីផ្សាយទៅច្រើន ដូចម្តេច។ ម្នាលភិក្ខុទាំងឡាយ ប្រៀប
ដូចបុគ្គលសោយរាជ្យ ជាឥស្សរាធិបតីនៃមហាជនបទ ទាំង ១៦ នេះ ដែលជាជនបទ
សម្បូរដោយកែវ ៧ ប្រការ គឺមហាជនបទ ឈ្មោះអង្គៈ ១ មគធៈ ១ កាសី ១ កោសលៈ ១
វជ្ជី ១ មល្លៈ ១ ចេតិ ១ វង្សៈ ១ កុរុ ១ បញ្ចាលៈ ១ មច្ឆៈ ១ សូរសេនៈ ១ អស្សុកៈ ១ អវន្តិ
១ គន្ធារៈ ១ កម្ពោជៈ ១ រាជសម្បត្តិនៃមហាជនបទទាំងនុ៎ះ មិនដល់នូវចំណិត ១ ក្នុង
ចំណិត ទី១៦ ។ លើកនៃឧបោសថប្រកបដោយអង្គ ៨ ប្រការឡើយ។ ដំណើរនោះ ព្រោះ
ហេតុអ្វី។ ម្នាលភិក្ខុទាំងឡាយ រាជសម្បត្តិរបស់មនុស្ស ជារបស់ស្អប់ស្អើង ហើយយកទៅ
ប្រៀបធៀបនឹងសេចក្តីសុខជារបស់ទិព្វ។ ម្នាលភិក្ខុទាំងឡាយ ៥០ ឆ្នាំ របស់មនុស្ស ត្រូវ
ជា ១យប់ ១ថ្ងៃ របស់ចាតុម្មហារាជិកទេវតា រាប់រាត្រីនោះ បាន ៣០រាត្រី ត្រូវជា ១ខែ
រាប់ខែនោះបាន ១២ខែ ត្រូវជា ១ឆ្នាំ រាប់ឆ្នាំនោះបាន ៥០០ឆ្នាំទិព្វ ត្រូវជាប្រមាណនៃ
អាយុរបស់ចាតុម្មហារាជិកទេវតា។ ម្នាលភិក្ខុទាំងឡាយ ហេតុនេះរមែងមាន ត្រង់ដែល
ស្រ្តី ឬបុរសពួកខ្លះ ក្នុងលោកនេះ ចាំរក្សានូវឧបោសថដែលប្រកបដោយអង្គ ៨ ប្រការ
លុះបែកធ្លាយរាងកាយស្លាប់ទៅ រមែងទៅកើតជាមួយនឹងពួកចាតុម្មហារាជិកទេវតា។
ម្នាលភិក្ខុទាំងឡាយ រាជសម្បត្តិរបស់មនុស្ស ជារបស់ស្អប់ស្អើង ហើយយកទៅប្រៀប
ធៀបនឹងសេចក្តីសុខជារបស់ទិព្វ ដែលតថាគតសំដែងហើយ ព្រោះអាស្រ័យហេតុនេះ
ឯង។ ម្នាលភិក្ខុទាំងឡាយ ១០០ឆ្នាំ របស់មនុស្ស ត្រូវជា ១យប់ ១ថ្ងៃ របស់តាវត្តិវ្យទេវតា
រាប់រាត្រីនោះបាន ៣០ ត្រូវជា ១ខែ រាប់ខែនោះបាន ១២ខែ ត្រូវជា ១ឆ្នាំ រាប់ឆ្នាំនោះបាន
១០០០ឆ្នាំទិព្វ ត្រូវជាប្រមាណនៃអាយុរបស់តាវត្តិវ្យទេវតា។ ម្នាលភិក្ខុទាំងឡាយ
ហេតុនេះ រមែងមាន ត្រង់ដែលស្រ្តី ឬបុរសពួកខ្លះ ក្នុងលោកនេះ ចាំរក្សានូវឧបោសថ
ប្រកបដោយអង្គ ៨ ប្រការ លុះបែកធ្លាយរាងកាយស្លាប់ទៅ រមែងទៅកើតជាមួយនឹងពួក
តាវត្តិវ្យទេវតា។ ម្នាលភិក្ខុទាំងឡាយ រាជសម្បត្តិរបស់មនុស្សនេះឯង ជារបស់ស្អប់ស្អើង
ហើយយកទៅប្រៀបធៀបនឹងសេចក្តីសុខជារបស់ទិព្វ ដែលតថាគតសំដែងហើយ

ព្រោះអាស្រ័យហេតុនេះឯង។ ម្នាលភិក្ខុទាំងឡាយ ២០០ឆ្នាំ របស់មនុស្ស ត្រូវជា ១យប់ ១ថ្ងៃ របស់ពួកយាមទេវតា រាប់រាត្រីនោះបាន ៣០រាត្រី ត្រូវជា ១ខែ រាប់ខែនោះបាន ១២ខែ ត្រូវជា ១ឆ្នាំ រាប់ឆ្នាំនោះបាន ២០០០ ឆ្នាំទិព្វ ត្រូវជាប្រមាណនៃអាយុរបស់យាមទេវតា។ ម្នាលភិក្ខុទាំងឡាយ ហេតុនេះ រមែងមាន ត្រង់ដែលស្រ្តី ឬបុរសពួកខ្លះ ក្នុងលោកនេះ ចាំរក្សានូវឧបោសថ ប្រកបដោយអង្គ ៨ ប្រការ លុះបែកធ្លាយរាងកាយស្លាប់ទៅ រមែងទៅកើតជាមួយនឹងពួកយាមទេវតា។ ម្នាលភិក្ខុទាំងឡាយ រាជសម្បត្តិរបស់មនុស្សនេះឯង ជារបស់ស្អប់ស្អើង ហើយយកទៅប្រៀបធៀបនឹងសេចក្តីសុខជារបស់ទិព្វ ដែលតថាគតសំដែងហើយ ព្រោះអាស្រ័យហេតុនេះឯង។ ម្នាលភិក្ខុទាំងឡាយ ២០០ឆ្នាំ របស់មនុស្ស ត្រូវជា ១យប់ ១ថ្ងៃ របស់ពួកតុសិតទេវតា រាប់រាត្រីនោះបាន ៣០រាត្រី ត្រូវជា ១ខែ រាប់ខែនោះបាន ១២ខែ ត្រូវជា ១ឆ្នាំ រាប់ឆ្នាំនោះបាន ២០០០ឆ្នាំ ទិព្វ ត្រូវជាប្រមាណនៃអាយុរបស់ពួកតុសិតទេវតា។ ម្នាលភិក្ខុទាំងឡាយ ហេតុនេះ រមែងមាន ត្រង់ដែលស្រ្តី ឬបុរសពួកខ្លះ ក្នុងលោកនេះ ចាំរក្សាឧបោសថ ប្រកបដោយអង្គ ៨ ប្រការ លុះបែកធ្លាយរាងកាយស្លាប់ទៅ រមែងទៅកើតជាមួយនឹងពួកតុសិតទេវតា។ ម្នាលភិក្ខុទាំងឡាយ រាជសម្បត្តិរបស់មនុស្សនេះឯង ជារបស់ស្អប់ស្អើង ហើយយកទៅប្រៀបធៀបនឹងសេចក្តីសុខជារបស់ទិព្វ ដែលតថាគតសំដែងហើយ ព្រោះអាស្រ័យហេតុនេះឯង។ ម្នាលភិក្ខុទាំងឡាយ ៨០០ឆ្នាំ របស់មនុស្ស ត្រូវជា ១យប់ ១ថ្ងៃ របស់ពួកនិម្មានរតីទេវតា រាប់រាត្រីនោះបាន ៣០រាត្រី ត្រូវជា ១ខែ រាប់ខែនោះបាន ១២ខែ ត្រូវជា ១ឆ្នាំ រាប់ឆ្នាំនោះបាន ៨០០០ឆ្នាំទិព្វ ត្រូវជាប្រមាណនៃអាយុរបស់ពួកនិម្មានរតីទេវតា។ ម្នាលភិក្ខុទាំងឡាយ ហេតុនេះ រមែងមាន ត្រង់ដែលស្រ្តី ឬបុរសពួកខ្លះ ក្នុងលោកនេះ ចាំរក្សានូវឧបោសថ ប្រកបដោយអង្គ ៨ ប្រការ លុះបែកធ្លាយរាងកាយស្លាប់ទៅ រមែងទៅកើតជាមួយនឹងពួកនិម្មានរតីទេវតា។ ម្នាលភិក្ខុទាំងឡាយ រាជសម្បត្តិរបស់មនុស្សនេះឯង ជារបស់ស្អប់ស្អើង ហើយយកទៅប្រៀបធៀបនឹងសេចក្តីសុខជារបស់ទិព្វ ដែលតថាគតសំដែងហើយ ព្រោះអាស្រ័យហេតុនេះឯង។ ម្នាលភិក្ខុទាំងឡាយ ១៦០០ឆ្នាំ របស់មនុស្ស ត្រូវជា ១យប់ ១ថ្ងៃ របស់ពួកបរិនិម្មិតវសវត្តីទេវតា រាប់រាត្រីនោះបាន ៣០ ត្រូវជា ១ខែ រាប់ខែនោះបាន ១២ខែ ត្រូវជា ១ឆ្នាំ រាប់ឆ្នាំនោះបាន

១៦០០០ឆ្នាំទិព្វ ត្រូវជាប្រមាណនៃអាយុរបស់ពួកបរនិម្មិតវសវត្តិទេវតា។ ម្នាលភិក្ខុ
 ទាំងឡាយ ហេតុនេះ រមែងមាន ត្រង់ដែលស្រ្តី ឬបុរសពួកខ្លះ ក្នុងលោកនេះ ចាំរក្សានូវ
 ឧបោសថ ប្រកបដោយអង្គ ៨ ប្រការ លុះបែកជ្វាយរាងកាយស្លាប់ទៅ រមែងទៅកើត
 ជាមួយនឹងពួកបរនិម្មិតវសវត្តិទេវតា។ ម្នាលភិក្ខុទាំងឡាយ រាជសម្បត្តិរបស់មនុស្ស
 នេះឯង ជារបស់ស្អប់ស្អើង ហើយយកទៅប្រៀបធៀបនឹងសេចក្តីសុខជារបស់ទិព្វ ដែល
 តថាគតសំដែងហើយ ព្រោះអាស្រ័យហេតុនេះឯង។

បុគ្គលមិនគប្បីសម្លាប់សត្វ ១ មិនគប្បីកាន់យកវត្ថុដែលគេមិនបានឲ្យ ១ មិនគប្បី
 ពោលពាក្យកុហក ១ មិនគប្បីផឹកទឹកស្រវឹង ១ គប្បីរៀបចំការប្រព្រឹត្តិមិន
 ប្រសើរ គឺមេបុន ១ មិនគប្បីបរិភោគភោជន ក្នុងវេលារាត្រី និងក្នុងវេលាវិកាល ១
 មិនគប្បីទ្រទ្រង់ផ្កាកម្រង មិនគប្បីប្រស់ព្រំដោយគ្រឿងក្រអូប ១ គប្បីដេកលើគ្រែ
 លើផែនដី ឬលើកម្រាល ១ ព្រះពុទ្ធព្រះអង្គដល់នូវទីបំផុតនៃទុក្ខ ទ្រង់ប្រកាស
 ហើយ នូវឧបោសថ ដែលប្រកបដោយអង្គ ៨ ប្រការនេះឯង សភាវៈទាំងឡាយ
 ពីរ គឺព្រះចន្ទ ១ ព្រះអាទិត្យ ១ ជាសភាវៈល្អមើល កាលបំភ្លឺលោក រមែងចរទៅ
 អស់ទីត្រឹមណា ព្រះចន្ទ និងព្រះអាទិត្យទាំងនោះ ដែលកំចាត់បង់នូវងងឹត ចរទៅ
 ក្នុងអាកាស ញ៉ាំងទិសឲ្យរុងរឿងភ្លឺច្បាស់ក្នុងអាកាស អស់ទីត្រឹមនោះ ទ្រព្យណា
 មានក្នុងចន្លោះនេះ គឺកែវមុក្តាក្តី កែវមណីក្តី កែវពិទ្យង្គ័យក្តី មាសឈ្មោះសិង្គីក្តី
 ឈ្មោះសុវណ្ណក្តី ឬមាសឈ្មោះកាញានៈក្តី ឈ្មោះជាតរូបក្តី ឈ្មោះហដកៈក្តី ទ្រព្យ
 ទាំងអម្បាលនោះ មិនដល់នូវចំណិតមួយក្នុងចំណែក ១៦ ។ លើកនៃឧបោសថ
 ដែលប្រកបដោយអង្គ៨ ប្រការឡើយ ដូចជាពួកផ្កាយទាំងអស់ មិនដល់នូវពន្លឺនៃ
 ព្រះចន្ទ ហេតុដូច្នោះ ស្រ្តីក្តី បុរសក្តី ជាអ្នកមានសីល គួរចាំរក្សានូវឧបោសថ
 ប្រកបដោយអង្គ ៨ ប្រការ ពួកជនដែលមិនមានគេនិន្ទា បំពេញនូវបុណ្យ
 ទាំងឡាយ ដែលមានសេចក្តីសុខជាកម្រៃ រមែងចូលទៅកាន់ឋានសួគ៌បាន។

៣. វិសាខាសូត្រ

[៤៣] សម័យមួយ ព្រះដ៏មានព្រះភាគ កាលគង់នៅនាប្រាសាទមិគារមាតា ក្នុង
 បុព្វារាម ជិតក្រុងសាវត្ថី។ គ្រានោះ នាងវិសាខាជាមិគារមាតា ចូលទៅគាល់ព្រះដ៏មាន

ព្រះភាគ លុះចូលទៅដល់ ក្រាបថ្វាយបង្គំព្រះដ៏មានព្រះភាគ ហើយអង្គុយក្នុងទីសមគួរ។
លុះវិសាខា ជាមិត្តរមាតា អង្គុយក្នុងទីសមគួរហើយ ទើបព្រះដ៏មានព្រះភាគ ទ្រង់ត្រាស់
ដូចនេះថា ម្ចាស់វិសាខា ឧបោសថ ប្រកបដោយអង្គ ៨ ប្រការ ដែលបុគ្គលចាំរក្សាហើយ
រមែងមានផលច្រើន មានអានិសង្សច្រើន មានសេចក្តីរុងរឿងច្រើន មានសេចក្តីផ្សាយ
ទៅច្រើន។ ម្ចាស់វិសាខា ចុះឧបោសថ ប្រកបដោយអង្គ ៨ ប្រការ ដែលបុគ្គលចាំរក្សា
ហើយ រមែងមានផលច្រើន មានអានិសង្សច្រើន មានសេចក្តីរុងរឿងច្រើន មានសេចក្តី
ផ្សាយទៅច្រើន តើដោយប្រការដូចម្តេច។ ម្ចាស់វិសាខា អរិយសាវក ក្នុងសាសនានេះ
ពិចារណាថា ព្រះអរហន្តទាំងឡាយ លះបង់បាណាតិបាត រៀរចាកបាណាតិបាត មាន
អាជ្ញាដាក់ចុះហើយ មានគ្រឿងសស្ត្រាដាក់ចុះហើយ មានសេចក្តីខ្មាសបាប មានសេចក្តី
អាណិត មានសេចក្តីអនុគ្រោះ ដោយប្រយោជន៍ ដល់សព្វសត្វ ដរាបអស់ជីវិត
ក្នុងថ្ងៃនេះ ចំណែកខ្លួនអញ លះបង់បាណាតិបាត រៀរចាកបាណាតិបាត មានអាជ្ញា
ដាក់ចុះហើយ មានគ្រឿងសស្ត្រាដាក់ចុះហើយ មានសេចក្តីខ្មាសបាប មានសេចក្តី
អាណិត មានសេចក្តីអនុគ្រោះដោយប្រយោជន៍ ដល់សព្វសត្វ អស់យប់នេះ និងថ្ងៃនេះ
ដែរ យកតម្រាប់ព្រះអរហន្តទាំងឡាយផង ខ្លួនអញនឹងចាំរក្សាឧបោសថផង ដោយអង្គ
នេះឯង។ ឧបោសថ ប្រកបដោយអង្គ ទី១ នេះឯង។ ព្រះអរហន្តទាំងឡាយ លះបង់
នូវសេនាសនៈដ៏ខ្ពស់ និងសេនាសនៈដ៏ប្រសើរ រៀរចាកសេនាសនៈដ៏ខ្ពស់ និងសេនាសនៈ
ដ៏ប្រសើរ សម្រេចនូវទីដេកដ៏ទាប លើគ្រែក្តី លើកម្រាលដែលគេធ្វើដោយស្មៅក្តី ដរាប
អស់ជីវិត ក្នុងថ្ងៃនេះ ចំណែកខ្លួនអញ លះបង់សេនាសនៈដ៏ខ្ពស់ និងសេនាសនៈដ៏
ប្រសើរ រៀរចាកសេនាសនៈដ៏ខ្ពស់ និងសេនាសនៈដ៏ប្រសើរ សម្រេចនូវទីដេកដ៏ទាប លើ
គ្រែក្តី លើកម្រាល ដែលគេធ្វើដោយស្មៅក្តី អស់យប់នេះ និងថ្ងៃនេះដែរ យកតម្រាប់
ព្រះអរហន្តទាំងឡាយផង ខ្លួនអញនឹងចាំរក្សាឧបោសថផង ដោយអង្គនេះឯង។
ឧបោសថ ប្រកបដោយអង្គ ទី២ នេះឯង។ ម្ចាស់វិសាខា ឧបោសថ ប្រកបដោយអង្គ ៨
ប្រការ ដែលបុគ្គលចាំរក្សាយ៉ាងនេះហើយ រមែងមានផលច្រើន មានអានិសង្សច្រើន
មានសេចក្តីរុងរឿងច្រើន មានសេចក្តីផ្សាយទៅច្រើន។

ឧបោសថ មានផលច្រើនដូចម្តេច មានអាទិសង្ស័យច្រើន ដូចម្តេច មានសេចក្តី
រុងរឿងច្រើន ដូចម្តេច មានសេចក្តីផ្សាយទៅច្រើន ដូចម្តេច។ ម្នាលវិសាខា ប្រៀបដូច
បុគ្គលសោយរាជ្យ ជាឥស្សរាធិបតីនៃមហាជនបទ ទាំង ១៦ នេះ ដែលជាជនបទសម្បូរ
ដោយកែវ ៧ ប្រការ គឺមហាជនបទ ឈ្មោះអង្គៈ ១ មគធៈ ១ កាសី ១ កោសលៈ ១ វដ្តី ១
មល្លៈ ១ ចេតិ ១ វិសៈ ១ កុរុ ១ បញ្ចាលៈ ១ មច្ឆៈ ១ សូរសេនៈ ១ អស្សកៈ ១ អវន្តី ១
គន្ធារៈ ១ កម្ពោជៈ ១ រាជសម្បត្តិនៃមហាជនបទទាំងនេះ មិនដល់នូវចំណិត ១ ក្នុង
ចំណិត ទី១៦ ។ លើកនៃឧបោសថ ដែលប្រកបដោយអង្គ ៨ ប្រការឡើយ។ ដំណើរនោះ
ព្រោះហេតុអ្វី។ ម្នាលវិសាខា រាជសម្បត្តិរបស់មនុស្ស ជារបស់ស្អប់ស្អើង ហើយយកទៅ
ប្រៀបធៀបនឹងសេចក្តីសុខជារបស់ទិព្វ។ ម្នាលវិសាខា ៥០០០០០ របស់មនុស្ស ត្រូវជា ១យប់
១ថ្ងៃ របស់ចាតុម្មហារាជិកទេវតា រាប់រាត្រីនោះបាន ៣០រាត្រី ត្រូវជា ១ខែ រាប់ខែនោះ
បាន ១២ខែ ត្រូវជា ១ឆ្នាំ រាប់ឆ្នាំនោះបាន ៥០០០០០ ទិព្វ ត្រូវជាប្រមាណនៃអាយុរបស់ពួក
ចាតុម្មហារាជិកទេវតា។ ម្នាលវិសាខា ហេតុនេះ រមែងមាន ត្រង់ដែលស្រ្តី ឬបុរសពួកខ្លះ
ក្នុងលោកនេះ ចាំរក្សានូវឧបោសថ ប្រកបដោយអង្គ ៨ ប្រការ លុះបែកធ្លាយរាងកាយ
ស្លាប់ទៅ រមែងទៅកើតជាមួយនឹងពួកចាតុម្មហារាជិកទេវតា។ ម្នាលវិសាខា រាជសម្បត្តិ
របស់មនុស្សនេះឯង ជារបស់ស្អប់ស្អើង ហើយយកទៅប្រៀបធៀបនឹងសេចក្តីសុខជា
របស់ទិព្វ ដែលតថាគតសំដែងហើយ ព្រោះអាស្រ័យហេតុនេះ។ ម្នាលវិសាខា ១០០០០០
របស់មនុស្ស ត្រូវជា ១យប់ ១ថ្ងៃ របស់ពួកតាវត្តិឱ្យទេវតា រាប់រាត្រីនោះបាន ៣០រាត្រី
ត្រូវជា ១ខែ រាប់ខែនោះបាន ១២ខែ ត្រូវជា ១ឆ្នាំ រាប់ឆ្នាំនោះបាន ១០០០០០ ទិព្វ ត្រូវជា
ប្រមាណនៃអាយុរបស់តាវត្តិឱ្យទេវតា។ ម្នាលវិសាខា ហេតុនេះ រមែងមាន ត្រង់ដែលស្រ្តី
ឬបុរសពួកខ្លះ ក្នុងលោកនេះ ចាំរក្សាឧបោសថ ប្រកបដោយអង្គ ៨ ប្រការ លុះបែកធ្លាយ
រាងកាយស្លាប់ទៅ រមែងចូលទៅកើតជាមួយនឹងពួកតាវត្តិឱ្យទេវតា។ ម្នាលវិសាខា
រាជសម្បត្តិរបស់មនុស្សនេះឯង ស្អប់ស្អើង ហើយយកទៅប្រៀបធៀបនឹងសេចក្តីសុខ ជា
របស់ទិព្វ ដែលតថាគតសំដែងហើយ ព្រោះអាស្រ័យហេតុនេះ។ ម្នាលវិសាខា ២០០០០០
របស់មនុស្ស។ បេ។ ៤០០០០០ បេ។ ៨០០០០០ បេ។ ១៦០០ ០០ ត្រូវជា ១យប់ ១ថ្ងៃ របស់ពួក
បរិនិម្មិតវសវត្តិទេវតា រាប់រាត្រីនោះបាន ៣០រាត្រី ត្រូវជា ១ខែ រាប់ខែនោះបាន ១២ខែ

ត្រូវជា ១ឆ្នាំ រាប់ឆ្នាំនោះបាន ១៦០០០ (មួយហ្នឹងប្រាំមួយពាន់) ឆ្នាំទិព្វ ត្រូវជាប្រមាណ
នៃអាយុ របស់ពួកបរនិមិត្តវសវត្តិទេវតា។ ម្នាលវិសាខា ហេតុនេះ រមែងមាន ត្រង់ដែល
ស្រ្តី ឬបុរសពួកខ្លះ ក្នុងលោកនេះ ចាំរក្សាឧបោសថ ប្រកបដោយអង្គ ៨ ប្រការ លុះ
បែកឆ្ងាយរាងកាយស្លាប់ទៅ រមែងទៅកើតជាមួយនឹងពួកបរនិមិត្តវសវត្តិទេវតា។ ម្នាល
វិសាខា រាជសម្បត្តិរបស់មនុស្សនេះឯង ជារបស់ស្តួចស្តើង ហើយយកទៅប្រៀបធៀបនឹង
សេចក្តីសុខ ជារបស់ទិព្វ ដែលតថាគតសំដែងហើយ ព្រោះអាស្រ័យហេតុនេះ។

បុគ្គលមិនគប្បីសម្លាប់សត្វ ១ មិនគប្បីកាន់យកវត្ថុដែលគេមិនបានឲ្យ ១ មិនគប្បី
ពោលពាក្យកុហក ១ មិនគប្បីផឹកទឹកស្រវឹង ១ គប្បីរៀបចាកការប្រព្រឹត្តិមិន
ប្រសើរ គឺមេបុន ១ មិនគប្បីបរិភោគភោជន ក្នុងវេលារាត្រី និងក្នុងវេលាវិកាល ១
មិនគប្បីទ្រទ្រង់នូវផ្កាកម្រង មិនគប្បីប្រស់ព្រំដោយគ្រឿងក្រអូប ១ គប្បីដេកលើ
គ្រែ លើផែនដី ឬលើកម្រាល ១ ព្រះពុទ្ធ ព្រះអង្គដល់នូវទីបំផុតនៃទុក្ខ ទ្រង់
ប្រកាសហើយ នូវឧបោសថប្រកបដោយអង្គ ៨ ប្រការនេះឯង សភាវៈទាំងឡាយ
ពីរ គឺព្រះចន្ទ ១ ព្រះអាទិត្យ ១ ជាសភាវៈល្អមើល កាលបំភ្លឺលោក រមែងចរទៅ
អស់ទីត្រឹមណា ព្រះចន្ទ និងព្រះអាទិត្យទាំងនោះ ដែលកំចាត់បង់នូវងងឹត ចរទៅ
ក្នុងអាកាស ញ៉ាំងទិសឲ្យរុងរឿងភ្លឺច្បាស់ ក្នុងអាកាស អស់ទីត្រឹមនោះ ទ្រព្យណា
មានក្នុងចន្លោះនេះ គឺកែវមុក្កាក្តី កែវមណីក្តី កែវពិទ្ធយង្គ័ល្តក្តី មាសឈ្មោះសិង្គីក្តី
ឈ្មោះសុវណ្ណក្តី ឬមាសឈ្មោះកាញានៈក្តី ឈ្មោះជាតរូបក្តី ឈ្មោះហដកៈក្តី ទ្រព្យ
ទាំងអម្បាលនោះ មិនដល់នូវចំណិត ១ ក្នុងចំណែក ១៦ ។ លើក នៃឧបោសថ
ដែលប្រកបដោយអង្គ ៨ ប្រការឡើយ ដូចជាពួកផ្កាយទាំងអស់ មិនដល់នូវពន្លឺ
នៃព្រះចន្ទ ហេតុដូច្នោះ ស្រ្តីក្តី បុរសក្តី ជាអ្នកមានសីល គួរចាំរក្សានូវឧបោសថ
ប្រកបដោយអង្គ ៨ ប្រការ ពួកជនដែលមិនមានគេនិន្ទា បំពេញនូវបុណ្យ ដែល
មានសេចក្តីសុខជាកម្រៃ រមែងចូលទៅកាន់ឋានសួគ៌បាន។

២. វាសេដ្ឋសូត្រ

[២២] សម័យមួយ ព្រះដ៏មានព្រះភាគ កាលគង់នៅក្នុងកូដាការសាលា នាព្រៃ
មហាវន ជិតក្រុងវេសាលី។ គ្រានោះ វាសេដ្ឋឧបាសក (ឧបាសកឈ្មោះវាសេដ្ឋ) ចូលទៅ

គាល់ព្រះដ៏មានព្រះភាគ លុះចូលទៅដល់ ក្រាបថ្វាយបង្គំព្រះដ៏មានព្រះភាគ ហើយក៏
អង្គុយក្នុងទីសមគួរ។ លុះវាសេដ្ឋឧបោសថ អង្គុយក្នុងទីសមគួរហើយ ព្រះដ៏មានព្រះភាគ
ទ្រង់ត្រាស់ដូច្នោះថា ម្ចាស់វាសេដ្ឋ ឧបោសថប្រកបដោយអង្គ ៨ ដែលបុគ្គលចាំរក្សាហើយ
រមែងមានផលច្រើន។ បើ ពួកជនដែលគេមិននិន្ទា តែងទៅកាន់ឋានសួគ៌។ កាលដែល
ព្រះដ៏មានព្រះភាគ ទ្រង់ត្រាស់យ៉ាងនេះហើយ វាសេដ្ឋឧបោសថ បានក្រាបបង្គំទូលព្រះដ៏
មានព្រះភាគដូច្នោះថា បពិត្រព្រះអង្គដ៏ចម្រើន ពួកញាតិសាលោហិត ជាទីស្រឡាញ់
របស់ខ្ញុំព្រះអង្គ គប្បីរក្សាឧបោសថប្រកបដោយអង្គ ៨ ការរក្សាឧបោសថនោះ គប្បី
ប្រព្រឹត្តទៅ ដើម្បីជាប្រយោជន៍ ដើម្បីសេចក្តីសុខ ដល់ពួកញាតិសាលោហិត ជាទី
ស្រឡាញ់ របស់ខ្ញុំព្រះអង្គ អស់កាលយូរ។ បពិត្រព្រះអង្គដ៏ចម្រើន ប្រសិនបើពួកក្សត្រិយ៍
ទាំងពួង គប្បីចាំរក្សាឧបោសថប្រកបដោយអង្គ ៨ ការរក្សាឧបោសថនោះ គប្បី
ប្រព្រឹត្តទៅ ដើម្បីប្រយោជន៍ ដើម្បីសេចក្តីសុខ ដល់ពួកក្សត្រិយ៍ទាំងពួង អស់កាលយូរ។
បពិត្រព្រះអង្គដ៏ចម្រើន ប្រសិនបើពួកព្រាហ្មណ៍ទាំងពួង។ បើ ពួកវេស្សៈ សុទ្ធៈ គប្បីចាំ
រក្សាឧបោសថប្រកបដោយអង្គ ៨ ការរក្សាឧបោសថនោះ គប្បីប្រព្រឹត្តទៅ ដើម្បី
ប្រយោជន៍ ដើម្បីសេចក្តីសុខ ដល់ពួកសុទ្ធៈទាំងពួង អស់កាលយូរ។ ម្ចាស់វាសេដ្ឋ
ប្រសិនបើពួកក្សត្រិយ៍ទាំងពួង គប្បីចាំរក្សាឧបោសថប្រកបដោយអង្គ ៨ ការរក្សា
ឧបោសថនោះ គប្បីប្រព្រឹត្តទៅ ដើម្បីប្រយោជន៍ ដើម្បីសេចក្តីសុខ ដល់ពួកក្សត្រិយ៍
ទាំងពួង អស់កាលយូរ។ ម្ចាស់វាសេដ្ឋ ប្រសិនបើពួកព្រាហ្មណ៍ទាំងពួង។ បើ ពួកវេស្សៈ
សុទ្ធៈ គប្បីចាំរក្សាឧបោសថ ប្រកបដោយអង្គ ៨ ហើយ ការរក្សាឧបោសថនោះ គប្បី
ប្រព្រឹត្តទៅ ដើម្បីប្រយោជន៍ ដើម្បីសេចក្តីសុខ ដល់ពួកសុទ្ធៈទាំងពួង អស់កាលយូរ។
ម្ចាស់វាសេដ្ឋ ប្រសិនបើលោក (នេះ) ព្រមទាំងទេវលោក មារលោក ព្រហ្មលោក
ពពួកសត្វ ព្រមទាំងសមណព្រាហ្មណ៍ទាំងមនុស្ស ជាសម្មតិទេព និងមនុស្សដ៏សេស
គប្បីចាំរក្សាឧបោសថប្រកបដោយអង្គ ៨ ការរក្សាឧបោសថនោះ គប្បីប្រព្រឹត្តទៅ ដើម្បី
ប្រយោជន៍ ដើម្បីសេចក្តីសុខ ដល់លោក ព្រមទាំងទេវលោក មារលោក ព្រហ្មលោក
ដល់ពពួកសត្វ ព្រមទាំងសមណព្រាហ្មណ៍ ទាំងមនុស្ស ជាសម្មតិទេព និងមនុស្សដ៏
សេស អស់កាលយូរ។ ម្ចាស់វាសេដ្ឋ ប្រសិនបើដើមមហាសាលព្រឹក្សទាំងនេះ គប្បីចាំ

រក្សាឧបោសថប្រកបដោយអង្គ ៨ ការរក្សាឧបោសថនោះ គប្បីប្រព្រឹត្តទៅ ដើម្បី
ប្រយោជន៍ ដើម្បីសេចក្តីសុខ ដល់ដើមមហាសាលព្រឹក្សទាំងនេះ អស់កាលយូរ
ប្រសិនបើឈឺទាំងនេះ ចេះគិត ចាំបាច់ទៅនិយាយថ្វី ដល់មនុស្ស។

៥. ពោជ្ឈសូត្រ

[៤៥] សម័យមួយ ព្រះដ៏មានព្រះភាគ កាលគង់នៅក្នុងវត្តជេតពន របស់អនាថ
បិណ្ឌិកសេដ្ឋី ជិតក្រុងសាវត្ថី។ គ្រានោះ នាងពោជ្ឈាឧបាសិកា (ឧបាសិកាឈ្មោះពោជ្ឈា)
ចូលទៅគាល់ព្រះដ៏មានព្រះភាគ លុះចូលទៅដល់ ក្រាបថ្វាយបង្គំព្រះដ៏មានព្រះភាគ
ហើយអង្គុយក្នុងទីសមគួរ។ លុះនាងពោជ្ឈាឧបាសិកា អង្គុយក្នុងទីសមគួរហើយ ព្រះដ៏
មានព្រះភាគ ទ្រង់ត្រាស់ដូច្នោះថា ម្ចាស់នាងពោជ្ឈា ឧបោសថប្រកបដោយអង្គ ៨ ដែល
បុគ្គលចាំរក្សាហើយ រមែងមានផលច្រើន មានអានិសង្សច្រើន មានការរុងរឿងច្រើន
មានគុណផ្សាយទៅច្រើន។ ម្ចាស់នាងពោជ្ឈា ចុះឧបោសថប្រកបដោយអង្គ ៨ ដែល
បុគ្គលចាំរក្សាហើយ រមែងមានផលច្រើន មានអានិសង្សច្រើន មានការរុងរឿងច្រើន
មានការផ្សាយទៅច្រើន តើដូចម្តេច។ ម្ចាស់នាងពោជ្ឈា អរិយសាវក ក្នុងសាសនានេះ
ពិចារណាថា ព្រះអរហន្តទាំងឡាយ លះបង់បាណាតិបាត រៀរចាកបាណាតិបាត
ដាក់ចុះនូវអាជ្ញា ដាក់ចុះនូវគ្រឿងសស្ត្រា មានសេចក្តីអៀនខ្មាស ដល់នូវការអាណិត
អនុគ្រោះដោយប្រយោជន៍ ដល់សត្វទាំងអស់ ដរាបដល់អស់ជីវិត ក្នុងថ្ងៃនេះ ចំណែក
អាត្មាអញ បានលះបង់បាណាតិបាត រៀរចាកបាណាតិបាត ដាក់ចុះនូវអាជ្ញា ដាក់ចុះនូវ
គ្រឿងសស្ត្រា មានសេចក្តីអៀនខ្មាស ដល់នូវការអាណិត អនុគ្រោះដោយប្រយោជន៍
ដល់សត្វទាំងអស់ អស់យប់នេះ និងថ្ងៃនេះដែរ ធ្វើតាមព្រះអរហន្តទាំងឡាយផង
ឧបោសថអាត្មាអញ នឹងចាំរក្សាហើយផង ដោយអង្គនេះ។ អរិយសាវកប្រកបដោយអង្គ
ទី១នេះ។ បេ។ ព្រះអរហន្តទាំងឡាយ លះបង់ទីដេក ទីអង្គុយដ៏ខ្ពស់ហួសប្រមាណ និង
ទីដេកទីអង្គុយដ៏ប្រសើរ រៀរចាកទីដេក ទីអង្គុយដ៏ខ្ពស់ហួសប្រមាណ និងទីដេក ទីអង្គុយ
ដ៏ប្រសើរ សម្រេចការដេកលើអាសនៈទាប គឺលើត្រៃ ឬលើកម្រាលស្មៅ ដរាបអស់ជីវិត
ក្នុងថ្ងៃនេះ ចំណែកអាត្មាអញ បានលះបង់ទីដេក ទីអង្គុយដ៏ខ្ពស់ហួសប្រមាណ និង
ទីដេក ទីអង្គុយដ៏ប្រសើរ រៀរចាកទីដេក ទីអង្គុយខ្ពស់ហួសប្រមាណ និងទីដេក ទីអង្គុយ

ដ៏ប្រសើរ សម្រេចការដេកលើអាសនៈទាប គឺលើគ្រែ ឬលើកម្រាលស្មៅ អស់យប់នេះ
និងថ្ងៃនេះដែរ ធ្វើតាមព្រះអរហន្តទាំងឡាយនេះផង ឧបោសថ អាត្មាអញនឹងចាំរក្សា
ហើយផង ដោយអង្គនេះឯង។ អរិយសាវកប្រកបដោយអង្គ ទី៨ នេះ។ ម្នាលនាងពោជ្ឈា
ឧបោសថប្រកបដោយអង្គ ៨ ដែលបុគ្គលចាំរក្សាយ៉ាងនេះហើយ រមែងមានផលច្រើន
មានអានិសង្សច្រើន មានការរុងរឿងច្រើន មានគុណផ្សាយទៅច្រើន។ ឧបោសថមាន
ផលច្រើនប៉ុណ្ណា មានអានិសង្សច្រើនប៉ុណ្ណា មានការរុងរឿងច្រើនប៉ុណ្ណា មានគុណ
ផ្សាយទៅច្រើនប៉ុណ្ណា។ ម្នាលនាងពោជ្ឈា ប្រៀបដូចជាបុគ្គលណាសោយរាជ្យ ជា
ឥស្សរាធិបតីលើមហាជនបទទាំង ១៦ នេះ ដែលសម្បូរដោយរតនៈ (ទ្រព្យជាគ្រឿង
រីករាយ) ទាំង៧ ប្រការ គឺមហាជនបទឈ្មោះអង្គៈ ១ មគធៈ ១ កាសី ១ កោសលៈ ១ វដ្តី
១ មល្លៈ ១ ចេតិ ១ វង្សៈ ១ កុរុ ១ បញ្ចាលៈ ១ មច្ឆៈ ១ សូរសេនៈ ១ អស្សុកៈ ១ អវន្តី ១
គន្ធារៈ ១ កម្ពោជៈ ១ ឯកោគសម្បទទាំងនុ៎ះ មិនដល់នូវចំណិតនៃចំណែក ១៦ ។ លើក
នៃឧបោសថ ដែលប្រកបដោយអង្គ ៨ ឡើយ។ ដំណើរនោះ ព្រោះហេតុអ្វី។ ម្នាលនាង
ពោជ្ឈា (ព្រោះថា) រាជសម្បត្តិរបស់មនុស្ស ជារបស់ស្អប់ស្អើង ហើយប្រៀបផ្ទឹមនឹងសុខ
ជាទិព្វ។ ម្នាលនាងពោជ្ឈា ព្រោះថា ៥០០ឆ្នាំរបស់មនុស្ស ជា ១យប់ ១ថ្ងៃរបស់ពួកទេវតា
ជាន់ចាតុម្មហារាជិកៈ រាប់រាត្រីនោះបាន ៣០រាត្រី ត្រូវជា ១ខែ រាប់ខែនោះបាន ១២ខែ
ត្រូវជា ១ឆ្នាំ រាប់ឆ្នាំនោះបាន ៥០០ឆ្នាំទិព្វ ត្រូវជាប្រមាណនៃអាយុរបស់ពួកទេវតាជាន់ចា
តុម្មហារាជិកៈ។ ម្នាលនាងពោជ្ឈា ហេតុនេះ រមែងមានប្រាកដ ត្រង់ដែលស្រ្តី ឬបុរសពួក
ខ្លះ ក្នុងលោកនេះ ចាំរក្សាឧបោសថប្រកបដោយអង្គ ៨ ហើយ លុះទំលាយរាងកាយ
ស្លាប់ទៅ គប្បីទៅកើតជាមួយនឹងពួកទេវតាជាន់ចាតុម្មហារាជិកៈ។ ម្នាលនាងពោជ្ឈា
ពាក្យដែលតថាគតសំដែងហើយថា រាជសម្បត្តិរបស់មនុស្ស ជារបស់ស្អប់ស្អើង ប្រៀប
ផ្ទឹមដោយសុខជាទិព្វនេះ ព្រោះសំដៅនូវហេតុនុ៎ះ។ ម្នាលនាងពោជ្ឈា ១០០ឆ្នាំរបស់
មនុស្ស។ ម្នាលនាងពោជ្ឈា ២០០ឆ្នាំរបស់មនុស្ស។ ម្នាលនាងពោជ្ឈា ៤០០ឆ្នាំ។ ម្នាលនាង
ពោជ្ឈា ៦០០ឆ្នាំ។ ម្នាលនាងពោជ្ឈា ៨០០ឆ្នាំ។ ម្នាលនាងពោជ្ឈា ១០០០ឆ្នាំ (របស់មនុស្ស) ត្រូវជា ១យប់ ១ថ្ងៃរបស់ពួកទេវតាជាន់បរិនិម្មិតវសវត្តី រាប់រាត្រី
នោះបាន ៣០រាត្រី ត្រូវជា ១ខែ រាប់ខែនោះបាន ១២ ត្រូវជា ១ឆ្នាំ រាប់ឆ្នាំនោះបាន
១៦០០០ឆ្នាំទិព្វ ត្រូវជាប្រមាណនៃអាយុរបស់ពួកទេវតាជាន់បរិនិម្មិតវសវត្តី។ ម្នាលនាង

ពោជ្ឈា ហេតុនេះ រមែងមានពិតប្រាកដ ត្រង់ដែលស្រ្តី ឬបុរសពួកខ្លះ ក្នុងលោកនេះ ចាំ រក្សាឧបោសថប្រកបដោយអង្គ ៨ហើយ លុះទំលាយរាងកាយស្លាប់ទៅ គប្បីទៅកើត ជាមួយនឹងពួកទេវតាជាន់បរនិម្មិតវសវត្តី។ ម្នាលនាងពោជ្ឈា ពាក្យដែលតថាគតសំដែង ហើយថា រាជសម្បត្តិ របស់មនុស្ស ជាប់ស្លាប់ស្តើង ប្រៀបផ្ទឹមដោយសុខជាទិព្វនេះ ព្រោះសំដៅនូវហេតុនុ៎ះ។

បុគ្គលកុំគប្បីសម្លាប់សត្វ ១ កុំគប្បីកាន់យកទ្រព្យដែលគេមិនបានឲ្យ ១ កុំគប្បី ពោលពាក្យកុហក ១ កុំគប្បីផឹកទឹកស្រវឹង ១ គប្បីវៀរចាកអព្រហ្មចរិយៈ គឺមេបុន ១ កុំគប្បីបរិភោគភោជនក្នុងវេលារាត្រី និងវេលាវិកាល ១ កុំគប្បីទ្រទ្រង់ផ្អាកម្រង កុំគប្បីលាបគ្រឿងក្រអូប ១ គប្បីដេកលើគ្រែ លើផែនដី ឬលើកម្រាល ១ ព្រោះថា ឧបោសថប្រកបដោយអង្គ ៨នេះ ព្រះពុទ្ធទ្រង់ដល់នូវទីបំផុតនៃទុក្ខ ទ្រង់ប្រកាស ហើយ ព្រះចន្ទ និងព្រះអាទិត្យទាំង២ ជារបស់ល្អមើល កាលចរទៅបំភ្លឺត្រឹមណា ព្រះចន្ទ និងព្រះអាទិត្យទាំងពីរនោះ តែងកំចាត់បង់នូវងងឹត ត្រាប់ទៅក្នុងអាកាស ភ្លឺក្នុងអាកាស រុងរឿងសព្វទិស ទ្រព្យណាដែលមានក្នុងចន្លោះនុ៎ះ គឺកែវមុក្កា កែវមណី កែវពិទ្ធយង្គ័ល ម្យ៉ាងទៀត មានឈ្មោះសិង្គី ឈ្មោះសុវណ្ណ ឬមាន ឈ្មោះកាញានៈ ឈ្មោះជាតរូប ឈ្មោះហដកៈ របស់ទាំងអស់នោះ ក៏មិនដល់នូវ ១ ចំណិតនៃចំណែក ១៦ ។ លើក នៃឧបោសថ ប្រកបដោយអង្គ ៨ ដូចជាពួកផ្កាយ ទាំងអស់ មិនដល់នូវពន្លឺនៃព្រះចន្ទ ព្រោះហេតុនោះ ជនស្រីប្រុស អ្នកមានសីល គួររក្សាឧបោសថ ប្រកបដោយអង្គ ៨ ពួកជនដែលគេមិននិទ្ទាហើយ បំពេញ បុណ្យដែលជាកម្រៃនៃសេចក្តីសុខ រមែងចូលទៅកាន់ឋានសួគ៌បាន។

៦. អនុរុទ្ធសូត្រ

[៤៦] សម័យមួយ ព្រះដ៏មានព្រះភាគ កាលគង់នៅឃោសិតារាម ទៀបក្រុងកោ សម្ពីរ។ សម័យនោះឯង ព្រះអនុរុទ្ធដ៏មានអាយុ ចូលទៅកាន់ទីនៅ ក្នុងវេលាថ្ងៃ សម្លឹងនៅ។ គ្រានោះ ពួកទេវតាឈ្មោះមនាបកាយិកា ជាច្រើនអង្គ នាំគ្នាចូលទៅរកព្រះអនុរុទ្ធ លុះ ចូលទៅដល់ ថ្វាយបង្គំព្រះអនុរុទ្ធ ហើយបិតនៅក្នុងទីសមគួរ។ លុះទេវតាទាំងនោះ បិតនៅក្នុងទីសមគួរហើយ ក៏ពោលទៅនឹងព្រះអនុរុទ្ធដ៏មានអាយុ ដូច្នោះថា បពិត្រព្រះ

អនុរុទ្ធដ៏ចំរើន យើងខ្ញុំជាពួកទេវតា ឈ្មោះមនាបកាយិកា ធ្វើឥស្សរិយភាព ញ៉ាំងអំណាច
ឲ្យប្រព្រឹត្តទៅ ក្នុងហេតុទាំង ៣ បពិត្រព្រះអនុរុទ្ធដ៏ចំរើន យើងខ្ញុំប្រាថ្នានូវវណ្ណៈបែប
ណា ក៏បាននូវវណ្ណៈបែបនោះមួយរំពេច ១ ប្រាថ្នានូវសំឡេងបែបណា ក៏បាននូវសំឡេង
បែបនោះមួយរំពេច ១ ប្រាថ្នានូវសុខបែបណា ក៏បាននូវសុខបែបនោះមួយរំពេច ១
បពិត្រព្រះអនុរុទ្ធដ៏ចំរើន យើងខ្ញុំជាពួកទេវតា ឈ្មោះមនាបកាយិកា ធ្វើនូវឥស្សរិយភាព
ញ៉ាំងអំណាចឲ្យប្រព្រឹត្តទៅ ក្នុងហេតុទាំង ៣នេះ។ លំដាប់នោះ ព្រះអនុរុទ្ធដ៏មានអាយុ
មានសេចក្តីត្រិះរិះថា ធ្វើដូចម្តេចហ្ន៎ នឹងបានទេវតាទាំងនេះ ទៅជាខៀវទាំងអស់ គឺមាន
សម្បុរ ក៏ខៀវ មានសំពត់ ក៏ខៀវ មានគ្រឿងអលង្ការ ក៏ខៀវ។ វេលានោះ ទេវតាទាំងនោះ
បានដឹងចិត្តនៃព្រះអនុរុទ្ធដ៏មានអាយុ ហើយក៏ទៅជាខៀវទាំងអស់ គឺមានសម្បុរ ក៏ខៀវ
មានសំពត់ ក៏ខៀវ មានគ្រឿងអលង្ការ ក៏ខៀវ។ លំដាប់នោះ ព្រះអនុរុទ្ធដ៏មានអាយុ មាន
សេចក្តីត្រិះរិះដូច្នោះថា ធ្វើដូចម្តេចហ្ន៎ នឹងបានទេវតាទាំងនេះ ទៅជាលឿងទាំងអស់។
បើ ទៅជាក្រហមទាំងអស់ ទៅជាសទាំងអស់ គឺមានសម្បុរ ក៏ស មានសំពត់ ក៏ស មាន
គ្រឿងអលង្ការ ក៏ស។ វេលានោះ ទេវតាទាំងនោះ បានដឹងចិត្តនៃព្រះអនុរុទ្ធដ៏មានអាយុ
ហើយ ក៏ទៅជាសទាំងអស់ គឺមានសម្បុរ ក៏ស មានសំពត់ ក៏ស មានគ្រឿងអលង្ការ
ក៏ស។ លំដាប់នោះ ទេវតាទាំងនោះ ១ អង្គច្រៀង ១ អង្គរាំ ១ អង្គទះដៃ។ ប្រៀបដូច
គូរតន្ត្រីប្រកបដោយអង្គ ៥ ដែលបុគ្គលអ្នកឃ្លាសវៃ បានសិក្សាស្ទាត់ ប្រគំដោយប្រពៃ
ដេញដំដោយប្រពៃ មានសំឡេងពីរោះផង គួរត្រេកអរផង គួរប្រាថ្នាផង គួរស្រឡាញ់
ផង គួររីករាយផង យ៉ាងណាមិញ សំឡេងនៃគ្រឿងអលង្ការ របស់ពួកទេវតាទាំងនោះ
ពីរោះផង គួរត្រេកអរផង គួរប្រាថ្នាផង គួរស្រឡាញ់ផង គួររីករាយផង ក៏យ៉ាងនោះ
ដែរ។ គ្រានោះ ព្រះអនុរុទ្ធដ៏មានអាយុ ដាក់ចុះនូវតន្ត្រីយទាំងឡាយ គឺធ្វើព្រងើយ។
លំដាប់នោះ ទេវតាទាំងនោះដឹងថា ព្រះអនុរុទ្ធជាម្ចាស់ មិនត្រេកអរ ហើយបាត់ក្នុងទី
នោះទៅ។ គ្រានោះ ព្រះអនុរុទ្ធដ៏មានអាយុ ចេញចាកទីសម្ងំ នៅក្នុងសាយណ្តសម័យ
ហើយចូលទៅគាល់ព្រះដ៏មានព្រះភាគ លុះចូលទៅដល់ ថ្វាយបង្គំព្រះដ៏មានព្រះភាគ
ហើយអង្គុយក្នុងទីសមគួរ។ លុះព្រះអនុរុទ្ធដ៏មានអាយុ អង្គុយក្នុងទីសមគួរហើយ ក៏ក្រាប
បង្គំទូលព្រះដ៏មានព្រះភាគដូច្នោះថា បពិត្រព្រះអង្គដ៏ចំរើន ក្នុងទីឯណោះ ខ្ញុំព្រះអង្គចូល

ទៅកាន់ទីនៅ ក្នុងវេលាថ្ងៃ ហើយសម្លឹងទៅ។ បពិត្រព្រះអង្គដ៏ចម្រើន លំដាប់នោះ ពួក
ទេវតា ឈ្មោះមនាបកាយិកា ជាច្រើនអង្គ ចូលទៅរកខ្ញុំព្រះអង្គ លុះចូលទៅដល់
ថ្វាយបង្គំខ្ញុំព្រះអង្គ ហើយបិតនៅក្នុងទីសមគួរ។ បពិត្រព្រះអង្គដ៏ចម្រើន លុះទេវតា
ទាំងនោះ បិតនៅក្នុងទីសមគួរហើយ ក៏ពោលទៅនឹងខ្ញុំព្រះអង្គដូច្នោះថា បពិត្រព្រះអនុ
រុទ្ធដ៏ចម្រើន យើងខ្ញុំជាពួកទេវតា ឈ្មោះមនាបកាយិកា ធ្វើនូវឥស្សរិយភាព ញ៉ាំងអំណាច
ឲ្យប្រព្រឹត្តទៅ ក្នុងហេតុ ៣យ៉ាង បពិត្រព្រះអនុរុទ្ធដ៏ចម្រើន យើងខ្ញុំប្រាថ្នានូវវណ្ណៈបែប
ណា ក៏បាននូវវណ្ណៈបែបនោះ មួយរំពេច ១ ប្រាថ្នានូវសំឡេងបែបណា ក៏បាននូវសំឡេង
បែបនោះមួយរំពេច ១ ប្រាថ្នានូវសុខបែបណា ក៏បាននូវសុខបែបនោះមួយរំពេច ១
បពិត្រព្រះអនុរុទ្ធដ៏ចម្រើន យើងខ្ញុំជាពួកទេវតា ឈ្មោះមនាបកាយិកា ធ្វើនូវឥស្សរិយភាព
ញ៉ាំងអំណាចឲ្យប្រព្រឹត្តទៅ ក្នុងហេតុទាំង ៣នេះ។ បពិត្រព្រះអង្គដ៏ចម្រើន ខ្ញុំព្រះអង្គមាន
សេចក្តីត្រិះរិះដូច្នោះថា ធ្វើដូចម្តេចហ្ន៎ នឹងបានទេវតាទាំងនេះ ទៅជាខ្សែវទាំងអស់ គឺមាន
សម្បុរ ក៏ខ្សែវ មានសំពត់ ក៏ខ្សែវ មានគ្រឿងអលង្ការ ក៏ខ្សែវ។ បពិត្រព្រះអង្គដ៏ចម្រើន
វេលានោះ ទេវតាទាំងនោះ បានដឹងចិត្តខ្ញុំព្រះអង្គហើយ ក៏ទៅជាខ្សែវទាំងអស់ គឺមាន
សម្បុរ ក៏ខ្សែវ មានសំពត់ ក៏ខ្សែវ មានគ្រឿងអលង្ការ ក៏ខ្សែវ បពិត្រព្រះអង្គដ៏ចម្រើន ខ្ញុំ
ព្រះអង្គមានសេចក្តីត្រិះរិះដូច្នោះថា ធ្វើដូចម្តេចហ្ន៎ នឹងបានទេវតាទាំងនេះ ទៅជាល្បឿង
ទាំងអស់។ បេ។ ទៅជាក្រហមទាំងអស់។ បេ។ ទៅជាសទាំងអស់ គឺមានសម្បុរ ក៏ស មាន
សំពត់ ក៏ស មានគ្រឿងអលង្ការ ក៏ស។ បពិត្រព្រះអង្គដ៏ចម្រើន លុះទេវតាទាំងនោះ
បានដឹងចិត្តខ្ញុំព្រះអង្គហើយ ក៏ទៅជាសទាំងអស់ គឺមានសម្បុរ ក៏ស មានសំពត់ ក៏ស
មានគ្រឿងអលង្ការ ក៏ស។ បពិត្រព្រះអង្គដ៏ចម្រើន វេលានោះ ទេវតាទាំងនោះ ១ អង្គ
ច្រៀង ១ អង្គរាំ ១ អង្គទះដៃ។ ប្រៀបដូចតូរ្យតន្ត្រី ប្រកបដោយអង្គ៥ ដែលគេរៀបចំល្អ
ហើយ បុគ្គលឈ្លាសវៃ បានប្រគំដោយប្រពៃ បានដេញដំដោយប្រពៃ មានសំឡេងពីរោះ
ផង គួរត្រេកអរផង គួរប្រាថ្នាផង គួរស្រឡាញ់ផង គួររីករាយផង យ៉ាងណាមិញ
សំឡេងគ្រឿងអលង្ការ របស់ពួកទេវតាទាំងនោះ ក៏ពីរោះផង គួរត្រេកអរផង គួរប្រាថ្នា
ផង គួរស្រឡាញ់ផង គួររីករាយផង ក៏យ៉ាងនោះដែរ។ បពិត្រព្រះអង្គដ៏ចម្រើន ៦ ខ្ញុំព្រះអង្គ
ក៏ដាក់ចុះនូវឥស្សរិយទាំងឡាយ គឺធ្វើព្រងើយ។ បពិត្រព្រះអង្គដ៏ចម្រើន វេលានោះ ទេវតា

ទាំងនោះ គិតគ្នាថា ព្រះអនុរុទ្ធជាម្ចាស់ មិនត្រេកអរហើយ ក៏បាត់ក្នុងទីនោះទៅ បពិត្រ
ព្រះអង្គដ៏ចម្រើន ចុះមាតុគ្រាម ប្រកបដោយធម៌ប៉ុន្មានយ៉ាង លុះបែកធ្លាយរាងកាយ ស្លាប់
ទៅ បានទៅកើតជាមួយនឹងពួកទេវតាឈ្មោះ មនាបកាយិកា។ ព្រះអង្គត្រាស់ថា ម្ចាស់
អនុរុទ្ធ មាតុគ្រាមប្រកបដោយធម៌ ៨ ប្រការ លុះបែកធ្លាយរាងកាយ ស្លាប់ទៅ រមែងទៅ
កើតជាមួយនឹងពួកទេវតាឈ្មោះ មនាបកាយិកា។ ប្រកបដោយធម៌ ៨ ប្រការ តើដូចម្តេច
ខ្លះ។ ម្ចាស់អនុរុទ្ធ មាតុគ្រាម ក្នុងលោកនេះ ដែលមាតាបិតាប្រាថ្នាសេចក្តីចម្រើន ស្វែងរក
ប្រយោជន៍ ជាអ្នកអនុគ្រោះ អាស្រ័យនូវសេចក្តីអនុគ្រោះ បានរៀបចំឲ្យដល់ស្វាមីណា
ហើយ ជាស្រីក្រោកមុន ដេកក្រោយ ទទួលស្តាប់កិច្ចការអ្វីៗ ប្រព្រឹត្តនូវអំពើជាទីគាប់ចិត្ត
ពោលពាក្យជាទីស្រឡាញ់ ចំពោះស្វាមីនោះ ១ ពួកជនណាជាទីគោរពរបស់ស្វាមី ទោះ
មាតាក្តី បិតាក្តី សមណព្រាហ្មណ៍ក្តី មាតុគ្រាម តែងធ្វើសក្ការៈ គោរព រាប់អាន ឬជា
ចំពោះជនទាំងនោះផង តែងបូជាពួកជន ដែលទើបមកដល់ថ្មី ដោយអាសនៈ និងទឹក
ផង ១ ការងារទាំងឡាយណា ជាបន្ទុករបស់ស្វាមី ទោះជាវាមសត្វក្តី កប្បាសក្តី ជាស្រី
ប៉ិនប្រសប់ក្នុងការងារទាំងនោះ មិនខ្ជិលច្រអូស ប្រកបដោយការពិចារណាដោយឧបាយ
ក្នុងកិច្ចទាំងនោះថា គួរធ្វើ គួរចាត់ចែង ១ ពួកជនណានៅខាងក្នុង ជាបន្ទុករបស់ស្វាមី
ទោះជាខ្ញុំក្តី ជាអ្នកបម្រើក្តី ជាកម្មករក្តី មាតុគ្រាម តែងដឹងនូវអំពើដែលជនទាំងនោះធ្វើ
ថា ធ្វើ ដឹងនូវអំពើដែលជនទាំងនោះមិនបានធ្វើ ថាមិនបានធ្វើ ដឹងនូវកំឡាំងតិច និង
កំឡាំងច្រើនរបស់អ្នកឈឺ ទាំងចេះចាត់ចែង នូវខាទនីយភោជនីយាហារ តាមចំណែក
ដែលគួរដល់ជនជាខាងក្នុងបន្ទុកនោះ ១ ស្វាមីបាននាំមក នូវទ្រព្យណាក្តី ស្រូវណាក្តី
ប្រាក់ណាក្តី មាសណាក្តី មាតុគ្រាមនោះ តែងសម្រេចដោយការរក្សា គ្រប់គ្រងនូវទ្រព្យ
ជាដើមនោះ និងជាអ្នកមិនលេង មិនលួច មិនខិលខូច មិនធ្វើសម្បត្តិទាំងនោះ ឲ្យវិនាស
១ ជាឧបាសិកាដល់នូវព្រះពុទ្ធជាទីពឹង ដល់នូវព្រះធម៌ជាទីពឹង ដល់នូវព្រះសង្ឃជាទី
ពឹង ១ ជាស្រ្តីមានសីល រៀរចាកបាណាតិបាត រៀរចាកអទិន្នាទាន រៀរចាកកាមេសុ
មិច្ឆាចារ រៀរចាកមុសាវាទ រៀរចាកការផឹកទឹកស្រវឹង គឺសុភ និងមេរ័យ ដែលជាទីតាំងនៃ
សេចក្តីប្រមាទ ១ ជាស្រ្តីមានចាតៈ មានចិត្តប្រាសចាកមន្ទិល គឺសេចក្តីកំណាញ់ នៅ
គ្រប់គ្រងផ្ទះ មានទានបរិច្ចាគ ស្រឡះហើយ មានដៃលាងហើយ ត្រេកអរក្នុងការលះបង់

គួរដល់ពួកស្នូម ត្រេកអរក្នុងការចែករំលែកនូវទាន ១។ ម្នាលអនុរុទ្ធ មាតុគ្រាម ប្រកប
ដោយធម៌ទាំង ៨ នេះឯង លុះបែកធ្លាយរាងកាយ ស្លាប់ទៅ តែងទៅកើតជាមួយនឹងពួក
ទេវតាឈ្មោះ មនាបកាយិកា។

មាតុគ្រាមណា មានព្យាយាម ខ្វល់ខ្វាយចិញ្ចឹមស្វាមីនោះសព្វកាលជានិច្ច មិន
មើលងាយបុរសជាស្វាមី ដែលនាំមកនូវសេចក្តីប្រាថ្នាគ្រប់យ៉ាងនោះ ជាស្ត្រីល្អ
មិនធ្វើស្វាមីឲ្យក្តៅក្រហាយ ដោយពាក្យច្រណែន ជាស្ត្រីមានបញ្ញា តែងបូជា
ស្វាមី និងបុគ្គលដែលជាទីគោរពទាំងអស់ ជាស្ត្រីមានសេចក្តីខ្លះខ្លាំង មិនខ្ជិល
ច្រអូស សង្គ្រោះជនជាបរិសទ្យ តែងប្រព្រឹត្តនូវអំពើជាទីគាប់ចិត្តនៃស្វាមី ថែទាំ
សម្បត្តិដែលស្វាមីរកបានមក នារីណា ជាស្ត្រីលុះក្នុងអំណាចសេចក្តីប្រាថ្នារបស់
ស្វាមី ហើយប្រព្រឹត្តយ៉ាងនេះ នារីនោះ រមែងទៅកើតក្នុងពួកទេវតា ឈ្មោះ
មនាបកាយិកា។

៧. ទុតិយវិសាខាសូត្រ

[៤៧] សម័យមួយ ព្រះដ៏មានព្រះភាគ កាលគង់នៅក្នុងមិគារមាតុប្រាសាទ ក្នុងវត្ត
បុព្វារាម ជិតក្រុងសាវត្ថី។ គ្រានោះ នាងវិសាខាមិគារមាតា។បេ។ អង្គុយក្នុងទីសមគួរ។
លុះនាងវិសាខាមិគារមាតា អង្គុយក្នុងទីសមគួរហើយ ព្រះដ៏មានព្រះភាគ ទ្រង់ត្រាស់
ដូច្នោះថា ម្នាលនាងវិសាខា មាតុគ្រាមប្រកបដោយធម៌ ៨ ប្រការ លុះបែកធ្លាយរាងកាយ
ស្លាប់ទៅ រមែងទៅកើតជាមួយនឹងពួកទេវតាមនាបកាយិកា។ ប្រកបដោយធម៌ ៨ ប្រការ
តើដូចម្តេចខ្លះ។ ម្នាលនាងវិសាខា មាតុគ្រាម ក្នុងលោកនេះ ដែលមាតាបិតា មានប្រាថ្នា
សេចក្តីចំរើន ស្វែងរកប្រយោជន៍ ជាអ្នកអនុគ្រោះ អាស្រ័យនូវសេចក្តីអនុគ្រោះ បាន
រៀបចំឲ្យដល់ស្វាមីណាហើយ ជាស្រីក្រោកមុន ដេកក្រោយ ទទួលស្តាប់កិច្ចការអ្វីៗ
ប្រព្រឹត្តនូវអំពើជាទីគាប់ចិត្ត ពោលពាក្យជាទីស្រឡាញ់ ចំពោះស្វាមីនោះ ១។បេ។ ជាស្ត្រី
មានចាតៈ មានចិត្តប្រាសចាកមន្ទិល គឺសេចក្តីកំណាញ់ នៅគ្រប់គ្រងផ្ទះ មានទាន
បរិច្ចាគស្រឡះហើយ មានដៃលាងហើយ ត្រេកអរក្នុងការលះបង់ គួរដល់ពួកស្នូម
ត្រេកអរក្នុងការចែករំលែកនូវទាន ១។ ម្នាលនាងវិសាខា មាតុគ្រាម ប្រកបដោយធម៌ ៨

ប្រការនេះឯង លុះបែកធ្លាយរាងកាយស្លាប់ទៅ រមែងទៅកើតជាមួយនឹងពួកទេវតា
មនាបកាយិកា។

មាតុត្រាមណា មានព្យាយាម ខ្វល់ខ្វាយចិញ្ចឹមស្វាមីនោះសព្វកាលជានិច្ច មិន
មើលងាយបុរសជាស្វាមី ដែលនាំមកនូវសេចក្តីប្រាថ្នាគ្រប់យ៉ាងនោះ ជាស្ត្រីល្អ
មិនបានធ្វើស្វាមីឲ្យក្តៅក្រហាយ ដោយពាក្យច្រណែន ជាស្ត្រីមានបញ្ញា តែងបូជា
ស្វាមី និងបុគ្គលដែលជាទីគោរពទាំងអស់ ជាស្ត្រីមានសេចក្តីខ្លះខ្លាំង មិនខ្ជិល
ច្រអូស សង្រ្គោះជនជាបរិសទ្យ តែងប្រព្រឹត្តនូវអំពើជាទីគាប់ចិត្តនៃស្វាមី ថែទាំ
សម្បត្តិដែលស្វាមីរកបានមក នារីណា ជាស្ត្រីលុះក្នុងអំណាចសេចក្តីប្រាថ្នារបស់
ស្វាមី ប្រព្រឹត្តយ៉ាងនេះ នារីនោះ រមែងទៅកើតក្នុងពួកទេវតា ឈ្មោះ មនាប
កាយិកា។

៨. នកុលមាតាសូត្រ

[៤៨] សម័យមួយ ព្រះដ៏មានព្រះភាគ កាលគង់នៅក្នុងភោសកឡារន ជាទីឲ្យ
អភ័យ ដល់សត្វម្រឹគ ទៀបក្រុងសុំសុមារគិរៈ ក្នុងដែនភគ្គៈ។ គ្រានោះ នកុលមាតា
គហបតានី (នាងគហបតានី ឈ្មោះនកុលមាតា) ចូលទៅគាល់ព្រះដ៏មានព្រះភាគ លុះ
ចូលទៅដល់ហើយ។ បេ។ ក៏អង្គុយនៅ។ លុះនកុលមាតាគហបតានី អង្គុយក្នុងទីសមគួរ
ហើយ ព្រះដ៏មានព្រះភាគ ទ្រង់ត្រាស់ដូច្នោះថា ម្ចាស់នកុលមាតា មាតុត្រាមប្រកបដោយ
ធម៌ ៨ ប្រការ លុះបែកធ្លាយរាងកាយស្លាប់ទៅ តែងទៅកើតជាមួយនឹងពួកទេវតាមនាប
កាយិកា។ ប្រកបដោយធម៌ ៨ ប្រការ តើដូចម្តេចខ្លះ។ ម្ចាស់នកុលមាតា មាតុត្រាមក្នុង
លោកនេះ ដែលមាតាបិតា មានប្រាថ្នាសេចក្តីចំរើន ស្វែងរកប្រយោជន៍ ជាអ្នកអនុគ្រោះ
អាស្រ័យនូវសេចក្តីអនុគ្រោះ បានរៀបចំឲ្យដល់ស្វាមីណាហើយ ជាស្ត្រីក្រោកមុន ដេក
ក្រោយ ទទួលស្តាប់កិច្ចការអ្វីៗ ប្រព្រឹត្តនូវអំពើជាទីគាប់ចិត្ត ពោលពាក្យជាទីស្រឡាញ់
ចំពោះស្វាមីនោះ ១។ បេ។ ជាស្ត្រីមានចាតៈ មានចិត្តប្រាសចាកមន្ទិល គឺសេចក្តីកំណាញ់
នៅគ្រប់គ្រងផ្ទះ មានទានបរិច្ចាគស្រឡះហើយ មានដៃលាងហើយ ត្រេកអរក្នុងការ
លះបង់ គួរដល់ពួកស្នូម ត្រេកអរក្នុងការចែករំលែកនូវទាន ១។ ម្ចាស់នកុលមាតា

មាតុគ្រាម ប្រកបដោយធម៌ ៨ ប្រការនេះឯង លុះបែកឆ្ងាយរាងកាយ ស្លាប់ទៅ តែងទៅ
កើតជាមួយនឹងពួកទេវតាមនាបកាយិកា។

មាតុគ្រាមណា មានព្យាយាម ខ្វល់ខ្វាយចិញ្ចឹមស្វាមីនោះសព្វកាលជានិច្ច មិន
មើលងាយបុរសជាស្វាមី ដែលនាំមកនូវសេចក្តីប្រាថ្នាគ្រប់យ៉ាងនោះ ជាស្ត្រីល្អ
មិនបានធ្វើស្វាមីឲ្យក្តៅក្រហាយ ដោយពាក្យច្រណែន ជាស្ត្រីមានបញ្ញា តែងបូជា
ស្វាមី និងបុគ្គលដែលជាទីគោរពទាំងអស់ ជាស្ត្រីមានសេចក្តីខ្លះខ្លះ មិន
ខ្ជិលច្រអូស សង្រ្គោះជនជាបរិសុទ្ធ ប្រព្រឹត្តនូវអំពើជាទីគាប់ចិត្តនៃស្វាមី ថែទាំ
សម្បត្តិ ដែលស្វាមីរកបានមក នារីណា ជាស្ត្រីលុះក្នុងអំណាចសេចក្តីប្រាថ្នារបស់
ស្វាមី ប្រព្រឹត្តយ៉ាងនេះ នារីនោះ រមែងទៅកើតក្នុងពួកទេវតា ឈ្មោះ មនាប
កាយិកា។

៩. បឋមវេទនាភិក្ខុសូត្រ

[៤៩] សម័យមួយ ព្រះដ៏មានព្រះភាគ កាលគង់នៅក្នុងវត្តបុព្វារាម ជាប្រាសាទ
របស់មិគារមាតា ជិតក្រុងសាវត្ថី។ គ្រានោះ នាងវិសាខាមិគារមាតា ចូលទៅគាល់ព្រះដ៏
មានព្រះភាគ លុះចូលទៅដល់ហើយ។ បេ។ ក៏អង្គុយនៅ។ លុះនាងវិសាខាមិគារមាតា
អង្គុយក្នុងទីសមគួរហើយ ព្រះដ៏មានព្រះភាគ ទ្រង់ត្រាស់ដូច្នោះថា ម្ចាស់វិសាខា
មាតុគ្រាមប្រកបដោយធម៌ ៤ ប្រការ ឈ្មោះថាប្រតិបត្តិ ដើម្បីឈ្នះនូវលោកនេះ លោក
នេះក៏ឈ្មោះថា មាតុគ្រាមនោះ ប្រារព្ធហើយ។ ប្រកបដោយធម៌ ៤ ប្រការ តើដូចម្តេច
ខ្លះ។ ម្ចាស់វិសាខា មាតុគ្រាម ក្នុងលោកនេះ ជាស្ត្រីចេះចាត់ចែងការងារ ដោយប្រពៃ ១
ចេះសង្រ្គោះពួកជនជាបរិសុទ្ធ ១ ចេះប្រព្រឹត្តនូវអំពើជាទីគាប់ចិត្តរបស់ស្វាមី ១ ចេះ
ថែទាំសម្បត្តិដែលស្វាមីរកបានមក ១។ ម្ចាស់វិសាខា ចុះមាតុគ្រាម ជាស្ត្រីចេះចាត់ចែង
ការងារ ដោយប្រពៃ តើដូចម្តេច។ ម្ចាស់វិសាខា មាតុគ្រាម ក្នុងលោកនេះ ការទាំងឡាយ
ណា ជាបន្ទុករបស់ស្វាមី ទោះរោមសត្វក្តី កប្បាសក្តី ជាស្ត្រីឆ្លៀវឆ្លាស មិនខ្ជិលច្រអូស
ក្នុងការងារទាំងនោះ ប្រកបដោយការពិចារណា ដោយឧបាយក្នុងការងារនោះថា គួរធ្វើ
គួរចាត់ចែង។ ម្ចាស់វិសាខា មាតុគ្រាម ជាស្ត្រីចេះចាត់ចែងការងារ ដោយប្រពៃ យ៉ាង
នេះឯង។ ម្ចាស់វិសាខា ចុះមាតុគ្រាម ជាស្ត្រីចេះសង្រ្គោះពួកជនជាបរិសុទ្ធ តើដូចម្តេច។

ម្នាលវិសាខា មាតុគ្រាម ក្នុងលោកនេះ ពួកជនណា ជាខាងក្នុង ជាបន្ទុករបស់ស្វាមី
ទោះខ្ញុំក្តី អ្នកបំរើក្តី កម្មករក្តី តែងដឹងនូវអំពើដែលជនទាំងនោះធ្វើ ថាធ្វើ ដឹងនូវអំពើ
ដែលជនទាំងនោះមិនបានធ្វើ ថាមិនបានធ្វើ ដឹងនូវកំឡាំងតិច និងកំឡាំងច្រើននៃពួក
ជនអ្នកឈឺ ចេះចាត់ចែងខាងទីយកោជនីយាហារ តាមចំណែកដែលគួរ ដល់ពួកជន
ខាងក្នុងបន្ទុកនោះ។ ម្នាលវិសាខា មាតុគ្រាម ជាស្រ្តីចេះសង្រ្គោះពួកជនជាបរិសទ្យ
យ៉ាងនេះឯង។ ម្នាលវិសាខា ចុះមាតុគ្រាម ចេះប្រព្រឹត្តនូវអំពើជាទីគាប់ចិត្តនៃស្វាមី តើ
ដូចម្តេច។ ម្នាលវិសាខា មាតុគ្រាម ក្នុងលោកនេះ អំពើណា មិនជាទីគាប់ចិត្តរបស់ស្វាមី
បើទុកជាមានហេតុដល់ជីវិត ក៏មិនប្រព្រឹត្តកន្លងនូវអំពើនោះ។ ម្នាលវិសាខា មាតុគ្រាម
ចេះប្រព្រឹត្តអំពើ ជាទីគាប់ចិត្តនៃស្វាមី យ៉ាងនេះឯង។ ម្នាលវិសាខា ចុះមាតុគ្រាម ចេះ
ថែទាំសម្បត្តិ ដែលស្វាមីរកបានមក តើដូចម្តេច។ ម្នាលវិសាខា ទ្រព្យណាក្តី ស្រូវណាក្តី
ប្រាក់ណាក្តី មាសណាក្តី ដែលស្វាមីរកបានមក មាតុគ្រាម ក្នុងលោកនេះ តែងសម្រេច
ដោយការរក្សា គ្រប់គ្រងនូវទ្រព្យជាដើមនោះ ទាំងជាស្រ្តីអ្នកមិនលេង មិនលួច មិន
ខឹងខូច មិនធ្វើសម្បត្តិទាំងនោះ ឲ្យវិនាស។ ម្នាលវិសាខា មាតុគ្រាម ចេះថែទាំសម្បត្តិ
ដែលស្វាមីរកបានមក យ៉ាងនេះឯង។ ម្នាលវិសាខា មាតុគ្រាម ប្រកបដោយធម៌ ៤
ប្រការនេះឯង ឈ្មោះថាប្រតិបត្តិ ដើម្បីឈ្នះនូវលោកនេះ លោកនេះ ក៏ឈ្មោះថា
មាតុគ្រាមនោះ បានប្រារព្ធហើយ។ ម្នាលវិសាខា មាតុគ្រាម ប្រកបដោយធម៌ ៤ ប្រការ
ឈ្មោះថាប្រតិបត្តិ ដើម្បីឈ្នះនូវលោកខាងមុខ លោកខាងមុខ ក៏ឈ្មោះថា មាតុគ្រាម
នោះ បានប្រារព្ធហើយ។ ប្រកបដោយធម៌ ៤ ប្រការ តើដូចម្តេចខ្លះ។ ម្នាលវិសាខា
មាតុគ្រាម ក្នុងលោកនេះ បរិបូណ៌ដោយសទ្ធា ១ បរិបូណ៌ដោយសីល ១ បរិបូណ៌ដោយ
ចាតៈ ១ បរិបូណ៌ដោយបញ្ញា ១។ ម្នាលវិសាខា ចុះមាតុគ្រាម បរិបូណ៌ដោយសទ្ធា តើ
ដូចម្តេច។ ម្នាលវិសាខា មាតុគ្រាម ក្នុងលោកនេះ ជាស្រ្តីមានសទ្ធា ជឿការត្រាស់ដឹង
របស់ព្រះតថាគតថា ព្រះដ៏មានព្រះភាគអង្គនោះ ជាអរហន្តសម្មាសម្ពុទ្ធ ទ្រង់បរិបូណ៌
ដោយវិជ្ជា និងចរណៈ ជាព្រះសុគត ជ្រាបច្បាស់នូវត្រៃលោក ទ្រង់ប្រសើរបំផុត ទ្រង់
ទូន្មាននូវបុរស ដែលគួរទូន្មានបាន ជាសាស្ត្រានៃទេវតា និងមនុស្សទាំងឡាយ ទ្រង់ត្រាស់
ដឹងនូវអរិយសច្ច ៤ ទ្រង់ខ្ជាក់ចោលនូវត្រៃកត គឺលែងវិលត្រឡប់មកកើតទៀតហើយ។

ម្នាលវិសាខា មាតុគ្រាម បរិបូណ៌ដោយសទ្ធា យ៉ាងនេះឯង។ ម្នាលវិសាខា ចុះមាតុគ្រាម បរិបូណ៌ដោយសីល តើដូចម្តេច។ ម្នាលវិសាខា មាតុគ្រាម ក្នុងលោកនេះ ជាស្រ្តីវៀរចាក បាណាតិបាត។ វៀរចាកហេតុជាទីតាំងនៃសេចក្តីប្រមាទ គឺជីកនូវទឹកស្រវឹង គឺសុរា និងមេរ័យ។ ម្នាលវិសាខា មាតុគ្រាម បរិបូណ៌ដោយសីល យ៉ាងនេះឯង។ ម្នាលវិសាខា ចុះមាតុគ្រាម បរិបូណ៌ដោយចាតៈ តើដូចម្តេច។ ម្នាលវិសាខា មាតុគ្រាម ក្នុងលោកនេះ មានចិត្តប្រាសចាកមន្ទិល គឺសេចក្តីកំណាញ់ នៅគ្រប់គ្រងផ្ទះ មានទានបរិច្ចាគរួច ស្រឡះហើយ មានដៃលាងហើយ ត្រេកអរក្នុងការលះបង់ គួរដល់ពួកស្នូម ត្រេកអរក្នុង ការចែករំលែកនូវទាន។ ម្នាលវិសាខា មាតុគ្រាម បរិបូណ៌ដោយចាតៈ យ៉ាងនេះឯង។ ម្នាលវិសាខា មាតុគ្រាម បរិបូណ៌ដោយបញ្ញា តើដូចម្តេច។ ម្នាលវិសាខា ចុះមាតុគ្រាម ក្នុងលោកនេះ ជាស្រ្តីមានបញ្ញា ប្រកបដោយបញ្ញា ជាដំណើរទៅកាន់សេចក្តីចំរើន និង សេចក្តីវិនាស ជាបញ្ញាដ៏ប្រសើរមុះមុត ដល់នូវការអស់ទៅនៃទុក្ខដោយប្រពៃ។ ម្នាល វិសាខា មាតុគ្រាម បរិបូណ៌ដោយបញ្ញា យ៉ាងនេះឯង។ ម្នាលវិសាខា មាតុគ្រាម បរិបូណ៌ ដោយធម៌ ៤ ប្រការនេះ ឈ្មោះថា ប្រតិបត្តិ ដើម្បីឈ្នះនូវលោកខាងមុខ លោកខាងមុខ ក៏ឈ្មោះថា មាតុគ្រាមនោះ បានប្រារព្ធហើយ។

មាតុគ្រាមចាត់ចែងការងារដោយប្រពៃ ១ សង្រ្គោះពួកជនជាបរិសទ្យ ១ ប្រព្រឹត្ត នូវអំពើជាទីគាប់ចិត្តនៃស្វាមី ១ ថែទាំសម្បត្តិដែលស្វាមីរកបានមក ១ បរិបូណ៌ ដោយសទ្ធា ១ សីល ១ ដឹងនូវពាក្យពោល ១ ប្រាសចាកសេចក្តីកំណាញ់ ១ ជម្រះផ្លូវជាទីទៅកាន់បរលោក ឲ្យស្អាតជានិច្ច ១ ធម៌ទាំង ៨ នេះ មានដល់នារី ណា អ្នកប្រាជ្ញពោលថា នារីនោះមានសីល បិតនៅក្នុងធម៌ ពោលនូវពាក្យពិត ជា ឧបាសិកា ដែលបរិបូណ៌ដោយអាការ ១៦ [អាការ ១៦ នោះ សំដៅយក បបួល អ្នកដទៃ ៨ ចូលមកទៀតផង។ អដ្ឋកថា។ ប្រកបដោយអង្គទាំង ៨ ប្រការ មាន សីលបែបនោះ រមែងទៅកើតក្នុងទេវលោក ឈ្មោះមនាបកាយិកា។

១០. ទុតិយវគ្គលោកិកសូត្រ

[៥០] ម្នាលភិក្ខុទាំងឡាយ មាតុគ្រាមប្រកបដោយធម៌ ៤ ប្រការ ឈ្មោះថាប្រតិបត្តិ ដើម្បីឈ្នះនូវលោកនេះ លោកនេះ ក៏ឈ្មោះថាមាតុគ្រាមនោះ បានប្រារព្ធហើយ។ ប្រកប

ដោយធម៌ ៤ ប្រការ តើដូចម្តេចខ្លះៗ ម្នាលភិក្ខុទាំងឡាយ មាតុគ្រាម ក្នុងលោកនេះ ជា
ស្រ្តីចេះចាត់ចែងការងារដោយប្រពៃ ១ ចេះសង្រ្គោះពួកជនជាបរិសទ្យ ១ ចេះប្រព្រឹត្តនូវ
អំពើជាទីគាប់ចិត្តនៃស្វាមី ១ ចេះថែទាំសម្បត្តិដែលស្វាមីរកបានមក ១។ ម្នាលភិក្ខុទាំង
ឡាយ ចុះមាតុគ្រាម ជាស្រ្តីចេះចាត់ចែងការងារដោយប្រពៃ តើដូចម្តេចៗ ម្នាលភិក្ខុទាំង
ឡាយ មាតុគ្រាម ក្នុងលោកនេះ ការងារទាំងឡាយណា ជាបន្ទុករបស់ស្វាមីៗបេ។ ម្នាល
ភិក្ខុទាំងឡាយ មាតុគ្រាម ជាស្រ្តីចេះចាត់ចែងការងារដោយប្រពៃ យ៉ាងនេះឯង។ ម្នាល
ភិក្ខុទាំងឡាយ ចុះមាតុគ្រាម ចេះសង្រ្គោះពួកជនជាបរិសទ្យ តើដូចម្តេចៗ ម្នាលភិក្ខុ
ទាំងឡាយ មាតុគ្រាម ក្នុងលោកនេះ ពួកជនណាជាខាងក្នុង ជាបន្ទុករបស់ស្វាមីៗបេ។
ម្នាលភិក្ខុទាំងឡាយ មាតុគ្រាម ចេះសង្រ្គោះពួកជនជាបរិសទ្យ យ៉ាងនេះឯង។ ម្នាលភិក្ខុ
ទាំងឡាយ ចុះមាតុគ្រាម ចេះប្រព្រឹត្តអំពើជាទីគាប់ចិត្តរបស់ស្វាមី តើដូចម្តេចៗ ម្នាលភិក្ខុ
ទាំងឡាយ មាតុគ្រាម ក្នុងលោកនេះ អំពើណាដែលមិនជាទីគាប់ចិត្តនៃស្វាមី បើទុកជា
មានហេតុដល់ជីវិត ក៏មិនប្រព្រឹត្តកន្លងនូវអំពើនោះ។ ម្នាលភិក្ខុទាំងឡាយ មាតុគ្រាម
ប្រព្រឹត្តអំពើជាទីគាប់ចិត្តនៃស្វាមី យ៉ាងនេះឯង។ ម្នាលភិក្ខុទាំងឡាយ ចុះមាតុគ្រាម ចេះ
ថែទាំសម្បត្តិ ដែលស្វាមីរកបានមក តើដូចម្តេចៗ ម្នាលភិក្ខុទាំងឡាយ មាតុគ្រាម ក្នុង
លោកនេះ ស្វាមីនាំមកនូវទ្រព្យណាៗបេ។ ម្នាលភិក្ខុទាំងឡាយ មាតុគ្រាម ចេះថែទាំ
សម្បត្តិ ដែលស្វាមីរកបានមក យ៉ាងនេះឯង។ ម្នាលភិក្ខុទាំងឡាយ មាតុគ្រាមប្រកប
ដោយធម៌ ៤ ប្រការនេះឯង ឈ្មោះថាប្រតិបត្តិ ដើម្បីឈ្នះលោកនេះ លោកនេះ ក៏
ឈ្មោះថា មាតុគ្រាមនោះ បានប្រារព្ធហើយ។ ម្នាលភិក្ខុទាំងឡាយ មាតុគ្រាម ប្រកប
ដោយធម៌ ៤ ប្រការ ឈ្មោះថាប្រតិបត្តិ ដើម្បីឈ្នះលោកខាងមុខ លោកខាងមុខ ក៏
ឈ្មោះថាមាតុគ្រាមនោះ បានប្រារព្ធហើយ។ ប្រកបដោយធម៌ ៤ ប្រការ តើដូចម្តេចៗ
ម្នាលភិក្ខុទាំងឡាយ មាតុគ្រាម ក្នុងលោកនេះ បរិបូណ៌ដោយសទ្ធា ១ បរិបូណ៌ដោយ
សីល ១ បរិបូណ៌ដោយចាតៈ ១ បរិបូណ៌ដោយបញ្ញា ១។ ម្នាលភិក្ខុទាំងឡាយ ចុះ
មាតុគ្រាម បរិបូណ៌ដោយសទ្ធា តើដូចម្តេចៗ ម្នាលភិក្ខុទាំងឡាយ មាតុគ្រាមក្នុងលោក
នេះ មានសទ្ធាៗបេ។ ម្នាលភិក្ខុទាំងឡាយ មាតុគ្រាម បរិបូណ៌ដោយសទ្ធា យ៉ាងនេះឯង។
ម្នាលភិក្ខុទាំងឡាយ ចុះមាតុគ្រាម បរិបូណ៌ដោយសីល តើដូចម្តេចៗ ម្នាលភិក្ខុទាំងឡាយ

មាតុគ្រាម ក្នុងលោកនេះ រៀរចាកបាណាតិបាត។ រៀរចាកហេតុជាទីតាំងនៃសេចក្តី
ប្រមាទ គឺផឹកនូវទឹកស្រវឹង គឺសុរា និងមេរ័យ។ ម្ចាស់ភិក្ខុទាំងឡាយ មាតុគ្រាម បរិបូណ៌
ដោយសីល យ៉ាងនេះឯង។ ម្ចាស់ភិក្ខុទាំងឡាយ ចុះមាតុគ្រាម បរិបូណ៌ដោយចាតៈ តើ
ដូចម្តេច។ ម្ចាស់ភិក្ខុទាំងឡាយ មាតុគ្រាម ក្នុងលោកនេះ មានចិត្តប្រាសចាកមន្ទិល គឺ
សេចក្តីកំណាញ់ នៅគ្រប់គ្រងផ្ទះ។ ម្ចាស់ភិក្ខុទាំងឡាយ មាតុគ្រាម បរិបូណ៌ដោយ
ចាតៈ យ៉ាងនេះឯង។ ម្ចាស់ភិក្ខុទាំងឡាយ ចុះមាតុគ្រាម បរិបូណ៌ដោយបញ្ញា តើ
ដូចម្តេច។ ម្ចាស់ភិក្ខុទាំងឡាយ មាតុគ្រាម ក្នុងលោកនេះ ជាស្រ្តីមានបញ្ញា។ ម្ចាស់ភិក្ខុ
ទាំងឡាយ មាតុគ្រាម បរិបូណ៌ដោយបញ្ញា យ៉ាងនេះឯង។ ម្ចាស់ភិក្ខុទាំងឡាយ
មាតុគ្រាម ប្រកបដោយធម៌ ៤ ប្រការនេះឯង ឈ្មោះថាប្រតិបត្តិ ដើម្បីឈ្នះលោកខាងមុខ
លោកខាងមុខ ក៏ឈ្មោះថា មាតុគ្រាមនោះ បានប្រារព្ធហើយ។

មាតុគ្រាមចាត់ចែងការងារដោយប្រពៃ ១ សង្រ្គោះពួកជនជាបរិសទ្យ ១ ប្រព្រឹត្ត
អំពើជាទីគាប់ចិត្តនៃស្វាមី ១ ថែទាំសម្បត្តិដែលស្វាមីរកបានមក ១ បរិបូណ៌
ដោយសទ្ធា ១ សីល ១ ដឹងនូវពាក្យពោល ១ ប្រាសចាកសេចក្តីកំណាញ់ ជម្រះ
ផ្លូវជាទីទៅកាន់បរលោកឲ្យស្អាតជានិច្ច ១ ធម៌ទាំង ៨ នេះ មានដល់នារីណា អ្នក
ប្រាជ្ញពោលថា នារីនោះ មានសីល បិតនៅក្នុងធម៌ ពោលនូវពាក្យពិត ឧបាសិកា
ដែលបរិបូណ៌ដោយអាការ ១៦ ប្រកបដោយអង្គទាំង ៨ មានសីលបែបនោះ
រមែងទៅកើតក្នុងទេវលោក ឈ្មោះមនាបកាយិកា។

ចប់ ឧបោសថវគ្គ ទី៥។

ឧទ្ទានក្នុងឧបោសថវគ្គនោះគឺ

និយាយអំពីការរក្សាឧបោសថយ៉ាងសង្ខេប ១ ពិស្តារ ១ អំពីនាងវិសាខា ១ អំពីវា
សេដ្ឋព្រាហ្មណ៍ ១ ជាគំរប់ ៥ និងនាងពោជ្ឈា អំពីព្រះអនុរុទ្ធ ១ អំពីនាងវិសាខា ១ អំពី
នកុលមាតា ១ អំពីការឈ្នះលោកនេះ មានពីរលើក។

ចប់ បណ្ណាសក។

បណ្ណាសកាសង្កហិតវគ្គ

សន្ទានវគ្គ

១. គោតមីវគ្គ

១. គោតមីសូត្រ

[៥១] សម័យមួយ ព្រះដ៏មានព្រះភាគ កាលគង់ក្នុងនិគ្រោធារាម ក្បែរក្រុង កបិលពស្តុ ក្នុងដែនសក្កុះ។ គ្រានោះ ព្រះនាងមហាបជាបតិគោតមី ចូលទៅគាល់ព្រះដ៏ មានព្រះភាគ លុះចូលទៅដល់ ក្រាបថ្វាយបង្គំព្រះដ៏មានព្រះភាគ ហើយបិតនៅក្នុងទី សមគួរ។ លុះព្រះនាងមហាបជាបតិគោតមី បិតនៅក្នុងទីសមគួរហើយ ទើបក្រាបបង្គំ ទូលព្រះដ៏មានព្រះភាគ ដូច្នោះថា បពិត្រព្រះអង្គដ៏ចម្រើន ខ្ញុំម្ចាស់សូមអង្វរ មាតុគ្រាម គួរ ចេញចាកផ្ទះ បានបព្វជ្ជា មិនមានប្រយោជន៍ដោយផ្ទះ ក្នុងធម្មវិន័យ ដែលព្រះតថាគត ទ្រង់សំដែងហើយ។ ព្រះសម្មាសម្ពុទ្ធទ្រង់ត្រាស់ឃាត់ថា ម្ចាស់នាងគោតមី ណ្ហើយនាង កុំ គាប់ចិត្តឲ្យមាតុគ្រាមចេញចាកផ្ទះ ហើយបព្វជ្ជា មិនមានប្រយោជន៍ដោយផ្ទះ ក្នុងធម្ម វិន័យ ដែលតថាគតបានសំដែងឡើយ។ ព្រះនាងមហាបជាបតិគោតមី ក្រាបថ្វាយបង្គំ ទូលព្រះដ៏មានព្រះភាគដូច្នោះ ជាគំរប់ពីរដងថា បពិត្រព្រះអង្គដ៏ចម្រើន ខ្ញុំម្ចាស់សូមអង្វរ មាតុគ្រាម គួរចេញចាកផ្ទះ បានបព្វជ្ជា មិនមានប្រយោជន៍ដោយផ្ទះ ក្នុងធម្មវិន័យ ដែល ព្រះតថាគតទ្រង់សំដែងហើយ។ ម្ចាស់នាងគោតមី ណ្ហើយនាង កុំគាប់ចិត្តឲ្យមាតុគ្រាម ចេញចាកផ្ទះ បព្វជ្ជា មិនមានប្រយោជន៍ដោយផ្ទះ ក្នុងធម្មវិន័យ ដែលតថាគតបាន សំដែងឡើយ។ ព្រះនាងមហាបជាបតិគោតមី ក្រាបបង្គំទូលព្រះមានព្រះភាគដូច្នោះ ជា គំរប់បីដងថា បពិត្រព្រះអង្គដ៏ចម្រើន ខ្ញុំម្ចាស់សូមអង្វរ មាតុគ្រាម គួរចេញចាកផ្ទះ បាន បព្វជ្ជា មិនមានប្រយោជន៍ដោយផ្ទះ ក្នុងធម្មវិន័យ ដែលព្រះតថាគត សំដែងហើយ។ ម្ចាស់នាងគោតមី ណ្ហើយនាង កុំគាប់ចិត្តឲ្យមាតុគ្រាមចេញចាកផ្ទះ បព្វជ្ជា មិនមាន ប្រយោជន៍ដោយផ្ទះ ក្នុងធម្មវិន័យ ដែលតថាគតបានសំដែងឡើយ។ លំដាប់នោះឯង ព្រះនាងមហាបជាបតិគោតមី បានជ្រាបថា ព្រះដ៏មានព្រះភាគ មិនទ្រង់អនុញ្ញាតឲ្យ មាតុគ្រាមចេញចាកផ្ទះ បព្វជ្ជា មិនមានប្រយោជន៍ដោយផ្ទះ ក្នុងធម្មវិន័យ ដែលព្រះ តថាគតសំដែងហើយ ក៏កើតទុក្ខ តូចព្រះទ័យ ស្រក់ទឹកព្រះនេត្រ ទ្រង់ព្រះកន្សែង ហើយថ្វាយបង្គំព្រះដ៏មានព្រះភាគ ធ្វើប្រទក្សិណ រួចចៀសចេញទៅ។ គ្រានោះឯង ព្រះ

ព្រះទ័យ ស្រក់ទឹកព្រះនេត្រ ឈរទ្រង់ព្រះកន្សែង ទៀបក្លោងទ្វារខាងក្រៅដោយជ្រាបថា
ព្រះដ៏មានព្រះភាគ មិនទ្រង់អនុញ្ញាតឲ្យមាតុគ្រាមចេញចាកផ្ទះ បព្វជ្ជា មិនមាន
ប្រយោជន៍ដោយផ្ទះ ក្នុងធម្មវិន័យ ដែលព្រះតថាគតទ្រង់សំដែងហើយ។ បពិត្រព្រះអង្គ
ដ៏ចំរើន សូមទ្រង់ព្រះមេត្តាប្រោស ឲ្យមាតុគ្រាមចេញចាកផ្ទះ បានបព្វជ្ជា មិនមាន
ប្រយោជន៍ដោយផ្ទះ ក្នុងធម្មវិន័យ ដែលព្រះតថាគតទ្រង់សំដែងហើយ។ ម្នាលអានន្ទ
ណ្ហើយ អ្នកកុំគាប់ចិត្តឲ្យមាតុគ្រាមចេញចាកផ្ទះ បព្វជ្ជា មិនមានប្រយោជន៍ដោយផ្ទះ
ក្នុងធម្មវិន័យដែលតថាគតសំដែងឡើយ។ ព្រះអានន្ទដ៏មានអាយុ ក្រាបបង្គំទូល ជាគំរប់
ពីរដងផង។ ព្រះអានន្ទដ៏មានអាយុ ក្រាបបង្គំទូលព្រះដ៏មានព្រះភាគដូច្នោះ ជាគំរប់
ពាងផងថា បពិត្រព្រះអង្គដ៏ចំរើន សូមទ្រង់ព្រះមេត្តាប្រោស ឲ្យមាតុគ្រាមចេញចាកផ្ទះ
បានបព្វជ្ជា មិនមានប្រយោជន៍ដោយផ្ទះ ក្នុងធម្មវិន័យ ដែលព្រះតថាគតទ្រង់សំដែង
ហើយផង។ ម្នាលអានន្ទ ណ្ហើយ អ្នកកុំគាប់ចិត្តឲ្យមាតុគ្រាមចេញចាកផ្ទះ បព្វជ្ជា មិន
មានប្រយោជន៍ដោយផ្ទះ ក្នុងធម្មវិន័យ ដែលតថាគតសំដែងឡើយ។ លំដាប់នោះ ព្រះ
អានន្ទដ៏មានអាយុ មានសេចក្តីត្រិះរិះដូច្នោះថា ឥឡូវនេះ ព្រះដ៏មានព្រះភាគ មិនទ្រង់
អនុញ្ញាតឲ្យមាតុគ្រាមចេញចាកផ្ទះ បព្វជ្ជា មិនមានប្រយោជន៍ដោយផ្ទះ ក្នុងធម្មវិន័យ
ដែលព្រះតថាគតទ្រង់សំដែងហើយទេ បើដូច្នោះ គួរតែអាត្មាអញ ក្រាបបង្គំទូលសុំព្រះដ៏
មានព្រះភាគ ដោយបរិយាយដទៃទៀត ដើម្បីឲ្យមាតុគ្រាមចេញចាកផ្ទះ បព្វជ្ជា មិនមាន
ប្រយោជន៍ដោយផ្ទះ ក្នុងធម្មវិន័យ ដែលព្រះតថាគតទ្រង់សំដែងហើយ។ លំដាប់នោះ
ព្រះអានន្ទដ៏មានអាយុ បានក្រាបបង្គំទូលសួរព្រះដ៏មានព្រះភាគដូច្នោះថា បពិត្រព្រះអង្គ
ដ៏ចំរើន មាតុគ្រាម បើចេញចាកផ្ទះ បព្វជ្ជា មិនមានប្រយោជន៍ដោយផ្ទះ ក្នុងធម្មវិន័យ
ដែលព្រះតថាគតទ្រង់សំដែងហើយ គួរធ្វើឲ្យជាក់ច្បាស់នូវសោតាបត្តិផលក្តី
សកទាតាមិផលក្តី អនាតាមិផលក្តី អរហត្តផលក្តី បានដែរឬ។ ម្នាលអានន្ទ មាតុគ្រាម បើ
ចេញចាកផ្ទះ បព្វជ្ជា មិនមានប្រយោជន៍ដោយផ្ទះ ក្នុងធម្មវិន័យ ដែលតថាគតសំដែង
ហើយ ក៏គួរធ្វើឲ្យជាក់ច្បាស់នូវសោតាបត្តិផលផង សកទាតាមិផលផង អនាតាមិផល
ផង អរហត្តផលផង។ បពិត្រព្រះអង្គដ៏ចំរើន បើមាតុគ្រាម ចេញចាកផ្ទះ បព្វជ្ជា មិនមាន
ប្រយោជន៍ដោយផ្ទះ ក្នុងធម្មវិន័យ ដែលព្រះតថាគតសំដែងហើយ គួរធ្វើឲ្យជាក់ច្បាស់

នូវសោតាបត្តិ ផលផង។ បេ។ អរហត្តផលផង បពិត្រព្រះអង្គដ៏ចម្រើន ព្រះនាងមហាបជា
បតិគោតមី មានឧបការៈច្រើន ជាព្រះមាតុច្ឆារបស់ព្រះដ៏មានព្រះភាគ បានបីបាច់ចិញ្ចឹម
កាលព្រះមាតាទ្រង់ទិវង្គតទៅ បានបំបៅព្រះដ៏មានព្រះភាគ តរៀងមក។ បពិត្រព្រះអង្គ
ដ៏ចម្រើន សូមទ្រង់ព្រះមេត្តាប្រោស ឲ្យមាតុគ្រាមចេញចាកផ្ទះ បានបព្វជ្ជា មិនមាន
ប្រយោជន៍ដោយផ្ទះ ក្នុងធម្មវិន័យ ដែលព្រះតថាគតទ្រង់សំដែងហើយផង។ ម្នាល
អានន្ទ បើព្រះនាងមហាបជាបតិគោតមី ទទួលប្រតិបត្តិតាមគរុធម៌ ៨ ប្រការបាន
ឧបសម្បទានោះ ចូរសម្រេចដល់ព្រះនាងចុះ។ (ឯគរុធម៌ ៨ប្រការនោះគឺ) ភិក្ខុនី សូម្បី
ឧបសម្បទាបាន មួយរយវស្សាហើយ ក៏ត្រូវតែថ្វាយបង្គំ ក្រោកទទួល ធ្វើអញ្ជូលិកម្ម
សាមីចិកម្ម ចំពោះភិក្ខុ ដែលទើបនឹងឧបសម្បទាក្នុងថ្ងៃនោះ នេះជាធម៌ដែលភិក្ខុនីត្រូវ
ធ្វើសក្ការៈ គោរពរាប់អាន បូជា កុំគប្បីប្រព្រឹត្តកន្លង ដរាបអស់ជីវិត ១។ ភិក្ខុនីមិនត្រូវ
នៅចាំវស្សា ក្នុងអាវាសដែលគ្មានភិក្ខុឡើយ នេះជាធម៌ដែលភិក្ខុនីត្រូវធ្វើសក្ការៈ គោរព
រាប់អាន បូជា កុំគប្បីប្រព្រឹត្តកន្លង ដរាបអស់ជីវិត ១។ ភិក្ខុនី ត្រូវស្វែងរកសួរឧបោសថ
ផង ចូលទៅស្តាប់ឱវាទផង អំពីសំណាក់ភិក្ខុសង្ឃរាល់កន្លះខែ នេះជាធម៌ដែលភិក្ខុនីត្រូវ
ធ្វើសក្ការៈ គោរព រាប់អាន បូជា កុំគប្បីប្រព្រឹត្តកន្លង ដរាបអស់ជីវិត ១។ ភិក្ខុនីនៅចាំ
វស្សារួចហើយ ត្រូវបវារណា ក្នុងសំណាក់សង្ឃទាំង២ ពួក (គឺភិក្ខុសង្ឃ ១ ភិក្ខុនីសង្ឃ ១)
ដោយឋាន ៣ យ៉ាងគឺ ឃើញ ឮ រឿស នេះជាធម៌ដែលភិក្ខុនីត្រូវធ្វើសក្ការៈ គោរព
រាប់អាន បូជា កុំគប្បីប្រព្រឹត្តកន្លង ដរាបអស់ជីវិត ១។ ភិក្ខុនីត្រូវគរុកាបត្តិហើយ គប្បី
ប្រព្រឹត្តបក្ខមានត្ត ក្នុងសំណាក់សង្ឃទាំង ២ ពួក នេះជាធម៌ដែលភិក្ខុនីត្រូវធ្វើសក្ការៈ
គោរព រាប់អាន បូជា កុំគប្បីប្រព្រឹត្តកន្លង ដរាបអស់ជីវិត ១។ ភិក្ខុនីត្រូវជួយស្វែងរក
ឧបសម្បទា ក្នុងសំណាក់សង្ឃទាំង ២ ពួក ដល់សិក្ខាមាណា ដែលបានសិក្សាសិក្ខាក្នុងធម៌
៦ [សំដៅយកសិក្ខាបទ ៦ ពីបាណាតិបាត ដល់វិកាលភោជនៈ។] ប្រការ គ្រប់ ២ ឆ្នាំ
ហើយ នេះជាធម៌ដែលភិក្ខុនីត្រូវធ្វើសក្ការៈ គោរព រាប់អាន បូជា កុំគប្បីប្រព្រឹត្តកន្លង
ដរាបអស់ជីវិត ១។ ភិក្ខុនីមិនត្រូវជេរ មិនត្រូវប្រទេចភិក្ខុ ដោយបរិយាយណាមួយឡើយ
នេះជាធម៌ដែលភិក្ខុនីត្រូវធ្វើសក្ការៈ គោរព រាប់អាន បូជា កុំគប្បីប្រព្រឹត្តកន្លង ដរាប
អស់ជីវិត ១។ តាំងពីថ្ងៃដែលបានឧបសម្បទានេះទៅ ភិក្ខុនីត្រូវតែស្តាប់បង្គាប់ភិក្ខុ ឯភិក្ខុ

មិនត្រូវស្តាប់បង្គាប់ភិក្ខុនិវិញឡើយ នេះជាធម៌ដែលភិក្ខុនិវិញធ្វើសក្ការៈ គោរព រាប់អាន បូជា កុំគប្បីប្រព្រឹត្តកន្លង ដរាបអស់ជីវិត ១។ ម្នាលអានន្ទ បើព្រះនាងមហាបជាបតិ គោតមី ទទួលប្រព្រឹត្តតាមគរុធម៌ទាំង ៨ នេះបាន ឧបសម្បទានោះ ចូរសម្រេចដល់ ព្រះនាងចុះ។ លំដាប់នោះ ព្រះអានន្ទដ៏មានអាយុ បានរៀនគរុធម៌ ៨ ប្រការ ក្នុង សំណាក់ព្រះដ៏មានព្រះភាគ (ចាំស្គាត់ហើយ) ក៏ចូលទៅរកព្រះនាងមហាបជាបតិគោតមី លុះចូលទៅដល់ហើយ ក៏ពោលទៅនឹងព្រះនាងមហាបជាបតិគោតមីដូច្នោះថា បពិត្រ ព្រះនាងគោតមី បើព្រះនាងទទួលប្រតិបត្តិតាមគរុធម៌ ៨ ប្រការបាន ឧបសម្បទានោះ នឹងសម្រេចដល់ព្រះនាង។ (ឯគរុធម៌ ៨ ប្រការនោះគឺ) ភិក្ខុនិវិញឡើយ ឧបសម្បទា បានមួយ រយវស្សាហើយ ក៏ត្រូវតែថ្វាយបង្គំ ក្រោកទទួល ធ្វើអញ្ញាលិកម្ម សាមិចិកម្ម ចំពោះភិក្ខុ ដែលទើបនឹងបួសហើយក្នុងថ្ងៃនោះ នេះជាធម៌ ដែលភិក្ខុនិវិញធ្វើសក្ការៈ គោរព រាប់អាន បូជា កុំគប្បីប្រព្រឹត្តកន្លង ដរាបអស់ជីវិត ១។ បើ ចាប់ដើមតាំងពីថ្ងៃ (ដែលបាន ឧបសម្បទា) នេះទៅ ភិក្ខុនិវិញតែស្តាប់បង្គាប់ភិក្ខុ ឯភិក្ខុមិនត្រូវស្តាប់បង្គាប់ភិក្ខុនិវិញ ឡើយ នេះជាធម៌ដែលភិក្ខុនិវិញធ្វើសក្ការៈ គោរព រាប់អាន បូជា កុំគប្បីប្រព្រឹត្តកន្លង ដរាបអស់ជីវិត ១។ បពិត្រព្រះនាងគោតមី បើព្រះនាងទទួលប្រតិបត្តិគរុធម៌ ៨ ប្រការ នេះបាន។ ឧបសម្បទានោះ នឹងសម្រេចដល់ព្រះនាងបាន។ ព្រះនាងមហាបជាបតិ គោតមី ឆ្លើយតបថា បពិត្រព្រះអានន្ទដ៏ចម្រើន ស្រី ឬបុរសនៅក្រមុំកំឡោះ ប្រកបដោយ ជាតិជាអ្នកស្ម័គ្រស្ម័គ្រខ្លួន មានក្បាលលុបលាងហើយ បានកម្រងផ្កាឧប្បលក្តី កម្រងផ្កា ម្លិះក្តី កម្រងផ្កាដែលមានក្លិនក្រអូបណាស់ក្តី ហើយទទួលយកដោយដៃទាំងពីរ ដកល់ ទុកលើអវយវៈដ៏ឧត្តម គឺក្បាល យ៉ាងណាមិញ បពិត្រព្រះអានន្ទដ៏ចម្រើន ខ្ញុំនឹងទទួល ប្រតិបត្តិតាមគរុធម៌ ៨ ប្រការនេះ មិនប្រព្រឹត្តកន្លង ដរាបអស់ជីវិត ក៏យ៉ាងនោះដែរ។ លំដាប់នោះ ព្រះអានន្ទដ៏មានអាយុ ចូលទៅគាល់ព្រះដ៏មានព្រះភាគ លុះចូលទៅដល់ ក្រាបថ្វាយបង្គំព្រះដ៏មានព្រះភាគ រួចអង្គុយក្នុងទីសមគួរ។ លុះព្រះអានន្ទដ៏មានអាយុ អង្គុយក្នុងទីសមគួរហើយ ក៏ក្រាបបង្គំទូលព្រះដ៏មានព្រះភាគដូច្នោះថា បពិត្រព្រះអង្គដ៏ ចម្រើន គរុធម៌ទាំង ៨ ប្រការ ព្រះនាងមហាបជាបតិគោតមី ព្រមទទួលហើយ មិនប្រព្រឹត្ត ឲ្យកន្លង ដរាបអស់ជីវិតទេ។ ម្នាលអានន្ទ ប្រសិនបើមាតុគ្រាម មិនបានចេញចាកផ្ទះ

បព្វជ្ជា មិនមានប្រយោជន៍ដោយផ្ទះ ក្នុងធម្មវិន័យ ដែលតថាគតសំដែងហើយទេ ម្នាល អានន្ទ ព្រហ្មចរិយធម៌ នឹងបានតាំងនៅយូរអង្វែង ព្រះសទ្ធម្ម គឺអរហត្តផល នឹងបានតាំង នៅអស់ ១ ពាន់ឆ្នាំ។ ម្នាលអានន្ទ តែកាលណាមាតុគ្រាមចេញចាកផ្ទះ បព្វជ្ជា មិនមាន ប្រយោជន៍ដោយផ្ទះ ក្នុងធម្មវិន័យ ដែលតថាគតសំដែងហើយ ម្នាលអានន្ទ ឥឡូវនេះ ព្រហ្មចរិយធម៌ នឹងមិនតាំងនៅយូរអង្វែងទេ ម្នាលអានន្ទ ឥឡូវនេះ ព្រះសទ្ធម្មនឹងបិត នៅបានត្រឹមតែប្រាំរយឆ្នាំវិញ ម្នាលអានន្ទ ត្រកូលទាំងឡាយណាមួយ ដែលមានស្រី ច្រើន មានប្រុសតិច ត្រកូលទាំងនោះ ពួកចោរលួចខ្មួចប្រទីបក្នុងក្រុមឆ្នាំង ហើយគន់ មើលទ្រព្យក្នុងផ្ទះអ្នកដទៃ ដោយពន្លឺនោះ អាចចូលមកបំផ្លាញបានដោយងាយ យ៉ាង ណាមិញ ម្នាលអានន្ទ មាតុគ្រាមចេញចាកផ្ទះ បានបព្វជ្ជា មិនមានប្រយោជន៍ដោយផ្ទះ ក្នុងធម្មវិន័យ គឺព្រហ្មចរិយធម៌ណា ព្រហ្មចរិយធម៌នោះ មិនបានតាំងនៅយូរអង្វែងទេ ក៏ យ៉ាងនោះដែរ។ ម្នាលអានន្ទ រោគជាតិឈ្មោះសេតដ្ឋិកា (ក្រា-ស) ធ្លាប់ចុះក្នុងស្រែស្រូវ ណា ដែលកំពុងតែលូតលាស់ល្អ ស្រែស្រូវនោះ មិនបានតាំងនៅយូរអង្វែង ដោយប្រការ យ៉ាងនេះ យ៉ាងណាមិញ ម្នាលអានន្ទ មាតុគ្រាម ចេញចាកផ្ទះ បានបព្វជ្ជា មិនមាន ប្រយោជន៍ដោយផ្ទះ ក្នុងធម្មវិន័យ គឺព្រហ្មចរិយធម៌ណា ព្រហ្មចរិយធម៌នោះ មិនបាន តាំងនៅយូរអង្វែងទេ ក៏យ៉ាងនោះដែរ។ ម្នាលអានន្ទ រោគជាតិឈ្មោះមញ្ជេដ្ឋិកា (ក្រា ក្រហម) ធ្លាក់ចុះក្នុងច្បារអំពៅណា ដែលកំពុងលូតលាស់ល្អ ច្បារអំពៅនោះ មិនបាន តាំងនៅយូរអង្វែង ដោយប្រការយ៉ាងនេះ យ៉ាងណាមិញ ម្នាលអានន្ទ មាតុគ្រាម ចេញ ចាកផ្ទះ បានបព្វជ្ជា មិនមានប្រយោជន៍ដោយផ្ទះ ក្នុងធម្មវិន័យ គឺព្រហ្មចរិយធម៌ណា ព្រហ្មចរិយធម៌នោះ មិនបានតាំងនៅយូរអង្វែងទេ ក៏យ៉ាងនោះដែរ។ ម្នាលអានន្ទ បុរស ប្រញាប់លើកទំនប់ទប់ទឹកស្រះដ៏ធំជាមុន ដើម្បីមិនឲ្យទឹកហូរចេញទៅជាកំណត់ យ៉ាង ណាមិញ ម្នាលអានន្ទ គរុធម៌ ៨ ប្រការ ដែលតថាគត បានបញ្ញត្តិហើយ ចំពោះភិក្ខុនីជា ដម្បង ដើម្បីមិនឲ្យ (ភិក្ខុនី) ប្រព្រឹត្តកន្លង ដរាបដល់អស់ជីវិត ក៏យ៉ាងនោះដែរ។

២. ឱវាទសូត្រ

[៥២] សម័យមួយ ព្រះដ៏មានព្រះភាគ កាលគង់ក្នុងកូដាការសាលា នាមហារន ក្បែរក្រុងវេសាលី។ គ្រានោះ ព្រះអានន្ទដ៏មានអាយុ ចូលទៅគាល់ព្រះដ៏មានព្រះភាគ

លុះចូលទៅដល់ ក្រាបថ្វាយបង្គំព្រះដ៏មានព្រះភាគ ហើយអង្គុយក្នុងទីសមគួរ។ លុះព្រះ
 អានន្ទដ៏មានអាយុ អង្គុយក្នុងទីសមគួរហើយ ទើបក្រាបបង្គំទូលព្រះដ៏មានព្រះភាគ
 ដូច្នោះថា បពិត្រព្រះអង្គដ៏ចម្រើន ភិក្ខុប្រកបដោយធម៌ប៉ុន្មាន ដែលសង្ឃគួរសន្មត ជាអ្នក
 ឲ្យឱវាទដល់នាងភិក្ខុនីបាន។ ម្នាលអានន្ទ ភិក្ខុប្រកបដោយធម៌ ៨ ប្រការ ទើបសង្ឃគួរ
 សន្មត ជាអ្នកឲ្យឱវាទដល់នាងភិក្ខុនីបាន។ ប្រកបដោយធម៌ទាំង ៨ ប្រការ តើដូចម្តេច។
 ម្នាលអានន្ទ ភិក្ខុក្នុងសាសនានេះ ជាអ្នកមានសីល។ បេ។ សមាទានសិក្សា ក្នុងសិក្ខាបទ
 ទាំងឡាយ ១ ជាអ្នកចេះចាំច្រើន។ បេ។ យល់ត្រឹមត្រូវដោយទិដ្ឋិ ១ បាតិមោក្ខទាំងពីរ ភិក្ខុ
 នោះ ក៏ចេះចាំដោយសេចក្តីពិស្តារ ចែកចេញដោយប្រពៃ ចាំស្មាត់រត់មាត់ កាត់សេចក្តី
 បានដោយល្អ តាមសូត្រ តាមអនុព្យញ្ញន

៖ ១ ជាអ្នកមានវាចាពីរោះ ពោលពាក្យពីរោះ ប្រកបដោយវាចាអ្នកក្រុង ជាវាចា
 ក្បោះក្បាយ មិនមានទោស អាចញ៉ាំងអ្នកផង ឲ្យដឹងច្បាស់សេចក្តី ១ ជាអ្នកអង្គអាច
 ដើម្បីញ៉ាំងភិក្ខុនីសង្ឃ ឲ្យយល់ ឲ្យប្រតិបត្តិតាម ឲ្យក្លាហាន ឲ្យជ្រះថ្លាដោយធម្មិកថា ១
 ជាទីស្រឡាញ់ ជាទីគាប់ចិត្តនៃនាងភិក្ខុនីទាំងឡាយដោយច្រើន ១ ជាអ្នកមិនធ្លាប់ត្រូវ
 គុកាបត្តិ សំដៅយកកាយសំសគ្គៈ ការចាប់ពាល់ត្រូវកាយភិក្ខុនី។ អដ្ឋកថា។ ដោយ
 នាងភិក្ខុនី ដែលស្ងៀកសំពត់ជ្រលក់ដោយទឹកអម្ពត់ ឬសចំពោះព្រះដ៏មានព្រះភាគអង្គ
 នុ៎ះ ១ ជាអ្នកមានវស្សា ២០ ឬមានវស្សាច្រើនជាង ២០ ឡើងទៅ ១។ ម្នាលអានន្ទ ភិក្ខុ
 ប្រកបដោយធម៌ទាំង ៨ ប្រការនេះឯង ទើបសង្ឃគួរសន្មតជាអ្នកឲ្យឱវាទដល់នាងភិក្ខុនី
 បាន។

៣. សំខិត្តសូត្រ

[៥៣] សម័យមួយ ព្រះដ៏មានព្រះភាគ កាលគង់ក្នុងកូដាគារសាលា នាមហារន
 ក្បែរក្រុងវេសាលី។ គ្រានោះ ព្រះនាងមហាបជាបតិគោតមី ចូលទៅគាល់ព្រះដ៏មានព្រះ
 ភាគ លុះចូលទៅដល់ ក្រាបថ្វាយបង្គំព្រះដ៏មានព្រះភាគ រួចហើយក៏បិទនៅក្នុងទីសម
 គួរ។ លុះព្រះនាងមហាបជាបតិគោតមី បិទនៅក្នុងទីសមគួរហើយ ក៏ក្រាបបង្គំទូលព្រះដ៏
 មានព្រះភាគ ដូច្នោះថា បពិត្រព្រះអង្គដ៏ចម្រើន សូមព្រះដ៏មានព្រះភាគ សំដែងធម៌ដោយ
 សង្ខេបដល់ខ្ញុំព្រះអង្គ ព្រោះថា ខ្ញុំព្រះអង្គបានស្តាប់ធម៌ព្រះដ៏មានព្រះភាគហើយ គប្បី

ចៀសចេញទៅតែម្នាក់ឯង មិនប្រមាទ មានសេចក្តីព្យាយាម ជាគ្រឿងដុតកំដៅកិលេស មានចិត្តបញ្ជូនទៅកាន់ព្រះនិព្វាន (មិនខាន)។ ម្នាលនាងគោតមី នាងគប្បីដឹងនូវធម៌ ទាំងឡាយណា ធម៌ទាំងនេះ រមែងប្រព្រឹត្តទៅ ដើម្បីប្រកបដោយតម្រេក មិនប្រព្រឹត្តទៅ ដើម្បីប្រាសចាកតម្រេក ប្រព្រឹត្តទៅ ដើម្បីប្រកបក្នុងវដ្តៈ មិនប្រព្រឹត្តទៅ ដើម្បីប្រាសចាក ការប្រកបក្នុងវដ្តៈ ប្រព្រឹត្តទៅ ដើម្បីការសន្សំកិលេសវដ្តៈ មិនប្រព្រឹត្តទៅ ដើម្បីមិនមាន ការសន្សំកិលេសវដ្តៈ ប្រព្រឹត្តទៅ ដើម្បីសេចក្តីប្រាថ្នាច្រើន មិនប្រព្រឹត្តទៅ ដើម្បីសេចក្តី ប្រាថ្នាតិច ប្រព្រឹត្តទៅ ដើម្បីសេចក្តីមិនសន្តោស មិនប្រព្រឹត្តទៅ ដើម្បីសេចក្តីសន្តោស ប្រព្រឹត្តទៅ ដើម្បីច្រឡំក្រឡំដោយពួក មិនប្រព្រឹត្តទៅ ដើម្បីស្ងាត់ចាកពួក ប្រព្រឹត្តទៅ ដើម្បីសេចក្តីខ្ជិលច្រអូស មិនប្រព្រឹត្តទៅ ដើម្បីប្រារព្ធសេចក្តីព្យាយាម ប្រព្រឹត្តទៅ ដើម្បី ឲ្យគេចិញ្ចឹមក្រ មិនប្រព្រឹត្តទៅ ដើម្បីឲ្យគេចិញ្ចឹមងាយ។ ម្នាលនាងគោតមី នាងគប្បី ចាំទុកដោយពិតចុះថា នេះមិនមែនជាធម៌ នេះមិនមែនជាវិន័យ នេះមិនមែនជាពាក្យ ប្រៀនប្រដៅរបស់ព្រះសាស្តាទេ។ ម្នាលនាងគោតមី មួយទៀត នាងគប្បីដឹងនូវធម៌ ទាំងឡាយណា ធម៌ទាំងនេះ រមែងប្រព្រឹត្តទៅ ដើម្បីប្រាសចាកតម្រេក មិនប្រព្រឹត្តទៅ ដើម្បីប្រកបដោយតម្រេក ប្រព្រឹត្តទៅ ដើម្បីប្រាសចាកការប្រកបក្នុងវដ្តៈ មិនប្រព្រឹត្តទៅ ដើម្បីការប្រកបក្នុងវដ្តៈ ប្រព្រឹត្តទៅ ដើម្បីមិនមានការសន្សំកិលេសវដ្តៈ មិនប្រព្រឹត្តទៅ ដើម្បីការសន្សំកិលេសវដ្តៈ ប្រព្រឹត្តទៅ ដើម្បីសេចក្តីប្រាថ្នាតិច មិនប្រព្រឹត្តទៅ ដើម្បី សេចក្តីប្រាថ្នាច្រើន ប្រព្រឹត្តទៅ ដើម្បីសេចក្តីសន្តោស មិនប្រព្រឹត្តទៅ ដើម្បីមិនសន្តោស ប្រព្រឹត្តទៅ ដើម្បីសេចក្តីស្ងាត់ចាកពួក មិនប្រព្រឹត្តទៅ ដើម្បីច្រឡំក្រឡំដោយពួក ប្រព្រឹត្តទៅ ដើម្បីប្រារព្ធសេចក្តីព្យាយាម មិនប្រព្រឹត្តទៅ ដើម្បីសេចក្តីខ្ជិលច្រអូស ប្រព្រឹត្តទៅ ដើម្បីឲ្យគេចិញ្ចឹមងាយ មិនប្រព្រឹត្តទៅ ដើម្បីឲ្យគេចិញ្ចឹមក្រ។ ម្នាលនាង គោតមី នាងគប្បីចាំទុក ដោយពិតចុះថា នេះជាធម៌ នេះជាវិន័យ នេះជាពាក្យ ប្រៀនប្រដៅ របស់ព្រះសាស្តាហើយ។

៤. ទីយជាណុសូត្រ

[៥៤] សម័យមួយ ព្រះដ៏មានព្រះភាគ ទ្រង់គង់ក្នុងនិគមឈ្មោះកក្ករបត្តៈ របស់កោ ឡិយក្សត្រ ក្នុងដែនកោឡិយៈ។ គ្រានោះ ទីយជាណុកោឡិយបុត្រ (កោឡិយបុត្រ ឈ្មោះ

ទីយជាណា) ចូលទៅគាល់ព្រះដ៏មានព្រះភាគ លុះចូលទៅដល់ ក្រាបថ្វាយបង្គំព្រះដ៏មាន
ព្រះភាគរួចហើយ អង្គុយក្នុងទីសមគួរ។ លុះទីយជាណាកោឡិយបុត្រ អង្គុយក្នុងទីសមគួរ
ហើយ ក៏ក្រាបបង្គំទូលព្រះដ៏មានព្រះភាគដូច្នោះថា បពិត្រព្រះអង្គដ៏ចម្រើន យើងខ្ញុំ
ព្រះអង្គជាគ្រហស្ថ បរិភោគកាម តែងគ្រប់គ្រងទីដំណេកចង្អៀតចង្អល់ដោយកូន ប្រស
ព្រំនូវលំអិតនៃខ្លឹមចន្ទន៍ ពីដែនកាសិ ទ្រទ្រង់នូវផ្កាកម្រង គ្រឿងក្រអូប គ្រឿងលាប
ត្រកអរនូវមាស និងប្រាក់ បពិត្រព្រះអង្គដ៏ចម្រើន សូមព្រះដ៏មានព្រះភាគ ទ្រង់សំដែង
ធម៌បែបនោះ ដល់យើងខ្ញុំទាំងឡាយនោះ ជាធម៌ប្រព្រឹត្តទៅ ដើម្បីប្រយោជន៍ក្នុងបច្ចុប្បន្ន
ដើម្បីសេចក្តីសុខក្នុងបច្ចុប្បន្ន ដើម្បីប្រយោជន៍ក្នុងបរលោក ដើម្បីសេចក្តីសុខ ក្នុង
បរលោក ដល់យើងខ្ញុំព្រះអង្គ។ ម្នាលព្យគ្យបដ្ឋៈ ហោរតាមបវេណី ព្រោះបុព្វបុរស គឺ
ត្រកូលរបស់បុរសនោះ កើតក្បែរផ្លូវខ្លាធំ។ អដ្ឋកថា។ ធម៌ទាំងឡាយ ៤ ប្រការនេះ
ប្រព្រឹត្តទៅ ដើម្បីប្រយោជន៍ក្នុងបច្ចុប្បន្ន ដើម្បីសេចក្តីសុខក្នុងបច្ចុប្បន្ន ដល់កុលបុត្រ។
ធម៌៤ ប្រការ តើដូចម្តេច។ គឺ ឧដ្ឋានសម្បទា ១ អារក្ខសម្បទា ១ កល្យាណមិត្តតា ១
សមជីវិតា ១។ ម្នាលព្យគ្យបដ្ឋៈ ចុះឧដ្ឋានសម្បទា តើដូចម្តេច។ ម្នាលព្យគ្យបដ្ឋៈ កុលបុត្រ
ក្នុងលោកនេះ ចិញ្ចឹមជីវិត ដោយការប្រឹងប្រែង ក្នុងការងារណា ទោះក្នុងរាស់ក្តី ដូញប្រៃ
ក្តី រក្សាគោក្តី ការងាររបស់ខ្លួនឆ្លុក្តី ការងាររបស់រាជបុរសក្តី សិល្បៈណាមួយក្តី ជាអ្នក
ប៉ិនប្រសប់ ក្នុងការងារទាំងនោះ មិនខ្ជិលច្រអូស ប្រកបដោយឧបាយ ជាគ្រឿង
ពិចារណា ក្នុងការងារទាំងនោះថា គួរធ្វើ គួរចាត់ចែង ម្នាលព្យគ្យបដ្ឋៈ នេះហៅថា
ឧដ្ឋានសម្បទា។ ម្នាលព្យគ្យបដ្ឋៈ ចុះអារក្ខសម្បទា តើដូចម្តេច។ ម្នាលព្យគ្យបដ្ឋៈ ភោគៈ
ទាំងឡាយ ដែលកុលបុត្រក្នុងលោកនេះ បានមកដោយកំឡាំងព្យាយាម ប្រឹងប្រែង
សន្សំដោយកំឡាំងដៃ បែកញើស ហូរញើស ជាភោគៈប្រកបដោយធម៌ បានមកដោយ
ធម៌ កុលបុត្រនោះ បានញ៉ាំងភោគៈទាំងនោះ ឲ្យសម្រេចដោយការរក្សាគ្រប់គ្រង ដោយ
គិតថា ធ្វើដូចម្តេច កុំឲ្យស្តេចទាំងឡាយ នាំយកភោគៈទាំងនេះ របស់អាត្មាអញទៅបាន
កុំឲ្យពួកចោរលួចទៅបាន កុំឲ្យភ្លើងឆេះបាន កុំឲ្យទឹកបន្សាត់ទៅបាន កុំឲ្យពួកទាយាទ
មិនជាទីស្រឡាញ់ ដណ្តើមយកទៅបាន ម្នាលព្យគ្យបដ្ឋៈ នេះហៅថា អារក្ខសម្បទា។
ម្នាលព្យគ្យបដ្ឋៈ ចុះកល្យាណមិត្តតា តើដូចម្តេច។ ម្នាលព្យគ្យបដ្ឋៈ កុលបុត្រក្នុងលោក

នេះ នៅអាស្រ័យក្នុងស្រុក ឬនិគមណា ពួកជនណា ទោះគហបតីក្តី គហបតិបុត្រក្តី ក្មេង
តែចំរើនដោយសីលក្តី ចាស់ហើយ តែចំរើនដោយសីលក្តី បរិបូណ៌ដោយសទ្ធា បរិបូណ៌
ដោយសីល បរិបូណ៌ដោយចាតៈ បរិបូណ៌ដោយបញ្ញា ដែលនៅក្នុងស្រុក ឬនិគមនោះ
កុលបុត្រនោះ តែងឈរ ចរចា សាកថាជាមួយនឹងពួកជនទាំងនោះ តែងសិក្សានូវ
សទ្ធាសម្បទានឹងពួកជនអ្នកបរិបូណ៌ដោយសទ្ធា តាមសមគួរ សិក្សានូវសីលសម្បទា នឹង
ពួកជនអ្នកបរិបូណ៌ដោយសីល តាមសមគួរ សិក្សានូវចាតៈសម្បទា នឹងពួកជនអ្នក
បរិបូណ៌ដោយចាតៈ តាមសមគួរ សិក្សានូវបញ្ញាសម្បទា នឹងពួកជនអ្នកបរិបូណ៌ដោយ
បញ្ញា តាមសមគួរ ម្ចាស់ព្យគ្យបដ្ឋៈ នេះហៅថា កល្យាណមិត្តតា។ ម្ចាស់ព្យគ្យបដ្ឋៈ ចុះ
សមជីវិតា តើដូចម្តេច។ ម្ចាស់ព្យគ្យបដ្ឋៈ កុលបុត្រក្នុងលោកនេះ ដឹងច្បាស់នូវការចំរើន
នៃកោតៈទាំងឡាយផង ដឹងច្បាស់នូវការវិនាសទៅ នៃកោតៈទាំងឡាយផង ហើយ
ចិញ្ចឹមជីវិតស្មើ មិនខ្លះខ្លាយពេក មិនក្បិតក្បៀតពេក ដោយគិតថា សេចក្តីចំរើនរបស់
អាត្មាអញ នឹងគ្របសង្កត់សេចក្តីវិនាសយ៉ាងនេះ ឯសេចក្តីវិនាសរបស់អាត្មាអញ នឹងកុំ
គ្របសង្កត់សេចក្តីចំរើនបានឡើយ។ ម្ចាស់ព្យគ្យបដ្ឋៈ ប្រៀបដូចជនអ្នកថ្លឹងជញ្ជឹងក្តី
កូនសិស្សនៃជនអ្នកថ្លឹងជញ្ជឹងក្តី លើកនូវជញ្ជឹងថ្លឹងហើយ ក៏ដឹងថា ទន់ទៅខាងម្ខាងផង
បះឡើងខាងម្ខាងផង យ៉ាងណាមិញ ម្ចាស់ព្យគ្យបដ្ឋៈ កុលបុត្រអ្នកដឹងច្បាស់នូវការ
ចំរើននៃកោតៈទាំងឡាយផង ដឹងច្បាស់នូវការវិនាសទៅ នៃកោតៈទាំងឡាយផង ហើយ
ចិញ្ចឹមជីវិតស្មើ មិនខ្លះខ្លាយពេក មិនក្បិតក្បៀតពេក ដោយគិតថា សេចក្តីចំរើន របស់
អាត្មាអញ នឹងគ្របសង្កត់សេចក្តីវិនាសយ៉ាងនេះ ឯសេចក្តីវិនាសរបស់អាត្មាអញ នឹងកុំ
គ្របសង្កត់សេចក្តីចំរើនបានឡើយ ក៏យ៉ាងនោះដែរ។ ម្ចាស់ព្យគ្យបដ្ឋៈ ប្រសិនបើ
កុលបុត្រនេះ មានសេចក្តីចំរើនតិច ហើយចិញ្ចឹមជីវិតច្រើនលើសលុប អ្នកផងតែង
និយាយដល់កុលបុត្រនោះថា កុលបុត្រនេះ បរិភោគនូវកោតៈទាំងឡាយ ដូចជាគេស៊ីផ្លែ
ល្ងា អ្នកចង់ស៊ីផ្លែល្ងា មិនបេះឲ្យល្មមតែបរិភោគផ្លែត ទៅចាប់ដើមអង្រ្មន់ ឲ្យជ្រុះផ្លែទាំង
អស់នោះតែម្តង ហើយរើសយកតែផ្លែណាដែលគួរស៊ីបាន ផ្លែក្រៅពីនោះ នៅសល់ចោល
ជាច្រើន។ អដ្ឋកថា។។ ម្ចាស់ព្យគ្យបដ្ឋៈ ប្រសិនបើកុលបុត្រនេះ មានសេចក្តីចំរើនធំ
ហើយ ចិញ្ចឹមជីវិតដោយក្បិតក្បៀត អ្នកផងទាំងឡាយ រមែងនិយាយដល់កុលបុត្រនោះ

ថា កុលបុត្រនេះ មុខជានឹងស្លាប់ ។ ដោយឥតទីពឹង។ ម្ចាស់ព្យាគ្យបដ្ឋៈ កាលណា
កុលបុត្រនេះ ដឹងច្បាស់នូវសេចក្តីចំរើន នៃកោតៈទាំងឡាយផង ដឹងច្បាស់នូវសេចក្តី
វិនាសនៃកោតៈទាំងឡាយផង ហើយចិញ្ចឹមជីវិតស្មើ មិនខ្លះខ្លាយពេក មិនក្បិតក្បៀត
ពេក ដោយគិតថា សេចក្តីចំរើនរបស់អាត្មាអញ នឹងគ្របសង្កត់នូវសេចក្តីវិនាសយ៉ាងនេះ
ឯសេចក្តីវិនាស របស់អាត្មាអញ នឹងកុំគ្របសង្កត់សេចក្តីចំរើនបានឡើយ ម្ចាស់ព្យាគ្យប
ដ្ឋៈ នេះហៅថា សមជីវិតា។ ម្ចាស់ព្យាគ្យបដ្ឋៈ កាលដែលកោតៈទាំងឡាយ ចំរើនឡើង
យ៉ាងនេះហើយ រមែងមានផ្លូវនៃសេចក្តីវិនាស ៤ យ៉ាង គឺ ជាអ្នកលេងស្រី ១ លេងសុរា
១ លេងល្បែងភ្នាល់ ១ មានមិត្តដ៏លាមក មានសំឡាញ់ដ៏លាមក សមគប់នឹងបុគ្គលដ៏
លាមក ១។ ម្ចាស់ព្យាគ្យបដ្ឋៈ ដូចស្រះទឹកដ៏ធំ មានផ្លូវនៃសេចក្តីចំរើន ៤ យ៉ាងផង មាន
ប្រធាននៃសេចក្តីវិនាស ៤ យ៉ាងផង បុរសគប្បីបិទខ្ទប់នូវផ្លូវនៃសេចក្តីវិនាសទាំងនោះ
របស់ស្រះនោះក្តី គប្បីបើកបង្ហូរនូវផ្លូវនៃសេចក្តីវិនាសទាំងនោះ របស់ស្រះនោះក្តី ទាំង
ភ្លៀង ក៏មិនបង្ហោរនូវធារទឹកដោយប្រពៃក្តី ម្ចាស់ព្យាគ្យបដ្ឋៈ កាលបើយ៉ាងនេះហើយ
ស្រះដ៏ធំនោះ នឹងមានសេចក្តីសាបសូន្យជាប្រាកដ មិនមានសេចក្តីចំរើនឡើយ
យ៉ាងណាមិញ ម្ចាស់ព្យាគ្យបដ្ឋៈ កាលកោតៈទាំងឡាយ ចំរើនឡើងយ៉ាងនេះហើយ រមែង
មានផ្លូវនៃសេចក្តីវិនាស ៤ យ៉ាងគឺ ជាអ្នកលេងស្រី ១ លេងសុរា ១ លេងល្បែងភ្នាល់ ១
មានមិត្តដ៏លាមក មានសំឡាញ់ដ៏លាមក សមគប់នឹងបុគ្គលដ៏លាមក ១ ក៏យ៉ាងនោះ
ដែរ។ ម្ចាស់ព្យាគ្យបដ្ឋៈ កាលបើកោតៈទាំងឡាយ ចំរើនឡើងយ៉ាងនេះហើយ ប្រធាននៃ
សេចក្តីចំរើន ៤ យ៉ាងគឺ ជាអ្នកមិនលេងស្រី ១ មិនលេងសុរា ១ មិនលេងល្បែងភ្នាល់ ១
មានមិត្តល្អ មានសំឡាញ់ល្អ សមគប់នឹងបុគ្គលល្អ ១ ក៏មានឡើង។ ម្ចាស់ព្យាគ្យបដ្ឋៈ ដូច
ស្រះទឹកដ៏ធំ មានផ្លូវនៃសេចក្តីចំរើន ៤ យ៉ាងផង មានប្រធាននៃសេចក្តីវិនាស ៤ យ៉ាង
ផង បុរសគប្បីបើកបង្ហូរនូវផ្លូវនៃសេចក្តីចំរើនទាំងនោះ របស់ស្រះនោះផង គប្បីបិទខ្ទប់ផ្លូវ
នៃសេចក្តីវិនាសទាំងនោះ របស់ស្រះនោះផង ទាំងភ្លៀង ក៏បង្ហោរចុះនូវធារទឹក ដោយ
ប្រពៃផង ម្ចាស់ព្យាគ្យបដ្ឋៈ កាលបើយ៉ាងនេះហើយ សេចក្តីចំរើនរបស់ស្រះនោះ នឹងមាន
ប្រាកដ មិនមានសេចក្តីសាបសូន្យឡើយ យ៉ាងណាមិញ ម្ចាស់ព្យាគ្យបដ្ឋៈ កាលបើកោតៈ
ទាំងឡាយ ចំរើនឡើងយ៉ាងនេះហើយ រមែងមានផ្លូវ នៃសេចក្តីចំរើន ៤ យ៉ាងគឺ អ្នកមិន

លេងស្រី ១ មិនលេងសុរា ១ មិនលេងល្បែងក្តាល់ ១ មានមិត្តល្អ មានសំឡាញ់ល្អ
សមគប់នឹងបុគ្គលល្អ ១ ក៏យ៉ាងនោះដែរ។ ម្ចាស់ព្យាគ្យបដ្ឋៈ ធម៌ទាំងឡាយ ៤ ប្រការ
នេះឯង ប្រព្រឹត្តទៅ ដើម្បីប្រយោជន៍ក្នុងបច្ចុប្បន្ន ដើម្បីសេចក្តីសុខក្នុងបច្ចុប្បន្ន ដល់
កុលបុត្រ។ ម្ចាស់ព្យាគ្យបដ្ឋៈ ធម៌ទាំងឡាយ ៤ ប្រការនេះ ប្រព្រឹត្តទៅ ដើម្បីប្រយោជន៍
ក្នុងបរលោក ដើម្បីសេចក្តីសុខក្នុងបរលោក ដល់កុលបុត្រ។ ធម៌ ៤ ប្រការ តើដូចម្តេច។
គឺសទ្ធាសម្បទា ១ សីលសម្បទា ១ ចាគសម្បទា ១ បញ្ញាសម្បទា ១។ ម្ចាស់ព្យាគ្យបដ្ឋៈ ចុះ
សទ្ធាសម្បទា តើដូចម្តេច។ ម្ចាស់ព្យាគ្យបដ្ឋៈ កុលបុត្រក្នុងលោកនេះ ជាអ្នកមានសទ្ធា ជឿ
ការត្រាស់ដឹងនៃព្រះតថាគតថា ព្រះដ៏មានព្រះភាគអង្គនោះ។ បេ។ ជាសាស្ត្រានៃទេវតា
និងមនុស្សទាំងឡាយ ទ្រង់ត្រាស់ដឹងនូវចតុរិយសច្ច ទ្រង់លែងវិលត្រឡប់មកកាន់ភព
ថ្មីទៀតហើយ ម្ចាស់ព្យាគ្យបដ្ឋៈ នេះហៅថាសទ្ធាសម្បទា។ ម្ចាស់ព្យាគ្យបដ្ឋៈ ចុះ
សីលសម្បទា តើដូចម្តេច។ ម្ចាស់ព្យាគ្យបដ្ឋៈ កុលបុត្រក្នុងលោកនេះ ជាអ្នករៀនចាក
បុណ្ណាតិបាត។ បេ។ រៀនចាកសុរាមេរយមជ្ជប្បមាទដ្ឋាន ម្ចាស់ព្យាគ្យបដ្ឋៈ នេះហៅថា
សីលសម្បទា។ ម្ចាស់ព្យាគ្យបដ្ឋៈ ចុះចាគសម្បទា តើដូចម្តេច។ ម្ចាស់ព្យាគ្យបដ្ឋៈ កុលបុត្រ
ក្នុងលោកនេះ មានចិត្តប្រាសចាកមន្ទិល គឺសេចក្តីកំណាញ់ នៅគ្រប់គ្រងផ្ទះ មានទាន
បរិច្ចាគរួចស្រឡះហើយ មានដៃលាងហើយ ត្រេកអរក្នុងការលះបង់ គួរដល់ស្នូម
ត្រេកអរក្នុងការចែករំលែកនូវទាន ម្ចាស់ព្យាគ្យបដ្ឋៈ នេះហៅថា ចាគសម្បទា។ ម្ចាស់
ព្យាគ្យបដ្ឋៈ ចុះបញ្ញាសម្បទា តើដូចម្តេច។ ម្ចាស់ព្យាគ្យបដ្ឋៈ កុលបុត្រក្នុងលោកនេះ មាន
ប្រាជ្ញា ប្រកបដោយប្រាជ្ញា ជាដំណើរយល់ការសេចក្តីចំរើន និងសេចក្តីវិនាស ជាប្រាជ្ញាដ៏
ប្រសើរមុះមុត ជាដំណើរយល់ការដែលអស់ទៅ នៃទុក្ខដោយប្រពៃ ម្ចាស់ព្យាគ្យបដ្ឋៈ នេះ
ហៅថា បញ្ញាសម្បទា។ ម្ចាស់ព្យាគ្យបដ្ឋៈ ធម៌ទាំង៤ យ៉ាងនេះឯង រមែងប្រព្រឹត្តទៅ ដើម្បី
ប្រយោជន៍ក្នុងបរលោក ដើម្បីសេចក្តីសុខក្នុងបរលោក ដល់កុលបុត្រ។

កុលបុត្រ អ្នកមានព្យាយាមប្រឹងប្រែង ក្នុងទីនៃការងារទាំងឡាយ ១ មិន
ប្រហែសធ្វេសមានការចាត់ចែង ១ ចិញ្ចឹមជីវិតស្មើ ១ ចេះថែរក្សាទ្រព្យ
ដែលរកបានមក ១ មានសទ្ធា ១ បរិបូណ៌ដោយសីល ១ ដឹងនូវពាក្យពេចន៍
១ ប្រាសចាកសេចក្តីកំណាញ់ រមែងជំរះនូវផ្លូវ មានស្នូស្តី ជាផ្លូវទៅកាន់

បរលោកជានិច្ច ១ ធម៌ទាំង៨ ប្រការនេះ តែងនាំមកនូវសេចក្តីសុខក្នុង
លោកទាំងពីរ ដែលព្រះដ៏មានព្រះភាគ ព្រះអង្គជាសច្ចនាម ទ្រង់សំដែង
ហើយ ដល់កុលបុត្រអ្នកមានសទ្ធា ស្វែងរកផ្ទះ ដើម្បីប្រយោជន៍ ក្នុង
បច្ចុប្បន្នផង ដើម្បីសេចក្តីសុខក្នុងបរលោកផង ដោយប្រការដូច្នោះ ការ
បរិច្ចាគ និងបុណ្យនេះ តែងចំរើនដល់គ្រហស្ថទាំងឡាយ យ៉ាងនេះឯង។

៥. ឧជ្ឈយសូត្រ

[៥៥] លំដាប់នោះ ឧជ្ឈយព្រាហ្មណ៍ ចូលទៅគាល់ព្រះដ៏មានព្រះភាគ លុះចូល
ទៅដល់ហើយ ក៏និយាយរីករាយជាមួយនឹងព្រះដ៏មានព្រះភាគ លុះបញ្ចប់ពាក្យ ដែល
គួររីករាយ និងពាក្យដែលគួររលឹកហើយ ក៏អង្គុយក្នុងទីសមគួរ។ លុះឧជ្ឈយព្រាហ្មណ៍
អង្គុយក្នុងទីសមគួរហើយ ក៏ក្រាបបង្គំទូលព្រះដ៏មានព្រះភាគ ដូច្នោះថា បពិត្រព្រះ
គោតមដ៏ចំរើន យើងខ្ញុំមានប្រាថ្នា ដើម្បីទៅឃ្នាតចេញអំពីស្រុក ធម៌ទាំងឡាយណា
ប្រព្រឹត្តទៅ ដើម្បីប្រយោជន៍ ក្នុងបច្ចុប្បន្ន ដើម្បីសេចក្តីសុខ ក្នុងបច្ចុប្បន្ន ដើម្បីប្រយោជន៍
ក្នុងបរលោក ដើម្បីសេចក្តីសុខ ក្នុងបរលោក គប្បីមានដល់ពួកយើងខ្ញុំ សូមព្រះគោតមដ៏
ចំរើន ទ្រង់សំដែងនូវធម៌នោះដល់យើងខ្ញុំ។ ព្រះអង្គទ្រង់ត្រាស់ថា ម្ចាស់ព្រាហ្មណ៍ ធម៌
ទាំងឡាយ ៤ ប្រការនេះ ប្រព្រឹត្តទៅ ដើម្បីប្រយោជន៍ ក្នុងបច្ចុប្បន្ន ដើម្បីសេចក្តីសុខ ក្នុង
បច្ចុប្បន្ន ដល់កុលបុត្រ។ ធម៌៤ ប្រការ តើដូចម្តេច។ គឺ ឧដ្ឋានសម្បទា ១ អារក្ខសម្បទា ១
កល្យាណមិត្តតា ១ សមជីវិតា ១។ ម្ចាស់ព្រាហ្មណ៍ ចុះឧដ្ឋានសម្បទា តើដូចម្តេច។ ម្ចាស់
ព្រាហ្មណ៍ កុលបុត្រក្នុងលោកនេះ ចិញ្ចឹមជីវិតដោយការប្រឹងប្រែង ក្នុងការងារណា ទោះ
គួរក្តី ដូចជាប្រែក្តី រក្សាគោក្តី ការងាររបស់ខ្មាន់ធ្លក្តី ការងាររបស់រាជបុរសក្តី សិល្បៈ
ណាមួយក្តី ជាអ្នកប៉ុនប្រសប់ក្នុងការងារទាំងនោះ មិនខ្ជិលច្រអូស ប្រកបដោយឧបាយ
ជាគ្រឿងពិចារណា ក្នុងការងារទាំងនោះថា គួរធ្វើ គួរចាត់ចែង ម្ចាស់ព្រាហ្មណ៍ នេះ
ហៅថា ឧដ្ឋានសម្បទា។ ម្ចាស់ព្រាហ្មណ៍ ចុះអារក្ខសម្បទា តើដូចម្តេច។ ម្ចាស់ព្រាហ្មណ៍
គោតមៈទាំងឡាយ ដែលកុលបុត្រក្នុងលោកនេះ បានមកដោយកំឡាំងព្យាយាម
ប្រឹងប្រែង សន្សំ ដោយកំឡាំងដៃ បែកញើស ហូរញើស ជាគោតមៈ ប្រកបដោយធម៌
កុលបុត្រនោះ រមែងញ៉ាំងគោតមៈទាំងនោះ ឲ្យសម្រេច ដោយការរក្សាគ្រប់គ្រង ដោយ

គិតថា ធ្វើដូចម្តេច កុំឲ្យស្តេចទាំងឡាយ នាំយកភោគៈទាំងនេះ របស់អាត្មាអញទៅបាន កុំឲ្យពួកចោរលួចយកទៅបាន កុំឲ្យភ្លើងឆេះបាន កុំឲ្យទឹកបន្ទាត់ទៅបាន កុំឲ្យពួក ទាយាទ មិនជាទីស្រឡាញ់ ដណ្តើមយកទៅបាន ម្ចាស់ព្រាហ្មណ៍ នេះហៅថាអារក្ខ សម្បទា។ ម្ចាស់ព្រាហ្មណ៍ ចុះកល្យាណមិត្តតា តើដូចម្តេច។ ម្ចាស់ព្រាហ្មណ៍ កុលបុត្រ ក្នុងលោកនេះ នៅអាស្រ័យក្នុងស្រុក ឬនិគមណា ពួកជនណា ទោះគហបតីក្តី គហបតិ បុត្រក្តី ក្មេង តែចំរើនដោយសីល ចាស់ហើយតែចំរើនដោយសីល បរិបូណ៌ដោយសទ្ធា បរិបូណ៌ដោយសីល បរិបូណ៌ដោយចាតៈ បរិបូណ៌ដោយបញ្ញា មាននៅក្នុងស្រុក ឬនិគម នោះ (កុលបុត្រនោះ) រមែងឈរចរចា សាកច្នាជាមួយនឹងពួកជនទាំងនោះ តែងសិក្សានូវ សទ្ធាសម្បទា នឹងពួកជនអ្នកបរិបូណ៌ដោយសទ្ធា តាមសមគួរ សិក្សានូវសីលសម្បទា នឹងពួកជនអ្នកបរិបូណ៌ដោយសីល តាមសមគួរ សិក្សានូវចាតៈសម្បទា នឹងពួកជនអ្នក បរិបូណ៌ដោយចាតៈ តាមសមគួរ សិក្សានូវបញ្ញាសម្បទា នឹងពួកជនអ្នកបរិបូណ៌ដោយ បញ្ញា តាមសមគួរ ម្ចាស់ព្រាហ្មណ៍ នេះហៅថា កល្យាណមិត្តតា។ ម្ចាស់ព្រាហ្មណ៍ ចុះ សមជីវិតា តើដូចម្តេច។ ម្ចាស់ព្រាហ្មណ៍ កុលបុត្រក្នុងលោកនេះ ដឹងច្បាស់នូវការចំរើន នៃភោគៈទាំងឡាយផង ដឹងច្បាស់នូវការវិនាសទៅ នៃភោគៈទាំងឡាយផង ហើយ ចិញ្ចឹមជីវិតស្មើ មិនខ្លះខ្លាយពេក មិនក្បិតក្បៀតពេក ដោយគិតថា សេចក្តីចំរើនរបស់ អាត្មាអញ នឹងគ្របសង្កត់សេចក្តីវិនាសយ៉ាងនេះ ឯសេចក្តីវិនាស របស់អាត្មាអញ នឹងកុំ គ្របសង្កត់សេចក្តីចំរើនបានឡើយ។ ម្ចាស់ព្រាហ្មណ៍ ប្រៀបដូចជនអ្នកថ្លឹងជញ្ជឹងក្តី កូនសិស្សនៃជនអ្នកថ្លឹងជញ្ជឹងក្តី លើកនូវជញ្ជឹងថ្លឹង ហើយក៏ដឹងថា ទន់ទៅខាងម្ខាង ប្រៀប ឡើងខាងម្ខាងផង យ៉ាងណាមិញ ម្ចាស់ព្រាហ្មណ៍ កុលបុត្រអ្នកដឹងច្បាស់នូវការចំរើន នៃភោគៈទាំងឡាយផង ដឹងច្បាស់នូវការវិនាសទៅ នៃភោគៈទាំងឡាយផង ហើយ ចិញ្ចឹមជីវិតស្មើ មិនខ្លះខ្លាយពេក មិនក្បិតក្បៀតពេក ដោយគិតថា សេចក្តីចំរើនរបស់ អាត្មាអញ នឹងគ្របសង្កត់សេចក្តីវិនាសយ៉ាងនេះ ឯសេចក្តីវិនាសរបស់អាត្មាអញ នឹងកុំ គ្របសង្កត់សេចក្តីចំរើនបានឡើយ ក៏យ៉ាងនោះដែរ។ ម្ចាស់ព្រាហ្មណ៍ ប្រសិនបើ កុលបុត្រនេះ មានសេចក្តីចំរើនតិច តែចិញ្ចឹមជីវិត ច្រើនលើសលុប អ្នកផងទាំងឡាយ តែងនិយាយដល់កុលបុត្រនោះថា កុលបុត្រនេះ បរិភោគនូវភោគៈទាំងឡាយ ដូចជាគេ

ស៊ីផ្ទៃល្ងា។ ម្នាលព្រាហ្មណ៍ ប្រសិនបើកុលបុត្រនេះ មានសេចក្តីចំរើនធំ តែចិញ្ចឹមជីវិត
ដោយក្បិតក្បៀត អ្នកផងទាំងឡាយ រមែងនិយាយដល់កុលបុត្រនោះថា កុលបុត្រនេះ
មុខជានឹងស្លាប់ ។ ដោយឥតទីពឹង។ ម្នាលព្រាហ្មណ៍ កាលណាកុលបុត្រនេះ ដឹងច្បាស់
នូវការចំរើន នៃកោតៈទាំងឡាយផង ដឹងច្បាស់នូវការវិនាសទៅ នៃកោតៈទាំងឡាយផង
ហើយចិញ្ចឹមជីវិតស្មើ មិនខ្លះខ្លាយពេក មិនក្បិតក្បៀតពេក ដោយគិតថា សេចក្តីចំរើន
របស់អាត្មាអញ នឹងគ្របសង្កត់សេចក្តីវិនាស យ៉ាងនេះ ឯសេចក្តីវិនាស របស់អាត្មាអញ
នឹងកុំគ្របសង្កត់សេចក្តីចំរើនបានឡើយ ម្នាលព្រាហ្មណ៍ នេះហៅថា សមជីវិតា។ ម្នាល
ព្រាហ្មណ៍ កាលដែលកោតៈទាំងឡាយ ចំរើនឡើងយ៉ាងនេះហើយ រមែងមានផ្លូវនៃ
សេចក្តីវិនាស ៤ ប្រការ គឺជាអ្នកលេងស្រី ១ លេងសុរា ១ លេងល្បែងក្នាល ១ មានមិត្ត
លាមក មានសំឡាញ់លាមក សមគប់នឹងបុគ្គលលាមក ១។ ម្នាលព្រាហ្មណ៍ ដូចស្រះធំ
មានផ្លូវនៃសេចក្តីចំរើន ៤ ផង មានផ្លូវនៃសេចក្តីវិនាស ៤ ផង បុរសគប្បីបិទខ្ទប់នូវផ្លូវនៃ
សេចក្តីចំរើនទាំងនោះ របស់ស្រះនោះផង គប្បីបើកបង្ហូរ នូវផ្លូវនៃសេចក្តីវិនាសទាំងនោះ
របស់ស្រះនោះផង ទាំងភ្លៀងសោត ក៏មិនបង្ហោរនូវធារទឹក ដោយប្រពៃផង ម្នាល
ព្រាហ្មណ៍ កាលបើយ៉ាងនេះ ស្រះដ៏ធំនោះ នឹងមានសេចក្តីសាបសូន្យជាប្រាកដ មិនមាន
សេចក្តីចំរើនឡើយ យ៉ាងណាមិញ ម្នាលព្រាហ្មណ៍ កាលដែលកោតៈទាំងឡាយ ចំរើន
ឡើង យ៉ាងនេះហើយ រមែងមានផ្លូវនៃសេចក្តីវិនាស ៤ យ៉ាងគឺ ជាអ្នកលេងស្រី ១ លេង
សុរា ១ លេងល្បែងក្នាល ១ មានមិត្តលាមក មានសំឡាញ់លាមក សមគប់នឹងបុគ្គល
លាមក ១ ក៏យ៉ាងនោះដែរ។ ម្នាលព្រាហ្មណ៍ កាលដែលកោតៈទាំងឡាយចំរើនឡើង
យ៉ាងនេះហើយ រមែងមានផ្លូវនៃសេចក្តីចំរើន ៤ ប្រការគឺ ជាអ្នកមិនលេងស្រី ១ មិន
លេងសុរា ១ មិនលេងល្បែងក្នាល ១ មានមិត្តល្អ មានសំឡាញ់ល្អ សមគប់នឹងបុគ្គលល្អ
១។ ម្នាលព្រាហ្មណ៍ ស្រះដ៏មានផ្លូវនៃសេចក្តីចំរើន ៤ ផង មានផ្លូវនៃសេចក្តីវិនាស ៤ ផង
បុរសគប្បីបើកបង្ហូរនូវផ្លូវនៃសេចក្តីចំរើនទាំងនោះ របស់ស្រះនោះផង គប្បីបិទនូវផ្លូវនៃ
សេចក្តីវិនាសទាំងនោះ របស់ស្រះនោះផង ទាំងភ្លៀងសោត ក៏បង្ហោរបិទនូវធារទឹកដោយ
ប្រពៃផង ម្នាលព្រាហ្មណ៍ កាលបើយ៉ាងនេះហើយ សេចក្តីចំរើនរបស់ស្រះនោះ នឹងមាន
ប្រាកដ មិនមានសេចក្តីសាបសូន្យឡើយ យ៉ាងណាមិញ ម្នាលព្រាហ្មណ៍ កាលបើកោតៈ

ទាំងឡាយ ចំរើនឡើង យ៉ាងនេះហើយ រមែងមានផ្លូវនៃសេចក្តីចំរើន ៤ ប្រការ គឺជាអ្នក
មិនលេងស្រ្តី ១។ បេ។ សមគប់នឹងបុគ្គលល្អ ១ យ៉ាងនោះដែរ។ ម្នាលព្រាហ្មណ៍ ធម៌ទាំង
ឡាយ ៤ ប្រការនេះឯង តែងប្រព្រឹត្តទៅ ដើម្បីប្រយោជន៍ក្នុងបច្ចុប្បន្ន ដើម្បីសេចក្តីសុខ
ក្នុងបច្ចុប្បន្ន ដល់កុលបុត្រ។ ម្នាលព្រាហ្មណ៍ ធម៌ទាំងឡាយ ៤ ប្រការនេះ ប្រព្រឹត្តទៅ
ដើម្បីប្រយោជន៍ក្នុងបរលោក ដើម្បីសេចក្តីសុខ ក្នុងបរលោក ដល់កុលបុត្រ។ ធម៌ ៤
ប្រការ តើដូចម្តេច។ គឺសទ្ធាសម្បទា ១ សីលសម្បទា ១ ចាគសម្បទា ១ បញ្ញាសម្បទា ១។
ម្នាលព្រាហ្មណ៍ ចុះសទ្ធាសម្បទា តើដូចម្តេច។ ម្នាលព្រាហ្មណ៍ កុលបុត្រក្នុងលោកនេះ
ជាអ្នកមានសទ្ធា ជឿនូវការត្រាស់ដឹងនៃព្រះតថាគតថា ព្រះដ៏មានព្រះភាគ អង្គនោះ។
បេ។ ជាសាស្ត្រានៃទេវតា និងមនុស្សទាំងឡាយ ទ្រង់ត្រាស់ដឹងនូវចតុរិយសច្ច ទ្រង់លែង
វិលត្រឡប់មកកាន់ភពថ្មីទៀតហើយ ម្នាលព្រាហ្មណ៍ នេះហៅថា សទ្ធាសម្បទា។ ម្នាល
ព្រាហ្មណ៍ ចុះសីលសម្បទា តើដូចម្តេច។ ម្នាលព្រាហ្មណ៍ កុលបុត្រក្នុងលោកនេះ ជាអ្នក
រៀរចាកបាណាតិបាត។ បេ។ រៀរចាកសុរាមេរយមជ្ជប្បមាទដ្ឋាន ម្នាលព្រាហ្មណ៍ នេះ
ហៅថា សីលសម្បទា។ ម្នាលព្រាហ្មណ៍ ចុះចាគសម្បទា តើដូចម្តេច។ ម្នាលព្រាហ្មណ៍
កុលបុត្រក្នុងលោកនេះ មានចិត្តប្រាសចាកមន្ទិល គឺសេចក្តីកំណាញ់ នៅគ្រប់គ្រងផ្ទះ
មានទានបរិច្ចាគរួចស្រឡះហើយ មានដៃលាងហើយ ត្រេកអរក្នុងការលះបង់ ជាអ្នកគួរ
ដល់ស្នូម ត្រេកអរក្នុងការចែករំលែកនូវទាន ម្នាលព្រាហ្មណ៍ នេះហៅថា ចាគសម្បទា។
ម្នាលព្រាហ្មណ៍ ចុះបញ្ញាសម្បទា តើដូចម្តេច។ ម្នាលព្រាហ្មណ៍ កុលបុត្រក្នុងលោកនេះ
ជាអ្នកមានប្រាជ្ញា។ បេ។ ជាដំណើរយល់ការ ដែលអស់ទៅនៃទុក្ខដោយប្រពៃ ម្នាល
ព្រាហ្មណ៍ នេះហៅថា បញ្ញាសម្បទា។ ម្នាលព្រាហ្មណ៍ ធម៌ទាំងឡាយ ៤ ប្រការនេះឯង
តែងប្រព្រឹត្តទៅ ដើម្បីប្រយោជន៍ក្នុងបរលោក ដើម្បីសេចក្តីសុខ ក្នុងបរលោក ដល់
កុលបុត្រ។

កុលបុត្រអ្នកមានព្យាយាម ប្រឹងប្រែង ក្នុងទីនៃការងារទាំងឡាយ ១ មិន
ប្រហែសធ្វេស មានការចាត់ចែង ១ ចិញ្ចឹមជីវិតស្មើ ១ ចេះថែរក្សាទ្រព្យ
ដែលរកបានមក ១ មានសទ្ធា ១ បរិបូណ៌ដោយសីល ១ ដឹងនូវពាក្យពេចន៍
១ ប្រាសចាកសេចក្តីកំណាញ់ ជំរះនូវផ្លូវ មានស្នូស្តី ជាផ្លូវទៅកាន់បរលោក

ជានិច្ច ១ ធម៌ទាំង ៨ ប្រការនេះ តែងនាំមកនូវសេចក្តីសុខក្នុងលោកទាំង
ពីរ ដែលព្រះដ៏មានព្រះភាគ ព្រះអង្គជាសច្ចនាម ទ្រង់សំដែងដល់កុលបុត្រ
អ្នកមានសទ្ធា ស្វែងរកផ្ទះ ដើម្បីប្រយោជន៍ ក្នុងបច្ចុប្បន្នផង ដើម្បី
សេចក្តីសុខក្នុងបរលោកផង ដោយប្រការដូច្នោះ ការបរិច្ចាគ និងបុណ្យនេះ
តែងចំរើនដល់គ្រហស្ថទាំងឡាយ យ៉ាងនេះឯង។

៦. ភយសូត្រ

[៥៦] ម្ចាស់ភិក្ខុទាំងឡាយ ពាក្យថា ភ័យនេះ ជាឈ្មោះរបស់កាម ម្ចាស់ភិក្ខុទាំង
ឡាយ ពាក្យថា ទុក្ខនេះ ជាឈ្មោះរបស់កាម ម្ចាស់ភិក្ខុទាំងឡាយ ពាក្យថា រោគនេះ ជា
ឈ្មោះរបស់កាម ម្ចាស់ភិក្ខុទាំងឡាយ ពាក្យថា ពកនេះ ជាឈ្មោះរបស់កាម ម្ចាស់ភិក្ខុ
ទាំងឡាយ ពាក្យថា ព្រួយនេះ ជាឈ្មោះរបស់កាម ម្ចាស់ភិក្ខុទាំងឡាយ ពាក្យថា ជាប់
ជំពាក់នេះ ជាឈ្មោះរបស់កាម ម្ចាស់ភិក្ខុទាំងឡាយ ពាក្យថា ភក់នេះ ជាឈ្មោះរបស់
កាម ម្ចាស់ភិក្ខុទាំងឡាយ ពាក្យថា គក់នេះ ជាឈ្មោះរបស់កាម។ ម្ចាស់ភិក្ខុទាំងឡាយ
ហេតុដូចម្តេច បានជាពាក្យថា ភ័យនេះ ជាឈ្មោះរបស់កាម។ ម្ចាស់ភិក្ខុទាំងឡាយ
កុលបុត្រនេះ ត្រេកអរដោយអំណាចកាមរាគ ជាប់ជំពាក់ដោយឆន្ទរាគ រមែងមិនរួចចាក
ភ័យក្នុងបច្ចុប្បន្នផង មិនរួចចាកភ័យក្នុងបរលោកផង ហេតុនោះបានជាពាក្យថា ភ័យ
នេះ ជាឈ្មោះរបស់កាម។ ម្ចាស់ភិក្ខុទាំងឡាយ ហេតុដូចម្តេច បានជាពាក្យថាទុក្ខ។ ហេ
ថារោគ ថាពក ថាព្រួយ ថាជាប់ជំពាក់ ថាភក់ (នេះជាឈ្មោះរបស់កាម)។ ម្ចាស់ភិក្ខុ
ទាំងឡាយ ហេតុដូចម្តេច បានជាពាក្យថាគក់នេះ ជាឈ្មោះរបស់កាម។ ម្ចាស់ភិក្ខុ
ទាំងឡាយ កុលបុត្រនេះ ត្រេកអរដោយអំណាចកាមរាគ ជាប់ជំពាក់ដោយឆន្ទរាគ
រមែងមិនរួចចាកគក់ ក្នុងបច្ចុប្បន្នផង មិនរួចចាកគក់ ក្នុងបរលោកផង ហេតុនោះបានជា
ពាក្យថា គក់នេះ ជាឈ្មោះរបស់កាម។

បុប្ផជនជាប់ជំពាក់ក្នុងកាមណា កាមទាំងពីរនុ៎ះ លោកហៅថា ភ័យ ថាទុក្ខ
ថារោគ ថាពក ថាព្រួយ ថាការជាប់ជំពាក់ ថាភក់ ថាគក់ បុប្ផជន ត្រូវ
សេចក្តីសុខក្នុងកាមគ្របសង្កត់ហើយ រមែងទៅកាន់គក់ទៀត លុះតែភិក្ខុ
មានព្យាយាម ដុតកំដៅកិលេស ត្រេកអរដោយសម្បជញ្ញៈក្នុងវេលាណា

ភិក្ខុនោះ បែបនោះ កន្លងនូវផ្លូវវាងគឺ វដ្តៈនេះ ដែលគេច្នៃបានដោយក្រ
រមែងឃើញនូវពួកសត្វ ដែលចូលទៅកាន់ជាតិ និងជរា កំពុងតែញាប់ញ័រ
(ក្នុងភពទាំង ៣ ក្នុងវេលានោះ)។

៧. បឋមអាហុនេយ្យសូត្រ

[៥៧] ម្នាលភិក្ខុទាំងឡាយ ភិក្ខុប្រកបដោយធម៌ ៨យ៉ាង ជាអ្នកគួរទទួលនូវ
ចតុប្បច្ច័យដែលគេនាំមកបូជា គួរទទួលនូវចតុប្បច្ច័យដែលគេតាក់តែងដើម្បីភ្ញៀវ គួរ
ទទួលនូវទក្ខិណាទាន គួរដល់អញ្ញាលិកម្មដែលសត្វលោកគប្បីធ្វើ ជាបុញ្ញក្ខេត្តនៃ
សត្វលោក រកខេត្តដទៃក្រៃលែងជាងគ្មាន។ ប្រកបដោយធម៌ ទាំង ៨យ៉ាង តើដូចម្តេច។
ម្នាលភិក្ខុទាំងឡាយ ភិក្ខុក្នុងសាសនានេះ ជាអ្នកមានសីល។ បេ។ សមាទានសិក្សា ក្នុង
សិក្ខាបទទាំងឡាយ ១ ជាអ្នកចេះចាំច្រើន ១។ បេ។ យល់ត្រឹមត្រូវដោយទិដ្ឋិ ១ ជាអ្នក
មានមិត្តល្អ មានសំឡាញ់ល្អ សមគប់នឹងបុគ្គលល្អ ១ ជាអ្នកសម្មាទិដ្ឋិ ប្រកបដោយ
សម្មាទស្សនៈ ១ ជាអ្នកបានតាមប្រាថ្នា បានដោយមិនលំបាក បានដោយទូលាយ នូវ
ឈានទាំង ៤ ដែលអាស្រ័យនូវចិត្តដ៏ប្រសើរ ជាគ្រឿងនៅសប្បាយ ក្នុងបច្ចុប្បន្ន ១ តែង
រពួកឃើញ នូវបុព្វេនិវាស គឺការនៅក្នុងភពមុន មានប្រការដ៏ច្រើនគឺ រពួកឃើញ ១ ជាតិ
ខ្លះ ២ ជាតិខ្លះ។ បេ។ រលឹកឃើញនូវបុព្វេនិវាស ព្រមទាំងអាការៈ ព្រមទាំងឧទ្ទេស មាន
ប្រការដ៏ច្រើន ដោយប្រការដូច្នោះ ១ បានដឹងច្បាស់នូវពួកសត្វ ដែលអន្ទោលទៅតាម
កម្ម។ បេ។ ទិព្វចក្ខុដ៏ស្អាត កន្លងបង់នូវចក្ខុរបស់មនុស្សធម្មតា។ បេ។ ដឹងច្បាស់នូវពួកសត្វ
ដែលអន្ទោលទៅតាមកម្ម ១ បានធ្វើឲ្យជាក់ច្បាស់ បានដល់។ បេ។ ព្រោះអស់ទៅនៃ
អាសវៈទាំងឡាយ ១។ ម្នាលភិក្ខុទាំងឡាយ ភិក្ខុប្រកបដោយធម៌ ទាំង ៨ យ៉ាងនេះឯង
ជាអ្នកគួរទទួលចតុប្បច្ច័យ ដែលគេនាំមកបូជា។ បេ។ ជាបុញ្ញក្ខេត្តនៃសត្វលោក រកខេត្ត
ដទៃ ក្រៃលែងជាងគ្មាន។

៨. ទុតិយអាហុនេយ្យសូត្រ

[៥៨] ម្នាលភិក្ខុទាំងឡាយ ភិក្ខុប្រកបដោយធម៌ ៨យ៉ាង ជាអ្នកគួរទទួល
ចតុប្បច្ច័យ ដែលគេនាំមកបូជា។ បេ។ ជាបុញ្ញក្ខេត្តនៃសត្វលោក រកខេត្តដទៃក្រៃលែង

ជាងគ្មាន។ ប្រកបដោយធម៌ ៨យ៉ាង តើដូចម្តេច។ ម្នាលភិក្ខុទាំងឡាយ ភិក្ខុក្នុងសាសនា
នេះ ជាអ្នកមានសីល។ បេ។ សមាទានសិក្សា ក្នុងសិក្ខាបទទាំងឡាយ ១ ជាអ្នកចេះចាំ
ច្រើន ១។ បេ។ យល់ត្រឹមត្រូវដោយទិដ្ឋិ ១ ជាអ្នកប្រារព្ធសេចក្តីព្យាយាម មានកំឡាំងប្រឹង
ប្រែងដ៏មាំមួនដាក់ជុះចោល ក្នុងកុសលធម៌ទាំងឡាយ ១ ជាអ្នកនៅក្នុងព្រៃ មាន
ទីសេនាសនៈស្ងាត់ ១ អត់ទ្រាំនូវសេចក្តីអផ្សុក និងសេចក្តីត្រេកអរ តែងគ្របសង្កត់ នូវ
សេចក្តីអផ្សុក ដែលកើតឡើងហើយ ១ ជាអ្នកអត់ទ្រាំនូវភ័យ គួរស្ងប់ស្ងែង តែងគ្រប
សង្កត់នូវភ័យ គួរស្ងប់ស្ងែងដែលកើតឡើងហើយ ១ ជាអ្នកបានតាមប្រាថ្នា បានដោយ
មិនលំបាក បានដោយទូលាយ នូវឈានទាំង ៤ ដែលអាស្រ័យនូវចិត្តដ៏ប្រសើរ ជាគ្រឿង
នៅជាសុខ ក្នុងបច្ចុប្បន្ន ១ បានធ្វើឲ្យជាក់ច្បាស់ បានដល់។ បេ។ ព្រោះអស់ទៅនៃអាសវៈ
ទាំងឡាយ ១។ ម្នាលភិក្ខុទាំងឡាយ ភិក្ខុប្រកបដោយធម៌ ៨យ៉ាងនេះឯង ជាអ្នកគួរទទួល
នូវចតុប្បច្ច័យដែលគេនាំមកបូជា។ បេ។ ជាបុញ្ញក្ខេត្តនៃសត្វលោក រកខេត្តដទៃក្រៃលែង
ជាងគ្មាន។

៧. បឋមបុគ្គលសូត្រ

[៥៧] ម្នាលភិក្ខុទាំងឡាយ បុគ្គល ៨ ពួកនេះ ជាអ្នកគួរទទួលនូវចតុប្បច្ច័យ ដែល
គេនាំមកបូជា គួរទទួលនូវចតុប្បច្ច័យដែលគេតាក់តែងដើម្បីភ្ញៀវ គួរទទួលនូវ
ទក្ខិណាទាន គួរដល់អញ្ញាលិកម្ម ដែលសត្វលោកគប្បីធ្វើ ជាបុញ្ញក្ខេត្តនៃសត្វលោក រក
ខេត្តដទៃក្រៃលែងជាងគ្មាន។ បុគ្គល ៨ ពួក តើដូចម្តេច។ គឺបុគ្គលជាសោតាបន្ន ១ បុគ្គល
អ្នកប្រតិបត្តិ ដើម្បីធ្វើឲ្យជាក់ច្បាស់សោតាបត្តិផល ១ បុគ្គលជាសកទាតាមី ១ បុគ្គល
អ្នកប្រតិបត្តិ ដើម្បីធ្វើឲ្យជាក់ច្បាស់សកទាតាមិផល ១ បុគ្គលជាអនាតាមី ១ បុគ្គលអ្នក
ប្រតិបត្តិ ដើម្បីធ្វើឲ្យជាក់ច្បាស់អនាតាមិផល ១ បុគ្គលជាអរហន្ត ១ បុគ្គលជាអ្នកប្រតិបត្តិ
ដើម្បីអរហត្ត ១។ ម្នាលភិក្ខុទាំងឡាយ បុគ្គល ទាំង៨ ពួកនេះឯង ជាអ្នកគួរទទួលនូវ
ចតុប្បច្ច័យដែលគេនាំមកបូជា។ បេ។ ជាបុញ្ញក្ខេត្តនៃសត្វលោក រកខេត្តដទៃ ក្រៃលែង
ជាងគ្មាន។

បុគ្គល ៤ពួក ជាអ្នកប្រតិបត្តិផង ៤ពួកតាំងនៅក្នុងផលផង នេះជាសង្ឃ
មានសភាពដ៏ត្រង់ ប្រកបដោយបញ្ញា និងសីល រមែងធ្វើនូវបុណ្យដ៏
ក្រៃលែង ដល់ពួកសត្វ គឺមនុស្ស កាលស្វែងរកនូវបុណ្យ ហើយបូជា ព្រោះ
ទានដែលបុគ្គលឲ្យហើយចំពោះសង្ឃ រមែងមានផលច្រើន។

១០. ទុតិយបុគ្គលសូត្រ

[៦០] ម្ចាស់ភិក្ខុទាំងឡាយ បុគ្គល ៨ ពួកនេះ ជាអ្នកគួរទទួលនូវចតុប្បជ្ជ័យ ដែល
គេនាំមកបូជា។ បេ។ ជាបុញ្ញក្ខេត្តនៃសត្វលោក រកខេត្តដទៃក្រៃលែងជាងគ្មាន។ បុគ្គល
ទាំង ៨ ពួក តើដូចម្តេច។ គឺបុគ្គលជាសោតាបន្ន ១ បុគ្គលអ្នកប្រតិបត្តិដើម្បីធ្វើឲ្យ
ជាក់ច្បាស់សោតាបត្តិផល ១ បុគ្គលជាសកទាតាមី ១ បុគ្គលអ្នកប្រតិបត្តិ ដើម្បីធ្វើឲ្យ
ជាក់ច្បាស់សកទាតាមីផល ១ បុគ្គលជាអនាតាមី ១ បុគ្គលអ្នកប្រតិបត្តិ ដើម្បីធ្វើឲ្យ
ជាក់ច្បាស់នូវអនាតាមីផល ១ បុគ្គលជាអរហន្ត ១ បុគ្គលអ្នកប្រតិបត្តិ ដើម្បីអរហត្ត ១។
ម្ចាស់ភិក្ខុទាំងឡាយ បុគ្គលទាំង ៨ ពួកនេះឯង ជាអ្នកគួរទទួលនូវចតុប្បជ្ជ័យដែលគេនាំ
មកបូជា។ បេ។ ជាបុញ្ញក្ខេត្តនៃសត្វលោក រកខេត្តដទៃក្រៃលែងជាងគ្មាន។

បុគ្គល ៤ពួក ជាអ្នកប្រតិបត្តិផង ៤ពួក ជាអ្នកតាំងនៅក្នុងផលផង នេះជា
សង្ឃដ៏ឧត្តម ជាងសត្វទាំងឡាយ បុគ្គល ៨ ពួក រមែងធ្វើបុណ្យដ៏ក្រៃលែង
ដល់ពួកសត្វ គឺមនុស្ស កាលស្វែងរកនូវបុណ្យហើយបូជា ព្រោះទានដែល
បុគ្គលឲ្យហើយចំពោះសង្ឃនុ៎ះ រមែងមានផលច្រើន។

ចប់ សន្ទានវគ្គ ទី១។

ឧទ្ទាននៃសន្ទានវគ្គនោះ គឺ

និយាយអំពីរឿងនាងមហាបជាបតិគោតមី ១ អំពីភិក្ខុគួរឲ្យឱវាទដល់ភិក្ខុនី ១ អំពី
ធម៌ដ៏សង្ខេប ១ អំពីទីយជាណុកោឡិយបុត្ត ១ អំពីឧជ្ឈយព្រាហ្មណ៍ ១ អំពីភ័យ ១ អំពីអា
ហុនេយ្យបុគ្គល មាន ២លើក អំពីបុគ្គល ៨ពួក មាន២លើក។

ចាលវគ្គ

១. ឥច្ចាសូត្រ

[៦១] ម្នាលភិក្ខុទាំងឡាយ បុគ្គល ៨ពួកនេះ រមែងមានប្រាកដក្នុងលោក។ បុគ្គល ៨ពួក តើដូចម្តេចខ្លះ។ ម្នាលភិក្ខុទាំងឡាយ ភិក្ខុក្នុងសាសនានេះ ជាអ្នកស្ងាត់ តែប្រព្រឹត្ត មិនជាប់លាប់ សេចក្តីប្រាថ្នាដើម្បីលាភ ក៏កើតឡើង។ ភិក្ខុនោះ ខំសង្វាត ខ្ចីឃ្មាត ព្យាយាម ដើម្បីលាភ។ កាលភិក្ខុនោះ ខំសង្វាត ខ្ចីឃ្មាត ព្យាយាម ដើម្បីលាភ លាភក៏ មិនកើតឡើង។ ភិក្ខុនោះ រមែងសោកស្តាយ លំបាក ខ្សឹកខ្សួល គក់ទ្រូង កន្ទក់កន្ទេញ ដល់នូវសេចក្តីវង្វេង ព្រោះមិនមានលាភនោះ។ ម្នាលភិក្ខុទាំងឡាយ នេះហៅថា ភិក្ខុអ្នក ប្រាថ្នាដើម្បីលាភ ខំសង្វាត ខ្ចីឃ្មាត ព្យាយាម ដើម្បីលាភ ប៉ុន្តែជាអ្នកមិនមានលាភផង សោកស្តាយផង ខ្សឹកខ្សួលផង ឃ្មាតចាកព្រះសទ្ធម្មផង (១)។ ម្នាលភិក្ខុទាំងឡាយ មួយ ទៀត ភិក្ខុក្នុងសាសនានេះ ជាអ្នកស្ងាត់ ប្រព្រឹត្តមិនជាប់លាប់ សេចក្តីប្រាថ្នាដើម្បីលាភ ក៏ កើតឡើង។ ភិក្ខុនោះ ខំសង្វាត ខ្ចីឃ្មាត ព្យាយាម ដើម្បីលាភ។ កាលភិក្ខុនោះ ខំសង្វាត ខ្ចីឃ្មាត ព្យាយាម ដើម្បីលាភ លាភក៏កើតឡើង។ ភិក្ខុនោះ ស្រវឹងជ្រុលជ្រប់ ដល់នូវ សេចក្តីប្រមាទ ព្រោះលាភនោះ។ ម្នាលភិក្ខុទាំងឡាយ នេះហៅថា ភិក្ខុអ្នកប្រាថ្នាដើម្បី លាភ ខំសង្វាត ខ្ចីឃ្មាត ព្យាយាម ដើម្បីលាភ ជាអ្នកមានលាភផង ស្រវឹងផង ប្រមាទផង ឃ្មាតចាកព្រះសទ្ធម្មផង (២)។ ម្នាលភិក្ខុទាំងឡាយ មួយទៀត ភិក្ខុក្នុងសាសនានេះ ជា អ្នកស្ងាត់ ប្រព្រឹត្តមិនជាប់លាប់ សេចក្តីប្រាថ្នាដើម្បីលាភ ក៏កើតឡើង។ ភិក្ខុនោះ មិនខំ សង្វាត មិនខ្ចីឃ្មាត មិនព្យាយាម ដើម្បីលាភទេ។ កាលភិក្ខុនោះ មិនខំសង្វាត មិនខ្ចីឃ្មាត មិនព្យាយាម ដើម្បីលាភទេ លាភក៏មិនកើតដែរ។ ភិក្ខុនោះ រមែងសោកស្តាយ លំបាក ខ្សឹកខ្សួល គក់ទ្រូង កន្ទក់កន្ទេញ ដល់នូវសេចក្តីវង្វេង ព្រោះមិនមានលាភនោះ។ ម្នាល ភិក្ខុទាំងឡាយ នេះហៅថា ភិក្ខុអ្នកប្រាថ្នាដើម្បីលាភ តែមិនខំសង្វាត មិនខ្ចីឃ្មាត មិន ព្យាយាមដើម្បីលាភ ប៉ុន្តែជាអ្នកមិនមានលាភផង សោកស្តាយផង ខ្សឹកខ្សួលផង ឃ្មាតចាកព្រះសទ្ធម្មផង (៣)។ ម្នាលភិក្ខុទាំងឡាយ មួយទៀត ភិក្ខុក្នុងសាសនានេះ ជា អ្នកស្ងាត់ ប្រព្រឹត្តមិនជាប់លាប់ សេចក្តីប្រាថ្នាដើម្បីលាភ ក៏កើតឡើង។ ភិក្ខុនោះ មិនខំ សង្វាត មិនខ្ចីឃ្មាត មិនព្យាយាមដើម្បីលាភទេ។ កាលភិក្ខុនោះ មិនសង្វាត មិនខ្ចីឃ្មាត មិនព្យាយាម ដើម្បីលាភទេ ប៉ុន្តែលាភក៏កើតឡើងបាន។ ភិក្ខុនោះ ស្រវឹងជ្រុលជ្រប់ ដល់

នូវសេចក្តីប្រមាទ ព្រោះលាភនោះ។ ម្នាលភិក្ខុទាំងឡាយ នេះហៅថា ភិក្ខុអ្នកប្រាថ្នាដើម្បី
លាភ មិនខំសង្វាត មិនខ្ចីឃ្មាត មិនព្យាយាម ដើម្បីលាភទេ ប៉ុន្តែជាអ្នកមានលាភផង
ស្រវឹងផង ប្រមាទផង ឃ្មាតចាកព្រះសទ្ធម្មផង (៤)។ ម្នាលភិក្ខុទាំងឡាយ មួយទៀត ភិក្ខុ
ក្នុងសាសនានេះ ជាអ្នកស្ងាត់ ប្រព្រឹត្តមិនជាប់លាប់ សេចក្តីប្រាថ្នា ដើម្បីលាភ ក៏
កើតឡើង។ ភិក្ខុនោះ ខំសង្វាត ខ្ចីឃ្មាត ព្យាយាម ដើម្បីលាភ ប៉ុន្តែលាភ មិនកើតឡើង។
ភិក្ខុនោះ មិនសោកស្តាយ មិនលំបាក មិនខ្សឹកខ្សួល មិនគក់ទ្រូង កន្ទក់កន្ទេញ មិនដល់
នូវសេចក្តីវង្វេង ព្រោះមិនមានលាភនោះទេ។ ម្នាលភិក្ខុទាំងឡាយ នេះហៅថា ភិក្ខុអ្នក
ប្រាថ្នាដើម្បីលាភ ខំសង្វាត ខ្ចីឃ្មាត ព្យាយាម ដើម្បីលាភ ប៉ុន្តែជាអ្នកមិនមានលាភផង
មិនសោកស្តាយផង មិនខ្សឹកខ្សួលផង មិនឃ្មាតចាកព្រះសទ្ធម្មផង (៥)។ ម្នាលភិក្ខុ
ទាំងឡាយ មួយទៀត ភិក្ខុក្នុងសាសនានេះ ជាអ្នកស្ងាត់ ប្រព្រឹត្តមិនជាប់លាប់
សេចក្តីប្រាថ្នាដើម្បីលាភ ក៏កើតឡើង។ ភិក្ខុនោះ ខំសង្វាត ខ្ចីឃ្មាត ព្យាយាម ដើម្បីលាភ។
កាលភិក្ខុនោះ ខំសង្វាត ខ្ចីឃ្មាត ព្យាយាម ដើម្បីលាភ លាភក៏កើតឡើង។ ភិក្ខុនោះ មិន
ស្រវឹង មិនជ្រុលជ្រប់ មិនដល់នូវសេចក្តីប្រមាទ ព្រោះលាភនោះ។ ម្នាលភិក្ខុទាំងឡាយ
នេះហៅថា ភិក្ខុអ្នកប្រាថ្នាដើម្បីលាភ ខំសង្វាត ខ្ចីឃ្មាត ព្យាយាម ដើម្បីលាភ ជាអ្នកមាន
លាភផង មិនស្រវឹងផង មិនប្រមាទផង មិនឃ្មាតចាកព្រះសទ្ធម្មផង (៦)។ ម្នាលភិក្ខុ
ទាំងឡាយ មួយទៀត ភិក្ខុក្នុងសាសនានេះ ជាអ្នកស្ងាត់ ប្រព្រឹត្តមិនជាប់លាប់
សេចក្តីប្រាថ្នាដើម្បីលាភ ក៏កើតឡើង។ ភិក្ខុនោះ មិនខំសង្វាត មិនខ្ចីឃ្មាត មិនព្យាយាម
ដើម្បីលាភទេ។ កាលភិក្ខុនោះ មិនខំសង្វាត មិនខ្ចីឃ្មាត មិនព្យាយាម ដើម្បីលាភទេ
លាភក៏មិនកើតឡើងដែរ។ ភិក្ខុនោះ រមែងមិនសោកស្តាយ មិនលំបាក មិនខ្សឹកខ្សួល មិន
គក់ទ្រូង កន្ទក់កន្ទេញ មិនដល់នូវសេចក្តីវង្វេង ព្រោះមិនមានលាភនោះ។ ម្នាលភិក្ខុ
ទាំងឡាយ នេះហៅថា ភិក្ខុអ្នកប្រាថ្នាដើម្បីលាភ មិនខំសង្វាត មិនខ្ចីឃ្មាត មិនព្យាយាម
ដើម្បីលាភ ទាំងជាអ្នកមិនមានលាភផង មិនសោកស្តាយផង មិនខ្សឹកខ្សួលផង មិន
ឃ្មាតចាកព្រះសទ្ធម្មផង (៧)។ ម្នាលភិក្ខុទាំងឡាយ មួយទៀត ភិក្ខុក្នុងសាសនានេះ ជា
អ្នកស្ងាត់ ប្រព្រឹត្តមិនជាប់លាប់ សេចក្តីប្រាថ្នាដើម្បីលាភ ក៏កើតឡើង។ ភិក្ខុនោះ មិនខំ
សង្វាត មិនខ្ចីឃ្មាត មិនព្យាយាម ដើម្បីលាភទេ។ កាលភិក្ខុនោះ មិនខំសង្វាត មិនខ្ចីឃ្មាត

មិនព្យាយាម ដើម្បីលាភទេ ប៉ុន្តែលាភកើតឡើងបាន។ ភិក្ខុនោះ មិនស្រវឹង មិនជ្រុលជ្រប់ មិនដល់នូវសេចក្តីប្រមាទ ព្រោះលាភនោះ។ ម្ចាស់ភិក្ខុទាំងឡាយ នេះហៅថា ភិក្ខុអ្នកប្រាថ្នា ដើម្បីលាភ មិនខំសង្វាត មិនខ្ជិលខ្ជាត មិនព្យាយាម ដើម្បីលាភ ក៏ជាអ្នកមានលាភផង មិនស្រវឹងផង មិនប្រមាទផង មិនឃ្នាតចាកព្រះសទ្ធម្មផង (៨)។ ម្ចាស់ភិក្ខុទាំងឡាយ បុគ្គល ៨ ពួកនេះឯង រមែងមានប្រាកដក្នុងលោក។

២. អលំសូត្រ

[៦២] ម្ចាស់ភិក្ខុទាំងឡាយ ភិក្ខុប្រកបដោយធម៌ ៦ យ៉ាង ទើបគួរដល់ខ្លួន គួរដល់ពួកជនដទៃ។ ៦ យ៉ាង តើអ្វីខ្លះ? ម្ចាស់ភិក្ខុទាំងឡាយ ភិក្ខុក្នុងសាសនានេះ ជាអ្នកចេះដឹងឆាប់ ក្នុងកុសលធម៌ទាំងឡាយ ១ ជាអ្នកទ្រទ្រង់ធម៌ទាំងឡាយ ដែលខ្លួនស្តាប់ហើយ ១ ជាអ្នកពិចារណា នូវអត្ថនៃធម៌ទាំងឡាយ ដែលខ្លួនទ្រទ្រង់ហើយ ១ ជាអ្នកដឹងនូវអត្ថដឹងនូវធម៌ ហើយប្រតិបត្តិធម៌ដ៏សមគួរដល់ធម៌ ១ ជាអ្នកមានវាចាល្អ មានពាក្យពិរោះ ប្រកបដោយវាចាអ្នកក្រុង ជាវាចាច្បាស់លាស់ ជាវាចាតតទោស ជាគ្រឿងញ៉ាំងជនឲ្យដឹងច្បាស់នូវសេចក្តី ១ ជាអ្នកញ៉ាំងពួកសព្វហ្មចារីឲ្យឃើញច្បាស់ ឲ្យកាន់យក ឲ្យក្លាហាន ឲ្យរីករាយ ។ ម្ចាស់ភិក្ខុទាំងឡាយ ភិក្ខុប្រកបដោយធម៌ ៦ យ៉ាងនេះឯង ទើបគួរដល់ខ្លួន គួរដល់ពួកជនដទៃ។

[៦៣] ម្ចាស់ភិក្ខុទាំងឡាយ ភិក្ខុប្រកបដោយធម៌ ៥ យ៉ាង ទើបគួរដល់ខ្លួន គួរដល់ពួកជនដទៃ។ ៥ យ៉ាង តើអ្វីខ្លះ? ម្ចាស់ភិក្ខុទាំងឡាយ ភិក្ខុក្នុងសាសនានេះ ជាអ្នកមិនចេះដឹងឆាប់ ក្នុងកុសលធម៌ទាំងឡាយទេ តែជាអ្នកទ្រទ្រង់ធម៌ទាំងឡាយ ដែលខ្លួនស្តាប់ ១ ជាអ្នកពិចារណានូវអត្ថនៃធម៌ដែលខ្លួនទ្រទ្រង់ ១ ជាអ្នកដឹងនូវអត្ថ ដឹងនូវធម៌ ហើយប្រតិបត្តិធម៌ ដ៏សមគួរដល់ធម៌ ១ ជាអ្នកមានវាចាល្អ។ បេ។ ជាគ្រឿងញ៉ាំងជនឲ្យដឹងច្បាស់នូវសេចក្តី ១ ជាអ្នកញ៉ាំងពួកសព្វហ្មចារីឲ្យឃើញច្បាស់ ឲ្យកាន់យក ឲ្យក្លាហាន ឲ្យរីករាយ ។ ម្ចាស់ភិក្ខុទាំងឡាយ ភិក្ខុប្រកបដោយធម៌ ៥ យ៉ាងនេះឯង ទើបគួរដល់ខ្លួន គួរដល់ពួកជនដទៃ។

[៦៤] ម្ចាស់ភិក្ខុទាំងឡាយ ភិក្ខុប្រកបដោយធម៌ ៤ យ៉ាង រមែងគួរដល់ខ្លួន តែមិនគួរដល់ពួកជនដទៃទេ។ ៤ យ៉ាង តើអ្វីខ្លះ? ម្ចាស់ភិក្ខុទាំងឡាយ ភិក្ខុក្នុងសាសនានេះ ជា

អ្នកចេះដឹងចាប់ ក្នុងកុសលធម៌ទាំងឡាយ ១ ជាអ្នកទ្រទ្រង់ធម៌ទាំងឡាយ ដែលខ្លួនបាន
ស្តាប់ហើយ ១ ជាអ្នកពិចារណា នូវអត្ថនៃធម៌ទាំងឡាយ ដែលខ្លួនទ្រទ្រង់ហើយ ១ ជា
អ្នកដឹងនូវអត្ថ ដឹងនូវធម៌ហើយ ប្រតិបត្តិធម៌ដ៏សមគួរដល់ធម៌ តែជាអ្នកមានវាចាមិនល្អ
ជាអ្នកមានពាក្យមិនពីរោះ ជាអ្នកមិនប្រកបដោយវាចាអ្នកក្រុង ដែលជាវាចាច្បាស់
លាស់ ជាវាចាឥតទោស ជាគ្រឿងញ៉ាំងជនឲ្យដឹងច្បាស់នូវសេចក្តី ទាំងជាអ្នកមិនញ៉ាំង
ពួកសព្វហូចារី ឲ្យឃើញច្បាស់ ឲ្យកាន់យក ឲ្យក្លាហាន ឲ្យរីករាយ ១។ ម្នាលភិក្ខុ
ទាំងឡាយ ភិក្ខុប្រកបដោយធម៌ ៤ យ៉ាងនេះឯង រមែងគួរដល់ខ្លួន តែមិនគួរដល់ពួកជន
ដទៃឡើយ។

[៦៥] ម្នាលភិក្ខុទាំងឡាយ ភិក្ខុប្រកបដោយធម៌ ៤ យ៉ាង រមែងគួរដល់ពួកជនដទៃ
តែមិនគួរដល់ខ្លួនទេ។ ៤ យ៉ាង តើអ្វីខ្លះ? ម្នាលភិក្ខុទាំងឡាយ ភិក្ខុក្នុងសាសនានេះ ជា
អ្នកចេះដឹងចាប់ ក្នុងកុសលធម៌ទាំងឡាយ ១ ជាអ្នកទ្រទ្រង់នូវធម៌ទាំងឡាយ ដែលខ្លួន
ស្តាប់ហើយ តែជាអ្នកមិនពិចារណា នូវអត្ថនៃធម៌ទាំងឡាយ ដែលខ្លួនទ្រទ្រង់ហើយ ទាំង
ជាអ្នកមិនដឹងនូវអត្ថ មិនដឹងនូវធម៌ ហើយប្រតិបត្តិនូវធម៌ដ៏សមគួរដល់ធម៌ ១ ជាអ្នកមាន
វាចាល្អ ជាអ្នកមានពាក្យពីរោះ។ បេ។ ជាគ្រឿងញ៉ាំងជនឲ្យដឹងច្បាស់ នូវសេចក្តី ១ ជាអ្ន
កញ៉ាំងពួកសព្វហូចារី ឲ្យឃើញច្បាស់១។ បេ។ ម្នាលភិក្ខុទាំងឡាយ ភិក្ខុប្រកបដោយធម៌
៤ យ៉ាងនេះឯង រមែងគួរដល់ពួកជនដទៃ តែមិនគួរដល់ខ្លួនឡើយ។

[៦៦] ម្នាលភិក្ខុទាំងឡាយ ភិក្ខុប្រកបដោយធម៌ ៣ យ៉ាង រមែងគួរដល់ខ្លួន តែមិន
គួរដល់ពួកជនដទៃទេ។ ៣យ៉ាង តើអ្វីខ្លះ? ម្នាលភិក្ខុទាំងឡាយ ភិក្ខុក្នុងសាសនានេះ មិន
ចេះដឹងចាប់ ក្នុងកុសលធម៌ទាំងឡាយទេ តែជាអ្នកទ្រទ្រង់នូវធម៌ទាំងឡាយ ដែលខ្លួន
ស្តាប់ហើយ ១ ជាអ្នកពិចារណានូវអត្ថនៃធម៌ទាំងឡាយ ដែលខ្លួនទ្រទ្រង់ហើយ ១ ជា
អ្នកដឹងនូវអត្ថ ដឹងនូវធម៌ ហើយប្រតិបត្តិនូវធម៌ដ៏សមគួរដល់ធម៌ តែជាអ្នកមានវាចា
មិនល្អ ជាអ្នកមានពាក្យមិនពីរោះ ជាអ្នកមិនប្រកបដោយវាចាអ្នកក្រុង ដែលជាវាចា
ច្បាស់លាស់ ជាវាចាឥតទោស ជាគ្រឿងញ៉ាំងជន ឲ្យដឹងច្បាស់នូវសេចក្តី ទាំងមិនញ៉ាំង
ពួកសព្វហូចារី ឲ្យឃើញច្បាស់ ឲ្យកាន់យក ឲ្យក្លាហាន ឲ្យរីករាយ ១។ ម្នាលភិក្ខុ

ទាំងឡាយ ភិក្ខុប្រកបដោយធម៌ ៣ យ៉ាងនេះឯង រមែងគួរដល់ខ្លួន តែមិនគួរដល់ពួកជន ដទៃឡើយ។

[៦៧] ម្នាលភិក្ខុទាំងឡាយ ភិក្ខុប្រកបដោយធម៌ ៣ យ៉ាង រមែងគួរដល់ពួកជន ដទៃ តែមិនគួរដល់ខ្លួនទេ។ ៣ យ៉ាង តើអ្វីខ្លះ? ម្នាលភិក្ខុទាំងឡាយ ភិក្ខុក្នុងសាសនានេះ ជាអ្នកមិនចេះដឹងចាប់ ក្នុងកុសលធម៌ទាំងឡាយទេ តែជាអ្នកទ្រទ្រង់នូវធម៌ទាំងឡាយ ដែលខ្លួនស្តាប់ហើយ ១ ជាអ្នកមិនពិចារណានូវអត្តនៃធម៌ទាំងឡាយ ដែលខ្លួនទ្រទ្រង់ ហើយ ទាំងជាអ្នកមិនដឹងនូវអត្ត មិនដឹងនូវធម៌ ហើយប្រតិបត្តិនូវធម៌ដ៏សមគួរដល់ធម៌ តែជាអ្នកមានវាចាល្អ។ បេ។ ជាគ្រឿងញ៉ាំងជនឲ្យដឹងច្បាស់នូវសេចក្តី ១ ជាអ្នកញ៉ាំងពួក សព្វហ្មចារី ឲ្យឃើញច្បាស់ ឲ្យកាន់យក ឲ្យក្លាហាន ឲ្យរីករាយ ១។ ម្នាលភិក្ខុទាំងឡាយ ភិក្ខុប្រកបដោយធម៌ ៣ យ៉ាងនេះ រមែងគួរដល់ពួកជនដទៃ តែមិនគួរដល់ខ្លួនឡើយ។

[៦៨] ម្នាលភិក្ខុទាំងឡាយ ភិក្ខុប្រកបដោយធម៌ ២ យ៉ាង រមែងគួរដល់ខ្លួន តែមិន គួរដល់ពួកជនដទៃទេ។ ២ យ៉ាង តើអ្វីខ្លះ? ម្នាលភិក្ខុទាំងឡាយ ភិក្ខុក្នុងសាសនានេះ ជា អ្នកមិនចេះដឹងចាប់ ក្នុងកុសលធម៌ទាំងឡាយ ថែមទាំងមិនជាអ្នកទ្រទ្រង់នូវធម៌ ទាំងឡាយ ដែលខ្លួនស្តាប់ហើយផង តែជាអ្នកពិចារណា នូវអត្តនៃធម៌ទាំងឡាយ ដែល ខ្លួនទ្រទ្រង់ហើយ ១ ជាអ្នកដឹងនូវអត្ត ដឹងនូវធម៌ ហើយប្រតិបត្តិនូវធម៌ ដ៏សមគួរដល់ធម៌ តែជាអ្នកមានវាចាមិនល្អ។ បេ។ ជាគ្រឿងញ៉ាំងជនឲ្យដឹងច្បាស់នូវសេចក្តី ជាអ្នកមិន ញ៉ាំងពួកសព្វហ្មចារី ឲ្យឃើញច្បាស់១។ បេ។ ម្នាលភិក្ខុទាំងឡាយ ភិក្ខុប្រកបដោយធម៌ ២ យ៉ាងនេះឯង រមែងគួរដល់ខ្លួន តែមិនគួរដល់ពួកជនដទៃឡើយ។

[៦៩] ម្នាលភិក្ខុទាំងឡាយ ភិក្ខុប្រកបដោយធម៌ ២ យ៉ាង រមែងគួរដល់ពួកជនដទៃ តែមិនគួរដល់ខ្លួនទេ។ ២ យ៉ាង តើអ្វីខ្លះ? ម្នាលភិក្ខុទាំងឡាយ ភិក្ខុក្នុងសាសនានេះ ជា អ្នកមិនចេះដឹងចាប់ ក្នុងកុសលធម៌ទាំងឡាយ ថែមទាំងជាអ្នកមិនទ្រទ្រង់ធម៌ទាំងឡាយ ដែលខ្លួនស្តាប់ហើយ ទាំងជាអ្នកមិនពិចារណា នូវអត្តនៃធម៌ទាំងឡាយ ដែលខ្លួនទ្រទ្រង់ ហើយ ជាអ្នកមិនដឹងនូវអត្ត មិនដឹងនូវធម៌ ហើយមិនប្រតិបត្តិនូវធម៌ ដ៏សមគួរដល់ធម៌ ផង តែជាអ្នកមានវាចាល្អ ជាអ្នកមានពាក្យពីរោះ ប្រកបដោយវាចាអ្នកក្រុង ដែលជាវាចា ច្បាស់លាស់ ជាវាចាឥតទោស ជាគ្រឿងញ៉ាំងជនឲ្យដឹងច្បាស់នូវសេចក្តី ១ ជាអ្នកញ៉ាំង

ពួកសព្វហុចារី ឲ្យឃើញច្បាស់ ឲ្យកាន់យក ឲ្យក្លាហាន ឲ្យរីករាយ ១។ ម្នាលភិក្ខុ
ទាំងឡាយ ភិក្ខុប្រកបដោយធម៌ ២ យ៉ាងនេះឯង រមែងគួរដល់ពួកជនដទៃ តែមិនគួរដល់
ខ្លួនឡើយ។

៣. សំខិត្តសូត្រ

[៧០] គ្រានោះ ភិក្ខុមួយរូប បានចូលទៅគាល់ព្រះដ៏មានព្រះភាគ។ បេ។ លុះភិក្ខុ
នោះ អង្គុយក្នុងទីដ៏សមគួរហើយ ក៏ក្រាបបង្គំទូលព្រះដ៏មានព្រះភាគយ៉ាងនេះថា បពិត្រ
ព្រះអង្គដ៏ចម្រើន សូមព្រះដ៏មានព្រះភាគ ទ្រង់សំដែងធម៌ដល់ខ្ញុំព្រះអង្គ ដោយសេចក្តី
បំព្រួញឲ្យទាន ដែលខ្ញុំព្រះអង្គបានស្តាប់ធម៌ របស់ព្រះដ៏មានព្រះភាគហើយ ជាបុគ្គល
ម្នាក់ឯង ចៀសចេញទៅ ជាអ្នកមិនធ្វេសប្រហែស មានព្យាយាមដុតកំដៅកិលេស
មានចិត្តបញ្ជូនទៅកាន់ព្រះនិព្វាន។ មោឃបុរសពួកខ្លះ ក្នុងលោកនេះ គ្រាន់តែអារាធនា
តថាគត យ៉ាងនេះ កាលធម៌ដែលតថាគតសំដែងហើយ សំគាល់តែត្រង់ដើមតាម
តថាគតប៉ុណ្ណោះ។ បពិត្រព្រះអង្គដ៏ចម្រើន សូមព្រះដ៏មានព្រះភាគ ទ្រង់សំដែងធម៌ដល់ខ្ញុំ
ព្រះអង្គ ដោយសេចក្តីបំព្រួញឲ្យទាន សូមព្រះសុគតទ្រង់សំដែងធម៌ ដោយសេចក្តី
បំព្រួញឲ្យទាន គិតធ្វើដូចម្តេច សូមឲ្យខ្ញុំព្រះអង្គ បានយល់នូវអត្តនៃភាសិតរបស់ព្រះដ៏
មានព្រះភាគ គិតធ្វើដូចម្តេច សូមឲ្យខ្ញុំព្រះអង្គ បានទទួលនូវភាសិតរបស់ព្រះដ៏មានព្រះ
ភាគ។ ម្នាលភិក្ខុ ហេតុដូច្នោះ ក្នុងសាសនានេះ អ្នកគប្បីសិក្សាយ៉ាងនេះថា ចិត្តរបស់
អាត្មាអញ នឹងតាំងនៅក្នុងសន្តាន តាំងនៅដោយល្អ ទាំងពួកអកុសលធម៌ដ៏លាមក ក៏
មិនកើតឡើង គ្របសង្កត់ចិត្តបានឡើយ។ ម្នាលភិក្ខុ អ្នកគប្បីសិក្សាយ៉ាងនេះចុះ។ ម្នាល
ភិក្ខុ កាលណា ចិត្តរបស់អ្នកតាំងនៅក្នុងសន្តាន តាំងនៅល្អហើយ ទាំងពួកអកុសលធម៌ដ៏
លាមក ក៏មិនកើតឡើង គ្របសង្កត់ចិត្តបាន ម្នាលភិក្ខុ កាលនោះ អ្នកគប្បីសិក្សា
យ៉ាងនេះថា ចេតោវិមុត្តិ ប្រកបដោយមេត្តា អាត្មាអញ បានចម្រើនហើយ បានធ្វើឲ្យច្រើន
ហើយ បានធ្វើឲ្យដូចជាយាន បានដកល់សិប បានប្រព្រឹត្តរឿយៗ បានសន្សំទុក បាន
ប្រារព្ធល្អហើយ។ ម្នាលភិក្ខុ អ្នកគប្បីសិក្សាយ៉ាងនេះចុះ។ ម្នាលភិក្ខុ កាលណា សមាធិ
នេះ អ្នកបានចម្រើនហើយ បានធ្វើឲ្យច្រើនហើយយ៉ាងនេះ ម្នាលភិក្ខុ កាលនោះ អ្នកគួរ
ចម្រើននូវសមាធិនេះ ដែលប្រកបដោយវិតក្កៈ និងវិចារៈផង គួរចម្រើននូវសមាធិ ដែលមិន

មានវិតក្កៈផង មានតែវិចារៈប៉ុណ្ណោះ គួរចំរើននូវសមាធិ ដែលមិនមានវិតក្កៈ មិនមាន
វិចារ

៖ផង គួរចំរើននូវសមាធិ ដែលប្រកបដោយបីតិផង គួរចំរើននូវសមាធិ ដែលមិន
មានបីតិផង គួរចំរើននូវសមាធិ ដែលប្រកបដោយសេចក្តីសប្បាយផង គួរចំរើននូវ
សមាធិ ដែលប្រកបដោយឧបេក្ខាផង។ ម្នាលភិក្ខុ កាលណា សមាធិនេះ អ្នកបានចំរើន
ហើយ បានចំរើនល្អហើយយ៉ាងនេះ ម្នាលភិក្ខុ កាលនោះ អ្នកគប្បីសិក្សាយ៉ាងនេះថា ចេ
តោវិមុត្តិប្រកបដោយករុណា អាត្មាអញ្ច្រាបេ។ ចេតោវិមុត្តិប្រកបដោយមុទិតា
អាត្មាអញ្ច្រាបេ។ ចេតោវិមុត្តិ ប្រកបដោយឧបេក្ខា អាត្មាអញ្ច្រាបេបានចំរើនហើយ បានធ្វើឲ្យ
ច្រើនហើយ បានធ្វើឲ្យដូចជាយាន បានដកល់ស៊ប់ បានប្រព្រឹត្តរឿយៗ បានសន្សំទុក
បានប្រារព្ធល្អហើយ។ ម្នាលភិក្ខុ អ្នកគប្បីសិក្សាយ៉ាងនេះចុះ។ ម្នាលភិក្ខុ កាលណា
សមាធិនេះ អ្នកបានចំរើនហើយ ធ្វើឲ្យច្រើនហើយយ៉ាងនេះ ម្នាលភិក្ខុ កាលនោះ អ្នកគួរ
ចំរើននូវសមាធិនេះ ដែលប្រកបដោយវិតក្កៈវិចារៈផង អ្នកគួរចំរើនសមាធិ ដែលមិនមាន
វិតក្កៈ មានតែវិចារៈផង អ្នកគួរចំរើនសមាធិ ដែលមិនមានវិតក្កៈ មិនមានវិចារៈផង អ្នក
គួរចំរើនសមាធិ ដែលប្រកបដោយបីតិផង អ្នកគួរចំរើនសមាធិ ដែលមិនមានបីតិផង អ្នក
គួរចំរើនសមាធិ ដែលប្រកបដោយសេចក្តីសប្បាយផង អ្នកគួរចំរើនសមាធិ ដែលប្រកប
ដោយឧបេក្ខាផង។ ម្នាលភិក្ខុ កាលណា សមាធិនេះ អ្នកបានចំរើនហើយ បានចំរើនល្អ
ហើយយ៉ាងនេះ ម្នាលភិក្ខុ កាលនោះ អ្នកគប្បីសិក្សាយ៉ាងនេះថា អាត្មាអញ នឹង
ពិចារណានូវកាយក្នុងកាយ ជាប្រក្រតី មានព្យាយាម ជាគ្រឿងដុតកំដៅកិលេស ជាអ្នក
ដឹងខ្លួន មានស្មារតី កំចាត់បង់នូវអភិជ្ឈាន និងទោមនស្ស ក្នុងលោកចេញ។ ម្នាលភិក្ខុ
អ្នកគប្បីសិក្សាយ៉ាងនេះចុះ។ ម្នាលភិក្ខុ កាលណា សមាធិនេះ អ្នកបានចំរើនហើយ បាន
ធ្វើឲ្យច្រើនហើយយ៉ាងនេះ ម្នាលភិក្ខុ កាលនោះ អ្នកគួរចំរើនសមាធិនេះ ដែលប្រកប
ដោយវិតក្កៈវិចារៈផង អ្នកគួរចំរើនសមាធិ ដែលមិនមានវិតក្កៈ មានតែវិចារៈផង អ្នកគួរ
ចំរើនសមាធិ ដែលមិនមានវិតក្កៈ មិនមានវិចារៈផង អ្នកគួរចំរើនសមាធិ ដែលប្រកប
ដោយបីតិផង អ្នកគួរចំរើនសមាធិ ដែលមិនមានបីតិផង អ្នកគួរចំរើនសមាធិ ដែលប្រកប
ដោយសេចក្តីសប្បាយផង អ្នកគួរចំរើនសមាធិ ដែលប្រកបដោយឧបេក្ខាផង។ ម្នាលភិក្ខុ

កាលណា សមាធិនេះ អ្នកបានចំរើនហើយ បានចំរើនល្អហើយយ៉ាងនេះ ម្នាលភិក្ខុ
កាលនោះ អ្នកគប្បីសិក្សាយ៉ាងនេះថា ក្នុងវេទនាទាំងឡាយ។ បេ។ ក្នុងចិត្ត។ បេ។
អាត្មាអញ នឹងពិចារណាយើញ នូវធម៌ក្នុងធម៌ទាំងឡាយ ជាប្រក្រតី មានព្យាយាម ជា
គ្រឿងដុតកំដៅកិលេស ជាអ្នកដឹងខ្លួន មានស្មារតី កំចាត់បង់នូវអភិជ្ឈាន និងទោមនស្ស
ក្នុងលោកចេញ។ ម្នាលភិក្ខុ អ្នកគប្បីសិក្សាយ៉ាងនេះចុះ។ ម្នាលភិក្ខុ កាលណា សមាធិ
នេះ អ្នកបានចំរើនហើយ បានធ្វើឲ្យច្រើនហើយយ៉ាងនេះ ម្នាលភិក្ខុ កាលនោះ អ្នកគួរ
ចំរើនសមាធិនេះ ដែលប្រកបដោយវិតក្កៈវិចារៈផង អ្នកគួរចំរើនសមាធិ ដែលមិនមាន
វិតក្កៈ មានតែវិចារៈផង អ្នកគួរចំរើនសមាធិ ដែលមិនមានវិតក្កៈ មិនមានវិចារៈផង អ្នក
គួរចំរើនសមាធិ ដែលប្រកបដោយបីតិផង អ្នកគួរចំរើនសមាធិ ដែលមិនមានបីតិផង អ្នក
គួរចំរើនសមាធិ ដែលប្រកបដោយសេចក្តីសប្បាយផង អ្នកគួរចំរើនសមាធិ ដែលប្រកប
ដោយឧបេក្ខាផង។ ម្នាលភិក្ខុ កាលណា សមាធិនេះ អ្នកបានចំរើនហើយ បានចំរើនល្អ
ហើយ យ៉ាងនេះ ម្នាលភិក្ខុ កាលនោះ អ្នកនឹងទៅក្នុងទីណា ។ អ្នកនឹងនៅសប្បាយ ក្នុង
ទីនោះ ។ អ្នកនឹងឈរនៅក្នុងទីណា។ អ្នកនឹងឈរនៅសប្បាយ ក្នុងទីនោះ។ អ្នកនឹង
អង្គុយ ក្នុងទីណា ។ អ្នកនឹងអង្គុយសប្បាយក្នុងទីនោះ។ អ្នកនឹងសម្រេចការដេក ក្នុងទី
ណា។ អ្នកនឹងសម្រេចការដេកសប្បាយ ក្នុងទីនោះ។។

គ្រានោះ ភិក្ខុនោះ ដែលព្រះដ៏មានព្រះភាគ ទូន្មានដោយឱវាទនេះហើយ ក៏ក្រោក
ចាកអាសនៈ ហើយក្រាបថ្វាយបង្គំលាព្រះដ៏មានព្រះភាគ ធ្វើប្រទក្សិណ ចៀសចេញ
ទៅ។ លំដាប់នោះ ភិក្ខុនោះ តែម្នាក់ឯង ចៀសចេញទៅ មិនធ្វេសប្រហែស មានព្យាយាម
ជាគ្រឿងដុតកំដៅកិលេស មានចិត្តបញ្ជូនទៅកាន់ព្រះនិព្វាន កុលបុត្តចេញចាកផ្ទះ ចូល
ទៅកាន់ផ្នួសដោយប្រពៃ ដើម្បីប្រយោជន៍ ដល់អនុត្តរធម៌ណា មិនយូរប៉ុន្មាន លោកក៏
ធ្វើឲ្យជាក់ច្បាស់នូវអនុត្តរធម៌ ដែលមានព្រហ្មចរិយៈជាទីបំផុតនោះ ដោយប្រាជ្ញាដ៏
ប្រសើររបស់ខ្លួនក្នុងបច្ចុប្បន្ននេះ ដឹងច្បាស់ថា ជាតិរបស់អាត្មាអញអស់ហើយ
ព្រហ្មចរិយធម៌ អាត្មាអញ បានប្រព្រឹត្តគ្រប់គ្រាន់ហើយ សោឡសកិច្ច អាត្មាអញ បានធ្វើ
រួចហើយ មគ្គការនាកិច្ចដទៃទៀត ប្រព្រឹត្តទៅ ដើម្បីសោឡសកិច្ចនេះ មិនមានឡើយ។

មានសេចក្តីសរសើរថា បណ្តាព្រះអរហន្តទាំងឡាយ ភិក្ខុនោះ ក៏ជាព្រះអរហន្ត មួយអង្គ ដែរ។

២. គយាសីសសូត្រ

[៧១] សម័យមួយ ព្រះដ៏មានព្រះភាគ កាលគង់នៅក្នុងគយាសីសប្រទេស ទៀប ស្រុកគយា។ ក្នុងទីនោះឯង ព្រះដ៏មានព្រះភាគ ទ្រង់ត្រាស់ហៅភិក្ខុទាំងឡាយថា ម្ចាស់ ភិក្ខុទាំងឡាយ។ បើ ព្រះដ៏មានព្រះភាគ ទ្រង់ត្រាស់ពាក្យនេះថា ម្ចាស់ភិក្ខុទាំងឡាយ កាលមុនអំពីការត្រាស់ដឹង តថាគតនៅជាពោធិសត្វ មិនទាន់ត្រាស់ដឹងនៅឡើយ ស្គាល់ នូវពន្លឺដោយច្បាស់លាស់ តែមិនឃើញនូវរូបទាំងឡាយ។ ម្ចាស់ភិក្ខុទាំងឡាយ តថាគត នោះ ក៏មានសេចក្តីត្រិះរិះយ៉ាងនេះថា ប្រសិនបើតថាគតស្គាល់នូវពន្លឺផង ឃើញច្បាស់ នូវរូបទាំងឡាយផង ញាណទស្សនៈរបស់តថាគតនេះ គប្បីបរិសុទ្ធយ៉ាងក្រៃលែង យ៉ាងនោះដែរ។ ម្ចាស់ភិក្ខុទាំងឡាយ សម័យដទៃទៀត តថាគតនោះ ជាអ្នកមិនប្រមាទ មានព្យាយាមជាគ្រឿងដុតកំដៅកិលេស មានចិត្តបញ្ជូនទៅកាន់ព្រះនិព្វាន ស្គាល់ច្បាស់ នូវពន្លឺផង ឃើញច្បាស់នូវរូបទាំងឡាយផង តែមិនបិតនៅជាមួយ មិនចរចាជាមួយ មិនដល់នូវការសាកច្នា ជាមួយនឹងទេវតាទាំងឡាយនោះ។ ម្ចាស់ភិក្ខុទាំងឡាយ តថាគត នោះ មានសេចក្តីត្រិះរិះយ៉ាងនេះថា ប្រសិនបើតថាគតស្គាល់ច្បាស់នូវពន្លឺផង ឃើញ ច្បាស់នូវរូបទាំងឡាយផង គប្បីបិតនៅជាមួយ គប្បីចរចាជាមួយ គប្បីដល់នូវការ សាកច្នា ជាមួយនឹងទេវតាទាំងឡាយផង ញាណទស្សនៈរបស់តថាគតនេះ គប្បីបរិសុទ្ធ ក្រៃលែង យ៉ាងនោះដែរ។ ម្ចាស់ភិក្ខុទាំងឡាយ សម័យមួយទៀត តថាគតនោះ ជាអ្នក មិនប្រមាទ មានព្យាយាមជាគ្រឿងដុតកំដៅកិលេស មានចិត្តបញ្ជូនទៅកាន់ព្រះនិព្វាន ស្គាល់ច្បាស់នូវពន្លឺផង ឃើញច្បាស់នូវរូបទាំងឡាយផង ក៏បិតនៅជាមួយ ចរចាជាមួយ ដល់នូវការសាកច្នា ជាមួយនឹងទេវតាទាំងឡាយនោះផង តែមិនស្គាល់នូវទេវតា ទាំងឡាយនោះថា ទេវតាទាំងឡាយនេះ មកអំពីទេវនិកាយឯណោះ។ ដូច្នោះផង។ ម្ចាស់ ភិក្ខុទាំងឡាយ តថាគតនោះ មានសេចក្តីត្រិះរិះ យ៉ាងនេះថា ប្រសិនបើតថាគតស្គាល់ ច្បាស់នូវពន្លឺផង ឃើញច្បាស់នូវរូបទាំងឡាយផង ក៏បិតនៅជាមួយ ចរចាជាមួយ ដល់ នូវការសាកច្នា ជាមួយនឹងទេវតាទាំងឡាយនោះផង តថាគតស្គាល់នូវទេវតាទាំងឡាយ

នោះថា ទេវតាទាំងឡាយនេះ មកអំពីទេវនិកាយឯណោះៗ ដូច្នោះផង ញាណទស្សនៈ
របស់តថាគតនោះ គប្បីបរិសុទ្ធត្រៃលែង យ៉ាងនេះ។ ម្នាលភិក្ខុទាំងឡាយ សម័យ
ខាងក្រោយមក តថាគតនោះឯង ជាអ្នកមិនមានសេចក្តីប្រមាទ មានព្យាយាម ជាគ្រឿង
ដុតកំដៅកិលេស មានចិត្តបញ្ជូនទៅកាន់ព្រះនិព្វាន ស្គាល់ច្បាស់នូវពន្លឺផង ឃើញច្បាស់
នូវរូបទាំងឡាយផង ក៏បិតនៅជាមួយ ចរចាជាមួយ ដល់នូវការសាក្សី ជាមួយនឹង
ទេវតាទាំងនោះផង ស្គាល់នូវទេវតាទាំងនោះថា ទេវតាទាំងឡាយនេះ មកអំពី
ទេវនិកាយឯណោះៗ ដូច្នោះផង តែមិនស្គាល់នូវទេវតាទាំងនោះថា ទេវតាទាំងឡាយនេះ
ច្យុតអំពីទីនេះ ទៅកើតក្នុងទីនោះ ដោយផលកម្មនេះដូច្នោះផង ស្គាល់នូវទេវតាទាំងនោះ
ថា ទេវតាទាំងឡាយនេះ ច្យុតអំពីទីនេះ ទៅកើតក្នុងទីនោះ ដោយផលកម្មនេះ ដូច្នោះ
ផង តែមិនស្គាល់ទេវតាទាំងនោះថា ទេវតាទាំងឡាយនេះ មានអាហារយ៉ាងនេះ
សោយសុខទុក្ខយ៉ាងនេះ ដូច្នោះផង ស្គាល់ទេវតាទាំងនោះថា ទេវតាទាំងឡាយនេះ មាន
អាហារយ៉ាងនេះ សោយសុខទុក្ខយ៉ាងនេះ ដូច្នោះផង តែមិនស្គាល់ទេវតាទាំងនោះថា
ទេវតាទាំងនេះ មានអាយុវែងយ៉ាងនេះ បិតនៅអស់កាលយូរយ៉ាងនេះ ដូច្នោះផង ស្គាល់
ទេវតាទាំងនោះថា ទេវតាទាំងឡាយនេះ មានអាយុវែងយ៉ាងនេះ បិតនៅអស់កាលយូរ
យ៉ាងនេះ ដូច្នោះផង តែមិនស្គាល់ទេវតាទាំងនោះថា អាត្មាអញ ធ្លាប់នៅជាមួយនឹង
ទេវតាទាំងឡាយនេះ ឬថា មិនធ្លាប់នៅជាមួយ ដូច្នោះផង។ ម្នាលភិក្ខុទាំងឡាយ តថាគត
នោះ មានសេចក្តីត្រិះរិះ យ៉ាងនេះថា ប្រសិនបើ អាត្មាស្គាល់ច្បាស់នូវពន្លឺផង
ឃើញច្បាស់នូវរូបទាំងឡាយផង បិតនៅជាមួយ ចរចាជាមួយ ដល់នូវការសាក្សី
ជាមួយនឹងទេវតាទាំងនោះផង គប្បីស្គាល់នូវទេវតាទាំងនោះថា ទេវតាទាំងឡាយនេះ
មកអំពីទេវនិកាយឯណោះ ៗ ដូច្នោះផង គប្បីស្គាល់ទេវតាទាំងនោះថា ទេវតាទាំងឡាយ
នេះ ច្យុតអំពីទីនេះ ទៅកើតក្នុងទីនោះ ដោយផលកម្មនេះ ដូច្នោះផង គប្បីស្គាល់ទេវតា
ទាំងនោះថា ទេវតាទាំងឡាយនេះ មានអាហារយ៉ាងនេះ សោយសុខទុក្ខយ៉ាងនេះ ដូច្នោះ
ផង គប្បីស្គាល់នូវទេវតាទាំងនោះថា ទេវតាទាំងឡាយនេះ មានអាយុវែងយ៉ាងនេះ
បិតនៅអស់កាលយូរយ៉ាងនេះ ដូច្នោះផង គប្បីស្គាល់នូវទេវតាទាំងនោះថា អាត្មាអញ
ធ្លាប់នៅជាមួយនឹងទេវតាទាំងឡាយ ឬថា មិនធ្លាប់នៅជាមួយទេ ដូច្នោះផង

ញាណទស្សនៈរបស់តថាគតនេះ គប្បីបរិសុទ្ធត្រៃវែង យ៉ាងនេះ។ ម្នាលភិក្ខុទាំងឡាយ សម័យដទៃទៀត តថាគតនោះ ជាអ្នកមិនប្រមាទ មានព្យាយាមជាគ្រឿងដុតកំដៅ កិលេស មានចិត្តបញ្ជូនទៅកាន់ព្រះនិព្វាន ស្គាល់ច្បាស់នូវពន្លឺផង ឃើញច្បាស់នូវរូប ទាំងឡាយផង បិតនៅជាមួយ ចរចាជាមួយ ដល់នូវការសាកច្នា ជាមួយនឹងទេវតា ទាំងឡាយនោះផង ស្គាល់ទេវតាទាំងនោះថា ទេវតាទាំងឡាយនេះ មកអំពីទេវនិកាយ ឯណោះ ។ ដូច្នោះផង ស្គាល់ទេវតាទាំងឡាយនោះថា ទេវតាទាំងឡាយនេះ ច្យុតអំពី ទីនេះ ទៅកើតក្នុងទីនោះ ដោយផលកម្មនេះ ដូច្នោះផង ស្គាល់ទេវតាទាំងនោះថា ទេវតា ទាំងឡាយនេះ មានអាហារយ៉ាងនេះ សោយសុខទុក្ខយ៉ាងនេះ ដូច្នោះផង ស្គាល់ទេវតា ទាំងនោះថា ទេវតាទាំងឡាយនេះ មានអាយុវែងយ៉ាងនេះ បិតនៅអស់កាលយូរ យ៉ាងនេះ ដូច្នោះផង ស្គាល់ទេវតាទាំងនោះថា អាត្មាអញ ធ្លាប់នៅជាមួយនឹងទេវតា ទាំងឡាយនោះ ឬថា មិនធ្លាប់នៅជាមួយទេ ដូច្នោះផង។ ម្នាលភិក្ខុទាំងឡាយ អធិទេវ ញាណទស្សនៈ (ការដឹង និងការឃើញ នូវទេវតាដ៏ត្រៃវែង) របស់តថាគត មានបរិវដ្ត ៨ ប្រការយ៉ាងនេះ មិនបរិសុទ្ធដរាបណា ម្នាលភិក្ខុទាំងឡាយ តថាគត ក៏មិនទាន់ប្តេជ្ញាខ្លួន ថាជាអ្នកត្រាស់ដឹងនូវអនុត្តរសម្មាសម្ពោធិញ្ញាណ ក្នុងលោក ព្រមទាំងទេវលោក មារ លោក និងព្រហ្មលោក ក្នុងពពួកសត្វ ព្រមទាំងសមណព្រាហ្មណ៍ ទេវតា និងមនុស្ស ដរាបនោះ។ ម្នាលភិក្ខុទាំងឡាយ មួយទៀត កាលណា អធិទេវញ្ញាណទស្សនៈ របស់ តថាគត មានបរិវដ្ត ៨ ប្រការយ៉ាងនេះ បរិសុទ្ធហើយ ម្នាលភិក្ខុទាំងឡាយ កាលនោះ តថាគតប្តេជ្ញាខ្លួន ថាជាអ្នកត្រាស់ដឹងនូវអនុត្តរសម្មាសម្ពោធិញ្ញាណ ក្នុងលោក ព្រមទាំង ទេវលោក មារលោក ព្រហ្មលោក ក្នុងពពួកសត្វ ព្រមទាំងសមណព្រាហ្មណ៍ ទេវតា និង មនុស្ស។ មិនតែប៉ុណ្ណោះសោត ញាណទស្សនៈ ក៏កើតឡើងដល់តថាគតថា ចេតោវិមុត្តិ របស់តថាគតមិនកម្រើក ជាតិនេះ ជាជាតិទីបំផុតក្នុងកាលឥឡូវនេះ ភពថ្មីមិនមានទៀត ឡើយ។

៥. អភិកាយតនសូត្រ

[៧២] ម្នាលភិក្ខុទាំងឡាយ អភិកាយតនៈ (ហេតុជាគ្រឿងគ្របសង្កត់នូវធម៌ ជាស ត្រូវផង នូវអារម្មណ៍ផង) នេះមាន ៨ យ៉ាង។ ៨យ៉ាង តើអ្វីខ្លះ? គឺបុគ្គលពួកមួយ មាន

សេចក្តីសំគាល់យ៉ាងនេះថា អាត្មាអញដឹង អាត្មាអញឃើញដូច្នោះ នេះជាអភិកាយតៈ ទី៨។ ម្នាលភិក្ខុទាំងឡាយ អភិកាយតៈ មាន ៨ យ៉ាងនេះឯង។

៦. វិមោក្ខសូត្រ

[៧៣] ម្នាលភិក្ខុទាំងឡាយ វិមោក្ខនេះ មាន ៨យ៉ាង។ ៨យ៉ាង តើអ្វីខ្លះ? គឺបុគ្គល មានរូបជ្ឈាន រមែងឃើញនូវរូប គឺកសិណទាំងឡាយ (មាននីលកសិណ ជាដើម) នេះជា វិមោក្ខ ទី១។ បុគ្គលពួកមួយ មិនមានសេចក្តីសំគាល់នូវរូបខាងក្នុង (មានសក់ជាដើម) រមែងឃើញនូវរូបខាងក្រៅទាំងឡាយ គឺកសិណ (មាននីលកសិណជាដើម) នេះជា វិមោក្ខ ទី២។ បុគ្គលមានចិត្តចុះស៊ប់ថា វណ្ណកសិណដ៏បរិសុទ្ធ នេះជាវិមោក្ខ ទី៣។ ព្រោះ កន្លងនូវរូបសញ្ញា ដោយប្រការទាំងពួង ដល់នូវសេចក្តីវិនាសនៃបដិមសញ្ញា មិនបានធ្វើ ទុកក្នុងចិត្តនូវនាសញ្ញា បានដល់នូវអាកាសានញ្ញាយតនជ្ឈាន ដោយការធ្វើទុក ក្នុងចិត្តថា អាកាសមិនមានទីបំផុតដូច្នោះ នេះជាវិមោក្ខ ទី៤។ ព្រោះកន្លងនូវ អាកាសានញ្ញាយតនជ្ឈាន ដោយប្រការទាំងពួង បានដល់នូវវិញ្ញាណញ្ញាយតនជ្ឈាន ដោយការធ្វើទុកក្នុងចិត្តថា វិញ្ញាណមិនមានទីបំផុតដូច្នោះ នេះជាវិមោក្ខ ទី៥។ ព្រោះ កន្លងនូវវិញ្ញាណញ្ញាយតនជ្ឈាន ដោយប្រការទាំងពួង បានដល់នូវអាកិញ្ញាញ្ញាយតន ជ្ឈាន ដោយការធ្វើទុកក្នុងចិត្តថា អ្វីតិចតួចក៏មិនមានដូច្នោះ នេះជាវិមោក្ខ ទី៦។ ព្រោះ កន្លងនូវអាកិញ្ញាញ្ញាយតនជ្ឈាន ដោយប្រការទាំងពួង បានដល់នូវនេវសញ្ញានាសញ្ញា យតនជ្ឈាន នេះជាវិមោក្ខ ទី៧។ ព្រោះកន្លងនូវនេវសញ្ញានាសញ្ញាយតនជ្ឈាន ដោយ ប្រការទាំងពួង បានដល់នូវសញ្ញាវេទយិតនិរោធ (សេចក្តីរលត់នៃសញ្ញា និងវេទនា) នេះ ជាវិមោក្ខ ទី៨។ ម្នាលភិក្ខុទាំងឡាយ វិមោក្ខ មាន ៨ យ៉ាងនេះឯង។

៧. អនវិយវោហារសូត្រ

[៧៤] ម្នាលភិក្ខុទាំងឡាយ អនវិយវោហារ (វោហារមិនប្រសើរ) នេះ មាន ៨យ៉ាង។ ៨យ៉ាង តើអ្វីខ្លះ? គឺមិនឃើញ និយាយថាឃើញ ១ មិនឮ និយាយថា ឮ ១ មិនបានហិត ភ្នក់ និយាយថា បានហិតភ្នក់ ១ មិនដឹង និយាយថា ដឹង ១ ឃើញ និយាយថា មិនឃើញ

១ ឮ និយាយថា មិនឮ ១ បានហិតភ្នក់ និយាយថា មិនបានហិតភ្នក់ ១ ដឹង និយាយថា មិនដឹង ១។ ម្នាលភិក្ខុទាំងឡាយ អនិយមរោហារ មាន៨ យ៉ាងនេះឯង។

៨. អនិយមរោហារសូត្រ

[៧៥] ម្នាលភិក្ខុទាំងឡាយ អនិយមរោហារ (រោហារដ៏ប្រសើរ) នេះ មាន៨យ៉ាង។ ៨យ៉ាង តើអ្វីខ្លះ? គឺមិនឃើញ និយាយថា មិនឃើញ ១ មិនឮ និយាយថា មិនឮ ១ មិនបានហិតភ្នក់ និយាយថា មិនបានហិតភ្នក់ ១ មិនដឹង និយាយថា មិនដឹង ១ ឃើញ និយាយថា ឃើញ ១ ឮ និយាយថា ឮ ១ បានហិតភ្នក់ និយាយថា បានហិតភ្នក់ ១ ដឹង និយាយថា ដឹង ១។ ម្នាលភិក្ខុទាំងឡាយ អនិយមរោហារ មាន៨ យ៉ាងនេះឯង។

៩. បរិសាសូត្រ

[៧៦] ម្នាលភិក្ខុទាំងឡាយ បរិសទ្យ មាន ៨ ពួក។ ៨ ពួក តើអ្វីខ្លះ? គឺខត្តិយ បរិសទ្យ ១ ព្រាហ្មណបរិសទ្យ ១ គហបតិបរិសទ្យ ១ សមណបរិសទ្យ ១ ចាតុម្មហារាជិក បរិសទ្យ ១ តាវត្តិវង្សបរិសទ្យ ១ មារបរិសទ្យ ១ ព្រហ្មបរិសទ្យ ១។ ម្នាលភិក្ខុទាំងឡាយ តថាគតធ្លាប់បានចូលទៅរកខត្តិយបរិសទ្យជាច្រើនរយ។ ក្នុងបរិសទ្យនោះ តថាគតធ្លាប់ អង្គុយជាមួយផង ធ្លាប់ចរចាជាមួយផង ធ្លាប់ដល់នូវការសាកច្នៃជាមួយផង សម្បុររបស់ ជនទាំងនោះ ក្នុងបរិសទ្យនោះ យ៉ាងណា សម្បុររបស់តថាគត ក៏យ៉ាងនោះដែរ សំឡេង របស់ជនទាំងនោះ យ៉ាងណា សំឡេងរបស់តថាគត ក៏យ៉ាងនោះដែរ មួយទៀត តថាគត បានញ៉ាំងជនទាំងនោះ ឲ្យឃើញច្បាស់ ឲ្យកាន់យក ឲ្យអាចហ៊ាន ឲ្យរីករាយ ដោយធម្មី កថា កាលដែលតថាគត កំពុងនិយាយ ជនទាំងនោះ មិនស្គាល់ថា ជនដែលកំពុង និយាយនេះ ជាអ្វីហ្ន៎ ជាទេវតា ឬមនុស្សដូច្នោះឡើយ លុះតថាគតញ៉ាំងជនទាំងនោះ ឲ្យ ឃើញច្បាស់ ឲ្យកាន់យក ឲ្យអាចហ៊ាន ឲ្យរីករាយ ដោយធម្មីកថាហើយ ក៏បាត់ទៅ កាល ដែលតថាគតបាត់ទៅហើយ ចំណែកជនទាំងនោះ នៅតែមិនស្គាល់ថា ជនដែលបាត់ទៅ ហើយនេះ ជាអ្វីហ្ន៎ ជាទេវតា ឬជាមនុស្សដូច្នោះឡើយ។ ម្នាលភិក្ខុទាំងឡាយ តថាគត ធ្លាប់ចូលទៅរកព្រាហ្មណបរិសទ្យ ជាច្រើនរយ។ បេ។ បានចូលទៅរកគហបតិបរិសទ្យ សមណបរិសទ្យ ចាតុម្មហារាជិកបរិសទ្យ តាវត្តិវង្សបរិសទ្យ មារបរិសទ្យ ព្រហ្មបរិសទ្យ។

ក្នុងព្រហ្មបរិសទ្យនោះ តថាគតធ្លាប់អង្គុយជាមួយផង ធ្លាប់ចរចាជាមួយផង ធ្លាប់ដល់នូវ
ការសាក្សីជាមួយផង សម្បុររបស់ព្រហ្មទាំងនោះ ក្នុងបរិសទ្យនោះយ៉ាងណា សម្បុរ
របស់តថាគត ក៏យ៉ាងនោះដែរ សំឡេងរបស់ព្រហ្មទាំងនោះយ៉ាងណា សំឡេងរបស់
តថាគត ក៏យ៉ាងនោះដែរ មួយទៀត តថាគត បានញ្ញាំងព្រហ្មទាំងនោះ ឲ្យឃើញច្បាស់
ឲ្យកាន់យក ឲ្យអាចហ៊ាន ឲ្យរីករាយ ដោយធម្មិកថា កាលដែលតថាគតកំពុងនិយាយ
ចំណែកព្រហ្មទាំងនោះមិនស្គាល់ថា ជនដែលកំពុងនិយាយនេះ ជាអ្វីហ្ន៎ ជាទេវតា ឬជា
មនុស្សដូច្នោះឡើយ។ លុះតថាគតញ្ញាំងព្រហ្មទាំងនោះ ឲ្យឃើញច្បាស់ ឲ្យកាន់យក ឲ្យ
អាចហ៊ាន ឲ្យរីករាយ ដោយធម្មិកថាហើយ ក៏បាត់ទៅ កាលដែលតថាគតបាត់ទៅហើយ
ចំណែកព្រហ្មទាំងនោះ នៅតែមិនស្គាល់ថា ជនដែលបាត់ទៅហើយនេះ ជាអ្វីហ្ន៎ ជា
ទេវតា ឬជាមនុស្សដូច្នោះឡើយ។ ម្នាលភិក្ខុទាំងឡាយ បរិសទ្យ ៨ ពួកនេះឯង។

១០. ភូមិបាលសូត្រ

[៧៧] សម័យមួយ ព្រះដ៏មានព្រះភាគ កាលគង់ក្នុងភូមិភារសាលា នាមហារវន
ជិតក្រុងវេសាលី។ លំដាប់នោះ ព្រះដ៏មានព្រះភាគ ទ្រង់ស្បង់ ប្រដាប់បាត្រ និងចីវរ ក្នុង
បុព្វណ្ណសម័យ ហើយចូលទៅកាន់ក្រុងវេសាលី ដើម្បីបិណ្ឌបាត។ លុះទ្រង់ត្រាច់ទៅ
បិណ្ឌបាត ក្នុងក្រុងវេសាលីហើយ ត្រឡប់អំពីបិណ្ឌបាត ក្នុងវេលាខាងក្រោយភត្ត ហើយ
ទ្រង់ត្រាស់ហៅព្រះអានន្ទដ៏មានអាយុថា ម្នាលអានន្ទ ចូរអ្នកកាន់យកនិសីទនេះទៅ យើង
នឹងចូលទៅសម្រាក ក្នុងវេលាថ្ងៃ ឯបារាលចេតិយ។ ព្រះអានន្ទដ៏មានអាយុ បានទទួល
ព្រះពុទ្ធដីកា នៃព្រះដ៏មានព្រះភាគ ដោយពាក្យថា ព្រះករុណា ព្រះអង្គ ហើយក៏កាន់
និសីទនេះទៅតាមខាងក្រោយ ។ ព្រះដ៏មានព្រះភាគទៅ។

គ្រានោះ ព្រះដ៏មានព្រះភាគ កាលស្តេចចូលទៅកាន់បារាលចេតិយ លុះចូលទៅ
ដល់ហើយ ក៏គង់លើអាសនៈ ដែលព្រះអានន្ទក្រាលថ្វាយ។ លុះព្រះដ៏មានព្រះភាគ គង់
ហើយ ក៏ទ្រង់ត្រាស់នឹងព្រះអានន្ទដ៏មានអាយុថា ម្នាលអានន្ទ ក្រុងវេសាលី ជាទីគួរ
ត្រេកអរ ឧទេនចេតិយ ជាទីគួរត្រេកអរ គោតមកចេតិយ ជាទីគួរត្រេកអរ ពហុបុត្ត
កចេតិយ ជាទីគួរត្រេកអរ សត្តម្ភចេតិយ ជាទីគួរត្រេកអរ សារន្ទចេតិយ ជាទីគួរ
ត្រេកអរ បារាលចេតិយ ជាទីគួរត្រេកអរ។ ម្នាលអានន្ទ ឥទ្ធិបាទទាំង ៤ បើបុគ្គល

ណាមួយ បានចំរើនហើយ បានធ្វើឲ្យច្រើន បានធ្វើឲ្យដូចជាយាន បានដម្កល់សិប្ប បាន
ប្រព្រឹត្តរឿយ ។ បានសន្សំទុក បានប្រារព្ធល្អហើយ ម្ចាស់អានន្ទ បុគ្គលនោះ ទោះបីប្រាថ្នា
នឹងគប្បីបិតនៅអស់ ១ អាយុកល្យ ឬលើសជាង ១ អាយុកល្យក៏បាន។ ម្ចាស់អានន្ទ ឯ
ឥទ្ធិបាទទាំង ៤ តថាគតបានចំរើនហើយ បានធ្វើឲ្យច្រើន បានធ្វើឲ្យដូចជាយាន បានដ
ម្កល់សិប្ប បានប្រព្រឹត្តរឿយ ។ បានសន្សំទុក បានប្រារព្ធល្អហើយ ម្ចាស់អានន្ទ តថាគត
បើប្រាថ្នា គប្បីបិតនៅអស់ ១ អាយុកល្យ ឬលើសជាង ១ អាយុកល្យក៏បាន។ ឯព្រះ
អានន្ទដ៏មានអាយុ ទុកជាព្រះដ៏មានព្រះភាគ ទ្រង់ធ្វើនិមិត្តជាឱឡារិក ទ្រង់ធ្វើឱកាសជា
ឱឡារិក យ៉ាងនេះហើយ ក៏មិនអាចនឹងយល់សេចក្តីច្បាស់លាស់បាន មិនបានអារាធនា
ព្រះដ៏មានព្រះភាគថា បពិត្រព្រះអង្គដ៏ចំរើន សូមព្រះដ៏មានព្រះភាគ បិតនៅអស់ ១
អាយុកល្យ បពិត្រព្រះអង្គដ៏ចំរើន សូមព្រះសុគត បិតនៅអស់ ១ អាយុកល្យ ដើម្បី
ប្រយោជន៍ដល់ជនច្រើន ដើម្បីសេចក្តីសុខដល់ជនច្រើន ដើម្បីអនុគ្រោះ ដល់សត្វលោក
ដើម្បីសេចក្តីចំរើន ដើម្បីប្រយោជន៍ ដើម្បីសេចក្តីសុខ ដល់ពួកទេវតា និងមនុស្សដូច្នោះ
សោះ ព្រោះមារ ចូលមកជ្រែកគំនិត។ ព្រះដ៏មានព្រះភាគ ទ្រង់មានព្រះពុទ្ធដីកា ជាគំរប់
ពីរដងផង។ ព្រះដ៏មានព្រះភាគ ទ្រង់មានព្រះពុទ្ធដីកានឹងព្រះអានន្ទដ៏មានអាយុ ជាគំរប់
បីដងផងថា ម្ចាស់អានន្ទ ក្រុងវេសាលី ជាទីគួរត្រេកអរ ឧទេនចេតិយ ជាទីគួរត្រេកអរ
គោតមកចេតិយ ជាទីគួរត្រេកអរ ពហុបុត្តកចេតិយ ជាទីគួរត្រេកអរ សត្តម្ភចេតិយ ជាទី
គួរត្រេកអរ សារន្ទទចេតិយ ជាទីគួរត្រេកអរ បារាលចេតិយ ជាទីគួរត្រេកអរ។ ម្ចាស់
អានន្ទ ឥទ្ធិបាទទាំង ៤ បើបុគ្គលណាមួយ បានចំរើនហើយ បានធ្វើឲ្យច្រើន បានធ្វើឲ្យ
ដូចជាយាន បានដម្កល់សិប្ប បានប្រព្រឹត្តរឿយ ។ បានសន្សំទុក បានប្រារព្ធល្អហើយ។
បើ ម្ចាស់អានន្ទ តថាគត បើប្រាថ្នា គប្បីបិតនៅ អស់១ អាយុកល្យ ឬលើសជាង ១
អាយុកល្យក៏បាន។ ឯព្រះអានន្ទដ៏មានអាយុ ទុកជាព្រះដ៏មានព្រះភាគ ទ្រង់ធ្វើនិមិត្តជា
ឱឡារិកយ៉ាងនេះហើយ ក៏នៅតែមិនអាចយល់សេចក្តីច្បាស់លាស់បានឡើយ ហើយមិន
បានអារាធនាព្រះដ៏មានព្រះភាគថា បពិត្រព្រះអង្គដ៏ចំរើន សូមព្រះដ៏មានព្រះភាគ
បិតនៅអស់ ១ អាយុកល្យ បពិត្រព្រះអង្គដ៏ចំរើន សូមព្រះសុគត បិតនៅអស់ ១
អាយុកល្យ ដើម្បីប្រយោជន៍ ដល់ជនច្រើន ដើម្បីសេចក្តីសុខ ដល់ជនច្រើន ដើម្បី

អនុគ្រោះ ដល់សត្វលោក ដើម្បីសេចក្តីចំរើន ដើម្បីប្រយោជន៍ ដើម្បីសេចក្តីសុខ ដល់
ទេវតា និងមនុស្សទាំងឡាយដូច្នោះសោះឡើយ ព្រោះមាន ចូលមកជ្រែកគំនិត។
លំដាប់នោះ ព្រះដ៏មានព្រះភាគ ទ្រង់ត្រាស់នឹងអានន្ទដ៏មានអាយុថា ម្ចាស់អានន្ទ អ្នកចូរ
ទៅចុះ អ្នកចូរសំគាល់នូវកាលដែលគួរនឹងទៅ ក្នុងកាលឥឡូវនេះចុះ។ ព្រះអានន្ទដ៏មាន
អាយុ បានទទួលព្រះពុទ្ធដីកាព្រះមានព្រះភាគ ដោយពាក្យថា ព្រះករុណា ព្រះអង្គ រួចក៏
ក្រោកចាកអាសនៈ ហើយថ្វាយបង្គំព្រះដ៏មានព្រះភាគ ធ្វើប្រទក្សិណ រួចអង្គុយទៀប
គល់ឈើមួយ ជិតព្រះដ៏មានព្រះភាគ។

គ្រានោះ កាលបើព្រះអានន្ទដ៏មានអាយុ ចៀសចេញទៅ មិនយូរប៉ុន្មាន មាន
ចិត្តបាប ក៏បានពោលពាក្យនេះ នឹងព្រះដ៏មានព្រះភាគថា បពិត្រព្រះអង្គដ៏ចំរើន សូម
ព្រះដ៏មានព្រះភាគ បរិនិព្វានក្នុងកាលឥឡូវនេះ សូមព្រះសុគត បរិនិព្វានទៅ បពិត្រ
ព្រះអង្គដ៏ចំរើន ឥឡូវនេះ ជាកាលគួរនឹងបរិនិព្វានរបស់ព្រះដ៏មានព្រះភាគហើយ បពិត្រ
ព្រះអង្គដ៏ចំរើន ព្រោះថា ព្រះដ៏មានព្រះភាគ បានត្រាស់វាចានេះហើយថា នៃមានមាន
ចិត្តបាប ពួកភិក្ខុ ជាសាវករបស់តថាគត ដែលឈ្លាសវង់វៃ ភ្លៀវភ្លា ដល់នូវការក្សេម
ចាកយោគៈ ជាពហុស្សុត ទ្រទ្រង់ធម៌ ប្រតិបត្តិធម៌សមគួរដល់ធម៌ ប្រតិបត្តិដ៏សមគួរ
ប្រព្រឹត្តតាមធម៌ បានរៀននូវវាទៈនៃអាចារ្យរបស់ខ្លួនហើយ ប្រាប់ សំដែង បញ្ញត្ត តាំងទុក
បើក ចែក ធ្វើឲ្យងាយបាន បានសង្កត់សង្កិនបរហ្សវាទ ដែលកើតឡើងហើយ ឲ្យជាកិច្ច
ដែលខ្លួនបានសង្កត់សង្កិនដោយល្អ តាមពាក្យដែលសមហេតុ ហើយសំដែងធម៌ ប្រកប
ដោយបាដិហារ្យ នៅមិនទាន់មាន ដរាបណាទេ តថាគតនឹងមិនទាន់បរិនិព្វានដរាបនោះ
ដូច្នោះ។ បពិត្រព្រះអង្គដ៏ចំរើន ឥឡូវនេះ ពួកភិក្ខុ ជាសាវករបស់ព្រះដ៏មានព្រះភាគ បាន
ឈ្លាសវង់ ភ្លៀវភ្លា ដល់នូវការក្សេម ចាកយោគៈ ជាពហុស្សុត ទ្រទ្រង់ធម៌ ប្រតិបត្តិធម៌
សមគួរដល់ធម៌ ប្រតិបត្តិដ៏សមគួរ ប្រព្រឹត្តតាមធម៌ ទាំងបានរៀននូវវាទៈនៃអាចារ្យរបស់
ខ្លួន ហើយប្រាប់ សំដែង បញ្ញត្ត តាំងទុក បើក ចែក ធ្វើឲ្យងាយបានហើយ ទាំង
សង្កត់សង្កិនបរហ្សវាទ ដែលកើតឡើងហើយ ឲ្យជាកិច្ចដែលបានសង្កត់សង្កិនដោយល្អ
តាមពាក្យ ដែលសមហេតុ ហើយសំដែងធម៌ ប្រកបដោយបាដិហារ្យបានហើយ។ បពិត្រ
ព្រះអង្គដ៏ចំរើន ឥឡូវនេះ សូមព្រះដ៏មានព្រះភាគ បរិនិព្វានទៅ សូមព្រះសុគត

បរិនិព្វានទៅ បពិត្រព្រះអង្គដ៏ចម្រើន ឥឡូវនេះ ជាកាលគួរនឹងបរិនិព្វាន របស់ព្រះដ៏មាន
ព្រះភាគហើយ បពិត្រព្រះអង្គដ៏ចម្រើន ព្រោះព្រះដ៏មានព្រះភាគ ត្រាស់វាចានេះហើយថា
ម្នាលមារមានចិត្តបាប ពួកភិក្ខុនី ជាសាវ័កា របស់តថាគត មិនទាន់មានដរាបណា
តថាគតនឹងមិនទាន់បរិនិព្វានដរាបនោះ។ បើ ពួកឧបាសក ជាសាវ័ក របស់តថាគត
មិនទាន់មាន ដរាបណា។ បើ ពួកឧបាសិកា ជាសាវ័កា របស់តថាគត ដែលឈ្មោះវាងវៃ
ក្លៀវក្លា ដល់នូវការក្សេម ចាកយោគៈ ជាពហុស្សូត ទ្រទ្រង់ធម៌ ប្រតិបត្តិធម៌សមគួរដល់
ធម៌ ប្រតិបត្តិដ៏សមគួរ ប្រព្រឹត្តតាមធម៌ បានរៀននូវវាទៈនៃអាចារ្យរបស់ខ្លួនហើយ ប្រាប់
សំដែង បញ្ញត្ត តាំងទុក បើក ចែក ធ្វើឲ្យងាយបាន បានសង្កត់សង្កិននូវបរហ្សវាទ ដែល
កើតឡើងហើយ ឲ្យជាកិច្ចដែលសង្កត់សង្កិនដោយល្អ តាមពាក្យដែលសមហេតុ
សំដែងធម៌ ប្រកបដោយបាដិហារ្យ នៅមិនទាន់មាន ដរាបណាទេ។ បពិត្រព្រះអង្គដ៏
ចម្រើន ឥឡូវនេះ ពួកឧបាសិកា ជាសាវ័កា របស់ព្រះដ៏មានព្រះភាគ ដែលឈ្មោះវាងវៃ
ក្លៀវក្លា ដល់នូវការក្សេម ចាកយោគៈ ជាពហុស្សូត ទ្រទ្រង់ធម៌ ប្រតិបត្តិធម៌សមគួរដល់
ធម៌ ប្រតិបត្តិដ៏សមគួរ ប្រព្រឹត្តតាមធម៌ ទាំងបានរៀននូវវាទៈ នៃអាចារ្យរបស់ខ្លួនហើយ
ប្រាប់សំដែង បញ្ញត្ត តាំងទុក បើក ចែក ធ្វើឲ្យងាយបានហើយ ទាំងសង្កត់សង្កិននូវបរហ្ស
វាទ ដែលកើតឡើងហើយ ឲ្យជាកិច្ចដែលសង្កត់សង្កិនដោយល្អ តាមពាក្យ ដែលសម
ហេតុ ហើយសំដែងធម៌ ប្រកបដោយបាដិហារ្យបានហើយ។ បពិត្រព្រះអង្គដ៏ចម្រើន
ឥឡូវនេះ សូមព្រះដ៏មានព្រះភាគ បរិនិព្វានទៅ សូមព្រះសុគត បរិនិព្វានទៅ បពិត្រ
ព្រះអង្គដ៏ចម្រើន ឥឡូវនេះ ជាកាលគួរនឹងបរិនិព្វាន របស់ព្រះដ៏មានព្រះភាគហើយ
បពិត្រព្រះអង្គដ៏ចម្រើន មួយទៀត ព្រះដ៏មានព្រះភាគ បានត្រាស់វាចានេះហើយថា ម្នាល
មារមានចិត្តបាប ព្រហ្មចារ្យ របស់តថាគតនេះ នៅមិនទាន់ខ្ជាប់ខ្ជួន មិនទាន់ចម្រើន
មិនទាន់ផ្សាយទៅសព្វទិស គេមិនទាន់ដឹងច្រើនគ្នា និងមិនទាន់ពេញបរិបូណ៌ដរាបណា
មួយទៀត ពួកទេវតា និងមនុស្សមិនទាន់ចេះសំដែងបាន ដោយប្រពៃ ដរាបណា
តថាគតនឹងមិនបរិនិព្វាន ដរាបនោះ ដូច្នោះ។ បពិត្រព្រះអង្គដ៏ចម្រើន ឥឡូវនេះ ព្រហ្មចារ្យ
របស់ព្រះដ៏មានព្រះភាគនេះ បានខ្ជាប់ខ្ជួនហើយ បានចម្រើនហើយ បានផ្សាយទៅសព្វ
ទិសហើយ គេបានដឹងច្រើនគ្នាហើយ បានពេញបរិបូណ៌ហើយ ពួកទេវតា និងមនុស្ស

ចេះសំដែងបានដោយល្អហើយ។ បពិត្រព្រះអង្គដ៏ចម្រើន ឥឡូវនេះ សូមព្រះដ៏មានព្រះ
ភាគ បរិនិព្វានទៅ សូមព្រះសុគត បរិនិព្វានទៅ បពិត្រព្រះអង្គដ៏ចម្រើន ឥឡូវនេះ ជា
កាលគួរនឹងបរិនិព្វាន របស់ព្រះដ៏មានព្រះភាគហើយ។ ម្ចាស់មានចិត្តបាប ចូរអ្នក
មានសេចក្តីខ្វល់ខ្វាយតិចចុះ ការបរិនិព្វាន របស់តថាគត មិនយូរប៉ុន្មានទេ កន្លង ៣ ខែ
អំពីថ្ងៃនេះទៅ តថាគតនឹងបរិនិព្វានហើយ។ លំដាប់នោះ ព្រះដ៏មានព្រះភាគ ទ្រង់មាន
សតិសម្បជញ្ញៈ ទ្រង់ដាក់អាយុសង្ខារ ព្វដ៏បាវាលចេតិយ។ លុះព្រះដ៏មានព្រះភាគ ទ្រង់
ដាក់អាយុសង្ខារហើយ ក៏កើតការកក្រើកផែនដីយ៉ាងធំ គួរឲ្យភ្ញាក់ភ្ញាក់ ព្រឺព្រួចរោម ទាំង
ផ្ករ ក៏លាន់ឮឡើង។ គ្រានោះ ព្រះដ៏មានព្រះភាគ ទ្រង់ជ្រាបច្បាស់នូវសេចក្តីនេះហើយ
ក៏បន្តិចនូវឧទាននេះ ក្នុងវេលានោះថា

ព្រះពុទ្ធ ជាអ្នកប្រាជ្ញ ទ្រង់ពិចារណាឃើញនូវព្រះនិព្វាន ដែលមានគុណថ្លឹង
មិនបានផង នូវភពផង ទ្រង់លះបង់នូវសង្ខារ ដែលនាំសត្វទៅកាន់ភព ទ្រង់
ត្រេកអរនូវអារម្មណ៍ខាងក្នុង (ដោយអំណាចវិបស្សនា) មានព្រះហឫទ័យតាំងមាំ
ហើយ (ដោយអំណាចសមថៈ) ទ្រង់បានទំលាយនូវបណ្តាញ គឺកិលេស ដែល
កើតមាននៅក្នុងព្រះអង្គដូចជាក្រោះ។

លំដាប់នោះ ព្រះអានន្តដ៏មានអាយុ មានសេចក្តីត្រិះរិះយ៉ាងនេះថា អើហ្ន៎ ការ
កក្រើកផែនដីនេះយ៉ាងធំ ការកក្រើកផែនដីនេះធំណាស់តើ គួរឲ្យភ្ញាក់ភ្ញាក់ ឲ្យព្រឺព្រួច
រោម ទាំងផ្កាក៏លាន់ឮឡើង។ ហេតុដូចម្តេច បច្ច័យដូចម្តេចហ្ន៎ ដែលនាំឲ្យការកក្រើក
ផែនដី យ៉ាងធំម៉្លេះ។ ទើបព្រះអានន្តដ៏មានអាយុ ចូលទៅគាល់ព្រះដ៏មានព្រះភាគ
លុះចូលទៅដល់ហើយ ក៏ក្រាបបង្គំព្រះដ៏មានព្រះភាគ ហើយគង់ក្នុងទីដ៏សមគួរ។
លុះព្រះអានន្តដ៏មានអាយុ គង់ក្នុងទីសមគួរហើយ ក៏ក្រាបបង្គំទូលព្រះដ៏មានព្រះភាគ
ដូច្នោះថា បពិត្រព្រះអង្គដ៏ចម្រើន ការកក្រើកផែនដីនេះយ៉ាងធំ បពិត្រព្រះអង្គដ៏ចម្រើន
ការកក្រើកផែនដីនេះ ធំពេកណាស់តើ គួរឲ្យភ្ញាក់ភ្ញាក់ គួរឲ្យព្រឺព្រួចរោម ទាំងផ្កាក៏លាន់ឮ
ឡើង។ បពិត្រព្រះអង្គដ៏ចម្រើន ហេតុដូចម្តេច បច្ច័យដូចម្តេចហ្ន៎ ដែលនាំឲ្យកើតការ
កក្រើកផែនដី យ៉ាងធំម៉្លេះ។

ព្រះអង្គត្រាស់ថា ម្ចាស់អានន្ទ ហេតុបច្ច័យដែលនាំឲ្យកើតការកក្រើកកក្រើកផែនដីនេះ មាន ៨ យ៉ាង។ ហេតុបច្ច័យទាំង ៨យ៉ាង តើដូចម្តេចខ្លះៗ ម្ចាស់អានន្ទ មហាប្របតីនេះ ប្រតិស្ថាននៅលើទឹក ឯទឹកប្រតិស្ថាននៅលើខ្យល់ ខ្យល់ប្រតិស្ថាននៅលើអាកាស ម្ចាស់ អានន្ទ សម័យដែលមានខ្យល់បក់ ខ្យល់ធំដែលបក់នោះ រមែងធ្វើទឹកឲ្យកក្រើក ឯ ទឹកដែលកក្រើកមកហើយ ក៏ធ្វើផែនដីឲ្យកក្រើកដែរ ម្ចាស់អានន្ទ នេះជាហេតុ ជាបច្ច័យ ទី១ ដែលនាំឲ្យកើតការកក្រើកផែនដី យ៉ាងធំ។ ម្ចាស់អានន្ទ មួយទៀត សមណៈក្តី ព្រាហ្មណ៍ក្តី ដែលមានប្ញទ្ធិ ដល់នូវការស្ងាត់ជំនាញ ក្នុងចិត្ត ឬទេវតាដែលមានប្ញទ្ធិធំ មានអានុភាពធំ បុគ្គលនោះ បានចំរើនបរវិសញ្ញា ឲ្យមានកំឡាំងតិច ចំរើនអាបោសញ្ញា ឲ្យមានកំឡាំងច្រើន បុគ្គលនោះ រមែងធ្វើផែនដីនេះ ឲ្យកក្រើករំភើប ញាប់ញ័របាន ម្ចាស់អានន្ទ នេះជាហេតុ ជាបច្ច័យ ទី២ ដែលនាំឲ្យកើតការកក្រើកផែនដី យ៉ាងធំ។ ម្ចាស់អានន្ទ មួយទៀត កាលណាដែលព្រះពោធិសត្វ ច្យុតចាកពួកទេវតា ដែលបិតនៅ ក្នុងឋានតុសិត មានសតិ និងសម្បជញ្ញៈ យាងចុះកាន់ព្រះមាតុខទរ ក្នុងកាលនោះ ផែនដីនេះ តែងកក្រើករំភើប ញាប់ញ័រ ម្ចាស់អានន្ទ នេះជាហេតុ ជាបច្ច័យ ទី៣ ដែលនាំ ឲ្យកក្រើកផែនដី យ៉ាងធំ។ ម្ចាស់អានន្ទ មួយទៀត កាលណា ដែលពោធិសត្វ មាន សតិ និងសម្បជញ្ញៈ ទ្រង់ប្រសូតចាកព្រះមាតុខទរ ក្នុងកាលនោះ ផែនដីនេះ តែង កក្រើករំភើប ញាប់ញ័រ ម្ចាស់អានន្ទ នេះជាហេតុ ជាបច្ច័យ ទី៤ ដែលនាំឲ្យកក្រើកផែនដី យ៉ាងធំ។ ម្ចាស់អានន្ទ មួយទៀត កាលណា ដែលព្រះតថាគត ត្រាស់ដឹងនូវ អនុត្តរសម្មាសម្ពោធិញ្ញាណ ក្នុងកាលនោះ ផែនដីនេះ តែងកក្រើករំភើប ញាប់ញ័រ ម្ចាស់ អានន្ទ នេះជាហេតុ ជាបច្ច័យ ទី៥ ដែលនាំឲ្យកើតការកក្រើកផែនដី យ៉ាងធំ។ ម្ចាស់ អានន្ទ មួយទៀត កាលណា ដែលព្រះតថាគត ញ៉ាំងអនុត្តរធម្មចក្រ ឲ្យប្រព្រឹត្តទៅ កាលនោះ ផែនដីនេះ តែងកក្រើក រំភើបញាប់ញ័រ ម្ចាស់អានន្ទ នេះជាហេតុ ជាបច្ច័យ ទី៦ ដែលនាំឲ្យកើតការកក្រើកផែនដីយ៉ាងធំ។ ម្ចាស់អានន្ទ មួយទៀត កាលណា ដែលព្រះតថាគត មានសតិ និងសម្បជញ្ញៈ ដាក់ចុះនូវអាយុសង្ខារ ក្នុងកាលនោះ ផែនដីនេះ តែងកក្រើក រំភើបញាប់ញ័រ ម្ចាស់អានន្ទ នេះជាហេតុ ជាបច្ច័យ ទី៧ ដែល នាំឲ្យកក្រើកផែនដីយ៉ាងធំ។ ម្ចាស់អានន្ទ មួយទៀត កាលណា ដែលព្រះតថាគត

បរិនិព្វានដោយអនុបាទិសេសនិព្វានជាតុ ក្នុងកាលនោះ ផែនដីនេះ តែងកកក្រើក
រំភើបញ្ជាប់ញ័រ ម្នាលអានន្ទ នេះជាហេតុ ជាបច្ច័យ ទី៨ ដែលនាំឲ្យការកកក្រើកផែនដី ជា
យ៉ាងធំៗ ម្នាលអានន្ទ ហេតុបច្ច័យ ដែលនាំឲ្យកើតការកកក្រើកផែនដី យ៉ាងធំ មាន ៨
យ៉ាងនេះឯង។

ចប់ បាលវគ្គ ទី២។

ឧទ្ទានក្នុងបាលវគ្គនោះគឺ

និយាយអំពីសេចក្តីប្រាថ្នា ១ ភិក្ខុដែលគួរ ១ ព្រះដ៏មានព្រះភាគទ្រង់សំដែងធម៌
ដោយសង្ខេប ១ ព្រះដ៏មានព្រះភាគ ទ្រង់គង់ក្នុងគយាសីសប្បទេស ១ អភិកាយតនៈ ១
វិមោក្ខ ១ វោហារ ២ លើក បរិសទ្យ ១ ផែនដីកកក្រើក ១។

យមកវគ្គ

១. បឋមសទ្ធាសូត្រ

[៧៨] ម្នាលភិក្ខុទាំងឡាយ ភិក្ខុជាអ្នកមានសទ្ធា តែមិនមានសីលទេ យ៉ាងនេះ ភិក្ខុ
នោះឈ្មោះថា មិនបរិបូរដោយអង្គនោះ ភិក្ខុនោះ គួរបំពេញអង្គនោះ ដោយបំណងថា
ធ្វើដូចម្តេចហ្ន៎ ឲ្យអាត្មាអញគប្បីជាអ្នកមានសទ្ធាផង មានសីលផង ម្នាលភិក្ខុទាំងឡាយ
កាលណា ភិក្ខុជាអ្នកមានសទ្ធាផង មានសីលផង យ៉ាងនេះ ទើបភិក្ខុនោះ ឈ្មោះថា
បរិបូរដោយអង្គនោះ។ ម្នាលភិក្ខុទាំងឡាយ ភិក្ខុជាអ្នកមានសទ្ធាផង មានសីលផង តែ
មិនមែនជាពហុស្សូតទេ យ៉ាងនេះ ភិក្ខុនោះ ឈ្មោះថា មិនបរិបូរដោយអង្គនោះ ភិក្ខុនោះ
គួរបំពេញអង្គនោះ ដោយបំណងថា ធ្វើដូចម្តេចហ្ន៎ ឲ្យអាត្មាអញគប្បីជាអ្នកមានសទ្ធា
ផង មានសីលផង ជាពហុស្សូតផងហើយ យ៉ាងនេះ ទើបភិក្ខុនោះ ឈ្មោះថា បរិបូរដោយ
អង្គនោះ។ ម្នាលភិក្ខុទាំងឡាយ ភិក្ខុជាអ្នកមានសទ្ធាផង មានសីលផង ជាពហុស្សូតផង
តែមិនមែនធម្មកចិកទេ។ បេ។ ជាធម្មកចិកផង តែមិនមែនជាអ្នកចូលទៅកាន់បរិសទ្យ
ទេ។ បេ។ ជាអ្នកចូលទៅកាន់បរិសទ្យផង តែមិនមែនជាអ្នកភ្ញៀវក្លាខាងសំដែងធម៌
កណ្តាលបរិសទ្យទេ។ បេ។ ជាអ្នកភ្ញៀវក្លាខាងសំដែងធម៌កណ្តាលបរិសទ្យផង តែជាអ្នក
មិនបានតាមប្រាថ្នា មិនបានដោយងាយ មិនបានដោយស្រួល នូវវិធានទាំង៤ ដែលជា

ធម៌អាស្រ័យនៅនឹងចិត្តដ៏ថ្លៃថ្លា ជាគ្រឿងនៅជាសុខ ក្នុងបច្ចុប្បន្នទេវហេ។ ជាអ្នកបាន
តាមប្រាថ្នា បានដោយងាយ បានដោយស្រួល នូវឈានទាំង៤ ដែលជាធម៌អាស្រ័យ
នៅនឹងចិត្តដ៏ថ្លៃថ្លា ជាគ្រឿងនៅជាសុខ ក្នុងបច្ចុប្បន្នផង តែមិនធ្វើឲ្យជាក់ច្បាស់ សម្រេច
នូវចេតោវិមុត្តិ និងបញ្ញាវិមុត្តិ ដែលមិនមានអាសវៈ ព្រោះអស់អាសវៈទាំងឡាយ ដោយ
ប្រាជ្ញាដ៏ឧត្តម ដោយខ្លួនឯង ក្នុងបច្ចុប្បន្នទេ យ៉ាងនេះ ទើបភិក្ខុនោះ ឈ្មោះថា មិនបរិបូរ
ដោយអង្គនោះ ភិក្ខុនោះ គួរបំពេញអង្គនោះ ដោយបំណងថា ធ្វើដូចម្តេចហ្ន៎ ឲ្យ
អាត្មាអញគប្បីជាអ្នកមានសទ្ធាផង មានសីលផង ជាពហុស្សតផង ជាធម្មកចិកផង ជា
អ្នកចូលទៅកាន់បរិសទ្យផង ជាអ្នកក្លៀវក្លា ខាងសំដែងធម៌កណ្តាលបរិសទ្យផង ជាអ្នក
បានតាមប្រាថ្នា បានដោយងាយ បានដោយស្រួល នូវឈានទាំង៤ ដែលជាធម៌អាស្រ័យ
នៅនឹងចិត្តដ៏ថ្លៃថ្លា ជាគ្រឿងនៅជាសុខ ក្នុងបច្ចុប្បន្នផង ហើយធ្វើឲ្យជាក់ច្បាស់ សម្រេច
នូវចេតោវិមុត្តិ និងបញ្ញាវិមុត្តិ ដែលមិនមានអាសវៈ ព្រោះអស់អាសវៈទាំងឡាយ ដោយ
ប្រាជ្ញាដ៏ឧត្តម ដោយខ្លួនឯង ក្នុងបច្ចុប្បន្នផង ម្នាលភិក្ខុទាំងឡាយ កាលណា ភិក្ខុជា
អ្នកមានសទ្ធាផង មានសីលផង ជាពហុស្សតផង ជាធម្មកចិកផង ជាអ្នកចូលទៅកាន់
បរិសទ្យផង ជាអ្នកក្លៀវក្លា ខាងសំដែងធម៌កណ្តាលបរិសទ្យផង ជាអ្នកបានតាមប្រាថ្នា
បានដោយងាយ បានដោយស្រួល នូវឈានទាំង៤ ដែលជាធម៌អាស្រ័យនៅនឹងចិត្តដ៏
ថ្លៃថ្លា ជាគ្រឿងនៅជាសុខ ក្នុងបច្ចុប្បន្នផង ហើយបានធ្វើឲ្យជាក់ច្បាស់ សម្រេចនូវចេតោ
វិមុត្តិ និងបញ្ញាវិមុត្តិ ដែលមិនមានអាសវៈ ព្រោះអស់អាសវៈទាំងឡាយ ដោយប្រាជ្ញាដ៏
ឧត្តម ដោយខ្លួនឯង ក្នុងបច្ចុប្បន្នផង យ៉ាងនេះ ទើបភិក្ខុនោះ ឈ្មោះថា បរិបូរដោយអង្គ
នោះ។ ម្នាលភិក្ខុទាំងឡាយ ភិក្ខុបរិបូរដោយធម៌ទាំង ៨ យ៉ាងនេះ ឈ្មោះថា ជាអ្នក
បណ្តុះសេចក្តីជ្រះថ្លា ឲ្យកើតដោយគ្រប់គ្រាន់ផង ឈ្មោះថា ជាអ្នកបរិបូរដោយអាការ
៖ គឺចំណែកនៃសមណធម៌សព្វគ្រប់ផង។

២. ទុតិយសទ្ធាសូត្រ

[៧៧] ម្នាលភិក្ខុទាំងឡាយ ភិក្ខុជាអ្នកមានសទ្ធា តែមិនមានសីលទេ យ៉ាងនេះ
ភិក្ខុនោះឈ្មោះថា មិនបរិបូរដោយអង្គនោះ ភិក្ខុនោះ គួរបំពេញអង្គនោះ ដោយបំណង
ថា ធ្វើដូចម្តេចហ្ន៎ អាត្មាអញ គប្បីជាអ្នកមានសទ្ធាផង មានសីលផង ម្នាលភិក្ខុទាំងឡាយ

កាលណា ភិក្ខុជាអ្នកមានសទ្ធាផង មានសីលផង យ៉ាងនេះ ទើបភិក្ខុនោះឈ្មោះថា បរិបូរ ដោយអង្គនោះ។ ម្នាលភិក្ខុទាំងឡាយ ភិក្ខុជាអ្នកមានសទ្ធាផង មានសីលផង តែមិនមែន ជាពហុស្សូតទេ។ ជាពហុស្សូតផង តែមិនមែនជាធម្មកថិកទេ។ ជាធម្មកថិកផង តែមិនមែនជាអ្នកចូលទៅកាន់បរិសទ្យទេ។ ជាអ្នកចូលទៅកាន់បរិសទ្យផង តែមិន មែនជាអ្នកក្លៀវក្លាខាងសំដែងធម៌កណ្តាលបរិសទ្យទេ។ ជាអ្នកក្លៀវក្លា ខាងសំដែង ធម៌កណ្តាលបរិសទ្យផង ជាអ្នកពាល់ត្រូវនូវពួកវិមោក្ខដ៏ល្អិត ជាអរូបជ្ឈានដែលកន្លង ផុតនូវរូបជ្ឈាន ដោយនាមកាយផង តែមិនទាន់ធ្វើឲ្យជាក់ច្បាស់ សម្រេចនូវចេតោវិមុត្តិ និងបញ្ញាវិមុត្តិ ដែលមិនមានអាសវៈ ព្រោះអស់អាសវៈទាំងឡាយ ដោយប្រាជ្ញាដ៏ឧត្តម ដោយខ្លួនឯង ក្នុងបច្ចុប្បន្ននៅឡើយ យ៉ាងនេះ ភិក្ខុនោះ ឈ្មោះថា មិនទាន់បរិបូរដោយ អង្គនោះ ភិក្ខុនោះ គួរបំពេញអង្គនោះ ដោយបំណងថា ធ្វើដូចម្តេចហ្ន៎ ឲ្យអាត្មាអញ គប្បី ជាអ្នកមានសទ្ធាផង មានសីលផង ជាពហុស្សូតផង ជាធម្មកថិកផង ជាអ្នកចូលទៅកាន់ បរិសទ្យផង ជាអ្នកក្លៀវក្លា ខាងសំដែងធម៌កណ្តាលបរិសទ្យផង ជាអ្នកពាល់ត្រូវនូវពួក វិមោក្ខដ៏ល្អិត ជាអរូបជ្ឈានដែលកន្លងផុតនូវរូបជ្ឈាន ដោយនាមកាយផង បានធ្វើឲ្យ ជាក់ច្បាស់ សម្រេចនូវចេតោវិមុត្តិ និងបញ្ញាវិមុត្តិ ដែលមិនមានអាសវៈ ព្រោះអស់អាសវៈ ទាំងឡាយ ដោយប្រាជ្ញាដ៏ឧត្តម ដោយខ្លួនឯង ក្នុងបច្ចុប្បន្ន ម្នាលភិក្ខុទាំងឡាយ កាលណា ភិក្ខុជាអ្នកមានសទ្ធាផង មានសីលផង ជាពហុស្សូតផង ជាធម្មកថិកផង ជា អ្នកចូលទៅកាន់បរិសទ្យផង ជាអ្នកក្លៀវក្លា ខាងសំដែងធម៌កណ្តាលបរិសទ្យផង ជាអ្នក ពាល់ត្រូវនូវពួកវិមោក្ខដ៏ល្អិត ជាអរូបជ្ឈានដែលកន្លងផុតនូវរូបជ្ឈាន ដោយនាមកាយ ផង បានធ្វើឲ្យជាក់ច្បាស់។ ព្រោះអស់អាសវៈទាំងឡាយ យ៉ាងនេះ ទើបភិក្ខុនោះ ឈ្មោះថា បរិបូរដោយអង្គនោះ។ ម្នាលភិក្ខុទាំងឡាយ ភិក្ខុបរិបូរដោយធម៌ទាំង ៨ យ៉ាង នេះ ឈ្មោះថា ជាអ្នកបណ្តុះសេចក្តីជ្រះថ្លា ឲ្យកើតដោយគ្រប់គ្រាន់ផង ឈ្មោះថា ជាអ្នក បរិបូរដោយអាការ

៖ គឺចំណែកនៃសមណធម៌សព្វគ្រប់ផង។

៣. បឋមមរណសូតិសូត្រ

[៨០] សម័យមួយ ព្រះដ៏មានព្រះភាគ កាលគង់នៅក្នុងគិញ្ញការវសថៈ (ប្រាសាទ តដ្ឋ) ជិតនាទិកគ្រាម។ ក្នុងទីនោះឯង ព្រះដ៏មានព្រះភាគ ទ្រង់ត្រាស់ហៅពួកភិក្ខុថា ម្ចាស់ភិក្ខុទាំងឡាយ។ ភិក្ខុទាំងនោះ ទទួលព្រះពុទ្ធដីការរបស់ព្រះដ៏មានព្រះភាគថា ព្រះករុណា ព្រះអង្គ។ ព្រះដ៏មានព្រះភាគ ទ្រង់ត្រាស់យ៉ាងនេះថា ម្ចាស់ភិក្ខុទាំងឡាយ មរណសូតិ ដែលភិក្ខុចំរើនហើយ ធ្វើឲ្យច្រើនហើយ មានផលច្រើន មានអានិសង្សច្រើន ឈមចុះកាន់អមតៈ មានអមតៈជាទីបំផុត ម្ចាស់ភិក្ខុទាំងឡាយ អ្នកទាំងឡាយ បានចំរើន មរណសូតិឬទេ។

កាលព្រះដ៏មានព្រះភាគ ទ្រង់ត្រាស់យ៉ាងនេះហើយ ភិក្ខុមួយរូប ក្រាបទូលព្រះដ៏ មានព្រះភាគយ៉ាងនេះថា បពិត្រព្រះអង្គដ៏ចំរើន ខ្ញុំព្រះអង្គចំរើនមរណសូតិ។ ម្ចាស់ភិក្ខុ ចុះអ្នកចំរើនមរណសូតិ ដូចម្តេច។ បពិត្រព្រះអង្គដ៏ចំរើន ឥឡូវនេះ ខ្ញុំព្រះអង្គមាន សេចក្តីត្រិះរិះយ៉ាងនេះថា ធ្វើដូចម្តេចហ្ន៎ អាត្មាអញ គប្បីរស់នៅអស់យប់ និងថ្ងៃ អាត្មាអញ គប្បីធ្វើទុកក្នុងចិត្តនូវពាក្យប្រៀនប្រដៅ របស់ព្រះដ៏មានព្រះភាគ អាត្មាអញ គប្បីធ្វើកិច្ចការឲ្យបានច្រើន (ក្នុងសាសនារបស់ព្រះអង្គ) បពិត្រព្រះអង្គដ៏ចំរើន ខ្ញុំព្រះអង្គ ចំរើនមរណសូតិ យ៉ាងនេះ។

មានភិក្ខុមួយរូបទៀត ក្រាបទូលព្រះដ៏មានព្រះភាគ យ៉ាងនេះថា បពិត្រព្រះអង្គដ៏ ចំរើន ខ្ញុំព្រះអង្គ ចំរើនមរណសូតិដែរ។ ម្ចាស់ភិក្ខុ ចុះអ្នកចំរើនមរណសូតិដូចម្តេច។ បពិត្រព្រះអង្គដ៏ចំរើន ឥឡូវនេះ ខ្ញុំព្រះអង្គមានសេចក្តីត្រិះរិះយ៉ាងនេះថា ធ្វើដូចម្តេចហ្ន៎ អាត្មាអញ គប្បីរស់នៅអស់ ១ថ្ងៃ អាត្មាអញ ធ្វើទុកក្នុងចិត្តនូវពាក្យប្រៀនប្រដៅ របស់ ព្រះដ៏មានព្រះភាគ អាត្មាអញ គប្បីធ្វើកិច្ចការ ឲ្យបានច្រើន បពិត្រព្រះអង្គដ៏ចំរើន ខ្ញុំ ព្រះអង្គ ចំរើនមរណសូតិយ៉ាងនេះ។

មានភិក្ខុមួយរូបទៀត ក្រាបទូលព្រះដ៏មានព្រះភាគយ៉ាងនេះថា បពិត្រព្រះអង្គដ៏ ចំរើន ខ្ញុំព្រះអង្គ ចំរើនមរណសូតិដែរ។ ម្ចាស់ភិក្ខុ ចុះអ្នកចំរើនមរណសូតិដូចម្តេច។ បពិត្រព្រះអង្គដ៏ចំរើន ឥឡូវនេះ ខ្ញុំព្រះអង្គមានសេចក្តីត្រិះរិះយ៉ាងនេះថា ធ្វើដូចម្តេចហ្ន៎ អាត្មាអញ គប្បីរស់នៅអស់កន្លះថ្ងៃ អាត្មាអញ គប្បីធ្វើទុកក្នុងចិត្តនូវពាក្យប្រៀនប្រដៅ

របស់ព្រះដ៏មានព្រះភាគ អាត្មាអញ គប្បីធ្វើកិច្ចការឲ្យបានច្រើន បពិត្រព្រះអង្គដ៏ចំរើន ខ្ញុំព្រះអង្គ ចំរើនមរណស្សតិយ៉ាងនេះ។

មានភិក្ខុមួយរូបទៀត ក្រាបទូលព្រះដ៏មានព្រះភាគយ៉ាងនេះថា បពិត្រព្រះអង្គដ៏ ចំរើន ខ្ញុំព្រះអង្គ ចំរើនមរណស្សតិដែរ។ ម្នាលភិក្ខុ ចុះអ្នកចំរើនមរណស្សតិ ដូចម្តេច។ បពិត្រព្រះអង្គដ៏ចំរើន ឥឡូវនេះ ខ្ញុំព្រះអង្គមានសេចក្តីត្រិះរិះយ៉ាងនេះថា ធ្វើដូចម្តេចហ្ន៎ អាត្មាអញ គប្បីរស់នៅត្រឹមខណៈឆាន់ចង្កាន់បិណ្ឌបាតម្តង អាត្មាអញ គប្បីធ្វើទុកក្នុងចិត្ត នូវពាក្យប្រៀនប្រដៅ របស់ព្រះដ៏មានព្រះភាគ អាត្មាអញ គប្បីធ្វើកិច្ចការឲ្យបានច្រើន បពិត្រព្រះអង្គដ៏ចំរើន ខ្ញុំព្រះអង្គ ចំរើនមរណស្សតិយ៉ាងនេះ។

មានភិក្ខុមួយរូបទៀត ក្រាបទូលព្រះដ៏មានព្រះភាគ យ៉ាងនេះថា បពិត្រព្រះអង្គដ៏ ចំរើន ខ្ញុំព្រះអង្គ ចំរើនមរណស្សតិដែរ។ ម្នាលភិក្ខុ ចុះអ្នកចំរើនមរណស្សតិ ដូចម្តេច។ បពិត្រព្រះអង្គដ៏ចំរើន ឥឡូវនេះ ខ្ញុំព្រះអង្គ មានសេចក្តីត្រិះរិះយ៉ាងនេះថា ធ្វើដូចម្តេចហ្ន៎ អាត្មាអញ គប្បីរស់នៅបានត្រឹមខណៈឆាន់ចង្កាន់បិណ្ឌបាតពាក់កណ្តាល អាត្មាអញ គប្បីធ្វើទុកក្នុងចិត្តនូវពាក្យប្រៀនប្រដៅ របស់ព្រះដ៏មានព្រះភាគ អាត្មាអញ គប្បីធ្វើ កិច្ចការឲ្យបានច្រើន បពិត្រព្រះអង្គដ៏ចំរើន ខ្ញុំព្រះអង្គ ចំរើននូវមរណស្សតិយ៉ាងនេះ។

មានភិក្ខុមួយរូបទៀត ក្រាបទូលព្រះដ៏មានព្រះភាគ យ៉ាងនេះថា បពិត្រព្រះអង្គដ៏ ចំរើន ខ្ញុំព្រះអង្គ ចំរើនមរណស្សតិដែរ។ ម្នាលភិក្ខុ ចុះអ្នកចំរើនមរណស្សតិ ដូចម្តេច។ បពិត្រព្រះអង្គដ៏ចំរើន ឥឡូវនេះ ខ្ញុំព្រះអង្គមានសេចក្តីត្រិះរិះយ៉ាងនេះថា ធ្វើដូចម្តេចហ្ន៎ ឲ្យអាត្មាអញ គប្បីរស់នៅបានត្រឹមខណៈ ដែលទំពាពំនូតបាយ ៤ ឬ ៥ ពំនូត លេបចូល ទៅ អាត្មាអញ គប្បីធ្វើទុកក្នុងចិត្តនូវពាក្យប្រៀនប្រដៅ របស់ព្រះដ៏មានព្រះភាគ អាត្មាអញ គប្បីធ្វើកិច្ចការឲ្យបានច្រើន បពិត្រព្រះអង្គដ៏ចំរើន ខ្ញុំព្រះអង្គ ចំរើន មរណស្សតិយ៉ាងនេះ។

មានភិក្ខុមួយរូបទៀត ក្រាបទូលព្រះដ៏មានព្រះភាគ យ៉ាងនេះថា បពិត្រព្រះអង្គ ដ៏ចំរើន ខ្ញុំព្រះអង្គ ចំរើនមរណស្សតិដែរ។ ម្នាលភិក្ខុ ចុះអ្នកចំរើនមរណស្សតិ ដូចម្តេច។ បពិត្រព្រះអង្គដ៏ចំរើន ឥឡូវនេះ ខ្ញុំព្រះអង្គ មានសេចក្តីត្រិះរិះយ៉ាងនេះថា ធ្វើដូចម្តេចហ្ន៎ អាត្មាអញ គប្បីរស់នៅត្រឹមខណៈទំពាលេបអស់ ១ ពំនូត អាត្មាអញ គប្បីធ្វើទុកក្នុងចិត្ត

នូវពាក្យប្រៀនប្រដៅ របស់ព្រះដ៏មានព្រះភាគ អាត្មាអញ គប្បីធ្វើកិច្ចការឲ្យបានច្រើន
បពិត្រព្រះអង្គដ៏ចំរើន ខ្ញុំព្រះអង្គ ចំរើនមរណស្សតិយ៉ាងនេះ។

មានភិក្ខុមួយរូបទៀត ក្រាបទូលព្រះដ៏មានព្រះភាគ យ៉ាងនេះថា បពិត្រព្រះអង្គដ៏
ចំរើន ខ្ញុំព្រះអង្គ ចំរើនមរណស្សតិដែរ។ ម្ចាស់ភិក្ខុ ចុះអ្នកចំរើនមរណស្សតិ ដូចម្តេច។
បពិត្រព្រះអង្គដ៏ចំរើន ឥឡូវនេះ ខ្ញុំព្រះអង្គមានសេចក្តីត្រិះរិះយ៉ាងនេះថា ធ្វើដូចម្តេចហ្ន៎
អាត្មាអញ គប្បីរស់នៅត្រឹមខណៈ ដែលដកដង្ហើមចូល ហើយចេញ ឬដកដង្ហើមចេញ
ហើយចូល អាត្មាអញ គប្បីធ្វើទុកក្នុងចិត្តនូវពាក្យប្រៀនប្រដៅ របស់ព្រះដ៏មានព្រះភាគ
អាត្មាអញ គប្បីធ្វើកិច្ចការឲ្យបានច្រើន បពិត្រព្រះអង្គដ៏ចំរើន ខ្ញុំព្រះអង្គ ចំរើន
មរណស្សតិយ៉ាងនេះ។

កាលបើពួកភិក្ខុទាំងនោះ ក្រាបទូលយ៉ាងនេះហើយ ព្រះដ៏មានព្រះភាគ ទ្រង់
ត្រាស់នឹងពួកភិក្ខុទាំងនោះយ៉ាងនេះថា ម្ចាស់ភិក្ខុទាំងឡាយ ភិក្ខុណា ចំរើនមរណស្សតិ
ដោយសេចក្តីត្រិះរិះ យ៉ាងនេះថា ធ្វើដូចម្តេចហ្ន៎ ឲ្យអាត្មាអញ គប្បីរស់នៅ អស់យប់ និង
ថ្ងៃ អាត្មាអញ គប្បីធ្វើទុកក្នុងចិត្តនូវពាក្យប្រៀនប្រដៅ របស់ព្រះដ៏មានព្រះភាគ
អាត្មាអញ គប្បីធ្វើកិច្ចការឲ្យបានច្រើន។ ម្ចាស់ភិក្ខុទាំងឡាយ ភិក្ខុណា ចំរើនមរណស្សតិ
ដោយសេចក្តីត្រិះរិះ យ៉ាងនេះថា ធ្វើដូចម្តេចហ្ន៎ ឲ្យអាត្មាអញ គប្បីរស់នៅអស់ ១ថ្ងៃ
អាត្មាអញ គប្បីធ្វើទុកក្នុងចិត្ត នូវពាក្យប្រៀនប្រដៅ របស់ព្រះដ៏មានព្រះភាគ អាត្មាអញ
គប្បីធ្វើកិច្ចការឲ្យបានច្រើន។ ម្ចាស់ភិក្ខុទាំងឡាយ ភិក្ខុណា ចំរើនមរណស្សតិដោយ
សេចក្តីត្រិះរិះ យ៉ាងនេះថា ធ្វើដូចម្តេចហ្ន៎ អាត្មាអញ គប្បីរស់នៅអស់កន្លះថ្ងៃ អាត្មាអញ
គប្បីធ្វើទុកក្នុងចិត្តនូវពាក្យប្រៀនប្រដៅ របស់ព្រះដ៏មានព្រះភាគ អាត្មាអញ គប្បីធ្វើ
កិច្ចការឲ្យបានច្រើន។ ម្ចាស់ភិក្ខុទាំងឡាយ ភិក្ខុណា ចំរើនមរណស្សតិ ដោយសេចក្តី
ត្រិះរិះយ៉ាងនេះថា ធ្វើដូចម្តេចហ្ន៎ ឲ្យអាត្មាអញ គប្បីរស់នៅត្រឹមខណៈ ឆាន់ចង្កាន់
បិណ្ឌបាតម្តង អាត្មាអញ គប្បីធ្វើទុកក្នុងចិត្តនូវពាក្យប្រៀនប្រដៅ របស់ព្រះដ៏មានព្រះ
ភាគ អាត្មាអញ គប្បីធ្វើកិច្ចការឲ្យបានច្រើន។ ម្ចាស់ភិក្ខុទាំងឡាយ ភិក្ខុណា ចំរើន
មរណស្សតិ ដោយសេចក្តីត្រិះរិះ យ៉ាងនេះថា ធ្វើដូចម្តេចហ្ន៎ ឲ្យអាត្មាអញ គប្បីរស់នៅ
ត្រឹមខណៈ ឆាន់ចង្កាន់បិណ្ឌបាតពាក់កណ្តាល អាត្មាអញ គប្បីធ្វើទុកក្នុងចិត្តនូវពាក្យ

ប្រៀនប្រដៅ របស់ព្រះដ៏មានព្រះភាគ អាត្មាអញ គប្បីធ្វើកិច្ចការឲ្យបានច្រើន។ ម្នាលភិក្ខុ ទាំងឡាយ ភិក្ខុណា ចំរើនមរណស្សតិដោយសេចក្តីត្រិះរិះ យ៉ាងនេះថា ធ្វើដូចម្តេចហ្ន៎ ឲ្យអាត្មាអញ គប្បីរស់នៅត្រឹមខណៈ ទំពាពំនូតបាយ ៤ ឬ ៥ ពំនូត លេបចូលទៅ អាត្មាអញ គប្បីធ្វើទុកក្នុងចិត្តនូវពាក្យប្រៀនប្រដៅ របស់ព្រះដ៏មានព្រះភាគ អាត្មាអញ គប្បីធ្វើកិច្ចការឲ្យបានច្រើន។ ម្នាលភិក្ខុទាំងឡាយ ភិក្ខុទាំងអម្បាលនេះ ហៅថា មានសេចក្តីប្រមាទនៅឡើយ ចំរើនមរណស្សតិ ដើម្បីធ្វើឲ្យអស់អាសវៈទាំងឡាយ យឺតយូរ ទេ។

ម្នាលភិក្ខុទាំងឡាយ ភិក្ខុណា ចំរើនមរណស្សតិ ដោយសេចក្តីត្រិះរិះ យ៉ាងនេះថា ធ្វើដូចម្តេចហ្ន៎ ឲ្យអាត្មាអញ គប្បីរស់នៅត្រឹមខណៈទំពាលេបបាយ ១ ពំនូត អាត្មាអញ គប្បីធ្វើទុកក្នុងចិត្តនូវពាក្យប្រៀនប្រដៅ របស់ព្រះដ៏មានព្រះភាគ អាត្មាអញ គប្បីធ្វើកិច្ចការឲ្យបានច្រើន។ ម្នាលភិក្ខុទាំងឡាយ ភិក្ខុណា ចំរើនមរណស្សតិ ដោយសេចក្តីត្រិះរិះ យ៉ាងនេះថា ធ្វើដូចម្តេចហ្ន៎ អាត្មាអញ គប្បីរស់នៅត្រឹមខណៈ ដែលដកដង្ហើមចូល ហើយចេញ ឬដកដង្ហើមចេញ ហើយចូល អាត្មាអញ គប្បីធ្វើទុកក្នុងចិត្តនូវពាក្យប្រៀនប្រដៅ របស់ព្រះដ៏មានព្រះភាគ អាត្មាអញ គប្បីធ្វើកិច្ចការឲ្យបានច្រើន។ ម្នាលភិក្ខុទាំងឡាយ ភិក្ខុទាំងអម្បាលនេះ ហៅថា មិនមានសេចក្តីប្រមាទ ចំរើនមរណស្សតិ ដើម្បីឲ្យអស់អាសវៈទាំងឡាយ។ ម្នាលភិក្ខុទាំងឡាយ ព្រោះហេតុនោះ ភិក្ខុក្នុងសាសនានេះ ត្រូវសិក្សាយ៉ាងនេះថា ពួកយើងនឹងមិនមានសេចក្តីប្រមាទ និងចំរើនមរណស្សតិ ដើម្បីធ្វើឲ្យអស់អាសវៈទាំងឡាយ ម្នាលភិក្ខុទាំងឡាយ អ្នកទាំងឡាយ ត្រូវសិក្សាយ៉ាងនេះណា។

៤. ទុតិយមរណស្សតិសូត្រ

[៨១] សម័យមួយ ព្រះដ៏មានព្រះភាគ កាលគង់នៅក្នុងគិញ្ញការវសថៈ ជិតនាទិកគ្រាម។ ក្នុងទីនោះឯង ព្រះដ៏មានព្រះភាគ ទ្រង់ត្រាស់នឹងភិក្ខុទាំងឡាយថា។ បេ។ ម្នាលភិក្ខុទាំងឡាយ មរណស្សតិ ដែលភិក្ខុចំរើនហើយ សន្សំរឿយៗហើយ មានផលច្រើន មានអានិសង្សច្រើន ឈមចុះកាន់អមតៈ មានអមតៈជាទីបំផុត។ ម្នាលភិក្ខុទាំងឡាយ ចុះមរណស្សតិ ដែលភិក្ខុចំរើនហើយ តើដូចម្តេច សន្សំរឿយៗហើយ មានផលច្រើន មាន

អានិសង្សច្រើន ឈមចុះកាន់អមតៈ មានអមតៈជាទីបំផុត តើដូចម្តេច? ម្នាលភិក្ខុ
ទាំងឡាយ ភិក្ខុក្នុងសាសនានេះ កាលបើថ្ងៃកន្លងទៅហើយ យប់មកដល់វិញ តែង
ពិចារណាដូច្នោះថា ហេតុនៃសេចក្តីស្លាប់ របស់អាត្មាអញ មានច្រើនណាស់តើ (ដូចជា)
ពស់ចឹកអាត្មាអញក្តី ខ្ទុយទិចអាត្មាអញក្តី ក្អែបខាំអាត្មាអញក្តី អាត្មាអញនឹងស្លាប់ អន្តរ
យ [អន្តរាយ មាន ៣ យ៉ាងគឺ ជីវិតន្តរាយ ១ សមណធម្មន្តរាយ ១ សគ្គមគ្គន្តរាយ ១។
អដ្ឋកថា។] នោះ នឹងមានដល់អាត្មាអញ ព្រោះហេតុតែពស់ចឹកជាដើមនោះ អាត្មាអញ
ភ្នាត់ដួលក្តី ភត្តដែលអាត្មាអញបរិភោគហើយ ហាលក្តី ប្រមាត់របស់អាត្មាអញ កម្រើកក្តី
ស្មៅស្មរបស់អាត្មាអញកម្រើកក្តី កងខ្យល់ដូចសស្រ្តាវុធរបស់អាត្មាអញ កម្រើកក្តី ពួក
មនុស្សព្យាយាមសម្លាប់អាត្មាអញក្តី ពួកអមនុស្សព្យាយាមសម្លាប់អាត្មាអញក្តី អាត្មាអញ
នឹងស្លាប់ អន្តរាយនោះ នឹងមានដល់អាត្មាអញ ព្រោះហេតុតែភ្នាត់ដួលជាដើមនោះ
ម្នាលភិក្ខុទាំងឡាយ ភិក្ខុនោះ ត្រូវពិចារណាថា អកុសលធម៌ទាំងឡាយដ៏លាមកណា
នាំឲ្យអន្តរាយដល់អាត្មាអញ ដែលធ្វើមរណកាល ក្នុងរាត្រី អកុសលធម៌ដ៏លាមកនោះ
អាត្មាអញ មិនទាន់បានលះបង់នៅឡើយ មានដែរឬទេ ម្នាលភិក្ខុទាំងឡាយ ប្រសិនបើ
ភិក្ខុពិចារណាដឹងយ៉ាងនេះថា អកុសលធម៌ទាំងឡាយដ៏លាមកណា នាំឲ្យអន្តរាយដល់
អាត្មាអញ ដែលធ្វើមរណកាល ក្នុងរាត្រី អកុសលធម៌ដ៏លាមកទាំងនោះ អាត្មាអញ
មិនទាន់បានលះបង់ហើយ នៅមានមែន ម្នាលភិក្ខុទាំងឡាយ ភិក្ខុនោះ ត្រូវធ្វើចន្ទៈផង
សេចក្តីព្យាយាមផង ឧស្សាហៈផង សេចក្តីខ្ទះខ្ទែងផង សេចក្តីមិនរូញរាផង សតិផង
សម្បជញ្ញៈផង ឲ្យខ្លាំង ដើម្បីលះបង់នូវអកុសលធម៌ដ៏លាមកទាំងនោះចេញឲ្យឆាប់
ម្នាលភិក្ខុទាំងឡាយ ដូចបុគ្គលមានសំពត់ចេះក្តី មានក្បាលចេះក្តី ត្រូវធ្វើចន្ទៈផង សេចក្តី
ព្យាយាមផង ឧស្សាហៈផង សេចក្តីខ្ទះខ្ទែងផង សេចក្តីមិនរូញរាផង សតិផង សម្បជញ្ញៈ
ផង ឲ្យខ្លាំង ដើម្បីនឹងលត់សំពត់នោះផង លត់ក្បាលនោះផង យ៉ាងណាមិញ ម្នាលភិក្ខុ
ទាំងឡាយ ភិក្ខុនោះ ត្រូវធ្វើចន្ទៈផង សេចក្តីព្យាយាមផង ឧស្សាហៈផង សេចក្តីខ្ទះខ្ទែង
ផង សេចក្តីមិនរូញរាផង សតិផង សម្បជញ្ញៈផង ឲ្យខ្លាំង ដើម្បីនឹងលះអកុសលធម៌ដ៏
លាមកទាំងនោះចេញ ឲ្យឆាប់យ៉ាងនោះដែរ ម្នាលភិក្ខុទាំងឡាយ ប្រសិនបើ ភិក្ខុ
ពិចារណាដឹង យ៉ាងនេះថា អកុសលធម៌ទាំងឡាយ ដ៏លាមកណា នាំឲ្យអន្តរាយដល់

អាត្មាអញ ដែលធ្វើមរណកាល ក្នុងរាត្រី អកុសលធម៌ដ៏លាមកទាំងនោះ អាត្មាអញ
មិនទាន់បានលះហើយ មិនមានទេ ម្នាលភិក្ខុទាំងឡាយ ភិក្ខុនោះ គប្បីជាអ្នកសិក្សារឿយ
ៗ ទាំងថ្ងៃទាំងយប់ ក្នុងកុសលធម៌ទាំងឡាយ ដោយបីតិ និងបាមោជ្ជនោះចុះ។

មួយទៀត ម្នាលភិក្ខុទាំងឡាយ ភិក្ខុក្នុងសាសនានេះ កាលបើយប់កន្លងទៅហើយ
ថ្ងៃមកដល់វិញ តែងពិចារណាដូច្នោះថា ហេតុនៃសេចក្តីស្លាប់ របស់អាត្មាអញ មានច្រើន
ណាស់តើ (ជួនជា) ពស់ចឹកអាត្មាអញក្តី ខ្លួនទិចអាត្មាអញក្តី ក្អែបខាំអាត្មាអញក្តី
អាត្មាអញនឹងស្លាប់ អន្តរាយនោះ នឹងមានដល់អាត្មាអញ ព្រោះហេតុតែពស់ចឹកជាដើម
នោះ (ឬមួយ) អាត្មាអញ ភ្នាត់ដួលក្តី ភត្តដែលអាត្មាអញ បរិភោគហើយ ហល់ក្តី ប្រមាត់
របស់អាត្មាអញកម្រើកក្តី ស្មៅសរសេរអាត្មាអញ កម្រើកក្តី កងខ្យល់ដូចសស្រ្តាវុធរបស់
អាត្មាអញកម្រើកក្តី ពួកមនុស្សព្យាយាមសម្លាប់អាត្មាអញក្តី ពួកអមនុស្សព្យាយាម
សម្លាប់អាត្មាអញក្តី អាត្មាអញនឹងស្លាប់ អន្តរាយនោះ នឹងមានដល់អាត្មាអញ ព្រោះ
ហេតុតែភ្នាត់ដួលជាដើមនោះ ម្នាលភិក្ខុទាំងឡាយ ភិក្ខុនោះ ត្រូវពិចារណាថា
អកុសលធម៌ទាំងឡាយដ៏លាមកណា នាំឲ្យអន្តរាយដល់អាត្មាអញ ដែលធ្វើមរណកាល
ក្នុងវេលាថ្ងៃ អកុសលធម៌ដ៏លាមកទាំងនោះ អាត្មាអញមិនទាន់បានលះបង់ហើយ មាន
ដែរឬទេ ម្នាលភិក្ខុទាំងឡាយ ប្រសិនបើ ភិក្ខុពិចារណាដឹង យ៉ាងនេះថា អកុសលធម៌
ទាំងឡាយដ៏លាមកណា នាំឲ្យអន្តរាយដល់អាត្មាអញ ដែលធ្វើមរណកាល ក្នុងវេលាថ្ងៃ
អកុសលធម៌ដ៏លាមកទាំងនោះ អាត្មាអញមិនទាន់បានលះនៅឡើយ នៅមានមែន ម្នាល
ភិក្ខុទាំងឡាយ ភិក្ខុនោះ ត្រូវធ្វើចន្ទៈផង សេចក្តីព្យាយាមផង ឧស្សាហៈផង សេចក្តី
ខ្លះខ្លែងផង សេចក្តីមិនរូញរាផង សតិផង សម្បជញ្ញៈផង ឲ្យខ្លាំង ដើម្បីនឹងលះអកុសល
ធម៌ដ៏លាមកទាំងនោះចេញឲ្យឆាប់ ម្នាលភិក្ខុទាំងឡាយ ដូចបុគ្គលមានសំពត់ឆេះក្តី
មានក្បាលឆេះក្តី ត្រូវធ្វើចន្ទៈផង សេចក្តីព្យាយាមផង ឧស្សាហៈផង សេចក្តីខ្លះខ្លែងផង
សេចក្តីមិនរូញរាផង សតិផង សម្បជញ្ញៈផង ឲ្យខ្លាំង ដើម្បីនឹងលត់សំពត់ ឬក្បាលនោះ
យ៉ាងណាមិញ ម្នាលភិក្ខុទាំងឡាយ ភិក្ខុនោះ ត្រូវធ្វើចន្ទៈផង សេចក្តីព្យាយាមផង
ឧស្សាហៈផង សេចក្តីខ្លះខ្លែងផង សេចក្តីមិនរូញរាផង សតិផង សម្បជញ្ញៈផង ឲ្យខ្លាំង
ដើម្បីនឹងលះអកុសលធម៌ដ៏លាមកទាំងនោះចេញឲ្យឆាប់ យ៉ាងនោះដែរ ម្នាលភិក្ខុ

ទាំងឡាយ ប្រសិនបើ ភិក្ខុពិចារណាដឹងយ៉ាងនេះថា អកុសលធម៌ទាំងឡាយ ដ៏លាមកណា នាំឲ្យអន្តរាយដល់អាត្មាអញ ដែលធ្វើមរណកាល ក្នុងវេលាថ្ងៃ អកុសលធម៌ដ៏លាមកទាំងនោះ អាត្មាអញមិនទាន់បានលះហើយ មិនមានទេ ម្ចាស់ភិក្ខុទាំងឡាយ ភិក្ខុនោះ គប្បីជាអ្នកសិក្សារឿយៗ ទាំងថ្ងៃ ទាំងយប់ ក្នុងកុសលធម៌ទាំងឡាយ ដោយបីតិ និងបាមោជ្ជនោះចុះ។ ម្ចាស់ភិក្ខុទាំងឡាយ មរណស្សតិ ដែលភិក្ខុចំរើនហើយយ៉ាងនេះ សន្សំរឿយៗហើយយ៉ាងនេះ មានផលច្រើន មានអានិសង្សច្រើន ឈមចុះកាន់អមតៈ មានអមតៈជាទីបំផុត។

៥. បឋមសម្បទាសូត្រ

[៨២] ម្ចាស់ភិក្ខុទាំងឡាយ សម្បទានេះ មាន ៨ យ៉ាង។ ៨យ៉ាង គឺអ្វីខ្លះៗ គឺឧដ្ឋានសម្បទា ១ អារក្ខសម្បទា ១ កល្យាណមិត្តតា ១ សមជីវិតា ១ សទ្ធាសម្បទា ១ សីលសម្បទា ១ ចាគសម្បទា ១ បញ្ញាសម្បទា ១។ ម្ចាស់ភិក្ខុទាំងឡាយ នេះសម្បទា ៨ យ៉ាង។ បុគ្គលអ្នកប្រឹងប្រែង មានវិធានការ មិនបណ្តែតបណ្តោយ ក្នុងការងារទាំងឡាយ តែងចិញ្ចឹមជីវិតស្មើ រក្សាទ្រព្យដែលខ្លួនរកបានមក មានសទ្ធា បរិបូណ៌ដោយសីលឈ្លាសក្នុងសំដី លះចោលសេចក្តីកំណាញ់ ជំរះនូវផ្លូវសម្រាប់ទៅកាន់លោកខាងមុខ ឲ្យមានស្នូលជានិច្ច ធម៌ទាំង ៨ យ៉ាងនេះ នាំមកនូវសេចក្តីសុខ ក្នុងលោកទាំងពីរ ដែលព្រះសម្មាសម្ពុទ្ធត្រងព្រះនាមថាសច្ចៈ ត្រង់សំដែងហើយ ដល់កុលបុត្តអ្នកមានសទ្ធា នៅគ្រប់គ្រងផ្ទះ មួយទៀត ការបរិច្ចាគ និងបុណ្យដ៏សេសនេះ តែងចម្រើនដល់ពួកគ្រហស្ថ ដើម្បីសេចក្តីចម្រើន និងប្រយោជន៍ ក្នុងបច្ចុប្បន្នផង ដើម្បីសេចក្តីសុខ ក្នុងលោកខាងមុខផង យ៉ាងនេះ។

៦. ទុតិយសម្បទាសូត្រ

[៨៣] ម្ចាស់ភិក្ខុទាំងឡាយ សម្បទានេះ មាន ៨ យ៉ាង។ ៨ យ៉ាង គឺអ្វីខ្លះៗ គឺឧដ្ឋានសម្បទា ១ អារក្ខសម្បទា ១ កល្យាណមិត្តតា ១ សមជីវិតា ១ សទ្ធាសម្បទា ១ សីលសម្បទា ១ ចាគសម្បទា ១ បញ្ញាសម្បទា ១។

ម្ចាស់ភិក្ខុទាំងឡាយ ចុះឧដ្ឋានសម្បទា តើដូចម្តេច។ ម្ចាស់ភិក្ខុទាំងឡាយ កុលបុត្តក្នុងលោកនេះ ចិញ្ចឹមជីវិតដោយខំធ្វើការងារ ទោះបីធ្វើស្រែចម្ការក្តី ជំនួញក្តី រក្សាគោក្តី

ធ្វើសេនាយោធាក្តី ធ្វើជាអាជ្ញាប័ណ្ណសក្តិ ចេះសិល្បៈណាមួយក្តី ជាអ្នកឈ្លាសក្នុងអំពើនោះ។ មិនខ្ជិលច្រអូស បរិបូណ៌ដោយការលែលក មានល្បិចក្នុងការនោះថា គួរធ្វើ គួរចាត់ចែង ម្ចាស់ភិក្ខុទាំងឡាយ នេះហៅថា ឧដ្ឋានសម្បទា។

ម្ចាស់ភិក្ខុទាំងឡាយ ចុះអាវក្ខសម្បទា តើដូចម្តេច។ ម្ចាស់ភិក្ខុទាំងឡាយ កុលបុត្ត ក្នុងលោកនេះ មានគោតៈច្រើនដែលខ្លួនរកបានមក ដោយការប្រឹងប្រែង ព្យាយាម សន្សំ ដោយកំឡាំងដៃ បែកញើសហូរញើស ប្រកបដោយធម៌ បានមកដោយធម៌ ហើយថែទាំ គោតៈទាំងនោះ ដោយការរក្សា គ្រប់គ្រង ដោយបំណងថា ធ្វើដូចម្តេចហ្ន៎ កុំឲ្យព្រះរាជា ទាំងឡាយ រឹបដាន់យក កុំឲ្យពួកចោរលួចយក កុំឲ្យភ្លើងឆេះ កុំឲ្យទឹកលិច កុំឲ្យពួក ទាយាទ មិនជាទីគាប់ចិត្តយកទៅបាន ម្ចាស់ភិក្ខុទាំងឡាយ នេះហៅថា អាវក្ខសម្បទា។

ម្ចាស់ភិក្ខុទាំងឡាយ ចុះកល្យាណមិត្តតា តើដូចម្តេច។ ម្ចាស់ភិក្ខុទាំងឡាយ កុល បុត្តក្នុងលោកនេះ នៅក្នុងស្រុកណាក្តី និគមណាក្តី ក្នុងស្រុក ឬនិគមនោះ មានពួក គហបតី ឬពួកគហបតិបុត្ត ទោះបីនៅក្មេង តែជាអ្នកចំរើនដោយសីល ទោះបីចាស់ ក៏ ចំរើនដោយសីល មានសទ្ធាបរិបូណ៌ មានសីលបរិបូណ៌ មានចាតៈបរិបូណ៌ មានបញ្ញា បរិបូណ៌ កុលបុត្តតែងបិតនៅចរចា សាកសួរ ជាមួយនឹងពួកគហបតីទាំងនោះ ហើយ សិក្សារឿយៗនូវសទ្ធាសម្បទា នឹងពួកបុគ្គលដែលជាអ្នកមានសទ្ធាបរិបូណ៌ តាមសមគួរ សិក្សារឿយៗ នូវសីលសម្បទា នឹងពួកបុគ្គល ជាអ្នកមានសីលបរិបូណ៌ តាមសមគួរ សិក្សារឿយៗ នូវចាតៈសម្បទា នឹងពួកអ្នកមានចាតៈបរិបូណ៌ តាមសមគួរ សិក្សារឿយៗ នូវបញ្ញាសម្បទា នឹងពួកបុគ្គលអ្នកមានបញ្ញាបរិបូណ៌ តាមសមគួរ ម្ចាស់ភិក្ខុទាំងឡាយ នេះហៅថា កល្យាណមិត្តតា។

ម្ចាស់ភិក្ខុទាំងឡាយ ចុះសមជីវិតា តើដូចម្តេច។ ម្ចាស់ភិក្ខុទាំងឡាយ កុលបុត្ត ក្នុង លោកនេះ ស្គាល់សេចក្តីចំរើនគោតៈទាំងឡាយផង ស្គាល់សេចក្តីសាបសូន្យគោតៈ ទាំងឡាយផង ហើយចិញ្ចឹមជីវិតតាមសមគួរ មិនទូលាយពេក មិនក្សិតក្សៀតពេក ដោយបំណងយ៉ាងនេះថា សេចក្តីចំរើនរបស់អាត្មាអញ នឹងគ្របសង្កត់សេចក្តីវិនាសបាន ឯសេចក្តីវិនាសរបស់អាត្មាអញ នឹងមិនគ្របសង្កត់សេចក្តីចំរើនយ៉ាងនេះបានទេ ម្ចាស់ ភិក្ខុទាំងឡាយ ប្រៀបដូចអ្នកថ្លឹងក្តី សិស្សរបស់អ្នកថ្លឹងក្តី លើកជញ្ជឹងឡើង ហើយដឹងថា

ស្រាល ព្រោះ (ខ្លះ) ប៉ុណ្ណោះ ឬធ្ងន់ ព្រោះ (លើស) ប៉ុណ្ណោះ យ៉ាងណាមិញ ម្ចាស់ភិក្ខុទាំងឡាយ កុលបុត្តស្គាល់សេចក្តីចំរើននូវភោគៈទាំងឡាយផង ស្គាល់សេចក្តីសាបសូន្យភោគៈទាំងឡាយផង ហើយចិញ្ចឹមជីវិត តាមសមគួរ មិនទូលាយដៃពេក មិនក្បិតក្បៀតពេក ដោយបំណងយ៉ាងនេះថា សេចក្តីចំរើនរបស់អាត្មាអញ នឹងគ្របសង្កត់សេចក្តីវិនាសបាន ឯសេចក្តីវិនាស របស់អាត្មាអញ នឹងមិនអាចគ្របសង្កត់សេចក្តីចំរើន យ៉ាងនេះបានទេ ក៏យ៉ាងនោះដែរ។ ម្ចាស់ភិក្ខុទាំងឡាយ ប្រសិនបើ កុលបុត្តនេះ មានសេចក្តីចំរើនតិច គឺខ្សត់ទ្រព្យ ហើយចិញ្ចឹមជីវិតលើសលុប អ្នកផងតែងតិះដៀលកុលបុត្តនោះថា កុលបុត្តនេះ ស៊ីភោគៈ ដូចគេស៊ីផ្លែល្ងា។ ម្ចាស់ភិក្ខុទាំងឡាយ ប្រសិនបើ កុលបុត្តនេះ មានសេចក្តីចំរើនច្រើន គឺមានទ្រព្យ ហើយចិញ្ចឹមជីវិត រលីបរលាប អ្នកផងតែងតិះដៀលកុលបុត្តនោះថា កុលបុត្តនេះ មុខតែនឹងស្លាប់ឥតមានទីពឹង។ ម្ចាស់ភិក្ខុទាំងឡាយ កាលណាបើកុលបុត្តនេះ ស្គាល់សេចក្តីចំរើនភោគៈទាំងឡាយផង ស្គាល់សេចក្តីវិនាសភោគៈទាំងឡាយផង ហើយចិញ្ចឹមជីវិតស្មើ មិនទូលាយដៃពេក មិនក្បិតក្បៀតពេក ដោយបំណងថា សេចក្តីចំរើនរបស់អាត្មាអញ នឹងគ្របសង្កត់សេចក្តីវិនាសបាន ឯសេចក្តីវិនាសរបស់អាត្មាអញ នឹងមិនអាចគ្របសង្កត់សេចក្តីចំរើន យ៉ាងនេះបានទេ ម្ចាស់ភិក្ខុទាំងឡាយ នេះហៅថា សមជីវិតា។

ម្ចាស់ភិក្ខុទាំងឡាយ ចុះសទ្ធាសម្បទា តើដូចម្តេច។ ម្ចាស់ភិក្ខុទាំងឡាយ កុលបុត្តក្នុងលោកនេះ ជាអ្នកមានសទ្ធា ជឿការត្រាស់ដឹងរបស់ព្រះតថាគតថា ព្រះដ៏មានព្រះភាគអង្គនោះ។ បើ ជាគ្រូនៃទេវតា និងមនុស្សទាំងឡាយ ត្រាស់ដឹងនូវសច្ចៈទាំង៤ លែងវិលត្រឡប់មកកាន់ភពថ្មីទៀត ម្ចាស់ភិក្ខុទាំងឡាយ នេះហៅថា សទ្ធាសម្បទា។

ម្ចាស់ភិក្ខុទាំងឡាយ ចុះសីលសម្បទា តើដូចម្តេច។ ម្ចាស់ភិក្ខុទាំងឡាយ កុលបុត្តក្នុងលោកនេះ ជាអ្នករៀនចាកកិរិយាសម្លាប់សត្វ។ បើ ជាអ្នករៀនចាកហេតុជាទីតាំងនៃសេចក្តីប្រមាទ គឺការផឹកនូវទឹកស្រវឹង បានខាងឯសុរា និងមេរ័យ ម្ចាស់ភិក្ខុទាំងឡាយ នេះហៅថា សីលសម្បទា។

ម្ចាស់ភិក្ខុទាំងឡាយ ចុះចាតសម្បទា តើដូចម្តេច។ ម្ចាស់ភិក្ខុទាំងឡាយ កុលបុត្តក្នុងលោកនេះ មានចិត្តប្រាសចាកមន្ទិល គឺសេចក្តីកំណាញ់ ហើយនៅគ្រប់គ្រងផ្ទះ។

បេ។ ជាអ្នកគួរឲ្យគេសូមបាន ត្រេកអរក្នុងការឲ្យ និងការចែករំលែក ម្នាលភិក្ខុទាំងឡាយ
នេះហៅថា ចាតសម្បទា។

ម្នាលភិក្ខុទាំងឡាយ ចុះបញ្ញាសម្បទា តើដូចម្តេច។ ម្នាលភិក្ខុទាំងឡាយ
កុលបុត្ត ក្នុងលោកនេះ ជាអ្នកមានបញ្ញា។ បេ។ ជាដំណើរអាចយល់សេចក្តីអស់ទៅនៃ
ទុក្ខដោយប្រពៃ ម្នាលភិក្ខុទាំងឡាយ នេះហៅថា បញ្ញាសម្បទា។ ម្នាលភិក្ខុទាំងឡាយ
នេះសម្បទា ទាំង ៨ យ៉ាង។

បុគ្គលអ្នកប្រឹងប្រែង មានវិធានការ មិនបណ្តែតបណ្តោយក្នុង
ការងារទាំងឡាយ តែងចិញ្ចឹមជីវិតស្មើ រក្សាទ្រព្យដែលខ្លួនរកបាន
មក មានសទ្ធា បរិបូណ៌ដោយសីល ឈ្លាសក្នុងសំដី លះចោល
សេចក្តីកំណាញ់ ជំរះនូវផ្លូវសម្រាប់ទៅកាន់លោកខាងមុខ ឲ្យមាន
ស្នូស្តីជានិច្ច ធម៌ទាំង ៨ យ៉ាងនេះ នាំមកនូវសេចក្តីសុខ ក្នុងលោក
ទាំងពីរ ដែលព្រះសម្មាសម្ពុទ្ធទ្រង់ព្រះនាមថាសច្ចៈ ទ្រង់សំដែងហើយ
ដល់កុលបុត្តអ្នកមានសទ្ធា នៅគ្រប់គ្រងផ្ទះ មួយទៀត ការបរិច្ចាគ
និងបុណ្យដ៏សេសនេះ តែងចម្រើនដល់ពួកគ្រហស្ថ ដើម្បីសេចក្តី
ចម្រើន និងប្រយោជន៍ ក្នុងបច្ចុប្បន្នផង ដើម្បីសេចក្តីសុខក្នុង
លោកខាងមុខផង យ៉ាងនេះ។

៧. ឥច្ចាសូត្រ

[៨២] ក្នុងទីនោះ ព្រះសារីបុត្តដ៏មានអាយុ មានថេរវាចានឹងពួកភិក្ខុថា ម្នាលភិក្ខុ
ទាំងឡាយដ៏មានអាយុ។ ពួកភិក្ខុទាំងនោះ ទទួលថេរវាចា របស់ព្រះសារីបុត្តដ៏មានអាយុ
ថា បពិត្រលោកដ៏មានអាយុ។ ព្រះសារីបុត្តដ៏មានអាយុ មានថេរវាចាដូច្នោះថា ម្នាល
លោកដ៏មានអាយុទាំងឡាយ បុគ្គល ៨ ពួកនេះ មានពាសក្នុងលោក។ ៨ ពួក តើដូចម្តេច
ខ្លះ។

ម្នាលលោកដ៏មានអាយុទាំងឡាយ ក្នុងសាសនានេះ ភិក្ខុជាអ្នកស្ងាត់កាយ តែ
ប្រព្រឹត្តមិនជាប់លាប់ សេចក្តីប្រាថ្នាដើម្បីលាភកើតឡើង ភិក្ខុនោះ ប្រឹងប្រែង ខ្វល់ខ្វាយ
ព្យាយាម ដើម្បីលាភ កាលភិក្ខុនោះ ប្រឹងប្រែង ខ្វល់ខ្វាយ ព្យាយាម ដើម្បីលាភហើយ

លោកក៏មិនកើតឡើង ភិក្ខុនោះ ក៏ក្រៀមក្រំ លំបាក ខ្សឹកខ្សួល គក់ទ្រូង យំ កន្ទក់កន្ទេញ ដល់នូវសេចក្តីរង្វេង ព្រោះតែឥតលោកនោះ ម្ចាស់លោកដ៏មានអាយុទាំងឡាយ ភិក្ខុនេះ ហៅថា អ្នកមានសេចក្តីប្រាថ្នាដើម្បីលោក ប្រឹងប្រែង ខ្វល់ខ្វាយ ព្យាយាម ដើម្បីលោក តែ ជាអ្នកឥតលោកផង ក្រៀមក្រំផង ខ្សឹកខ្សួលផង ឃ្នាតចាកព្រះសទ្ធម្មផង។

ម្ចាស់លោកដ៏មានអាយុទាំងឡាយ ក្នុងសាសនានេះ ភិក្ខុជាអ្នកស្ងាត់កាយ តែ ប្រព្រឹត្តមិនជាប់លាប់ សេចក្តីប្រាថ្នាដើម្បីលោកកើតឡើង ភិក្ខុនោះ ប្រឹងប្រែង ខ្វល់ខ្វាយ ព្យាយាម ដើម្បីលោក កាលភិក្ខុនោះ ប្រឹងប្រែង ខ្វល់ខ្វាយ ព្យាយាម ដើម្បីលោកហើយ លោកក៏កើតឡើង ភិក្ខុនោះ ក៏ស្រវឹង ងេងងោង ដល់នូវសេចក្តីប្រមាទ ព្រោះតែលោកនោះ ម្ចាស់លោកដ៏មានអាយុទាំងឡាយ ភិក្ខុនេះហៅថា អ្នកមានសេចក្តីប្រាថ្នា ដើម្បីលោក ប្រឹងប្រែង ខ្វល់ខ្វាយ ព្យាយាម ដើម្បីលោក ជាអ្នកមានលោកផង ស្រវឹងផង ងេងងោងផង ឃ្នាតចាកព្រះសទ្ធម្មផង។

ម្ចាស់លោកដ៏មានអាយុទាំងឡាយ ក្នុងសាសនានេះ ភិក្ខុជាអ្នកស្ងាត់កាយ តែ ប្រព្រឹត្តមិនជាប់លាប់ សេចក្តីប្រាថ្នាដើម្បីលោក កើតឡើង ភិក្ខុនោះ មិនប្រឹងប្រែង មិន ខ្វល់ខ្វាយ មិនព្យាយាម ដើម្បីលោកទេ កាលភិក្ខុនោះ មិនប្រឹងប្រែង មិនខ្វល់ខ្វាយ មិន ព្យាយាម ដើម្បីលោកហើយ លោកក៏មិនកើតឡើង ភិក្ខុនោះ ក៏ក្រៀមក្រំ លំបាក ខ្សឹកខ្សួល គក់ទ្រូង យំ កន្ទក់កន្ទេញ ដល់នូវសេចក្តីរង្វេង ព្រោះតែឥតលោកនោះ ម្ចាស់លោកដ៏មាន អាយុទាំងឡាយ ភិក្ខុនេះហៅថា អ្នកមានសេចក្តីប្រាថ្នា ដើម្បីលោក តែមិនប្រឹងប្រែង មិន ខ្វល់ខ្វាយ មិនព្យាយាម ដើម្បីលោកទេ ជាអ្នកឥតលោកផង ក្រៀមក្រំផង ខ្សឹកខ្សួលផង ឃ្នាតចាកព្រះសទ្ធម្មផង។

ម្ចាស់លោកដ៏មានអាយុទាំងឡាយ ក្នុងសាសនានេះ ភិក្ខុជាអ្នកស្ងាត់កាយ តែ ប្រព្រឹត្តមិនជាប់លាប់ សេចក្តីប្រាថ្នាដើម្បីលោក កើតឡើង ភិក្ខុនោះ មិនប្រឹងប្រែង មិន ខ្វល់ខ្វាយ មិនព្យាយាម ដើម្បីលោកទេ ភិក្ខុនោះ មិនប្រឹងប្រែង មិនខ្វល់ខ្វាយ មិន ព្យាយាម ដើម្បីលោកហើយ លោកក៏កើតឡើង ភិក្ខុនោះ ក៏ស្រវឹង ងេងងោង ដល់នូវ សេចក្តីប្រមាទ ព្រោះតែលោកនោះ ម្ចាស់លោកដ៏មានអាយុទាំងឡាយ ភិក្ខុនេះហៅថា

អ្នកមានសេចក្តីប្រាថ្នា ដើម្បីលាភ តែមិនប្រឹងប្រែង មិនខ្វល់ខ្វាយ មិនព្យាយាម ដើម្បី
លាភ ជាអ្នកមានលាភផង ស្រវឹងផង ងេងងោងផង ឃ្នាតចាកព្រះសទ្ធម្មផង។

ម្នាលលោកដ៏មានអាយុទាំងឡាយ ក្នុងសាសនានេះ ភិក្ខុជាអ្នកស្ងាត់កាយ តែ
ប្រព្រឹត្តមិនជាប់លាប់ សេចក្តីប្រាថ្នាដើម្បីលាភ កើតឡើង ភិក្ខុនោះ ប្រឹងប្រែង ខ្វល់ខ្វាយ
ព្យាយាម ដើម្បីលាភ កាលភិក្ខុនោះ ប្រឹងប្រែង ខ្វល់ខ្វាយ ព្យាយាម ដើម្បីលាភហើយ
លាភក៏មិនកើតឡើង ភិក្ខុនោះ ក៏មិនក្រៀមក្រំ មិនលំបាក មិនខ្សឹកខ្សួល មិនគក់ទ្រូងយំ
កន្ទក់កន្ទេញ មិនដល់នូវសេចក្តីវង្វេង ព្រោះតែឥតលាភនោះទេ ម្នាលលោកដ៏មានអាយុ
ទាំងឡាយ ភិក្ខុនេះហៅថា អ្នកមានសេចក្តីប្រាថ្នា ដើម្បីលាភ ប្រឹងប្រែង ខ្វល់ខ្វាយ
ព្យាយាម ដើម្បីលាភ ជាអ្នកឥតលាភផង មិនក្រៀមក្រំផង មិនខ្សឹកខ្សួលផង មិនឃ្នាត
ចាកព្រះសទ្ធម្មផង។

ម្នាលលោកដ៏មានអាយុទាំងឡាយ ក្នុងសាសនានេះ ភិក្ខុជាអ្នកស្ងាត់កាយ តែ
ប្រព្រឹត្តមិនជាប់លាប់ សេចក្តីប្រាថ្នាដើម្បីលាភ កើតឡើង ភិក្ខុនោះ ប្រឹងប្រែង ខ្វល់ខ្វាយ
ព្យាយាម ដើម្បីលាភ កាលភិក្ខុនោះ ប្រឹងប្រែង ខ្វល់ខ្វាយ ព្យាយាម ដើម្បីលាភហើយ
លាភក៏កើតឡើង តែភិក្ខុនោះ មិនស្រវឹង មិនងេងងោង មិនដល់នូវសេចក្តីប្រមាទ ព្រោះ
តែលាភនោះទេ ម្នាលលោកដ៏មានអាយុទាំងឡាយ ភិក្ខុនេះហៅថា អ្នកមានសេចក្តី
ប្រាថ្នា ដើម្បីលាភ ប្រឹងប្រែង ខ្វល់ខ្វាយ ព្យាយាម ដើម្បីលាភ ជាអ្នកមានលាភផង ជា
អ្នកមិនស្រវឹងផង មិនងេងងោងផង មិនឃ្នាតចាកព្រះសទ្ធម្មផង។

ម្នាលលោកដ៏មានអាយុទាំងឡាយ ក្នុងសាសនានេះ ភិក្ខុជាអ្នកស្ងាត់កាយ តែ
ប្រព្រឹត្តមិនជាប់លាប់ សេចក្តីប្រាថ្នាដើម្បីលាភ កើតឡើង ភិក្ខុនោះ មិនប្រឹងប្រែង មិន
ខ្វល់ខ្វាយ មិនព្យាយាម ដើម្បីលាភទេ កាលភិក្ខុនោះ មិនប្រឹងប្រែង មិនខ្វល់ខ្វាយ មិន
ព្យាយាម ដើម្បីលាភហើយ លាភក៏មិនកើតឡើងដែរ ភិក្ខុនោះ មិនក្រៀមក្រំ មិនលំបាក
មិនខ្សឹកខ្សួល មិនគក់ទ្រូង យំ កន្ទក់កន្ទេញ មិនដល់នូវសេចក្តីវង្វេង ព្រោះតែឥតលាភ
នោះឡើយ ម្នាលលោកដ៏មានអាយុទាំងឡាយ ភិក្ខុនេះហៅថា អ្នកមានសេចក្តីប្រាថ្នា
ដើម្បីលាភ តែមិនប្រឹងប្រែង មិនខ្វល់ខ្វាយ មិនព្យាយាម ដើម្បីលាភ ជាអ្នកមិនមានលាភ
ផង មិនក្រៀមក្រំផង មិនខ្សឹកខ្សួលផង មិនឃ្នាតចាកព្រះសទ្ធម្មផង។

ម្នាលលោកដ៏មានអាយុទាំងឡាយ ក្នុងសាសនានេះ ភិក្ខុជាអ្នកស្ងាត់កាយ តែប្រព្រឹត្តមិនជាប់លាប់ សេចក្តីប្រាថ្នាដើម្បីលាភ កើតឡើង ភិក្ខុនោះ មិនប្រឹងប្រែង មិនខ្វល់ខ្វាយ មិនព្យាយាម ដើម្បីលាភទេ កាលភិក្ខុនោះ មិនប្រឹងប្រែង មិនខ្វល់ខ្វាយ មិនព្យាយាម ដើម្បីលាភហើយ លាភក៏កើតឡើង តែភិក្ខុនោះ មិនស្រវឹង មិនងេងងោង មិនដល់នូវសេចក្តីប្រមាទ ព្រោះតែលាភនោះទេ ម្នាលលោកដ៏មានអាយុទាំងឡាយ ភិក្ខុនេះ ហៅថា អ្នកមានសេចក្តីប្រាថ្នា ដើម្បីលាភ មិនប្រឹងប្រែង មិនខ្វល់ខ្វាយ មិនព្យាយាម ដើម្បីលាភ ជាអ្នកមានលាភផង មិនស្រវឹងផង មិនងេងងោងផង មិនឃ្នាតចាកព្រះសទ្ធម្មផង។ ម្នាលលោកដ៏មានអាយុទាំងឡាយ បុគ្គលទាំង៨ ពួកនេះ មានពាសក្នុងលោក។

៨. អលំសូត្រ

[៨៥] ក្នុងទីនោះ ព្រះសារីបុត្តដ៏មានអាយុ មានថេរវាចានឹងពួកភិក្ខុថាៗបេ។ ម្នាលអាវុសោទាំងឡាយ ភិក្ខុបរិបូណ៌ដោយធម៌ ៦ យ៉ាង គួរដល់ខ្លួន (ផង) គួរដល់ពួក ជនដទៃ (ផង)។ ៦ យ៉ាង តើដូចម្តេចខ្លះ។ ម្នាលអាវុសោទាំងឡាយ ភិក្ខុក្នុងសាសនានេះ ជាអ្នកចុះចិត្តក្នុងកងធម៌ ជាកុសលដោយឆាប់ ១ ជាអ្នកចាំកងធម៌ ដែលខ្លួនស្តាប់ហើយ ១ ជាអ្នករំពឹងនូវសេចក្តីនៃកងធម៌ ដែលខ្លួនចាំហើយ ១ ជាអ្នកយល់អត្ថ យល់ធម៌ ហើយប្រតិបត្តិធម៌សមគួរតាមធម៌ ១ ជាអ្នកមានសំដីពីរោះ មានសំឡេងពីរោះ ប្រកបដោយវាចា របស់អ្នកក្រុង ជាវាចាក្បោះក្បាយ មិនរអាក់រអួល អាចបំភ្លឺសេចក្តីឲ្យបុគ្គលដទៃដឹងច្បាស់ ១ ជាអ្នកសំដែងធម៌ ពន្យល់ ណែនាំ ឲ្យពួកសព្វហូចារី យល់ប្រយោជន៍ ក្នុងបច្ចុប្បន្ន និងបរលោក ឲ្យជឿជាក់ក្នុងកុសលធម៌ ឲ្យរីករាយ ១។ ម្នាលអាវុសោទាំងឡាយ ភិក្ខុបរិបូណ៌ដោយធម៌ទាំង ៦យ៉ាងនេះ គួរដល់ខ្លួនឯង (ផង) គួរដល់ពួកជនដទៃ (ផង)។

[៨៦] ម្នាលអាវុសោទាំងឡាយ ភិក្ខុបរិបូណ៌ដោយធម៌ ៥ យ៉ាង គួរដល់ខ្លួនឯង (ផង) គួរដល់ពួកជនដទៃ (ផង)។ ៥ យ៉ាង តើដូចម្តេចខ្លះ។ ម្នាលអាវុសោទាំងឡាយ ភិក្ខុក្នុងសាសនានេះ មិនជាអ្នកចុះចិត្តក្នុងកងកុសលធម៌ដោយឆាប់ តែជាអ្នកចាំកងធម៌ ដែលខ្លួនស្តាប់ហើយ ១ ជាអ្នករំពឹងសេចក្តីនៃកងធម៌ ដែលខ្លួនចាំហើយ ១ ជាអ្នកយល់អត្ថ យល់ធម៌ ហើយប្រតិបត្តិធម៌សមគួរតាមធម៌ ១ ជាអ្នកមានសំដីពីរោះ ១។បេ។ ជាអ្នក

សំដែងធម៌ ពន្យល់ ណែនាំ ឲ្យពួកវាបេ។ របស់សព្វហ្មតារីទាំងឡាយ ១។ ម្នាលអារុសោ ទាំងឡាយ ភិក្ខុបរិបូណ៌ដោយធម៌ទាំង ៥យ៉ាងនេះ គួរដល់ខ្លួនឯង (ផង) គួរដល់ពួកជន ដទៃ (ផង)។

[៨៧] ម្នាលអារុសោទាំងឡាយ ភិក្ខុបរិបូណ៌ដោយធម៌ ៤ យ៉ាង គួរដល់ខ្លួនឯង តែ មិនគួរដល់ពួកជនដទៃឡើយ។ ៤ យ៉ាង តើដូចម្តេចខ្លះ។ ម្នាលអារុសោទាំងឡាយ ភិក្ខុ ក្នុងសាសនានេះ ជាអ្នកចុះចិត្តក្នុងកងកុសលធម៌ ដោយឆាប់ផង ចាំកងធម៌ ដែលខ្លួន ស្តាប់ហើយផង ១ ជាអ្នករំពឹងសេចក្តីនៃកងធម៌ ដែលខ្លួនចាំហើយផង យល់អត្ថ យល់ ធម៌ ហើយប្រតិបត្តិធម៌សមគួរតាមធម៌ផង ១ តែជាអ្នកមិនមានសំដីពីរោះ ១។ បេ។ ជាអ្នក មិនសំដែងធម៌ ពន្យល់ ណែនាំវាបេ។ របស់សព្វហ្មតារី ១។ ម្នាលអារុសោទាំងឡាយ ភិក្ខុ បរិបូណ៌ដោយធម៌ ៤យ៉ាងនេះ គួរដល់ខ្លួនឯង តែមិនគួរដល់ជនដទៃឡើយ។

[៨៨] ម្នាលអារុសោទាំងឡាយ ភិក្ខុបរិបូណ៌ដោយធម៌ ៤ យ៉ាង គួរដល់ពួកជន ដទៃ តែមិនគួរដល់ខ្លួនឯងឡើយ។ ៤ យ៉ាង តើដូចម្តេចខ្លះ។ ម្នាលអារុសោទាំងឡាយ ភិក្ខុ ក្នុងសាសនានេះ ជាអ្នកចុះចិត្តក្នុងកងកុសលធម៌ ដោយឆាប់ផង ចាំកងធម៌ ដែលខ្លួន ស្តាប់ហើយផង ១ មិនរំពឹងសេចក្តីនៃកងធម៌ ដែលខ្លួនចាំហើយផង យល់អត្ថ យល់ធម៌ ហើយមិនប្រតិបត្តិធម៌សមគួរតាមធម៌ផង ១ មានសំដីពីរោះ ១។ បេ។ សំដែងធម៌ ពន្យល់ ណែនាំវាបេ។ របស់ពួកសព្វហ្មតារី ១។ ម្នាលអារុសោទាំងឡាយ ភិក្ខុបរិបូណ៌ដោយធម៌ ទាំង ៤យ៉ាងនេះ គួរដល់ពួកជនដទៃ តែមិនគួរដល់ខ្លួនឯងឡើយ។

[៨៩] ម្នាលអារុសោទាំងឡាយ ភិក្ខុបរិបូណ៌ ដោយធម៌ ៣ យ៉ាង គួរដល់ខ្លួនឯង តែមិនគួរដល់ពួកជនដទៃឡើយ។ ៣ យ៉ាង តើដូចម្តេចខ្លះ។ ម្នាលអារុសោទាំងឡាយ ភិក្ខុក្នុងសាសនានេះ ជាអ្នកមិនចុះចិត្តក្នុងកងកុសលធម៌ ដោយឆាប់ផង ជាអ្នកចាំកងធម៌ ដែលខ្លួនស្តាប់ហើយផង ជាអ្នករំពឹងសេចក្តីកងធម៌ ដែលខ្លួនចាំហើយផង ជាអ្នកយល់ អត្ថ យល់ធម៌ ហើយប្រតិបត្តិធម៌ សមគួរតាមធម៌ផង ១ ជាអ្នកមិនមានសំដីពីរោះ ១។ បេ។ ជាអ្នកមិនសំដែងធម៌ ពន្យល់ ណែនាំវាបេ។ របស់ពួកសព្វហ្មតារី ១។ ម្នាលអារុសោ ទាំងឡាយ ភិក្ខុបរិបូណ៌ដោយធម៌ទាំង ៣ យ៉ាងនេះ គួរដល់ខ្លួនឯង តែមិនគួរដល់ពួក ជនដទៃឡើយ។

[៧០] ម្នាលអារុសោទាំងឡាយ ភិក្ខុបរិបូណ៌ ដោយធម៌ ៣ យ៉ាង គួរដល់ជនដទៃ តែមិនគួរដល់ខ្លួនឯងឡើយ។ ៣ យ៉ាង តើដូចម្តេចខ្លះ? ម្នាលអារុសោទាំងឡាយ ភិក្ខុក្នុង សាសនានេះ ជាអ្នកមិនចុះចិត្តក្នុងកងកុសលធម៌ ដោយឆាប់ផង ជាអ្នកចាំកងធម៌ ដែល ខ្លួនស្តាប់ហើយផង តែជាអ្នកមិនរំពឹងនូវសេចក្តីនៃកងធម៌ ដែលខ្លួនចាំហើយផង យល់ អត្ថ យល់ធម៌ ហើយមិនប្រតិបត្តិធម៌ សមគួរតាមធម៌ផង ១ ជាអ្នកមានសំដីពីរោះ ១។ បេ។ ជាវាចាបំភ្លឺនូវសេចក្តីឲ្យអ្នកដទៃដឹងច្បាស់ ១ ជាអ្នកសំដែងធម៌ ពន្យល់ ណែនាំ។ បេ។ របស់ពួកសព្វហូចារី ១។ ម្នាលអារុសោទាំងឡាយ ភិក្ខុបរិបូណ៌ ដោយធម៌ ៣ យ៉ាងនេះ គួរដល់ពួកជនដទៃ តែមិនគួរដល់ខ្លួនឯងឡើយ។

[៧១] ម្នាលអារុសោទាំងឡាយ ភិក្ខុបរិបូណ៌ដោយធម៌ពីរ យ៉ាង គួរដល់ខ្លួនឯង តែ មិនគួរដល់ពួកជនដទៃឡើយ។ ២ យ៉ាង តើដូចម្តេចខ្លះ? ម្នាលអារុសោទាំងឡាយ ភិក្ខុ ក្នុងសាសនានេះ ជាអ្នកមិនទាន់ចុះចិត្តក្នុងកងកុសលធម៌ដោយឆាប់ផង ជាអ្នកចាំកងធម៌ ដែលខ្លួនស្តាប់ហើយផង រំពឹងសេចក្តីនៃកងធម៌ ដែលខ្លួនចាំហើយផង យល់អត្ថ យល់ ធម៌ ហើយប្រតិបត្តិធម៌សមគួរតាមធម៌ផង ១ ជាអ្នកមិនមានសំដីពីរោះ។ បេ។ ផង ជាអ្នក មិនសំដែងធម៌ ពន្យល់ ណែនាំ។ បេ។ របស់ពួកសព្វហូចារី ១។ ម្នាលអារុសោទាំងឡាយ ភិក្ខុបរិបូណ៌ដោយធម៌ទាំងពីរយ៉ាងនេះ គួរដល់ខ្លួនឯង តែមិនគួរដល់ពួកជនដទៃ ឡើយ។

[៧២] ម្នាលអារុសោទាំងឡាយ ភិក្ខុបរិបូណ៌ដោយធម៌ពីរយ៉ាង គួរដល់ពួកជន ដទៃ តែមិនគួរដល់ខ្លួនឯងឡើយ។ ២ យ៉ាង តើដូចម្តេចខ្លះ? ម្នាលអារុសោទាំងឡាយ ភិក្ខុក្នុងសាសនានេះ ជាអ្នកមិនទាន់ចុះចិត្តក្នុងកងកុសលធម៌ ដោយឆាប់ផង មិនចាំកង ធម៌ដែលខ្លួនស្តាប់ហើយផង មិនបានរំពឹងសេចក្តីនៃកងធម៌ ដែលខ្លួនចាំហើយផង យល់ អត្ថ យល់ធម៌ ហើយមិនប្រតិបត្តិធម៌សមគួរតាមធម៌ផង ១ ជាអ្នកមានសំដីពីរោះ មាន សំឡេងពីរោះ ប្រកបដោយវាចារបស់អ្នកក្រុង ជាវាចាក្បោះក្បាយ មិនរអាក់រអួល ជា វាចាបំភ្លឺសេចក្តីឲ្យអ្នកដទៃដឹងច្បាស់ផង ជាអ្នកពន្យល់ ណែនាំ ពួកសព្វហូចារី ឲ្យ ជឿជាក់ ក្នុងកុសលធម៌ ឲ្យរីករាយ ១។ ម្នាលអារុសោទាំងឡាយ ភិក្ខុបរិបូណ៌ដោយធម៌ ទាំងពីរយ៉ាងនេះ គួរដល់ពួកជនដទៃ តែមិនគួរដល់ខ្លួនឯងឡើយ។

៩. បរិហានសូត្រ

[៧៣] ម្នាលភិក្ខុទាំងឡាយ ធម៌៨ យ៉ាងនេះ តែងប្រព្រឹត្តទៅ ដើម្បីសេចក្តីសាបសូន្យ ដល់សេក្ខភិក្ខុ។ ៨យ៉ាង តើដូចម្តេចខ្លះ? គឺ សេចក្តីត្រេកអរ ក្នុងការងារ
១ សេចក្តីត្រេកអរ ក្នុងតិរច្ឆានកថា ១ សេចក្តីត្រេកអរក្នុងការដេក ១ សេចក្តីត្រេកអរក្នុងពួក
១ សេចក្តីមិនគ្រប់គ្រងទ្វារក្នុងពួកឥន្ទ្រិយ ១ សេចក្តីមិនស្គាល់ប្រមាណក្នុងភោជន ១
សេចក្តីត្រេកអរក្នុងការជាប់ជំពាក់ [ធម៌សម្រាប់ជាប់ជំពាក់ មាន៥យ៉ាងគឺ សវនសំសគ្គៈ
ជាប់ជំពាក់ដោយការឮសំឡេង ១ ទស្សនសំសគ្គៈ ជាប់ជំពាក់ដោយការឃើញរូប ១
សមុល្លាបសំសគ្គៈ ជាប់ជំពាក់ដោយពាក្យសំដី ១ សម្តោគសំសគ្គៈ ជាប់ជំពាក់ដោយ
ការប្រើរបស់ភិក្ខុ-ភិក្ខុនី ១ កាយសំសគ្គៈ ជាប់ជំពាក់ដោយកាយសម្មស្ស ១។ អដ្ឋកថា
មជ្ឈិមនិកាយ មូលបណ្ណសក ត្រង់រថវនីតសូត្រ។] ១ សេចក្តីត្រេកអរក្នុងធម៌ជាគ្រឿង
យឺតយូរ ១។ ម្នាលភិក្ខុទាំងឡាយ ធម៌ទាំង៨ យ៉ាងនេះ តែងប្រព្រឹត្តទៅ ដើម្បីសេចក្តី
សាបសូន្យ ដល់សេក្ខភិក្ខុ។

[៧៤] ម្នាលភិក្ខុទាំងឡាយ ធម៌៨ យ៉ាងនេះ តែងប្រព្រឹត្តទៅ ដើម្បីសេចក្តីមិន
សាបសូន្យ ដល់សេក្ខភិក្ខុ។ ៨យ៉ាង តើដូចម្តេចខ្លះ? គឺ សេចក្តីមិនត្រេកអរក្នុងការងារ
១ សេចក្តីមិនត្រេកអរក្នុងតិរច្ឆានកថា ១ សេចក្តីមិនត្រេកអរក្នុងការដេក ១ សេចក្តីមិន
ត្រេកអរក្នុងពួកគណៈ ១ សេចក្តីគ្រប់គ្រងទ្វារក្នុងពួកឥន្ទ្រិយ ១ សេចក្តីស្គាល់ប្រមាណ
ក្នុងភោជន ១ សេចក្តីមិនត្រេកអរក្នុងការជាប់ជំពាក់ ១ សេចក្តីមិនត្រេកអរក្នុងធម៌ជា
គ្រឿងយឺតយូរ ១។ ម្នាលភិក្ខុទាំងឡាយ ធម៌ទាំង៨ យ៉ាងនេះ តែងប្រព្រឹត្តទៅ ដើម្បី
សេចក្តីមិនសាបសូន្យ ដល់សេក្ខភិក្ខុ។

១០. កុសីតារម្មវត្ថុសូត្រ

[៧៥] ម្នាលភិក្ខុទាំងឡាយ កុសីតារម្មនេះ មាន៨ យ៉ាង។ ៨ យ៉ាង តើដូចម្តេចខ្លះ?
ម្នាលភិក្ខុទាំងឡាយ អំពើ គឺការលែលកវាស់កាត់ចីវរជាដើម ដែលភិក្ខុក្នុងសាសនានេះ
គួរធ្វើ ក៏មាន ភិក្ខុនោះ មានសេចក្តីត្រិះរិះយ៉ាងនេះថា អំពើដែលអាត្មាអញ គួរធ្វើ គង់នឹង
មាន តែបើអាត្មាអញធ្វើអំពើ (នោះហើយ) កាយក៏នឹងលំបាក បើដូច្នោះ អាត្មាអញដេក

សិន ភិក្ខុនោះ ក៏ដេក មិនផ្តងព្យាយាម ដើម្បីឲ្យដល់នូវគុណ គឺឈាន វិបស្សនា មគ្គ ផល ដែលខ្លួនមិនទាន់ដល់ ដើម្បីដឹងនូវគុណដែលខ្លួនមិនទាន់បានដឹង ដើម្បីធ្វើឲ្យ ច្បាស់លាស់ នូវគុណដែលខ្លួនមិនទាន់បានធ្វើឲ្យច្បាស់លាស់ទេ ម្នាលភិក្ខុទាំងឡាយ នេះជាកុសីតវត្ថុ ទី១។

ម្នាលភិក្ខុទាំងឡាយ មួយទៀត អំពើដែលភិក្ខុធ្វើរួចហើយ ក៏មាន ភិក្ខុនោះ មាន សេចក្តីត្រិះរិះយ៉ាងនេះថា អាត្មាអញ បានធ្វើអំពើ (នោះ) រួចហើយ តែកាលដែលអាត្មា អញ ធ្វើអំពើនោះ រាងកាយលំបាកហើយ បើដូច្នោះ អាត្មាអញ ដេកសិន ភិក្ខុនោះ ក៏ដេក មិនផ្តងព្យាយាម ដើម្បីឲ្យដល់នូវគុណ ដែលខ្លួនមិនទាន់បានដល់ ដើម្បីឲ្យដឹងនូវគុណ ដែលខ្លួនមិនទាន់បានដឹង ដើម្បីធ្វើឲ្យច្បាស់លាស់ នូវគុណដែលខ្លួនមិនទាន់បានធ្វើឲ្យ ច្បាស់លាស់ទេ ម្នាលភិក្ខុទាំងឡាយ នេះជាកុសីតវត្ថុ ទី២។

ម្នាលភិក្ខុទាំងឡាយ មួយទៀត ផ្លូវដែលភិក្ខុគួរដើរទៅ ក៏មាន ភិក្ខុនោះ មាន សេចក្តីត្រិះរិះយ៉ាងនេះថា ផ្លូវដែលអាត្មាអញ គួរដើរទៅ គង់នឹងមាន តែថា កាលបើ អាត្មាអញ ដើរទៅកាន់ផ្លូវ (នោះហើយ) រាងកាយនឹងលំបាក បើដូច្នោះ អាត្មាអញដេក សិន ភិក្ខុនោះ ក៏ដេក មិនផ្តងព្យាយាម ដើម្បីឲ្យដល់នូវគុណ ដែលខ្លួនមិនទាន់បានដល់ ដើម្បីឲ្យដឹងនូវគុណ ដែលខ្លួនមិនទាន់បានដឹង ដើម្បីធ្វើឲ្យច្បាស់លាស់នូវគុណ ដែលខ្លួន មិនទាន់បានធ្វើឲ្យច្បាស់លាស់ទេ ម្នាលភិក្ខុទាំងឡាយ នេះជាកុសីតវត្ថុ ទី៣។

ម្នាលភិក្ខុទាំងឡាយ មួយទៀត ផ្លូវដែលភិក្ខុដើរទៅហើយ ក៏មាន ភិក្ខុនោះ មាន សេចក្តីត្រិះរិះយ៉ាងនេះថា អាត្មាអញ បានដើរទៅកាន់ផ្លូវ (នោះ) រួចហើយ តែថា កាល អាត្មាអញ ដើរទៅកាន់ផ្លូវ រាងកាយលំបាកហើយ បើដូច្នោះ អាត្មាអញ ដេកសិន ភិក្ខុ នោះ ក៏ដេក មិនផ្តងព្យាយាម ដើម្បីឲ្យដល់នូវគុណ ដែលខ្លួនមិនទាន់បានដល់ ដើម្បី ឲ្យដឹងនូវគុណ ដែលខ្លួនមិនទាន់បានដឹង ដើម្បីធ្វើឲ្យច្បាស់លាស់នូវគុណ ដែលខ្លួន មិនទាន់បានធ្វើឲ្យច្បាស់លាស់ទេ ម្នាលភិក្ខុទាំងឡាយ នេះជាកុសីតវត្ថុ ទី៤។

ម្នាលភិក្ខុទាំងឡាយ មួយទៀត កាលភិក្ខុត្រាប់ទៅកាន់ស្រុក ឬនិគម ដើម្បី បិណ្ឌបាត ក៏មិនបាននូវភោជនថោកទាប ឬថ្លៃថ្នា គ្រាន់តែ ១ ចំអែតឡើយ ភិក្ខុនោះ មាន សេចក្តីត្រិះរិះយ៉ាងនេះថា កាលអាត្មាអញត្រាប់ទៅកាន់ស្រុក ឬនិគម ដើម្បីបិណ្ឌបាត ក៏

មិនបានភោជនថោកទាប ឬថ្លៃថ្នា គ្រាន់តែ ១ ចំអែតសោះ អាត្មាអញនោះ មានរាងកាយ
លំបាកហើយ មិនគួរដល់សមណកម្ម បើដូច្នោះ អាត្មាអញដេកសិន ភិក្ខុនោះ ក៏ដេក មិន
ផ្តងព្យាយាមឡើយ។ បេ។ ម្នាលភិក្ខុទាំងឡាយ នេះជាកុសីតវត្ថុ ទី៥។

ម្នាលភិក្ខុទាំងឡាយ មួយទៀត កាលភិក្ខុត្រាច់ទៅកាន់ស្រុក ឬនិគម ដើម្បី
បិណ្ឌបាត ក៏បាននូវភោជនថោកទាប ឬថ្លៃថ្នា ល្មម ១ ចំអែត ភិក្ខុនោះ មានសេចក្តីត្រិះរិះ
យ៉ាងនេះថា កាលអាត្មាអញត្រាច់ទៅកាន់ស្រុក ឬនិគម ដើម្បីបិណ្ឌបាត ហើយបាន
ភោជនថោកទាប ឬថ្លៃថ្នា ល្មម ១ ចំអែតដែរ អាត្មាអញនោះ មានកាយធ្ងន់ ដូចសណ្តែក
រាជមាសទទឹក មិនគួរដល់សមណកម្ម បើដូច្នោះ អាត្មាអញដេកសិន ភិក្ខុនោះ ក៏ដេក
មិនផ្តងព្យាយាមឡើយ។ បេ។ ម្នាលភិក្ខុទាំងឡាយ នេះជាកុសីតវត្ថុ ទី៦។

ម្នាលភិក្ខុទាំងឡាយ មួយទៀត ភិក្ខុមានអាពាធតិចតួចកើតឡើង ភិក្ខុនោះ មាន
សេចក្តីត្រិះរិះយ៉ាងនេះថា អាត្មាអញ មានអាពាធតិចតួចនេះកើតឡើងហើយ គួរតែដេក
សិន បើដូច្នោះ អាត្មាអញដេកសិន ភិក្ខុនោះ ក៏ដេក មិនផ្តងព្យាយាមឡើយ។ បេ។ ម្នាល
ភិក្ខុទាំងឡាយ នេះជាកុសីតវត្ថុ ទី៧។

ម្នាលភិក្ខុទាំងឡាយ មួយទៀត ភិក្ខុចេញចាកជម្ងឺ ទើបតែស្បើយជម្ងឺថ្មី។ ភិក្ខុនោះ
មានសេចក្តីត្រិះរិះយ៉ាងនេះថា អាត្មាអញ ចេញចាកជម្ងឺ ទើបតែស្បើយជម្ងឺថ្មី ។
អាត្មាអញនោះ មានរាងកាយថមថយកំឡាំង មិនគួរដល់សមណកម្ម បើដូច្នោះ
អាត្មាអញដេកសិន ភិក្ខុនោះ ក៏ដេក មិនផ្តងព្យាយាម ដើម្បីឲ្យដល់នូវគុណ ដែលខ្លួនមិន
ទាន់បានដល់ ដើម្បីឲ្យដឹងនូវគុណ ដែលខ្លួនមិនទាន់បានដឹង ដើម្បីធ្វើឲ្យច្បាស់លាស់នូវ
គុណ ដែលខ្លួនមិនទាន់បានធ្វើឲ្យច្បាស់លាស់ទេ ម្នាលភិក្ខុទាំងឡាយ នេះជាកុសីតវត្ថុ
ទី៨។ ម្នាលភិក្ខុទាំងឡាយ នេះឯង កុសីតវត្ថុ ៨យ៉ាង។

[៧៦] ម្នាលភិក្ខុទាំងឡាយ អារត្តវត្ថុនេះ មាន៨ យ៉ាង។ ៨ យ៉ាង តើដូចម្តេចខ្លះ។
ម្នាលភិក្ខុទាំងឡាយ អំពើដែលភិក្ខុក្នុងសាសនានេះគួរធ្វើ ក៏មាន ភិក្ខុនោះ មានសេចក្តី
ត្រិះរិះយ៉ាងនេះថា អំពើដែលអាត្មាអញគួរធ្វើ គង់នឹងមាន តែថា កាលអាត្មាអញធ្វើ
អំពើ (នោះហើយ) មិនងាយនឹងធ្វើពុទ្ធសាសនា ឲ្យតាំងនៅក្នុងចិត្តបានឡើយ បើដូច្នោះ
អាត្មាអញ ផ្តងព្យាយាមមុនសិន ដើម្បីឲ្យដល់នូវគុណ គឺឈាន វិបស្សនា មគ្គ ផលដែល

អាត្មាអញមិនទាន់បានដល់ ដើម្បីឲ្យដឹងនូវគុណ ដែលអាត្មាអញមិនទាន់បានដឹង ដើម្បី ធ្វើឲ្យច្បាស់លាស់នូវគុណ ដែលអាត្មាអញមិនទាន់បានធ្វើឲ្យច្បាស់លាស់ ភិក្ខុនោះ ក៏ ផ្តល់ព្យាយាម ដើម្បីឲ្យដល់នូវគុណ ដែលខ្លួនមិនទាន់បានដល់ ដើម្បីឲ្យដឹងនូវគុណ ដែលខ្លួនមិនទាន់បានដឹង ដើម្បីធ្វើឲ្យច្បាស់លាស់នូវគុណ ដែលខ្លួនមិនទាន់បានធ្វើឲ្យ ច្បាស់លាស់ ម្នាលភិក្ខុទាំងឡាយ នេះជាអារព្ភវត្ថុ ទី១។

ម្នាលភិក្ខុទាំងឡាយ មួយទៀត អំពើដែលភិក្ខុធ្វើរួចហើយ ក៏មាន ភិក្ខុនោះ មាន សេចក្តីត្រិះរិះយ៉ាងនេះថា អាត្មាអញ បានធ្វើអំពើរួចហើយ តែថា កាលអាត្មាអញ ធ្វើអំពើ (នោះ) មិនអាចនឹងធ្វើពុទ្ធសាសនាឲ្យតាំងនៅក្នុងចិត្តបានឡើយ បើដូច្នោះ អាត្មាអញ ផ្តល់ព្យាយាម ដើម្បីឲ្យដល់នូវគុណ ដែលអាត្មាអញមិនទាន់បានដល់ ដើម្បីឲ្យ ដឹងនូវគុណ ដែលខ្លួនមិនទាន់បានដឹង ដើម្បីធ្វើឲ្យច្បាស់លាស់នូវគុណ ដែលអាត្មាអញ មិនទាន់បានធ្វើឲ្យច្បាស់លាស់ ភិក្ខុនោះ ក៏ផ្តល់ព្យាយាម។ ម្នាលភិក្ខុទាំងឡាយ នេះ ជាអារព្ភវត្ថុ ទី២។

ម្នាលភិក្ខុទាំងឡាយ មួយទៀត ផ្លូវដែលភិក្ខុគួរដើរទៅ ក៏មាន ភិក្ខុនោះ មាន សេចក្តីត្រិះរិះយ៉ាងនេះថា ផ្លូវដែលអាត្មាអញ គួរដើរទៅ គង់នឹងមាន តែថា អាត្មាអញ ដើរទៅកាន់ផ្លូវ (នោះ) មិនងាយនឹងធ្វើពុទ្ធសាសនាឲ្យតាំងនៅក្នុងចិត្តបានឡើយ បើ ដូច្នោះ អាត្មាអញ ផ្តល់ព្យាយាម។ ម្នាលភិក្ខុទាំងឡាយ នេះជាអារព្ភវត្ថុ ទី៣។

ម្នាលភិក្ខុទាំងឡាយ មួយទៀត ផ្លូវដែលភិក្ខុដើរទៅហើយ ក៏មាន ភិក្ខុនោះ មាន សេចក្តីត្រិះរិះយ៉ាងនេះថា អាត្មាអញ បានដើរទៅកាន់ផ្លូវហើយ តែថា កាលណា អាត្មាអញ ដើរទៅកាន់ផ្លូវ មិនអាចធ្វើពុទ្ធសាសនាឲ្យតាំងនៅក្នុងចិត្តបានឡើយ បើ ដូច្នោះ អាត្មាអញ ផ្តល់ព្យាយាម។ ម្នាលភិក្ខុទាំងឡាយ នេះជាអារព្ភវត្ថុ ទី៤។

ម្នាលភិក្ខុទាំងឡាយ មួយទៀត កាលភិក្ខុត្រាច់ទៅកាន់ស្រុក ឬនិគម ដើម្បី បិណ្ឌបាត ក៏មិនបាននូវភោជនថោកទាប ឬថ្លៃថ្នា ល្មម ១ ចំអែតទេ ភិក្ខុនោះ មានសេចក្តី ត្រិះរិះយ៉ាងនេះថា កាលអាត្មាអញត្រាច់ទៅកាន់ស្រុក ឬនិគម ដើម្បីបិណ្ឌបាត ក៏ មិនបាននូវភោជនថោកទាប ឬថ្លៃថ្នា ល្មម ១ ចំអែតឡើយ អាត្មាអញនោះ មានរាងកាយ

ស្រាល គួរដល់សមណកម្ម បើដូច្នោះ អាត្មាអញ ផ្គងព្យាយាម។ បេ។ ម្នាលភិក្ខុទាំងឡាយ នេះជាអារព្ភវត្ថុ ទី៥។

ម្នាលភិក្ខុទាំងឡាយ មួយទៀត កាលភិក្ខុត្រាប់ទៅកាន់ស្រុក ឬនិគម ដើម្បី បិណ្ឌបាត ក៏បាននូវភោជនថោកទាប ឬថ្លៃថ្នាំ ល្មម ១ ចំអែត ភិក្ខុនោះ មានសេចក្តីត្រិះរិះ យ៉ាងនេះថា កាលអាត្មាអញ ត្រាប់ទៅកាន់ស្រុក ឬនិគម ដើម្បីបិណ្ឌបាត ក៏បាននូវ ភោជនថោកទាប ឬថ្លៃថ្នាំ ល្មម ១ ចំអែតហើយ អាត្មាអញនោះ មានរាងកាយស្រាល គួរ ដល់សមណកម្ម បើដូច្នោះ អាត្មាអញ ផ្គងព្យាយាម។ បេ។ ម្នាលភិក្ខុទាំងឡាយ នេះជាអារ ព្ភវត្ថុ ទី៦។

ម្នាលភិក្ខុទាំងឡាយ មួយទៀត ភិក្ខុមានអាពាធតិចតួចកើតឡើង ភិក្ខុនោះ មាន សេចក្តីត្រិះរិះយ៉ាងនេះថា អាត្មាអញ កើតអាពាធតិចតួចនេះហើយ អាពាធចំរើន ដល់ អាត្មាអញ ដោយហេតុណា ហេតុនេះ ជាហេតុតែងមានជាធម្មតាទេ បើដូច្នោះ អាត្មាអញ ផ្គងព្យាយាមឲ្យបានមុនសិន។ បេ។ ម្នាលភិក្ខុទាំងឡាយ នេះជាអារព្ភវត្ថុ ទី៧។

ម្នាលភិក្ខុទាំងឡាយ មួយវិញទៀត ភិក្ខុចេញចាកជម្ងឺ ទើបតែស្បើយជម្ងឺថ្មី ។ ភិក្ខុ នោះ មានសេចក្តីត្រិះរិះយ៉ាងនេះថា អាត្មាអញ ចេញចាកជម្ងឺ ទើបតែស្បើយជម្ងឺថ្មី ។ អាពាធរបស់អាត្មាអញ រើឡើងវិញ ដោយហេតុណា ហេតុនេះ ជាហេតុតែងមានជាធម្មតា ទេ បើដូច្នោះ អាត្មាអញ ផ្គងព្យាយាមឲ្យបានមុន ដើម្បីឲ្យដល់នូវគុណដែលអាត្មាអញ មិនទាន់បានដល់ ដើម្បីឲ្យដឹងនូវគុណ ដែលអាត្មាអញមិនទាន់បានដឹង ដើម្បីធ្វើឲ្យ ច្បាស់លាស់នូវគុណ ដែលអាត្មាអញមិនទាន់បានធ្វើឲ្យច្បាស់លាស់សិន ភិក្ខុនោះ ក៏ផ្គង ព្យាយាម ដើម្បីឲ្យដល់នូវគុណ ដែលខ្លួនមិនទាន់បានដល់ ដើម្បីឲ្យដឹងនូវគុណដែលខ្លួន មិនទាន់បានដឹង ដើម្បីធ្វើឲ្យច្បាស់លាស់នូវគុណ ដែលខ្លួនមិនទាន់បានធ្វើឲ្យច្បាស់ លាស់ ម្នាលភិក្ខុទាំងឡាយ នេះជាអារព្ភវត្ថុ ទី៨។ ម្នាលភិក្ខុទាំងឡាយ នេះឯងអារព្ភវត្ថុ ទាំង ៨ យ៉ាង។

ចប់ យមកវគ្គ ទី៣។

ឧទ្ទានក្នុងយមកវគ្គនោះគឺ

និយាយពីភិក្ខុបរិបូរដោយអង្គ ពីរលើក សម្បទា ១ ភិក្ខុចំរើនមរណស្សតិ
ដទៃទៀត ១ សេចក្តីប្រាថ្នាលោក ១ គួរដល់ខ្លួន និងអ្នកដទៃ ១ សេចក្តីសាបសូន្យ
របស់សេក្ខភិក្ខុ ១ កុសីតវត្ថុ ១ អារព្ភវត្ថុ ១។

សតិវត្ថុ

១. សតិសម្បជញ្ញសូត្រ

[៧៧] ម្នាលភិក្ខុទាំងឡាយ កាលបើសតិ និងសម្បជញ្ញៈ មិនមាន ហិរិ និងឱត្តប្បៈ
របស់បុគ្គលវិបត្តិចាកសតិ និងសម្បជញ្ញៈ ឈ្មោះថា មានឧបនិស្ស័យសាបសូន្យ កាលបើ
ហិរិ និងឱត្តប្បៈ មិនមាន ឥន្ទ្រិយសំរេរៈ របស់បុគ្គលវិបត្តិចាកហិរិ និងឱត្តប្បៈ ឈ្មោះថា
មានឧបនិស្ស័យសាបសូន្យ កាលបើឥន្ទ្រិយសំរេរៈ មិនមាន សីលរបស់បុគ្គលវិបត្តិចាក
ឥន្ទ្រិយសំរេរៈ ឈ្មោះថា មានឧបនិស្ស័យ សាបសូន្យ កាលបើសីល មិនមាន សម្មាសមាធិ
របស់បុគ្គលវិបត្តិចាកសីល ឈ្មោះថា មានឧបនិស្ស័យសាបសូន្យ កាលបើ សម្មាសមាធិ
មិនមាន យថាភូតញ្ញាណទស្សនៈ របស់បុគ្គលវិបត្តិចាកសម្មាសមាធិ ឈ្មោះថា មាន
ឧបនិស្ស័យសាបសូន្យ កាលបើយថាភូតញ្ញាណទស្សនៈ មិនមាន និព្វិទាវិរាគៈ របស់
បុគ្គលវិបត្តិចាកយថាភូតញ្ញាណទស្សនៈ ឈ្មោះថា មានឧបនិស្ស័យសាបសូន្យ កាលបើ
និព្វិទាវិរាគៈ មិនមាន វិមុត្តិញ្ញាណទស្សនៈ របស់បុគ្គលវិបត្តិចាកនិព្វិទាវិរាគៈ ឈ្មោះថា
មានឧបនិស្ស័យសាបសូន្យ។ ម្នាលភិក្ខុទាំងឡាយ ដើមឈើ ដែលមិនមានមែក និងស្លឹក
ហើយ ក្រមរឈើនោះក្តី មិនដល់នូវការពេញលេញទេ សម្បក ស្រាយក្តី ខ្លឹមក្តី ក៏មិនដល់
នូវការពេញលេញ មានឧបមាយ៉ាងណាមិញ ម្នាលភិក្ខុទាំងឡាយ កាលបើសតិ និង
សម្បជញ្ញៈ មិនមាន ហិរិ និងឱត្តប្បៈ របស់បុគ្គលវិបត្តិចាកសតិ និងសម្បជញ្ញៈ ឈ្មោះថា
មានឧបនិស្ស័យ សាបសូន្យ កាលបើហិរិ និងឱត្តប្បៈ មិនមាន (ឥន្ទ្រិយសំរេរៈ) របស់បុគ្គល
វិបត្តិចាកហិរិ និងឱត្តប្បៈ ឈ្មោះថា មានឧបនិស្ស័យសាបសូន្យ។ បេរ វិមុត្តិញ្ញាណ
ទស្សនៈ មានឧបមេយ្យយ៉ាងនោះដែរ។ ម្នាលភិក្ខុទាំងឡាយ កាលបើសតិ និងសម្បជញ្ញៈ
មាន ហិរិ និងឱត្តប្បៈ របស់បុគ្គលបរិបូណ៌ដោយសតិ និងសម្បជញ្ញៈ ឈ្មោះថា មាន
ឧបនិស្ស័យបរិបូណ៌ កាលបើហិរិ និងឱត្តប្បៈ មាន ឥន្ទ្រិយសំរេរៈ របស់បុគ្គលបរិបូណ៌

ដោយហិរិ និងឱត្តប្បៈ ឈ្មោះថា មានឧបនិស្ស័យបរិបូណ៌ កាលបើឥន្ទ្រិយសំរវៈមានសីលរបស់បុគ្គលបរិបូណ៌ដោយឥន្ទ្រិយសំរវៈ ឈ្មោះថា មានឧបនិស្ស័យបរិបូណ៌ កាលបើសីលមាន សម្មាសមាធិរបស់បុគ្គលបរិបូណ៌ដោយសីល ឈ្មោះថា មានឧបនិស្ស័យបរិបូណ៌ កាលបើសម្មាសមាធិ មាន យថាភូតញ្ញាណទស្សនៈ របស់បុគ្គលបរិបូណ៌ដោយសម្មាសមាធិ ឈ្មោះថា មានឧបនិស្ស័យបរិបូណ៌ កាលបើយថាភូតញ្ញាណទស្សនៈមាន និព្វិទាវិរាគៈ របស់បុគ្គលបរិបូណ៌ដោយយថាភូតញ្ញាណទស្សនៈ ឈ្មោះថា មានឧបនិស្ស័យបរិបូណ៌ កាលបើនិព្វិទាវិរាគៈ មាន វិមុត្តិញ្ញាណទស្សនៈ របស់បុគ្គលបរិបូណ៌ដោយនិព្វិទាវិរាគៈ ឈ្មោះថា មានឧបនិស្ស័យបរិបូណ៌។ ម្នាលភិក្ខុទាំងឡាយ ដើមឈើ ដែលបរិបូណ៌ដោយមែក និងស្លឹកហើយ ក្រុមរលើនោះ ក៏ដល់នូវការពេញលេញ សម្បកក្តី ស្រាយក្តី ខ្លឹមក្តី (របស់ឈើនោះ) ក៏ដល់នូវការពេញលេញ មានឧបមាយ៉ាងណាមិញ ម្នាលភិក្ខុទាំងឡាយ កាលបើសតិ និងសម្បជញ្ញៈ មាន ហិរិ និងឱត្តប្បៈ របស់បុគ្គលបរិបូណ៌ដោយសតិ និងសម្បជញ្ញៈ ឈ្មោះថា មានឧបនិស្ស័យបរិបូណ៌ កាលបើហិរិ និងឱត្តប្បៈ មាន (ឥន្ទ្រិយសំរវៈ) របស់បុគ្គលបរិបូណ៌ដោយហិរិ និងឱត្តប្បៈ ឈ្មោះថា មានឧបនិស្ស័យបរិបូណ៌។ ហេ វិមុត្តិញ្ញាណទស្សនៈ មានឧបមេយ្យយ៉ាងនោះដែរ។

២. បុណ្ណិយសូត្រ

[៩៨] ត្រានោះ ព្រះបុណ្ណិយៈដ៏មានអាយុ ចូលទៅគាល់ព្រះដ៏មានព្រះភាគ លុះចូលទៅដល់ ក្រាបថ្វាយបង្គំព្រះដ៏មានព្រះភាគ ហើយក៏អង្គុយក្នុងទីសមគួរ។ លុះព្រះបុណ្ណិយៈដ៏មានអាយុ អង្គុយក្នុងទីសមគួរហើយ ទើបក្រាបបង្គំទូលសួរ ព្រះដ៏មានព្រះភាគ ដូច្នោះថា បពិត្រព្រះអង្គដ៏ចម្រើន ហេតុអ្វី បច្ច័យអ្វី បានជាក្នុងកាលខ្លះ ព្រះតថាគតទ្រង់សំដែងធម្មទេសនា ក្នុងកាលខ្លះ ក៏មិនសំដែង។ ព្រះអង្គត្រាស់តបថា ម្នាលបុណ្ណិយៈ ភិក្ខុមានសទ្ធាហើយ តែមិនចូលមករកទេ តថាគតក៏មិនទាន់សំដែងធម្មទេសនា ម្នាលបុណ្ណិយៈ កាលបើភិក្ខុមានសទ្ធាផង បានចូលមករកផង យ៉ាងនេះ ទើបតថាគតសំដែងធម្មទេសនា ម្នាលបុណ្ណិយៈ ភិក្ខុមានសទ្ធាផង បានចូលមករកផង តែមិនបានចូលមកអង្គុយជិត។ ហេ បានចូលមកអង្គុយជិតហើយ តែមិនបានសាកសួរ បានសាកសួរហើយ

តែមិនបានផ្ទៀងត្រចៀកស្តាប់ធម៌ ផ្ទៀងត្រចៀកស្តាប់ហើយ តែមិនស្តាប់ឲ្យចាំធម៌ ស្តាប់
 ចាំធម៌ហើយ តែមិនពិចារណានូវសេចក្តីនៃធម៌ ដែលខ្លួនចង់ចាំហើយ ពិចារណានូវ
 សេចក្តីនៃធម៌ ដែលខ្លួនចង់ចាំហើយ តែមិនដឹងនូវអត្ថ មិនដឹងនូវធម៌ ហើយប្រតិបត្តិនូវ
 ធម៌ដ៏សមគួរដល់ធម៌ទេ តថាគត ក៏មិនសំដែងធម្មទេសនាឡើយ។ ម្នាលបុណ្ណិយៈ
 កាលបើភិក្ខុមានសទ្ធាផង បានចូលមករកផង បានចូលមកអង្គុយជិតផង បានសាកសួរ
 ផង បានផ្ទៀងត្រចៀកស្តាប់ធម៌ផង ស្តាប់ឲ្យចាំធម៌ផង ពិចារណានូវសេចក្តីនៃធម៌ដែល
 ខ្លួនចង់ចាំផង ដឹងនូវអត្ថ ដឹងនូវធម៌ ហើយប្រតិបត្តិធម៌ ដ៏សមគួរដល់ធម៌ផង យ៉ាងនេះ
 ទើបតថាគត សំដែងធម្មទេសនា។ ម្នាលបុណ្ណិយៈ ភិក្ខុប្រកបដោយធម៌ (៨យ៉ាង) នេះឯង
 ទើបតថាគត សំដែងនូវធម្មទេសនាយ៉ាងច្បាស់លាស់។

៣. មូលកសូត្រ

[៧៧] ម្នាលភិក្ខុទាំងឡាយ បើពួកបរិព្វាជក ជាអន្យតិរិយសួរយ៉ាងនេះថា ម្នាល
 អារុសោ ធម៌ទាំងអស់ គឺបញ្ញាក្ខន្ធ មានអ្វីជាមូល ធម៌ទាំងអស់កើតអំពីអ្វី ធម៌ទាំងអស់ប្រជុំ
 កើតអំពីអ្វី ធម៌ទាំងអស់ប្រជុំចុះក្នុងអ្វី ធម៌ទាំងអស់មានអ្វីជាប្រធាន ធម៌ទាំងអស់មានអ្វី
 ជាអធិបតី ធម៌ទាំងអស់មានអ្វីជាវិសេស ធម៌ទាំងអស់ មានអ្វីជាខ្លឹម ម្នាលភិក្ខុទាំងឡាយ
 បើពួកបរិព្វាជកជាអន្យតិរិយ សួរយ៉ាងនេះ តើអ្នកទាំងឡាយ គប្បីដោះស្រាយដូចម្តេច
 ដល់ពួកបរិព្វាជក ជាអន្យតិរិយនោះ។ បពិត្រព្រះអង្គដ៏ចម្រើន ធម៌ទាំងឡាយ មានព្រះដ៏
 មានព្រះភាគជាមូល មានព្រះដ៏មានព្រះភាគ ជាអ្នកណែនាំ មានព្រះដ៏មានព្រះភាគ
 ជាទីពឹងរបស់យើងខ្ញុំព្រះអង្គស្រាប់ហើយ បពិត្រព្រះអង្គដ៏ចម្រើន សូមព្រះដ៏មានព្រះភាគ
 សំដែងនូវសេចក្តីនៃភាសិតនេះឲ្យទាន ពួកភិក្ខុ បានស្តាប់ភាសិតរបស់ព្រះអង្គហើយ នឹង
 ចង់ចាំទុក។ ម្នាលភិក្ខុទាំងឡាយ បើដូច្នោះ អ្នកទាំងឡាយ ចូរប្រុងស្តាប់ ចូរធ្វើទុកក្នុងចិត្ត
 ដោយប្រពៃចុះ តថាគតនឹងសំដែង។ ភិក្ខុទាំងនោះ បានទទួលតបថា ព្រះករុណា
 ព្រះអង្គ។ ព្រះដ៏មានព្រះភាគ ទ្រង់ត្រាស់ថា ម្នាលភិក្ខុទាំងឡាយ បើពួកបរិព្វាជក ជាអន្យ
 តិរិយ សួរយ៉ាងនេះថា ម្នាលអារុសោ ធម៌ទាំងអស់ មានអ្វីជាមូល ធម៌ទាំងអស់កើតអំពីអ្វី
 ធម៌ទាំងអស់ប្រជុំកើតអំពីអ្វី ធម៌ទាំងអស់ប្រជុំចុះក្នុងអ្វី ធម៌ទាំងអស់មានអ្វីជាប្រធាន ធម៌
 ទាំងអស់មានអ្វីជាអធិបតី ធម៌ទាំងអស់មានអ្វីជាវិសេស ធម៌ទាំងអស់មានអ្វីជាខ្លឹម ម្នាល

ភិក្ខុទាំងឡាយ កាលបើពួកបរិព្វាជកអន្យតិរិយ សួរយ៉ាងនេះ អ្នកទាំងឡាយ គប្បីដោះស្រាយ ដល់បរិព្វាជកអន្យតិរិយទាំងនោះ យ៉ាងនេះថា ម្នាលអារុសោ ធម៌ទាំងអស់ មានឆន្ទៈជាមូល ធម៌ទាំងអស់ កើតអំពីមនសិការៈ ធម៌ទាំងអស់ ប្រជុំកើតអំពីផស្សៈ ធម៌ទាំងអស់ ប្រជុំចុះក្នុងវេទនា ធម៌ទាំងអស់ មានសមាធិជាប្រធាន ធម៌ទាំងអស់ មានសតិជាអធិបតី ធម៌ទាំងអស់ មានបញ្ញាជាវិសេស ធម៌ទាំងអស់ មានវិមុត្តិជាខ្លឹម ម្នាលភិក្ខុទាំងឡាយ កាលបើពួកបរិព្វាជកអន្យតិរិយ សួរយ៉ាងនេះហើយ អ្នកទាំងឡាយ គប្បីដោះស្រាយ ដល់បរិព្វាជកអន្យតិរិយទាំងនោះ យ៉ាងនេះឯង។

៤. ចោរសូត្រ

[១០០] ម្នាលភិក្ខុទាំងឡាយ មហាចោរប្រកបដោយអង្គ ៨ ប្រការ រមែងវិនាសឆាប់មិនតាំងនៅយូរឡើយ។ ប្រកបដោយអង្គ ៨ ប្រការ តើដូចម្តេច? គឺប្រហារនូវបុគ្គលដែលមិនប្រហារតប [បុគ្គលដែលមិនចង់ពៀរនឹងខ្លួន សម្បូរដោយគុណធម៌ មនុស្សចាស់ កូនក្មេងតូចៗ អដ្ឋកថាៗ ១ កាន់យកទ្រព្យរបស់គេ មិនឲ្យមានសេសសល់ ១ នាំយកស្រ្តី ១ ប្រទូស្តនឹងក្មេងស្រ្តី ១ បួន់បព្វជិត ១ បួន់ព្រះរាជឃ្នាំង ១ ធ្វើចោរកម្មក្នុងទីជិត (ស្រុក ឬនិគម រាជធានីជាដើម) ១ ជាអ្នកមិនឈ្លាសវៃ ក្នុងការកប់ទ្រព្យទុក (ក្នុងទក្ខិណោយ្យបុគ្គល) ។ ម្នាលភិក្ខុទាំងឡាយ មហាចោរប្រកបដោយអង្គ ៨ ប្រការនេះឯង រមែងវិនាសឆាប់ មិនតាំងនៅយូរឡើយ។

[១០១] ម្នាលភិក្ខុទាំងឡាយ មហាចោរ ប្រកបដោយអង្គ ៨ ប្រការ រមែងមិនវិនាសឆាប់ ជាអ្នកតាំងនៅយូរបាន។ ប្រកបដោយអង្គ ៨ ប្រការ តើដូចម្តេចខ្លះ? គឺមិនប្រហារនូវបុគ្គលដែលមិនប្រហារតប ១ មិនកាន់យកទ្រព្យរបស់គេ មិនឲ្យមានសេសសល់ ១ មិននាំយកស្រ្តី ១ មិនប្រទូស្តក្មេងស្រ្តី ១ មិនបួន់បព្វជិត ១ មិនបួន់ព្រះរាជឃ្នាំង ១ មិនធ្វើចោរកម្មក្នុងទីជិត ១ ជាអ្នកឈ្លាសវៃ ក្នុងការកប់ទ្រព្យទុក (ក្នុងទក្ខិណោយ្យបុគ្គល) ។ ម្នាលភិក្ខុទាំងឡាយ មហាចោរ ប្រកបដោយអង្គ ៨ ប្រការនេះឯង រមែងមិនវិនាសឆាប់ ជាអ្នកតាំងនៅយូរបាន។

៥. សមណសូត្រ

[១០២] ម្ចាស់ភិក្ខុទាំងឡាយ ពាក្យថា សមណៈ (អ្នកស្ងប់រម្ងាប់) នេះ ជាឈ្មោះរបស់តថាគត ជាអរហន្តសម្មាសម្ពុទ្ធ ម្ចាស់ភិក្ខុទាំងឡាយ ពាក្យថា ព្រាហ្មណ៍ (អ្នកបន្ទាត់បង្ខំរូប) នេះ ជាឈ្មោះរបស់តថាគត ជាអរហន្តសម្មាសម្ពុទ្ធ ម្ចាស់ភិក្ខុទាំងឡាយ ពាក្យថា វេទគូ (អ្នកចេះចប់ត្រៃវេទ) នេះ ជាឈ្មោះរបស់តថាគត ជាអរហន្តសម្មាសម្ពុទ្ធ ម្ចាស់ភិក្ខុទាំងឡាយ ពាក្យថា ភិសក្កៈ (គ្រូពេទ្យវះកាត់) នេះ ជាឈ្មោះរបស់តថាគត ជាអរហន្តសម្មាសម្ពុទ្ធ ម្ចាស់ភិក្ខុទាំងឡាយ ពាក្យថា និម្មលៈ (អ្នកគ្មានមន្ទិល) នេះ ជាឈ្មោះរបស់តថាគត ជាអរហន្តសម្មាសម្ពុទ្ធ ម្ចាស់ភិក្ខុទាំងឡាយ ពាក្យថា វិមលៈ (អ្នកប្រាសចាកមន្ទិល) នេះ ជាឈ្មោះរបស់តថាគត ជាអរហន្តសម្មាសម្ពុទ្ធ ម្ចាស់ភិក្ខុទាំងឡាយ ពាក្យថា ញាណិ (អ្នកមានញាណ) នេះ ជាឈ្មោះរបស់តថាគត ជាអរហន្តសម្មាសម្ពុទ្ធ ម្ចាស់ភិក្ខុទាំងឡាយ ពាក្យថា វិមុត្ត (អ្នកផុតស្រឡះ) នេះ ជាឈ្មោះរបស់តថាគត ជាអរហន្តសម្មាសម្ពុទ្ធ។

គុណជាតណា ដែលតថាគតជាសមណៈ ជាព្រាហ្មណ៍ មានព្រហ្មចរិយៈ នៅរួចហើយ គប្បីសម្រេចក្តី គុណជាតណា ដែលតថាគត អ្នកចេះចប់ត្រៃវេទ ជាគ្រូពេទ្យវះកាត់ គប្បីសម្រេចក្តី គុណជាតនោះ ប្រសើរបំផុត គុណជាតណា ដែលតថាគតគ្មានមន្ទិល ប្រាសចាកមន្ទិល មានព្រហ្មចរិយៈ នៅរួចហើយ គប្បីសម្រេចក្តី គុណជាតណា ដែលតថាគត មានញាណ អ្នករួចស្រឡះ គប្បីសម្រេចក្តី គុណជាតនោះ ប្រសើរបំផុត តថាគតនោះ ជាអ្នកឈ្នះសង្គ្រាម រួចចាកចំណង ទាំងស្រាយមហាជន ឲ្យរួចចាកចំណង ជាបុគ្គលប្រសើរ មានខ្លួនទូន្មានហើយ ដោយប្រពៃ ជាអសេក្ខបុគ្គល បរិនិព្វានហើយ។

៦. យសសូត្រ

[១០៣] សម័យមួយ ព្រះដ៏មានព្រះភាគ ព្រមដោយភិក្ខុសង្ឃច្រើនរូប ទ្រង់ពុទ្ធដំណើរទៅកាន់ចារិក ក្នុងក្រុងកោសម្ពី បានស្តេចទៅដល់ព្រាហ្មណគ្រាម ឈ្មោះឥច្ឆានង្គលៈ របស់ពួកអ្នកដែនកោសល។ បានឮថា ព្រះដ៏មានព្រះភាគ ទ្រង់គង់នៅក្នុងដងព្រៃឥច្ឆានង្គលៈ ជិតស្រុកឥច្ឆានង្គលៈនោះ។ ពួកព្រាហ្មណ៍ និងគហបតី អ្នកស្រុក

ឥច្ឆានផ្តល់: បានឮដំណឹង (ប្រកាសប្រាប់គ្នា) ថា ម្ចាស់គ្នាយើង ឮថា ព្រះសមណ
គោតម ជាសក្យបុគ្គ ចេញចាកសក្យត្រកូល ទៅទ្រង់ព្រះផ្នួស ឥឡូវបានស្តេចមកដល់
ស្រុកឥច្ឆានផ្តល់:ហើយ ទ្រង់គង់នៅក្នុងដងព្រៃឥច្ឆានផ្តល់: ជិតស្រុកឥច្ឆានផ្តល់:។
កិត្តិសព្ទដ៏ពីរោះយ៉ាងនេះ របស់ព្រះគោតមដ៏ចំរើនអង្គនោះ ល្បីឮសុះសាយទៅថា ព្រះ
ដ៏មានព្រះភាគ អង្គនោះ ជាអរហន្តសម្មាសម្ពុទ្ធាបេ។ ក៏ការដែលបានជួបប្រទះនឹងព្រះ
អរហន្តទាំងឡាយ មានសភាពដូច្នោះ ជាការប្រពៃពេកណាស់។ គ្រានោះ ពួកព្រាហ្មណ៍
និងគហបតី អ្នកស្រុកឥច្ឆានផ្តល់: កាលកន្លងរាត្រីនោះទៅហើយ ក៏នាំយកខាទនីយ
ភោជនីយាហារដ៏ក្រាស់ក្រៃល នាំគ្នាដើរចូលសំដៅទៅរកដងព្រៃឥច្ឆានផ្តល់: លុះចូល
ទៅដល់ហើយ ក៏ឈរស្រែកហើរ និយាយខ្លាំង ទៀបក្លោងទ្វារខាងក្រៅ។

សម័យនោះឯង ព្រះនាគិត:ដ៏មានអាយុ ជាឧបដ្ឋាកព្រះដ៏មានព្រះភាគ។ វេលា
នោះ ព្រះដ៏មានព្រះភាគ ទ្រង់ត្រាស់សួរព្រះនាគិត:ដ៏មានអាយុថា ម្ចាស់នាគិត: ចុះពួក
ណាស្រែកហើរ និយាយខ្លាំងម៉្លេះ ហាក់ដូចជាព្រានសំណាញ់ដណ្តើមត្រីគ្នា។ ព្រះនាគិត
ត:ដ៏មានអាយុ ក្រាបបង្គំទូលថា សូមទ្រង់ព្រះមេត្តាប្រោស អ្នកទាំងនុ៎ះ ជាព្រាហ្មណ៍ និង
គហបតី នៅក្នុងស្រុកឥច្ឆានផ្តល់: នាំយកខាទនីយភោជនីយាហារ ដ៏ក្រាស់ក្រៃល
ឧទ្ទិសចំពោះព្រះដ៏មានព្រះភាគផង ព្រះភិក្ខុសង្ឃផង ហើយឈរទៀបក្លោងទ្វារ
ខាងក្រៅ។ ម្ចាស់នាគិត: តថាគត សូមកុំឲ្យជួបប្រសព្វនឹងយសបរិវារ ទាំងយសបរិវារ ក៏
សូមកុំឲ្យជួបប្រសព្វនឹងតថាគតឡើយ ម្ចាស់នាគិត: បុគ្គលណា មិនបានដូចប្រាថ្នា
មិនបានដោយងាយ មិនបានដោយស្រួល នូវនេក្ខម្មសុខ បរិវេកសុខ ឧបសមសុខ សម្តោ
ធសុខនេះ ដូចជានេក្ខម្មសុខ បរិវេកសុខ ឧបសមសុខ សម្តោធសុខ ដែលតថាគតបាន
ដូចប្រាថ្នា បានដោយងាយ បានដោយស្រួលទេ បុគ្គលនោះឯង គប្បីត្រេកអរចំពោះ
សេចក្តីសុខមិនស្អាត សុខក្នុងការដេកលក់ សុខកើតអំពីលាភសក្ការ: និងពាក្យសរសើរ។
ព្រះនាគិត:ក្រាបបង្គំទូលថា បពិត្រព្រះអង្គដ៏ចំរើន ឥឡូវនេះ សូមព្រះដ៏មានព្រះភាគ
ទទួលនិមន្ត សូមព្រះសុគតទទួលនិមន្ត បពិត្រព្រះអង្គដ៏ចំរើន ឥឡូវនេះ កាលនេះ ជា
កាលគួរព្រះដ៏មានព្រះភាគទទួលនិមន្តហើយ បពិត្រព្រះអង្គដ៏ចំរើន បើព្រះដ៏មានព្រះ
ភាគនឹងស្តេចទៅក្នុងទីណា។ ក្នុងកាលឥឡូវនេះ ក៏គង់ពួកព្រាហ្មណ៍ និងគហបតី ជាអ្នក

និគមក្តី អ្នកជនបទក្តី នឹងតាមទៅក្នុងទីនោះៗមិនខាន។ បពិត្រព្រះអង្គដ៏ចម្រើន កាលបើ ភ្ញៀវមានដំណាក់ទឹកថ្លោសៗបង្ករចុះមក ទឹកទាំងឡាយ តែងហូរធ្លាក់ទៅកាន់ទីទាប ដូចម្តេចមិញ បពិត្រព្រះអង្គដ៏ចម្រើន បើព្រះដ៏មានព្រះភាគនឹងស្តេចទៅ ក្នុងទីណាៗ ក្នុង កាលឥឡូវនេះ ក៏គង់ពួកព្រាហ្មណ៍ និងគហបតី ជាអ្នកនិគមក្តី អ្នកជនបទក្តី នឹងតាមទៅ ក្នុងទីនោះៗ មិនខាន ដូច្នោះឯង។ ដំណើរនោះ ព្រោះហេតុអ្វីៗ បពិត្រព្រះអង្គដ៏ចម្រើន ព្រោះព្រះដ៏មានព្រះភាគ ព្រះអង្គ មានសីល និងប្រាជ្ញា។ ម្នាលនាគិតៈ តថាគត សូមកុំ ឲ្យជួបប្រសព្វនឹងយសបរិវារ ទាំងយសបរិវារ ក៏សូមកុំឲ្យជួបប្រសព្វនឹងតថាគតឡើយ ម្នាលនាគិតៈ បុគ្គលណា មិនបានដូចប្រាថ្នា មិនបានដោយងាយ មិនបានដោយស្រួល នូវនេក្ខម្មសុខ បរិវេកសុខ ឧបសមសុខ សម្តោធសុខនេះ ដូចជានេក្ខម្មសុខ បរិវេកសុខ ឧបសមសុខ សម្តោធសុខ ដែលតថាគតបានដូចប្រាថ្នា បានដោយងាយ បានដោយ ស្រួលទេ បុគ្គលនោះ គប្បីត្រេកអរចំពោះសេចក្តីសុខមិនស្អាត សុខក្នុងការដេកលក់ សុខដែលកើតអំពីលាភសក្ការៈ និងពាក្យសរសើរ។ ម្នាលនាគិតៈ សូម្បីទេវតាពួកខ្លះ ក៏ មិនបានដូចប្រាថ្នា មិនបានដោយងាយ មិនបានដោយស្រួល នូវនេក្ខម្មសុខ បរិវេកសុខ ឧបសមសុខ សម្តោធសុខនេះ ដូចជានេក្ខម្មសុខ បរិវេកសុខ ឧបសមសុខ សម្តោធសុខ ដែលតថាគតបានដូចប្រាថ្នា បានដោយងាយ បានដោយស្រួលដែរ ម្នាលនាគិតៈ អ្នក ទាំងឡាយ កាលមកប្រជុំ សមាគមគ្នា ខ្វល់ខ្វាយខាងការនៅច្រឡកច្រឡំដោយពួក ហើយ រមែងមានសេចក្តីត្រិះរិះយ៉ាងនេះថា លោកទាំងឡាយនេះ មុខជាមិនបាន ដូចប្រាថ្នា មិនបានដោយងាយ មិនបានដោយស្រួល នូវនេក្ខម្មសុខ បរិវេកសុខ ឧបសម សុខ សម្តោធសុខនេះ ដូចជានេក្ខម្មសុខ បរិវេកសុខ ឧបសមសុខ សម្តោធសុខ ដែល តថាគតបានដូចប្រាថ្នា បានដោយងាយ បានដោយស្រួល ដោយពិត ព្រោះថា លោកដ៏ មានអាយុទាំងនេះ មកប្រជុំសមាគមគ្នា ប្រកបរឿយៗខាងការនៅច្រឡកច្រឡំដោយ ពួក។ ម្នាលនាគិតៈ ក្នុងទីឯណោះ តថាគតឃើញពួកភិក្ខុ កំពុងសើចក្តាកក្តាយ សើច ប្រឡែងគ្នា ដោយការចាក់ដោយជន្នញ គឺម្រាមដៃ ទៅវិញទៅមក ម្នាលនាគិតៈ តថាគត មានសេចក្តីត្រិះរិះយ៉ាងនេះថា លោកដ៏មានអាយុទាំងនេះ មុខជាមិនបានដូចប្រាថ្នា មិនបានដោយងាយ មិនបានដោយស្រួល នូវនេក្ខម្មសុខ បរិវេកសុខ ឧបសមសុខ សម្តោ

ធម្មសុខនេះ ដូចជានេក្ខម្មសុខ បរិវេកសុខ ឧបសមសុខ សម្ពោធសុខ ដែលតថាគតបាន ដូចប្រាថ្នា បានដោយងាយ បានដោយស្រួល ដោយពិត ព្រោះថា លោកដ៏មានអាយុ ទាំងនេះ សើចក្អាកក្អាយ សើចប្រឡែងគ្នា ដោយការចាក់ដោយជន្នញ គឺម្រាមដៃ ទៅវិញទៅមក។ ម្នាលនាគិតៈ មួយទៀត ក្នុងទីឯណោះ តថាគតឃើញពួកភិក្ខុ បរិភោគ ដរាបទាល់ឆ្អែតពេញពោះ ហើយខ្វល់ខ្វាយខាងសេចក្តីសុខនឹងដំណេក សុខនឹងបង្អែក សុខនឹងការដេកលក់ ម្នាលនាគិតៈ តថាគតនោះ មានសេចក្តីត្រិះរិះយ៉ាងនេះថា លោក ទាំងឡាយនេះ មុខជាមិនបានដូចប្រាថ្នា មិនបានដោយងាយ មិនបានដោយស្រួល នូវ នេក្ខម្មសុខ បរិវេកសុខ ឧបសមសុខ សម្ពោធសុខនេះ ដូចជានេក្ខម្មសុខ បរិវេកសុខ ឧប សមសុខ សម្ពោធសុខ ដែលតថាគតបានដូចប្រាថ្នា បានដោយងាយ បានដោយស្រួល ដោយពិត ព្រោះថា លោកទាំងឡាយនេះ បរិភោគដរាបទាល់ឆ្អែតពេញពោះ ខ្វល់ខ្វាយ ខាងសេចក្តីសុខនឹងដំណេក សុខនឹងបង្អែក សុខនឹងការដេកលក់។ ម្នាលនាគិតៈ ក្នុង ទីឯណោះ តថាគត ឃើញភិក្ខុមានចិត្តដម្កល់នៅនឹង អង្គុយក្នុងវិហារ ជិតស្រុក តថាគត នោះ មានសេចក្តីត្រិះរិះយ៉ាងនេះថា ឥឡូវនេះ អារាមិកជន ឬក៏សមណុទ្ទេស នឹងមក បម្រើលោកនេះ ឯការបម្រើនោះ នឹងញ៉ាំងលោកនេះ ឲ្យឃ្នាតចាកសមាធិនោះពុំខាន ម្នាលនាគិតៈ ព្រោះហេតុនោះ តថាគត មិនត្រេកអរនឹងភិក្ខុនោះ ដោយការនៅក្នុងទីជិត ស្រុក។ ម្នាលនាគិតៈ មួយទៀត ក្នុងទីឯណោះ តថាគតឃើញភិក្ខុ រត់ចេញទៅអង្គុយនៅ ក្នុងព្រៃ ម្នាលនាគិតៈ តថាគតនោះ មានសេចក្តីត្រិះរិះយ៉ាងនេះថា ឥឡូវនេះ លោកនេះ មុខជានឹងកំចាត់បង់នូវសេចក្តីជោកជក់ និងសេចក្តីលំបាកនេះ ហើយនឹងធ្វើទុកក្នុងចិត្ត នូវអរញ្ញសញ្ញា ជាធម្មជាតិមានចិត្តមូលតែមួយពុំខាន ម្នាលនាគិតៈ ព្រោះហេតុនោះ តថាគតត្រេកអរនឹងភិក្ខុនោះ ដោយការនៅក្នុងព្រៃ។ ម្នាលនាគិតៈ មួយទៀត ក្នុងទី ឯណោះ តថាគតឃើញភិក្ខុ មានចិត្តមិនទាន់ដម្កល់នៅនឹងទេ អង្គុយនៅក្នុងព្រៃ ម្នាលនា គិតៈ តថាគតនោះ មានសេចក្តីត្រិះរិះយ៉ាងនេះថា ឥឡូវនេះ លោកនេះ នឹងដម្កល់ចិត្ត ដែលមិនទាន់ដម្កល់ ឬនឹងរក្សាចិត្តដែលខ្លួនបានដម្កល់ហើយពុំខាន ម្នាលនាគិតៈ ព្រោះ ហេតុនោះ តថាគតមានចិត្តត្រេកអរនឹងភិក្ខុនោះ ដោយការនៅក្នុងព្រៃ។ ម្នាលនាគិតៈ មួយវិញទៀត ក្នុងទីឯណោះ តថាគត ឃើញភិក្ខុមួយរូប អ្នកនៅក្នុងព្រៃ មានចិត្តដម្កល់

នៅនឹង កំពុងអង្គុយ ម្ចាស់នាគិតៈ តថាគតនោះ មានសេចក្តីត្រិះរិះយ៉ាងនេះថា
តឡូវនេះ លោកនេះ នឹងធ្វើចិត្តដែលមិនទាន់រួច ឲ្យរួចស្រឡះ ឬនឹងរក្សាចិត្តដែលរួច
ស្រឡះហើយពុំខាន ម្ចាស់នាគិតៈ ព្រោះហេតុនោះ តថាគតមានចិត្តត្រេកអរនឹងភិក្ខុ
នោះ ដោយការនៅក្នុងព្រៃ។ ម្ចាស់នាគិតៈ សម័យណា ដែលតថាគតដើរទៅកាន់ផ្លូវ
ឆ្ងាយ មិនបានជួបប្រទះអ្វីតិចតួច ក្នុងខាងមុខក្តី ខាងក្រោយក្តី ម្ចាស់នាគិតៈ សម័យនោះ
តថាគតមានតែសេចក្តីសប្បាយ ដោយហោចទៅ សូម្បីការធ្វើឧប្បារៈ ឬបស្សាវៈក៏ស្រួល។

៧. បត្តនិក្ខុជនសូត្រ

[១០៤] ម្ចាស់ភិក្ខុទាំងឡាយ ឧបាសក ប្រកបដោយអង្គ ៨ ប្រការ សង្ឃ កាល
ប្រាថ្នា គប្បីផ្តាច់បាត្របាន។ អង្គ ៨ ប្រការ តើដូចម្តេចខ្លះ? គឺឧបាសក ព្យាយាម ដើម្បី
មិនឲ្យភិក្ខុទាំងឡាយបានលាភ ១ ព្យាយាម ដើម្បីមិនឲ្យភិក្ខុទាំងឡាយបាន ប្រយោជន៍
១ ព្យាយាម ដើម្បីមិនឲ្យភិក្ខុទាំងឡាយបានទីលំនៅ ១ ជេរប្រទេចភិក្ខុទាំងឡាយ ១
បំបែកភិក្ខុទាំងឡាយ ឲ្យបែកចាកភិក្ខុទាំងឡាយ ១ តិះដៀលព្រះពុទ្ធ ១ តិះដៀល
ព្រះធម៌ ១ តិះដៀលព្រះសង្ឃ ១។ ម្ចាស់ភិក្ខុទាំងឡាយ ឧបាសកប្រកបដោយអង្គ ៨
ប្រការនេះឯង សង្ឃ កាលប្រាថ្នា គប្បីផ្តាច់បាត្របាន។

[១០៥] ម្ចាស់ភិក្ខុទាំងឡាយ ឧបាសកប្រកបដោយអង្គ ៨ ប្រការ សង្ឃកាលប្រាថ្នា
គប្បីផ្តាច់បាត្របាន។ ដោយអង្គ ៨ ប្រការ តើដូចម្តេចខ្លះ? គឺឧបាសក មិនព្យាយាម ដើម្បី
មិនឲ្យភិក្ខុទាំងឡាយបានលាភ ១ មិនព្យាយាម ដើម្បីមិនឲ្យភិក្ខុទាំងឡាយបាន
ប្រយោជន៍ ១ មិនព្យាយាម ដើម្បីមិនឲ្យភិក្ខុទាំងឡាយបានទីលំនៅ ១ មិនជេរប្រទេចភិក្ខុ
ទាំងឡាយ ១ មិនបំបែកភិក្ខុទាំងឡាយ ឲ្យបែកចាកភិក្ខុទាំងឡាយ ១ ពោលសរសើរ
ព្រះពុទ្ធ ១ ពោលសរសើរព្រះធម៌ ១ ពោលសរសើរព្រះសង្ឃ ១។ ម្ចាស់ភិក្ខុទាំងឡាយ
ឧបាសកប្រកបដោយអង្គ ៨ ប្រការនេះឯង សង្ឃកាលប្រាថ្នា គប្បីផ្តាច់បាត្របាន។

៨. អប្បសាទបវេទនីយសូត្រ

[១០៦] ម្ចាស់ភិក្ខុទាំងឡាយ ភិក្ខុប្រកបដោយធម៌ ៨ ប្រការ ពួកឧបាសក កាល
ប្រាថ្នា គប្បីសំដែងសេចក្តីមិនជ្រះថ្លាបាន។ ប្រកបដោយធម៌ ៨ ប្រការ តើដូចម្តេចខ្លះ? គឺ

ភិក្ខុព្យាយាម ដើម្បីមិនឲ្យពួកគ្រហស្ថបានលាភ ១ ព្យាយាម ដើម្បីមិនឲ្យពួកគ្រហស្ថ បានប្រយោជន៍ ១ ជេរប្រទេចពួកគ្រហស្ថ ១ បំបែកពួកគ្រហស្ថឲ្យបែកចាកពួកគ្រហស្ថ ១ តិះដៀលព្រះពុទ្ធ ១ តិះដៀលព្រះធម៌ ១ តិះដៀលព្រះសង្ឃ ១ ទាំងពួកទេវតា ក៏ ឃើញនូវភិក្ខុនោះដោយហេតុនោះ ១។ ម្នាលភិក្ខុទាំងឡាយ ភិក្ខុប្រកបដោយធម៌ ៨ ប្រការ នេះឯង ពួកឧបាសក កាលប្រាថ្នា គប្បីសំដែងសេចក្តីមិនជ្រះថ្លាបាន។

[១០៧] ម្នាលភិក្ខុទាំងឡាយ ភិក្ខុប្រកបដោយធម៌ ៨ ប្រការ ពួកឧបាសក កាល ប្រាថ្នា គប្បីសំដែងសេចក្តីជ្រះថ្លាបាន។ ប្រកបដោយធម៌ ៨ ប្រការ តើដូចម្តេចខ្លះ? គឺភិក្ខុ មិនព្យាយាម ដើម្បីមិនឲ្យពួកគ្រហស្ថបានលាភ ១ មិនព្យាយាម ដើម្បីមិនឲ្យពួកគ្រហស្ថ បានប្រយោជន៍ ១ មិនជេរប្រទេចពួកគ្រហស្ថ ១ មិនបំបែកពួកគ្រហស្ថ ឲ្យបែកចាកពួក គ្រហស្ថ ១ ពោលសរសើរព្រះពុទ្ធ ១ ពោលសរសើរព្រះធម៌ ១ ពោលសរសើរព្រះសង្ឃ ១ ពួកទេវតា ឃើញភិក្ខុនោះ ដោយហេតុនោះ ១។ ម្នាលភិក្ខុទាំងឡាយ ភិក្ខុប្រកប ដោយធម៌ ៨ ប្រការនេះឯង ពួកឧបាសក កាលប្រាថ្នា គប្បីសំដែងនូវសេចក្តីជ្រះថ្លា បាន។

៩. បដិសារណីយសូត្រ

[១០៨] ម្នាលភិក្ខុទាំងឡាយ ភិក្ខុប្រកបដោយធម៌ ៨ ប្រការ សង្ឃកាលប្រាថ្នា គប្បី ធ្វើបដិសារណីយកម្មបាន។ ប្រកបដោយធម៌ ៨ ប្រការ តើដូចម្តេចខ្លះ? គឺភិក្ខុព្យាយាម ដើម្បីមិនឲ្យពួកគ្រហស្ថបានលាភ ១ ព្យាយាម ដើម្បីមិនឲ្យពួកគ្រហស្ថ បានប្រយោជន៍ ១ ជេរប្រទេចពួកគ្រហស្ថ ១ បំបែកពួកគ្រហស្ថ ឲ្យបែកចាកពួកគ្រហស្ថ ១ តិះដៀល ព្រះពុទ្ធ ១ តិះដៀលព្រះធម៌ ១ តិះដៀលព្រះសង្ឃ ១ ញ៉ាំងពាក្យនិមន្តរបស់គ្រហស្ថ ប្រកបដោយធម៌ ឲ្យឃ្លៀងឃ្លាត ១។ ម្នាលភិក្ខុទាំងឡាយ ភិក្ខុប្រកបដោយធម៌ ៨ ប្រការ នេះឯង សង្ឃកាលប្រាថ្នា គប្បីធ្វើបដិសារណីយកម្មបាន។

[១០៩] ម្នាលភិក្ខុទាំងឡាយ ភិក្ខុប្រកបដោយធម៌ ៨ ប្រការ សង្ឃកាលប្រាថ្នា គប្បី រម្ងាប់នូវបដិសារណីយកម្មបាន។ ប្រកបដោយធម៌ ៨ ប្រការ តើដូចម្តេចខ្លះ? គឺភិក្ខុមិន ព្យាយាម ដើម្បីមិនឲ្យពួកគ្រហស្ថបានលាភ ១ មិនព្យាយាម ដើម្បីមិនឲ្យពួកគ្រហស្ថ បានប្រយោជន៍ ១ មិនជេរប្រទេចពួកគ្រហស្ថ ១ មិនបំបែកពួកគ្រហស្ថ ឲ្យបែកចាកពួក

គ្រហស្ថ ១ ពោលសរសើរព្រះពុទ្ធ ១ ពោលសរសើរព្រះធម៌ ១ ពោលសរសើរព្រះសង្ឃ
១ ញ៉ាំងពាក្យនិមន្តរបស់ពួកគ្រហស្ថ ប្រកបដោយធម៌ ឲ្យទៀងទាត់ ១។ ម្នាលភិក្ខុ
ទាំងឡាយ ភិក្ខុប្រកបដោយធម៌ ៨ ប្រការនេះឯង សង្ឃកាលប្រាថ្នា គប្បីរម្ងាប់នូវបដិ
សារណីយកម្មបាន។

១០. សម្មាវត្តនសូត្រ

[១១០] ម្នាលភិក្ខុទាំងឡាយ ភិក្ខុដែលសង្ឃធ្វើតស្សបាបិយសិកាកម្មរួចហើយ ត្រូវ
ប្រព្រឹត្តឲ្យល្អ ក្នុងធម៌ ៨ ប្រការគឺ មិនត្រូវឲ្យឧបសម្បទា ១ មិនត្រូវឲ្យនិស្ស័យ ១ មិន
ត្រូវឲ្យសាមណេរបម្រើ ១ មិនត្រូវត្រេកអរនឹងការសន្មតិជាអ្នកឲ្យឱវាទដល់ភិក្ខុនី ១ បើ
ទុកជាសង្ឃសន្មតហើយ ក៏មិនត្រូវឲ្យឱវាទពួកភិក្ខុនី ១ មិនត្រូវត្រេកអរនឹងសង្ឃសម្មតិ
ណាមួយ ១ មិនត្រូវនិយមខ្លួន ក្នុងទីជាអធិបតីណាមួយ ១ មិនត្រូវឲ្យ (ភិក្ខុ) ចេញចាក
អាបត្តិដោយមូលនោះ ១។ ម្នាលភិក្ខុទាំងឡាយ ភិក្ខុដែលសង្ឃធ្វើតស្សបាបិយសិកាកម្ម
រួចហើយ ត្រូវប្រព្រឹត្តឲ្យល្អ ក្នុងធម៌ ៨ ប្រការនេះឯង។

ចប់ សតិវគ្គ។

ឧទានក្នុងសតិវគ្គនោះគឺ

និយាយអំពីសតិសម្បជញ្ញៈ ១ អំពីរឿងបុណ្ណិយភិក្ខុ ១ អំពីធម៌ជាមូល ១
អំពីមហាចោរ ១ អំពីព្រះនាមព្រះតថាគត មានព្រះនាមថា សមណៈជាដើម ១
ត្រូវជា ៥ អំពីព្រះអង្គមិនចង់ជួបនឹងយសបរិវារ ១ អំពីការផ្តាច់បាត្រ និងផ្សារបាត្រ
១ អំពីសេចក្តីជ្រះថ្លា និងមិនជ្រះថ្លា ១ អំពីបដិសារណីយកម្ម ១ អំពីភិក្ខុប្រព្រឹត្ត
ល្អ ១។

សាមញ្ញវគ្គ

រឿងក្រៅពីនេះទៅ ដែលព្រះសម្មាសម្ពុទ្ធទ្រង់សំដែងឧបោសថកម្មប្រកបដោយ
អង្គ ៨ ប្រការ ដល់ពួកឧបាសិកាទាំងអម្បាលនេះ គឺពោជ្ឈាឧបាសិកា សិរិមាឧបាសិកា
បទុមាឧបាសិកា សុធម្មាឧបាសិកា មណុជាឧបាសិកា ឧត្តរាឧបាសិកា មុត្តាឧបាសិកា
ខេមាឧបាសិកា រុចិឧបាសិកា ចុន្ទិរាជកុមារី ពិម្ពិឧបាសិកា សុមនារាជកុមារី មល្លិកាទេវី តិ

សូមមេត្តាឧបាសិកា សោណមេត្តាឧបាសិកា កាណមេត្តាឧបាសិកា ឧត្តរានន្ទមេត្តា
ឧបាសិកា វិសាខាមិគារមេត្តាឧបាសិកា ឧដ្ឋត្តរឧបាសិកា សមាវតីឧបាសិកា សុប្បវាសា
កោឡិយធីតាឧបាសិកា សុប្បិយាឧបាសិកា នកុលមេត្តាគហបតានីឧបាសិកា។

រាគបេយ្យាល

[១១១] ម្នាលភិក្ខុទាំងឡាយ ធម៌ ៨ ប្រការ បុគ្គលត្រូវចំរើន ដើម្បីដឹងច្បាស់នូវ
រាគៈ។ ធម៌ ៨ ប្រការ តើដូចម្តេចខ្លះ? គឺសម្មាទិដ្ឋិ ១ សម្មាសង្កប្បៈ ១ សម្មាវាចា ១ សម្មា
កម្មន្តៈ ១ សម្មាអាជីវៈ ១ សម្មាវាយាមៈ ១ សម្មាសតិ ១ សម្មាសមាធិ ១។ ម្នាលភិក្ខុ
ទាំងឡាយ ធម៌ ៨ ប្រការនេះ បុគ្គលត្រូវចំរើន ដើម្បីដឹងច្បាស់នូវរាគៈ។

[១១២] ម្នាលភិក្ខុទាំងឡាយ ធម៌ ៨ ប្រការ បុគ្គលគប្បីចំរើន ដើម្បីដឹងច្បាស់នូវ
រាគៈ។ ធម៌ ៨ ប្រការ តើដូចម្តេចខ្លះ? គឺបុគ្គលមានសេចក្តីសំគាល់ក្នុងរូបខាងក្នុង (មាន
សក់ជាដើមរបស់ខ្លួន) ឃើញរូបខាងក្រៅ គឺកសិណ មាននិលកសិណជាដើម ជារូបមាន
ប្រមាណតិច មានសម្បុរល្អ ឬសម្បុរអាក្រក់ ក៏គ្របសង្កត់នូវរូបទាំងនោះ ហើយមាន
សេចក្តីសំគាល់យ៉ាងនេះថា អាត្មាអញ ដឹង អាត្មាអញឃើញ ។។ បុគ្គល មានសេចក្តី
សំគាល់ក្នុងរូបខាងក្នុង តែងឃើញនូវរូបខាងក្រៅ ជារូបប្រមាណមិនបាន មានសម្បុរល្អ
ឬសម្បុរអាក្រក់ ក៏គ្របសង្កត់នូវរូបទាំងនោះ ហើយមានសេចក្តីសំគាល់យ៉ាងនេះថា
អាត្មាអញ ដឹង អាត្មាអញឃើញ ។។ បុគ្គលមិនមានសេចក្តីសំគាល់ ក្នុងរូបខាងក្នុង តែង
ឃើញនូវរូបខាងក្រៅ ជារូបមានប្រមាណតិច មានសម្បុរល្អ ឬសម្បុរអាក្រក់ ក៏គ្រប
សង្កត់នូវរូបទាំងនោះ ហើយមានសេចក្តីសំគាល់យ៉ាងនេះថា អាត្មាអញ ដឹង អាត្មាអញ
ឃើញ ។។ បុគ្គលមិនមានសេចក្តីសំគាល់ ក្នុងរូបខាងក្នុង តែងឃើញរូបខាងក្រៅ ជារូប
ប្រមាណមិនបាន មានសម្បុរល្អ ឬសម្បុរអាក្រក់ ក៏គ្របសង្កត់នូវរូបទាំងនោះ ហើយមាន
សេចក្តីសំគាល់យ៉ាងនេះថា អាត្មាអញដឹង អាត្មាអញឃើញ ។។ បុគ្គល មិនមានសេចក្តី
សំគាល់ ក្នុងរូបខាងក្នុង តែងឃើញនូវរូបខាងក្រៅ ជារូបខៀវ មានសម្បុរខៀវ ឆ្មុះចេញ
នូវពណ៌ខៀវ មានពន្លឺខៀវ ។។ បេ។ ជារូបលឿង មានសម្បុរលឿង ឆ្មុះចេញនូវ
ពណ៌លឿង មានពន្លឺលឿង ។។ បេ។ ជារូបក្រហម មានសម្បុរក្រហម ឆ្មុះចេញនូវពណ៌
ក្រហម មានពន្លឺក្រហម ។។ បេ។ ជារូបស មានសម្បុរស ឆ្មុះចេញនូវពណ៌ស មានពន្លឺស

ក៏គ្របសង្កត់នូវរូបទាំងនោះ ហើយមានសេចក្តីសំគាល់យ៉ាងនេះថា អាត្មាអញដឹង
អាត្មាអញឃើញ ១។ ម្នាលភិក្ខុទាំងឡាយ ធម៌ ៨ ប្រការនេះ បុគ្គលត្រូវពិចារណា ដើម្បី
ដឹងច្បាស់នូវរាគៈ។

[១១៣] ម្នាលភិក្ខុទាំងឡាយ ធម៌ ៨ ប្រការ បុគ្គលត្រូវចំរើន ដើម្បីដឹងច្បាស់នូវ
រាគៈ។ ធម៌ ៨ ប្រការ តើដូចម្តេចខ្លះ? បុគ្គលមានរូបជ្ឈាន តែងឃើញរូប គឺកសិណ
ទាំងឡាយ មាននិលកសិណជាដើម មិនមានសេចក្តីសំគាល់ក្នុងរូបខាងក្នុង (មានសក់
ជាដើមរបស់ខ្លួន) តែងឃើញរូបខាងក្រៅ គឺកសិណ មាននិលកសិណជាដើម ជាអ្នក
មានចិត្តចុះស៊ប់ថា វណ្ណកសិណបរិសុទ្ធ ១។ ព្រោះកន្លងបង្អស់នូវរូបសញ្ញា ដោយប្រការ
ទាំងពួង វិនាសទៅនៃបដិមសញ្ញា មិនបានធ្វើទុកក្នុងចិត្តនូវនាសត្តសញ្ញា ក៏ចូលកាន់
អាកាសានញ្ញាយតនជ្ឈាន ដោយធ្វើទុកក្នុងចិត្តថា អាកាសមិនមានទីបំផុត ១។ ព្រោះ
កន្លងនូវអាកាសានញ្ញាយតនជ្ឈាន ដោយប្រការទាំងពួង ក៏ចូលកាន់វិញ្ញាណញ្ញាយតន
ជ្ឈាន ដោយការធ្វើទុកក្នុងចិត្តថា វិញ្ញាណមិនមានទីបំផុត ១។ ព្រោះកន្លងនូវវិញ្ញាណ
ញ្ញាយតនជ្ឈាន ដោយប្រការទាំងពួង ក៏ចូលកាន់អាកិញ្ញញ្ញាយតនជ្ឈាន ដោយការធ្វើ
ទុកក្នុងចិត្តថា អ្វីតិចតួចមិនមាន ១។ ព្រោះកន្លងនូវអាកិញ្ញញ្ញាយតនជ្ឈាន ដោយប្រការ
ទាំងពួង ក៏ចូលកាន់នេវសញ្ញានាសញ្ញាយតនជ្ឈាន ១។ ព្រោះកន្លងនូវនេវសញ្ញានា
សញ្ញាយតនជ្ឈាន ដោយប្រការទាំងពួង ក៏ចូលកាន់សញ្ញាវេទយិតនិរោធ (សេចក្តីរលត់
នៃសញ្ញា និងវេទនា) ១។ ម្នាលភិក្ខុទាំងឡាយ ធម៌ ៨ ប្រការនេះ បុគ្គលគប្បីចំរើន ដើម្បី
ដឹងច្បាស់នូវរាគៈ។

[១១៤] ម្នាលភិក្ខុទាំងឡាយ ធម៌ ៨ ប្រការនេះ បុគ្គលគប្បីចំរើន ដើម្បីកំណត់ដឹង
ដើម្បីអស់រលីង ដើម្បីលះបង់ ដើម្បីអស់ទៅ ដើម្បីសូន្យទៅ ដើម្បីវិនាសទៅ ដើម្បីរលត់
ដើម្បីលះលែង ដើម្បីរលាស់ចេញនូវរាគៈ។ ធម៌ ៨ ប្រការនេះ បុគ្គលគប្បីចំរើន ដើម្បី
ដឹងច្បាស់ ដើម្បីកំណត់ដឹង ដើម្បីអស់រលីង ដើម្បីលះបង់ ដើម្បីអស់ទៅ ដើម្បីសូន្យទៅ
ដើម្បីវិនាសទៅ ដើម្បីរលត់ ដើម្បីលះលែង ដើម្បីរលាស់ចេញនូវទោសៈ មោហៈ កោធនៈ
ឧបនាហៈ មក្ខៈ បលាសៈ ឥស្សា មច្ឆរិយៈ មាយា សាថេយ្យៈ ថម្មៈ សារម្មៈ មានៈ អតិ
មានៈ មទៈ បមាទៈ។

ចប់ អដ្ឋកថិត្ត
ចប់ ភាគ៤៨។